

اشاعت کا ۹۵ واں سال
زبان و ادب تہذیب و ثقافت کا ترجمان

نگار واد

۱۰ روپے

اپریل ۲۰۱۸ء



گابریل گارسیا مارکیز سرور جہاں فہس اعجاز شمول احمد خالد جاوید
پر بھات نجن اسلم جمشید پوری سپنامنگلک حبیب الرحمن چغانی رومی ملک

محکمہ اطلاعات و رابطہ عامہ، اتر پردیش



اردو کے مایہ ناز ادیبوں اور شاعروں کی تاریخ پیدائش (اپریل)



کشمیری لال ذاکر



جگر مراد آبادی



آغا حشر کاشمیری



کلام حیدری



ابن صفی



زبیر رضوی



الیاس احمد گدی



ابو محمد سحر



امام بخش ناخ



منیر نیازی



کفیل آزر



احتشام حسین



مولوی عبدالحق



روؤف رضا



عشرت رحمانی

۲۰ فروری ۲۰۱۶	۱۵ اپریل ۱۹۳۵	زبیر رضوی
۳ جنوری ۱۹۸۳	۱۵ اپریل ۱۹۱۲	نشور واحدی
۱۹۵۸	۱۵ اپریل ۱۹۰۰	ہر چند اختر
۱۳ مارچ ۱۹۹۲	۱۶ اپریل ۱۹۱۰	عشرت رحمانی
۲ دسمبر ۲۰۱۶	۱۸ اپریل ۱۹۵۴	روؤف رضا
۱۶ اگست ۱۹۶۱	۲۰ اپریل ۱۸۷۰	مولوی عبدالحق
۱۹ دسمبر ۱۹۷۲	۲۱ اپریل ۱۹۱۲	احتشام حسین
۲۸ نومبر ۲۰۰۳	۲۳ اپریل ۱۹۴۰	کفیل آزر

۹ ستمبر ۱۹۶۰	۱۶ اپریل ۱۸۹۰	جگر مراد آبادی
۳۱ اگست ۲۰۱۶	۷ اپریل ۱۹۱۹	کشمیری لال ذاکر
۱۶ نومبر ۲۰۰۳	۷ اپریل ۱۹۴۳	جعفر عباس
۶ جون ۱۹۸۰	۱۸ اپریل ۱۸۸۵	ل۔ اکبر آبادی
۲۶ دسمبر ۲۰۰۶	۱۹ اپریل ۱۹۲۸	منیر نیازی
۱۶ اگست ۱۸۳۸	۱۰ اپریل ۱۷۷۲	ناخ
۲۹ اپریل ۲۰۰۲	۱۰ اپریل ۱۹۲۸	ابو محمد سحر
۲۷ جولائی ۱۹۹۷	۱۳ اپریل ۱۹۳۲	الیاس احمد گدی

۲۶ جولائی ۱۹۸۰	۱۶ اپریل ۱۹۲۸	ابن صفی
۷ نومبر ۱۹۱۰	۱۶ اپریل ۱۸۳۲	ذکاء اللہ دہلوی
۲۰ جولائی ۲۰۱۲	۱۶ اپریل ۱۹۳۰	ڈاکٹر شریف احمد
	۲۲ اپریل ۱۹۳۰ء	کلام حیدری
۲۸ اپریل ۱۹۳۵	۴ اپریل ۱۸۷۹	آغا حشر کاشمیری
۱۲ اکتوبر ۱۹۷۲	۴ اپریل ۱۸۹۳	اسماعیل پانی پتی
۲۴ جون ۲۰۱۶	۱۵ اپریل ۱۹۳۴	سیدہ جعفر
۷ ستمبر ۱۹۷۰	۱۵ اپریل ۱۹۲۲	سلیمان اریب

نیا دور

لکھنؤ

اپریل ۲۰۱۸ء

پبلشر: انج کمار جھا

ڈائریکٹر محکمہ اطلاعات و رابطہ عامہ، اتر پردیش

ایڈیٹر
سہیل وحید

فون: 9415007694

Ph. No. 2239132 Ext. 228

Email: nayadaurmonthly@gmail.com

معاون

شاہد کمال

رابطہ برائے سرکولیشن و زمر سالانہ

صبا عرفی

فون: 7705800953

ترجمین کار: وقار حسین

مطبوعہ: پرکاش پبلیشرز، گولہ گنج، لکھنؤ

شائع کردہ: محکمہ اطلاعات و رابطہ عامہ، اتر پردیش

زمر سالانہ: ۱۱۰ روپے

ترسیل زر کا پتہ

ڈائریکٹر

انفارمیشن اینڈ پبلک ریلیشنز ڈپارٹمنٹ

پارک روڈ، اتر پردیش، لکھنؤ 226001

Please send Cheque/Bank Draft in favour
of Director, Information & Public Relations
Department, UP, Lucknow

خط و کتابت کا پتہ

ایڈیٹر نیا دور، پوسٹ باکس نمبر ۱۴۶، لکھنؤ ۲۲۶۰۰۱

بذریعہ کوریئر یا رجسٹرڈ پوسٹ

ایڈیٹر نیا دور، انفارمیشن اینڈ پبلک ریلیشنز ڈپارٹمنٹ

پارک روڈ، سوچنا بھون، اتر پردیش، لکھنؤ 226001

اس شمارے میں...

مسرور جہاں

نقل مکانی
صفحہ ۲۸

پیٹریشیا ہائی اسمتھ

ڈانسر
صفحہ ۵۶


گابرییل گارسیا مارکیز

تہائی کے سوسال
صفحہ ۱۶

مرزا جعفر حسین

جاگیرداری نظام
نے دم توڑ دیا
صفحہ ۵۰

خالد جاوید

تہائی کے سوسال
صفحہ ۱۲

شموئیل احمد

سراب
صفحہ ۳۵

ف.س. اعجاز

افسانچے
صفحہ ۳۰

حبیب الرحمن چغتائی

ٹوپی
صفحہ ۶۰

ادیب اختر

جوگک
صفحہ ۵۸

سپنا مانگلک

بندیا
صفحہ ۵۴

روی ملک

بدرامت برسومورے
انگنا
صفحہ ۴۰

اسلم جمشید پوری

سر پرائز گفٹ
صفحہ ۴۴

پر بھات رنجن

جادو بھری مشکوں
بھرا تھا مارکیز کا بچپن
صفحہ ۵

نیا دور میں شائع ہونے والے تمام تر مشمولات میں جن خیالات کا اظہار کیا جاتا ہے، اس کی پوری ذمہ داری مصنف کی ہے۔ حکومت اتر پردیش کا تعلق ہونا بہر حال ضروری نہیں ہے۔

For Latest Issues of Naya Daur visit at www.information.up.nic.in

اپنی بات

ہماری روزمرہ کی زندگی میں سائنسی آلات کے بڑھتے عمل و دخل کا احساس ہونے کے باوجود ہم نادانستہ اور غیر فطری طور پر روز بہ روز اس پر منحصر ہوتے جا رہے ہیں۔ ہمیں احساس ہی نہیں ہوتا کہ ہم کب ان آلات کی گرفت میں آگئے اور ان کے غلام ہو کر رہ گئے۔ آج کی زندگی، گھر ہو یا باہر، ہم ان آلات کے بغیر اپنے آپ کو نامکمل محسوس کرتے ہیں گویا کہ ہم اپنے تمام شعبہ ہائے حیات میں حتیٰ کہ عبادت اور محبت میں بھی ان آلات کے عادی ہو چکے ہیں۔

زندگی جب اس قدر سائنسی آلات و تکنیک کے آہنی جال کی گرفت میں آچکی ہو تو کیا یہ غیر فطری نہیں محسوس ہوتا کہ ہماری اردو زبان اب بھی سائنسی تخلیقات پر منحصر ادب سے محروم کیوں ہے۔ ہمیں یہ احساس کیوں نہیں ہے کہ ہم دراصل سائنسی عہد میں سانس لے رہے ہیں اور اکثر و بیشتر ہماری یہ سانس بھی سائنسی آلات کی مرہون منت ہوتی ہے لیکن اس کے باوجود ہمارا اردو ادب سائنسی تخلیقات کے اسرار و رموز پر اکثر خاموش ہے۔

اردو ہی نہیں ہندوستان کی دوسری زبانوں میں بھی سائنس پر مبنی ادب کمیا

ہے۔ اردو چونکہ تمام دوسری ہندوستانی زبانوں کے مقابلے عالمی پیمانے پر زیادہ بڑے حلقہ میں بولی اور پڑھی جاتی ہے اور ترقی یافتہ ممالک میں ہزار ہا اردو شعبے قائم ہیں۔ اس لئے اردو سے کچھ زیادہ ہی امید وابستہ ہو گئی ہے لیکن جیسی امید تھی ویسا کچھ حاصل نہیں ہو پا رہا ہے حالانکہ غالب نے بہت پہلے ہی سوال کیا تھا:

سبزہ و گل کہاں سے آئے ہیں
ابر کیا چیز ہے ہوا کیا ہے


اکبر الہ آبادی نے بھی زندگی پر سائنس کی بڑھتی گرفت کو وقت رہتے محسوس کر لیا تھا:

اس کا پیمانہ ہے اور اس کے ہیں پھارے
یورپ نے ایشیا کو انجن پہ رکھ لیا ہے
علامہ اقبال نے بھی 'بانگ درا' اور 'لبین خدا' کے حضور میں، میں ایسے اشعار کہے ہیں جن میں سائنس کی اہمیت کو تسلیم کیا گیا ہے لیکن اس کے بعد کے اردو ادب میں سائنس، سائنسی ایجادات اور تکنیک وغیرہ پر سیر حاصل اور خاطر خواہ سائنسی رجحان والے ادب کی تخلیق نہیں ہو پائی۔

جاتا ہے۔ ۱۹۶۳ء میں جب وہ محض ۲۲ برس کے تھے تو تشخیص کیا گیا کہ انہیں 'موٹر نیوران' جیسی مہلک بیماری ہے تو اس وقت طبی ماہرین نے پیشینگوئی کی تھی کہ وہ صرف چند ماہ ہی زندہ رہ سکیں گے۔ میڈیکل سائنس کے مطابق اس بیماری کے شکار صرف پانچ فیصد لوگ ہی اس مرض کی تشخیص کے بعد ایک دہائی سے زیادہ عرصہ تک زندہ نہیں رہ سکے اور چند سالوں کے اندر مر گئے جب کہ اسٹیفن ہاکنگ اس بیماری کے ساتھ تقریباً نصف صدی تک زندہ رہے۔ ان کی زیست کے یوں رواں دواں رہنے کو معجزہ سے کم تسلیم نہیں کیا گیا۔

۱۹۷۴ء میں انہوں نے نظریہ پیش کیا کہ خلاء میں بلیک ہولز، ریڈی ایشن خارج کرتے ہیں۔ بلیک ہولز کی ان کی یہ تھیوری کافی مشہور ہوئی کہ کہکشاں کے وسط میں ایک درجن بلیک ہولز ہیں اور ان بلیک ہولز کے ارد گرد نظر نہ آنے والے ستارے گردش کرتے رہتے ہیں۔ ہماری کہکشاں کے بیچ بہت بڑا بلیک ہول ہے جس کے ارد گرد گیس اور غبار ہے جو بڑے ستاروں کے پٹنے کی بہترین جگہ ہیں۔ یہ ستارے وہیں رہتے ہیں، وہیں مرتے ہیں اور بلیک ہولز میں تبدیل ہو جاتے ہیں۔

اسٹیفن ہاکنگ سے پہلے بھی ماہرین فلکیات نے بلیک ہولز کے بارے میں بتایا تھا کہ یہ



پیدائش: ۸ جنوری ۱۹۴۲ء وفات: ۱۴ مارچ ۲۰۱۸ء

روزن سیاہ (بلیک ہولز) ۱۳ بلین نوری سال کے فاصلے پر ہیں اور ہم سب کے سمجھنے کے لئے یہ کہا گیا تھا کہ بگ بینگ کے واقعہ کے ۶۹۰ ملین سال بعد انسان اسے دیکھ پائے ہیں۔ اسٹیفن ہاکنگ کے روزن سیاہ سے متعلق تقریباً سبھی نظریات کی پوری دنیا میں تعریف و توصیف ہوئی۔ یہی وجہ ہے کہ ایک مخصوص قسم کی خود کار کرسی پر محدود ہونے کے باوجود انہوں نے دنیا کی مختلف یونیورسٹیوں میں خطبے دئے۔ ۲۰۰۱ء میں وہ

حال ہی میں معروف سائنس دان اسٹیفن ہاکنگ کے انتقال پر بھی اردو ادب میں کچھ ایسا ہی محسوس ہوا۔ سائنس کے بارے میں عام فہم سوالوں کے سہل انداز میں جواب دے کر سائنس کو عوام سے قریب تر کرنے والے اس سائنس دان کی تخلیقات بھی اردو میں تقریباً ناپید ہیں۔

اسٹیفن ہاکنگ کو نظریاتی فزکس میں آئن اسٹائن کے بعد سب سے باصلاحیت سائنس دانوں میں شمار کیا

ہانگ کے لیکچرس کے لئے دنیا کی بڑی بڑی کمپنیاں، اور ادارے انتظار کرتے تھے۔ عالم یہ تھا کہ انہیں وہیل چیئر سمیت سیکڑوں، ہزاروں افراد کے سامنے اسٹیج پر بٹھا دیا جاتا اور وہ کمپیوٹر کے ذریعہ لوگوں سے مخاطب ہوتے تھے۔ انہوں نے اپنی ایک تقریر میں کہا:

’اگر میں اس معذوری کے باوجود کامیاب ہو سکتا ہوں، اگر میں میڈیکل سائنس کو شکست دے سکتا ہوں، اگر میں موت کا راستہ روک سکتا ہوں تو تم لوگ جن کے سارے اعضاء سلامت ہیں، جو چل سکتے ہیں، جو دونوں ہاتھوں سے کام کر سکتے ہیں، جو کھانا کھا سکتے ہیں، جو قہقہہ لگا سکتے ہیں اور جو اپنے تمام خیالات دوسرے لوگوں تک پہنچا سکتے ہیں وہ کیوں مایوس ہیں۔‘

اسٹیفن ہانگ کا پورا جسم مفلوج تھا، صرف پلکوں میں زندگی کی رتق باقی تھی، طبی ماہرین نے 1974ء میں ہانگ کو ’الوداع‘ کہہ دیا تھا لیکن اس عظیم انسان نے شکست تسلیم کرنے سے انکار کر دیا۔ مفلوج جسم کے ساتھ اسٹیفن ہانگ نے اپنی نیم مردہ پلکوں پر ہی زندہ رہنے، آگے بڑھنے اور عظیم سائنسداں بننے کا خواب دیکھا۔ وہیل چیئر پر بیٹھے ہوئے اس شخص نے کائنات کے رموز کھولے تو دنیا حیران رہ گئی۔

کیمرج کے سائبر ماہرین نے ہانگ کے لئے ’ہانگ کمپیوٹر ایجاد کیا۔ کمپیوٹر وہیل چیئر پر نصب کر دیا گیا، یہ کمپیوٹر ہانگ کی پلکوں کی زبان سمجھ لیتا تھا، اسٹیفن اپنے خیالات پلکوں سے کمپیوٹر پر منتقل کرتے۔ خاص زاویے، توازن اور ردیم کے ساتھ ہلتی ڈلٹی پلکیں کمپیوٹر کی اسکرین پر لفظ ٹائپ کرتی جاتیں اور ساتھ ساتھ اسپیکر پر یہ الفاظ نشر بھی ہوتے جاتے تھے۔ اسٹیفن ہانگ واحد انسان تھے جو اپنی پلکوں سے بولتے تھے اور پوری دنیا انہیں سنتی تھی۔

۱۲ مارچ ۲۰۱۸ء کو اس عظیم سائنسداں کی

ان کا ایک اور قول ہے کہ:
’اگر آپ خوش قسمت ہیں اور زندگی میں آپ کو محبت مل گئی تو کبھی بھی اسے خود سے الگ مت کریئے۔‘
اور اپنی معذوری سے متعلق بھی انہوں نے کیا عمدہ بات کہی ہے:

’آپ کو اپنے جسم کی کوئی بھی کچھ بھی اچھا کرنے سے نہیں روک سکتی، اس کا کبھی افسوس نہیں ہونا چاہئے۔ حالانکہ اپنے کام کرنے کی جستجو میں معذور ہونا بری بات ہے۔‘
یہ اقوال کیا کسی سائنسداں کے معلوم پڑتے ہیں؟ لیکن ہیں، ظاہر ہے کہ اس عہد کے بچیدار مقبول و معروف سائنسداں اسٹیفن ہانگ کی طبیعت میں ایسا کچھ ضرور تھا جس کے سبب وہ سائنس سے شغف رکھنے

نیادور فیس بک اور واٹس اپ پر بھی

نیادور کے شمارے مئی تا حال فیس بک اور واٹس اپ پر قارئین کے مطالعہ لئے پوسٹ کر دئے گئے ہیں اور آئندہ بھی یہ سلسلہ جاری رہے گا۔

کے باوجود ایک تخلیق کار بھی تھے اور ایسے تخلیق کار جو صرف سائنس پر مبنی موانہیں لکھتے تھے۔ ان کی کتاب ’دی گرینڈ ڈرائن‘ میں انہوں نے ثابت کیا کہ قوت کشش ہی دراصل پوری کائنات کا حاصل ہے۔

اسٹیفن ہانگ نے اپنی پلکوں کے ذریعہ بے شمار کتابیں لکھیں، ’کوائٹ گریوٹی‘ اور کائناتی سائنس (کاسمولوجی) کو نیا فلسفہ اور نئی زبان دی۔ ان کی کتاب ’اے بریف ہسٹری آف ٹائم‘ نے پوری دنیا میں تہلکہ مچا دیا تھا، یہ کتاب تقریباً پانچ سال تک دنیا کی سب سے زیادہ فروخت ہونے والی کتابوں میں شامل رہی۔ لوگوں نے ایک ادبی شاہکار کے طور پر اس کو ہاتھوں ہاتھ لیا۔

ہانگ نے اپنی معذوری زندگی کی مایوسیوں سے سبق لیتے ہوئے دنیا کے مایوس لوگوں کو زندگی کی خوبصورتی سے آشنا کرانے کی کوشش کی۔ اسٹیفن

۱۶ دن کے لئے ہندوستان آئے۔ انہوں نے اپنے ایک لیکچر میں تب کہا تھا:
’ہندوستان کے لوگ حساب اور فزکس میں غیر معمولی صلاحیتوں کے مالک ہوتے ہیں۔‘

یہ بات بہت کم لوگ جانتے ہیں کہ اسٹیفن ہانگ اپنے ایک سافٹ ویئر کو اپڈیٹ کرنے کے لئے ایک ہندوستانی سافٹ ویئر انجینئر ’ارون مہتا‘ کی خدمات حاصل کرتے تھے۔ انہوں نے اپنی ۵۹ ویں سالگرہ بھی ممبئی میں منائی اور اپنی اسی مخصوص وہیل چیئر پر بیٹھ کر ممبئی شہر کی سیر کی۔

اسٹیفن ہانگ جب تب ایسی باتیں کہہ دیتے تھے کہ دنیا چونک جاتی تھی مثلاً ۲۰۱۰ء میں انہوں نے کہا:
’کرہ ارض محض دو سو سال کا مہمان رہ گئی ہے، بڑھتی آبادی، کم ہوتے وسائل، مہینہ ذہانت اور ایٹمی اسلحوں کا غیر معقول مینجمنٹ... اس کا سبب بن سکتے ہیں۔‘

تقریباً پوری طرح سے معذور اور پیچیدہ یہ شخص ہمارے عہد کا بہت بڑا سائنسداں تھا جس نے اپنی سٹیجک آواز کے ذریعہ وہ سب کہہ دیا جو بڑے سے بڑے قلم کار اور مقررین نہ کہہ سکے۔ یہ وہی شخص تھا جس نے ایک بار کہا تھا:

’اگر یہ کائنات ان لوگوں کا گھر نہ ہوتی جن سے آپ محبت کرتے ہیں تو یہ ایسی نہ ہوتی۔‘
اسٹیفن ہانگ نے اپنی موت سے تقریباً ڈیڑھ برس قبل کہا تھا:

’انسانیت کو انسان کی اپنی تخلیقات کی وجہ سے خطرات کا سامنا ہے۔‘
اسٹیفن ہانگ ہی وہ سائنسداں تھا جس نے کہا تھا:
’کبھی بھی کام کرنا نہیں چھوڑنا چاہئے۔‘
یہ کام ہی آپ کو جینے کا مقصد دیتا ہے۔‘

موت واقع ہوگئی جسے مرتے دم تک نوبل کمیٹی نے انعام کے لئے منتخب نہیں کیا کیونکہ اسٹیفن ہاکنگ کی کوئی بھی تھیوری ثابت نہیں کی جاسکی۔ حالانکہ اسٹیفن ہاکنگ کی شہرت و مقبولیت کا سبب وہی نظریات رہے جنہیں پوری دنیا نے تسلیم کیا۔

اسے محض اتفاق کہا جائے گا کہ جس دن اسٹیفن ہاکنگ کی موت واقع ہوئی اس سے ایک دن پہلے لکھنؤ میں مولانا ابوالکلام آزاد یونیورسٹی کے وائس چانسلر ڈاکٹر اسلم پرویز نے اس یونیورسٹی کے لکھنؤ کیمپس کی نئی عمارت کے افتتاح کے موقع پر منعقد سیمینار میں کہا کہ سائنسی علوم کے لئے اردو داں طبقہ کو دیوانہ وار کام کرنے کی ضرورت ہے۔ انہوں نے کہا کہ اردو زبان و ادب میں ابھی تک سائنس و ٹیکنیک پر مبنی مواد بہت کم موجود ہے۔ انہوں نے یہ بھی کہا کہ سائنس کو مستقل نظر انداز کیا جانا اردو ادب کے لئے کسی حد تک ضرر رساں ثابت ہو سکتا ہے۔

گزشتہ دس پندرہ برس کی بات نہ کی جائے تو ہم دیکھتے ہیں کہ گھر اور باہر کی زندگی پر روز بروز وجود پذیر ہو رہے تکنیکی آلات کی گرفت مضبوط ہوتی جا رہی ہے، اس سے پہلے تک مغرب سے آنے والی ہرنی چیز کو یکسر رد کر دینے کی روش عام تھی۔ حالانکہ ان تکنیکی آلات سے گھرے ہونے کے باوجود اندر اندر ہمارے یہاں ابھی بھی مغربی علوم کو قبول عام کی سند حاصل نہیں ہوئی ہے۔ عصمت چغتائی نے اپنی شاہکار ناول ’ٹیڑھی لکیر‘ میں اس ضمن میں لکھا تھا کہ ہمارے اندر نہ جانے وہ کون سی روش موجود ہے کہ ہم ہرنی چیز کو پہلے ریجیکٹ کر دیتے ہیں اور بعد میں مجبوراً پھر اسے قبول بھی کر لیتے ہیں۔ اردو ادب کی ڈھائی تین سو سالہ تاریخ میں سائنس سب سے کم توجہ کی چیز رہی حالانکہ ڈھائی تین سو سال کا یہی وہ دور تھا جب سب سے زیادہ سائنسی ایجادات و تخلیقات ظہور پذیر ہوئیں حتیٰ کہ زندگی ان آلات کی گرفت میں آگئی۔

ایک مکتب فکر کے لوگوں کا یہ بھی خیال ہے کہ دنیا کے کسی بھی زبان کا ادب ایک مخصوص زاویہ نگاہ، طرز و فکر اور جہت پر ہی مرکوز ہوتا ہے۔ لیکن امریکن، یورپین، اسکیوینڈینیٹین، افریقی، چینی اور بالخصوص روسی ادب میں سائنسی علوم سے متعلق مواد خاطر خواہ تعداد میں موجود ہے۔ ’سائنس فکشن‘ کی اصطلاح بہت پہلے ہی وضع ہو چکی تھی، انگریزی میں ایک دو نہیں، اس پر درجنوں سیریز مل جائیں گی۔ سیکڑوں نہیں، ہزاروں انگریزی فلمیں سائنس فکشن پر بن کر مقبول ہو چکی ہیں اور اب دوسری زبانوں میں رکارڈ ہو کر ہندوستان میں بھی ذوق و شوق سے دیکھی جا رہی ہیں۔ ہندوستان کی بات کریں تو بنگلہ، ہندی، مراٹھی اور تمل اور تیلگو میں بھی سائنسی علوم سے متعلق ادب نسبتاً کم لیکن مناسب مقدار میں موجود ہے۔

نیادور ریختہ پر

’نیادور‘ کے گزشتہ برس کے شمارے

rekhta.org پر اپلوڈ کر دئے گئے ہیں۔


نیادور کا یہ شمارہ دنیا کی دو عظیم شخصیتوں، اسٹیفن ہاکنگ اور گارسیا گابریئل مارکیز کے نام معنون ہے اور مارکیز کی چوتھی برسی پر انہیں خراج عقیدت بھی۔ سائنس میں جو مرتبہ اسٹیفن ہاکنگ کو حاصل تھا، تقریباً وہی مقام ادب میں گارسیا گابریئل مارکیز کو حاصل رہا۔ ان کے شاہکار ناول ’تنبہائی کے سو سال‘ پر ۱۹۷۰ء میں تبصرہ کرتے ہوئے ’ولیم کنڈی‘ نے نیشنل آبزور میں لکھا تھا کہ Book of Genesis کے بعد یہ پہلا ادبی شاہکار ہے جسے تمام نسل انسانی کو پڑھنا چاہئے۔ ہمیں امید ہے کہ ’نیادور‘ کا یہ شمارہ بھی گزشتہ شماروں کی طرح زبردست پذیرائی حاصل کرے گا اور مارکیز کے فن اور شخصیت کے بارے میں جو مواد پیش کیا جا رہا ہے اس پر سیر حاصل گفتگو ہوگی۔ ہم مغربی ادب کے رمز شناس اور مشہور ناول نگار خالد جاوید کے

شکر گزار ہیں کہ انہوں نے ’نیادور‘ کے لئے مارکیز پر قابل قدر مواد فراہم کیا۔ مشہور ہندی ادیب پر بھارت رجنن کا بھی شکر یہ جن کے توسط سے مارکیز کے بارے میں بیش قیمتی معلومات حاصل ہوئیں جنہیں ہم اس شمارے میں پیش کر رہے ہیں۔ ’تنبہائی کے سو سال‘ کے اقتباس کا ترجمہ ہندی سے اردو میں نیادور کے سابق مدیر نجیب انصاری نے کیا ہے، ان کا بھی شکر یہ۔

اس شمارے میں مارکیز کی مختلف تصانیف کا تعارف بھی پیش کیا گیا ہے تاکہ مارکیز کی مجموعی ادبی شخصیت سے ’نیادور‘ کے قارئین روشناس ہو سکیں۔ ابھی تک ہم تخلیق پہلے شائع کرتے تھے اور تنقید اس کے بعد لیکن اس شمارے میں مارکیز کے ناول ’تنبہائی کے سو سال‘ کے اقتباس کا ترجمہ اس لئے بعد میں شائع کر رہے ہیں کہ مارکیز کے فن اور ان کے مذکورہ ناول کے حال و احوال سے واقفیت کے بعد جب ناول کے اقتباسات کو پڑھا جائے گا تب زیادہ لطف آئے گا۔ اسی کے ساتھ میں ہم اپنے عہد کے کچھ اہم افسانہ نگاروں کے افسانے بھی اس شمارے میں شائع کر رہے ہیں۔ یہ پورا شمارہ ایک طرح سے مارکیز اور عصری اردو فکشن پر مرکوز کیا گیا ہے۔

ہماری کوشش جاری رہے گی کہ نیادور کو ہم ہر اس جگہ، اس مقام اور اس نخطے تک پہنچائیں جہاں جہاں اردو موجود ہے۔ نیادور کے سرورق کے اندرونی حصہ پر مشابہت ادیبوں اور شاعروں کی تاریخ ولادت و وفات سے متعلق شائع جدول قومی کونسل برائے فروغ اردو زبان کے کلینڈر سے ماخوذ ہے لہذا تاریخی اغلاط کے لئے نیادور کسی طرح کا ذمہ دار نہیں ہے۔

’نیادور‘ کے مئی ۲۰۱۷ء تا حال تمام شمارے information.up.nic.in پر ملاحظہ کئے جاسکتے ہیں۔



جادو بھری مشکلوں سے بھرا تھا گا برٹیل گارسیا مارکیز کا بچپن

ادب چاہے جیسا بھی ہو، چاہے جس قد کار کا تخلیق کردہ ہو، اکثر ہمارا تجسس اس بات کو لے کر ہوتا ہے کہ آخر اس کی تحریک کا منبع کیا ہے۔ گا برٹیل گارسیا مارکیز کے ناولوں کو پڑھتے ہوئے اکثر یہ اشتیاق پیدا ہوتا ہے کہ آخر ان کے ادب کی پراسرار تقریباً ناقابل یقین سی دکھائی دینے والی اس دنیا کی کوئی حقیقت بھی ہے یا سب کچھ محض خیالی ہے۔ مارکیز نے اپنے کئی انٹرویو میں یہ بات کہی ہے کہ درحقیقت ناقدین ان کی نگارشات کے جس اسلوب کو جادوئی حقیقت نگاری کہتے ہیں اس کی تحریک ان کے بچپن کے ان تجربات سے ملی جو ان کو 'اراکا ٹک' میں اپنے نانا کے گھر میں قیام کے دوران ہوئے۔ اپنے بارے میں انہوں نے لکھا ہے کہ میری ابتدائی زندگی مشکل لیکن جادوئی تھی اور بعد کی زندگی عوامی اور پراسرار۔ درحقیقت اسی مشکل لیکن جادوئی ابتدائی زندگی میں مارکیز کی اس تخلیق کے راز چھپے ہوئے ہیں جس نے ان کی عوامی زندگی کو شاندار بنایا اور پراسرار بھی۔



پربھات رجن

ہندی کے معروف ادیب و نقاد
متعدد کتابوں کے مصنف
کئی اعزازات سے سرفراز،
'جاکی پل' کے روح رواں
بنیادی طور پر ناول نگار
فی الحال ڈاکٹر حسین کالج، دہلی میں
پروفیسر کے عہدے پر فائز
وطن بیتا مڑھی (بہار)

ڈاکٹر حسین کالج،

جواہر لال نہرو مارگ، دہلی

رابطہ: 9891363062

مارکیز نے اپنی خودنوشت (Living to tell the tale) کا آغاز ۱۹۵۰ء کے ایک واقعہ سے کیا ہے جب ایک دن ان کی ماں ان سے ملنے آئی تھیں۔ وہ ان دنوں کولمبیا کے ایک چھوٹے سے قصبے کا رہتا تھا جہاں میں ایل ہیبرالدو نامی اخبار میں باقاعدہ طور پر لکھتے تھے اور اس سے جو تھوڑے بہت پیسے ملتے تھے اس سے اپنی زندگی چلاتے تھے۔ ماں آئیں اور ان سے کہنے لگیں کہ اراکا ٹک چلانا ہے۔ نانا کرنل نکولس کے گھر جو ان کے انتقال کے بعد سے ویران پڑا تھا۔ اس گھر کو فروخت کرنے کے لئے وہ وہاں جانا چاہتی تھیں جس میں مارکیز کی پیدائش ہوئی اور بچپن گزارا۔ آٹھ نو سال کی عمر میں انہوں نے اراکا ٹک کو الوداع کہا تھا اور اس کے بعد وہاں جانا نہیں ہو سکا تھا۔ انہوں نے اس سفر کے دوران دیکھا کہ وہاں کچھ بھی نہیں بدلا تھا۔ صرف ان دنوں کی طرح وہاں چہل پہل نہیں تھی۔ سارا قصبہ اجڑ چکا تھا اور لوگ بھی لٹے پٹے سے بچے رہ گئے تھے جیسے پرانے دنوں کی یاد میں گم صم کھڑے ہوں۔ میرے لفظوں میں

'جیسے تصویر لگا دے کوئی دیوار کے ساتھ'

سفر کے دوران ان کو اپنے بچپن کی باتیں یاد آتی رہیں جیسے کوئی اپنی زندگی فلیش بیک میں دیکھ رہا ہو۔ کس طرح ان دنوں اراکا ٹک کیلے کے باغات سے گلزار تھا۔ کس طرح اپنے نانا کرنل نکولس ریکارڈو مارکیز

کے ساتھ وہ وہاں کی گلیوں محلوں میں گھوما کرتے تھے، کس طرح کیلے کی تجارت کرنے والی یونائٹڈ فروٹ کمپنی نے وہاں سے اپنی تجارت سمیٹ لی اور دھیرے دھیرے قصبے کی رونق جانے لگی۔ اراکانک کی ویران گلیوں میں اپنی ماں کے ساتھ گھومتے گھومتے ان کو ساری باتیں یاد آتی رہیں۔ وہ سفران کا یادگار سفر بھی ثابت ہوا۔ ان کو اپنی زندگی کا وہ دور یاد آ گیا جس کو بھولے، زمانہ گزر گیا تھا۔ بہادری کی داستانوں کی دنیا، بھوت پریت میں یقین کرنے کے ان کے بے شمار قصے، کثیر قومی کمپنی کی خوشحالی میں پھلتے پھولتے لوگ، محبت اور نفرت کے درمیان بنتے مٹتے تھے۔

اس سفر کے بارے میں انہوں نے خود لکھا ہے کہ جب میں نے اپنے بچپن کے اس گھر کو دیکھا جسے آٹھ سال کی عمر کے بعد میں اب تیس سال کی عمر میں دیکھ رہا تھا تو میں نے محسوس کیا کہ وہ درحقیقت سچائی اور یاد وطن کا ایک ملغوبا ہے جو بعد میں لکھی گئی میری تخلیقات کا خام مواد بنا۔ انہوں نے لکھا ہے کہ اس سفر سے واپس آتے ہوئے وہ اپنی ماں کے ساتھ ہی نہیں لوٹ رہے تھے بلکہ ان کے ساتھ اراکانک کے وہ تمام لوگ بھی تھے جن سے وہ بچپن کے بعد سے نہیں ملے تھے اور ان میں سے زیادہ تر تب تک تو اس دنیا کو چھوڑ کر بھی جا چکے تھے۔ یہ وہ اراکانک تھا جو صرف ان کی یادوں میں بچا ہوا تھا۔ ایک ایسا گھر تھا جو اس وقت تو بدحال اور جاڑا دیکھائی دے رہا تھا اور بڑی حد تک آسیب زدہ بھی۔ ایک وقت ایسا بھی تھا جب اس کی رونقوں میں شہر بھر کی رونقیں چھپی تھیں۔

اس سفر سے واپس آنے کے بعد ان کے دماغ میں 'لیف اسٹارم' (پتوں کی آندھی) ناول کا آئیڈیا آیا جس کا آغاز اس سطر سے ہوتا تھا:

'میں تم سے یہ کہنے آئی ہوں کہ پلیز میرے ساتھ اس گھر کو بیچنے چلو۔'

جوان کی ماں نے سفر پر جانے سے پہلے کہے

تھے۔ یہ ناول تو پوری طرح ان دنوں کی یادوں پر منحصر تھا۔ یہی نہیں ان کی متعدد تخلیقات میں، افسانوں اور ناولوں میں اراکانک کی کہانیاں اتنی بار آئی ہیں کہ کولمبیا کے اس گمنام قصبے کی تحریروں نے عالمی شہر بنا دیا، لیٹن امریکی ممالک کے متعدد اہم شہروں کی طرح اسے بھی ایک جانے پہچانے شہر میں بدل دیا۔ لوگ اس افسانوی شہر کی حقیقتوں سے روبرو ہونا چاہتے ہیں۔ ان کی تحریروں کے سبب کولمبیا جانے والے سیاح اس شہر کے سفر پر بھی جانے کی تمنا رکھتے ہیں جو مارکیز کی تخلیقات کا پس منظر رہا ہے اور جہاں اس قلم کار نے اپنی زندگی کے ابتدائی آٹھ نو سال اپنے ماں باپ نہیں بلکہ اپنے نانی کے ساتھ رہتے ہوئے وہاں آزادانہ ماحول میں گزارے تھے۔

اراکانک میں کرنل نکولس کے اسی گھر میں ۶ مارچ ۱۹۲۷ء کو ان کی لڑکی لویسا سانتیاگا مارکیز کی پہلی اولاد کی شکل میں اس لڑکے کی پیدائش ہوئی جو بعد میں اپنے بے مثال طرز تحریر کے سبب پورے لیٹن امریکی باشندوں کو اتنا اپنا اپنا لگنے لگا کہ آج بھی ان ممالک کے لوگ ان کا ذکر آنے پر ان کو گاہ بگاہ کرکھ اس طرح بلاتے ہیں جیسے وہ ان کے اپنے ہی گھر کا کوئی نوجوان ہو یا پڑوس کا کوئی بزرگ۔ اس کی بے پناہ شہرت کا سبب وہی قصبہ ہے جس کی بیسویں صدی کے آغاز سے قبل نقشے میں کوئی جگہ بھی نہیں تھی۔ وہ ایک مختصر سا دور تھا جب اراکانک کے چھوٹے سے ریلوے اسٹیشن پر بڑے بڑے لوگ اترا کرتے تھے۔

دراصل بیسویں صدی کے شروع میں ۱۹۰۵ء وہاں بوٹن کی ایک امریکی یونائٹڈ فروٹ کمپنی کیلے کے باغات لگانے کا فیصلہ کیا۔ کیلے سے بنے چیس اور دیگر اشیائے خوردنی کی شمالی اور جنوبی امریکہ میں بہت مانگ اور کھپت تھی۔ وہاں کام بڑھنے لگا اور روزگار کی تلاش میں وہاں کئی کبریائی ممالک کے لوگ آکر آباد ہونے لگے۔ انہیں دنوں مارکیز کے نانا بھی کسی اور سبب

سے یہاں آکر آباد ہو گئے اور پھر یہیں کے ہو کر رہ گئے۔ اراکانک کولمبیا کے تیزی سے ابھرتے ہوئے شہر کے طور پر پہچانا جانے لگا۔ ان دنوں کیلے کی اس کمپنی کی پہلی رنگت والی ریل گاڑی کو اس علاقے میں امیدوں کی ریل گاڑی کے طور پر دیکھا جانے لگا تھا جس میں بیٹھ کر دور دور سے لوگ یہاں پسینہ بہانے اس امید میں آتے کہ اس شہر کی طرح ایک دن ان کی قسمت کا ستارا بھی چمکے گا۔ اراکانک ان دنوں سپنوں کا شہر بن گیا تھا۔

کیلے کی کھیتی کی توسیع کے سبب اراکانک کی آبادی بڑھنے لگی۔ ۱۹۰۰ء میں وہاں محض چند سو لوگ رہتے تھے جو ۱۹۱۳ء تک بڑھ کر تین ہزار ہو گئے اور ۱۹۲۰ء کے دہے تک آبادی بڑھ کر دس ہزار تک ہو گئی تھی۔ کولمبیا کے اس سارے علاقے میں وہ سب سے گرم اور مس والا علاقہ تھا جو اچھے کیلے کی کھیتی کے لئے سب سے مفید مانا جاتا ہے۔ اسی وجہ سے وہاں کے کیلے کافی بڑے ہوتے تھے اور ان کی مانگ بھی سب سے زیادہ ہوتی تھی۔ کہا جاتا ہے کہ اراکانک کے سب سے سنہرے دنوں میں دنیا کی ہر چیز وہاں ملتی تھی۔ صرف دنیا بھر کی مصنوعات ہی نہیں، قص کے لئے خوبصورت ساتھی سے لے کر الیکشن کے ووٹ تک۔ امریکی کمپنی کی آمد نے اس چھوٹے سے قصبے کو ایک بڑے بازار میں بدل دیا تھا۔ ایک ایسا بازار جو سپنے جگاتا بھی تھا اور ان کو پورا بھی کرتا تھا۔

آبادی میں اس قدر اضافے کے باوجود اراکانک بمشکل دس محلوں کا ایک چھوٹا سا شہر ہی بنا رہا۔ اگر اس بھری گرمی کو برداشت کرنے کی قوت رکھتا ہو تو کوئی عام آدمی محض بیس منٹ میں اس کا ایک سرے سے دوسرا سرا ناپ سکتا تھا۔ یونائٹڈ فروٹ کمپنی کا آفس کرنل نکولس مارکیز کے گھر کے عین سامنے تھا۔ ریلوے لائن کے دوسری طرف امریکی کمپنی کے افسروں کے گھر تھے۔ اس کے قریب ہی ایک کلب تھا جس میں ٹینس

کھیلنے کا کورٹ بنا تھا اور ایک سوئمنگ پول بھی تھا جہاں لمبل کے کپڑے پہنے خوبصورت عورتیں چھتر یوں کی طرح ٹوپی پہنے سنہری فینچیوں سے اپنے باغیچے کے پھولوں کی کٹائی کرتی دکھائی دیتی تھیں۔ سب کچھ حسین خواب جیسا لگتا تھا۔

جیسے کوئی حسین خواب درمیان میں ہی ٹوٹ جاتا ہے۔ اراکانک کی خوشحالی کے ساتھ بھی کچھ ایسا ہی ہوا۔ ۱۹۲۸ء میں مارکیز کی پیدائش کے ایک سال کے اندر ایک ایسا سانحہ ہوا جس کی خوفناک یادیں آہستہ آہستہ ماضی کی خوشگوار یادوں پر بھاری پڑنے لگیں۔ بات یہ تھی کہ یونائیٹڈ فروٹ کمپنی کو بڑے پیمانے پر مزدوروں کی ضرورت رہتی تھی۔ ریلوے لائن کی تعمیر کے لئے، آپاشی کے لئے، نہریں بنانے کے لئے، کھیتوں کو تیار کرنے کے لئے، درخت لگانے کے لئے اور پھلوں کی کٹائی کے لئے۔ شروع شروع میں تو انہوں نے مزدوروں کو اپنی ضرورتوں کے مطابق استعمال کیا اور اپنا کام بخوبی چلتے رہے لیکن جیسے جیسے بیداری آتی گئی مزدوروں کی یونینیں بننے لگیں، ان کے مطالبات سامنے آنے لگے۔ نومبر ۱۹۲۸ء میں انہوں نے بڑے پیمانے پر اپنے اتحاد کا ثبوت دیتے ہوئے اور زیادہ اجرت اور کام کے بہتر حالات کا مطالبہ کیا۔ انتظامیہ نے ان کو کب توجہ دی تھی جو اس مرتبہ دیتے۔ ان کے مطالبات ٹھکرائے گئے۔

نتیجہ ہڑتال کی شکل میں سامنے آیا۔ کیلے کے باغات کے تیس ہزار ملازمین نے ہڑتال کر کے اپنے اتحاد کا مظاہرہ کیا۔ اسی دن انہوں نے کیلے کے سارے باغات پر قبضہ بھی کر لیا۔ اس امر کی کثیر قومی کمپنی کے سامنے اچانک بہت بڑی مصیبت آگئی۔ کولمبیا کی حکومت ایسے وقت میں یونائیٹڈ فروٹ کمپنی کی مدد کو سامنے آئی۔ معاملہ ختم کرنے کے لئے اگلے دن تقریباً دو ہزار فوجی علاقہ کی طرف بھیجے۔ کہتے ہیں کہ کمپنی کے مالکوں نے فوجی افسروں کا آگے بڑھ کر

خیر مقدم کیا۔ فوجیوں کو کمپنی کے احاطے میں ٹھہرایا گیا۔ کہتے ہیں کہ کمپنی والوں نے صاحبوں کے لئے شاندار دعوتوں کا اہتمام کیا جس میں مقامی عورتوں کی عزت اتاری گئی۔ طوائفوں کو برہنہ کر کے فوجی گھوڑوں پر بٹھایا گیا اور کمپنی کے گندے نالوں میں ان سے برہنہ ہو کر غسل کرایا گیا۔ اس سے لوگوں کا غصہ بڑھتا گیا۔

دسمبر ۱۹۲۸ء کی ایک صبح تقریباً تین ہزار مزدور وہاں کے خاص خاص علاقوں اور ریلوے پر قبضے کے ارادے سے آگے بڑھے تاکہ اس علاقہ کی آمدورفت اور مواصلاتی نظام کو اپنے قبضے کیا جاسکے۔ مزدوروں کو مقامی لوگوں کی پوری حمایت حاصل تھی۔ کہتے ہیں کہ کمپنی کے اشارے پر فوجیوں نے ان گستاخ مزدوروں کو سبق سکھانے کا فیصلہ کیا۔ اتنی بڑی تعداد میں مزدوران ٹھکانوں کی طرف بڑھ رہے تھے کہ ان کے سامنے فوجیوں کی تعداد کم پڑ رہی تھی۔ فوج کے افسروں نے اپنے فوجیوں کو گولی چلانے کا حکم دے دیا۔ بعد میں کسی چشم دید گواہ نے بتایا کہ تقریباً پانچ منٹ تک سیکڑوں فوجی گولی چلاتے رہے۔ پانچ منٹ بعد جب گولی باری تھی تو سامنے بڑی تعداد میں چیختے کر اہتے لوگ پڑے ہوئے تھے۔ ان کے بعد ان دن کے بارے میں طرح طرح کے قصے اسی طرح لوگوں کی یادوں میں محفوظ رہ گئے جس طرح اپنے ملک میں جلیانوالہ باغ کا سانحہ۔ یقینی طور پر کتنے لوگ اس دن وہاں مارے گئے اس کے بارے میں وثوق کے ساتھ کچھ نہیں کہا جاسکتا۔ سانحہ کے تقریباً چالیس سال بعد مارکیز نے اپنے ناول 'تہائی کے سوسال' میں لکھا کہ اس دن تقریباً تین ہزار لوگ مارے گئے تھے۔ بیشتر لوگ اس افسانوی سچ میں ہی یقین کرتے ہیں۔

امریکی کمپنی اور فوج کا ظلم ہمیں نہیں تھا۔ تقریباً تین مہینے تک شہر کو ایک طرح سے انہوں نے یرغمال بنائے رکھا۔ نہ جانے کتنے مزدور گرفتار کر لئے گئے۔ کہا

جاتا ہے کہ فوجیوں نے ان کو بھی قتل کر کے رات کے اندھیرے میں چپ چاپ دفن کر دیا۔ ان کے بارے میں کبھی بھی کچھ بھی پتہ نہیں چل سکا۔ انہوں نے شہر کے افسروں پر اس کے لئے دباؤ بنایا کہ وہ حکومت کو اپنی رپورٹ بھیجیں جس میں یہ لکھیں کہ وہاں فوج عوام کی بھلائی کے کام میں لگی ہے۔ عوام ان کے کاموں سے بہت خوش ہیں۔ تین مہینے کے بعد جب فوج وہاں سے گئی تو اراکانک کا بہت کچھ ایسا تباہ کر گئی جو پھر کبھی واپس نہیں آیا۔ نہ وہ رونقیں واپس آئیں نہ وہ خوشحالی۔ بربادی کا ایک اجاڑ منظر رہ گیا۔ کچھ دنوں کے بعد وہاں سے امریکی کمپن نے بھی اپنا کام سمیٹنا شروع کر دیا۔ اس کا اثر فوری طور پر تو نہیں پڑا لیکن آنے والے برسوں میں اراکانک پوری طرح ویران ہو گیا۔ بہر حال اسی کشمکش کے دور میں مارکیز کی وہاں پیدائش ہوئی۔ گابریئل کی پیدائش کے ساتھ وہاں کے لوگوں کی کچھ اور یادیں بھی وابستہ ہیں۔

مارکیز کی یادوں میں صرف اراکانک شہر کا عروج وزوال ہی نہیں تھا، اس کا وہ وسیع مکان اور اس میں جاندار چمک بھی تھی۔ مارکیز کو وہ گھرا کثر یاد آتا تھا جس کے عقب کے باغیچے میں افس بھری راتوں میں چنبیلی کی بھینی بھینی خوشبو بھری رہتی تھی اور جس کے بے شمار کمروں میں کب کے مرچکے رشتہ داروں کے گانے کی آوازیں آیا کرتی تھیں۔ جب گھر کے اوپر رات اترتی۔ لٹی اور چنبیلی کی بھر پور خوشبو اور جھینگروں کی آواز سے گاڑھی ہو چکی رات۔ پانچ سال کے گابریئل کی نانی اسے کرسی پر خود سے چپکائے رکھتیں، گھر بھر میں ٹہل رہے متوفیوں کی کہانیاں سنا کر۔ مارکیز کو ڈرتو لگتا لیکن ان کو ان پر اسرار راتوں سے پیار بھی ہو گیا تھا۔

نانا اس گھر کے اور شاید شہر کے بھی بہرہ و تھے۔ مارکیز کے لئے عظیم ہیرو تھے۔ ان کی دنیا گھر کے باہر تھی جس میں گزرے ہوئے زمانے کی بہادری کے قصے تھے اور انعام کا انتظار تھا، مسلسل اور طویل

ان کے نانا کی دنیا کافی الگ تھی۔ وہ ہمیشہ جوش میں رہتے تھے۔ محرومیوں کی شکن بھی کبھی اپنے چہرے پر نہیں آنے دیتے تھے یہاں تک کہ اپنے آخری دنوں میں بھی عمر کے حساب سے بوڑھے نہیں لگتے تھے۔ ایک دن جب وہ بیڑ سے اپنے بوڑھے اور نظر سے کمزور طوطے کو اتارنے کے لئے چڑھے تو تقریباً چار میٹر کی اونچائی سے گر گئے لیکن حیرت انگیز طور پر بچ گئے حالانکہ کچھ عرصہ بعد اسی چوٹ سے ان کی موت ہو گئی۔ یہ منظر مارکیز کی آنکھوں میں ایسا نقش ہو گیا کہ برسوں بعد جب انہوں نے لو ان دائی نام آف کالرا نامی اپنا مشہور ناول لکھا تو اس میں یہ منظر شامل کیا۔ فرق بس اتنا تھا کہ ان کے نانا گرنے کے بعد بچ گئے تھے لیکن گرنے سے ناول کے اس بوڑھے کی موت ہو جاتی ہے۔

جب ان سے دریافت کیا گیا تو انہوں نے کہا تھا کہ میرے ناول 'لیف اسٹارم' کے بے نام کرٹل کا کردار واحد ایسا کردار ہے جس کے بارے میں کہہ سکتا ہوں کہ وہ میرے نانا سے ملتا جلتا ہے۔

بعد میں ان کے نانا کی ایک آنکھ کی روشنی چلی گئی تھی۔ وہ سانحہ اپنے آپ میں اتنا ڈرامائی ہے کہ کسی ناول کا حصہ معلوم ہوتا ہے۔ ایک دن وہ اپنے دفتر کی کھڑکی سے ایک سفید گھوٹے کو دیکھ رہے تھے کہ ان کو ایسا محسوس ہوا جیسے ان کی بائیں آنکھ میں کچھ ہو رہا ہے۔ اپنا ہاتھ انہوں نے آنکھ پر رکھا اور بغیر کسی درد کے ان کی بائیں آنکھ کی روشنی چلی گئی۔ بعد میں ان کی نانی نے یہ کہانی سناتے ہوئے مارکیز سے کہا تھا، ان کے ہاتھ میں آنسوؤں کے علاوہ کچھ بھی نہیں بچا۔ بہت دنوں تک وہ اپنی روشنی سے محروم آنکھ پر سمندری لٹیروں کی طرح کالی پٹی باندھتے رہے۔ بعد میں ڈاکٹر نے اس پر چشمہ چڑھا دیا اور چلنے کے لئے ہاتھ میں چھڑی دے دی جو بعد میں ان کی پہچان کا حصہ بن گئی۔ بٹریٹ کی اوپری جیب میں سنہری چین والی گھڑی رہتی تھی جو عجیب سی موسیقی کے ساتھ کھلتی تھی۔

کے تصورات کی طرح ہیں۔ یہ کشش الگ الگ شکلوں میں ان کی مختلف تخلیقات میں دکھائی دیتی ہے۔ دیلوں کے اعتبار کی یہی کشش ان کی تخلیقات کی روح ہے اور ان کے طرز تحریر کی سب سے بڑی خصوصیت بھی۔

ان کی زندگی اور ان کی تخلیقات میں بھی نانا کی موجودگی ایک دیوالائی انسان کی طرح ہے یا اس بہادر انسان کی طرح جسے شہر میں سب لوگ فخر اور احترام کے ساتھ دیکھتے تھے، سب جس کی بہادری اور مردانگی کا چرچا کیا کرتے تھے۔ جب مارکیز ان کی انگی پکڑ کر شہر میں نکلتے اور شہر کے لوگ ہزاروں کی جنگ کے ہیرو کو سلام کرتے تو مارکیز اپنے آپ کو بھی اہم سمجھنے لگتے تھے۔ کرنل کولس مارکیز نے کولمبیا کی تاریخ کی سب سے خونریز جنگوں میں شامل ایک ہزار دنوں کی جنگ میں حصہ لیا تھا۔ حالانکہ جن وسیع القلب لوگوں کی طرف سے انہوں نے جنگ میں حصہ لیا تھا وہ شکست سے دوچار ہوئے تھے لیکن اس جنگ کے دوران کولس نے جو بہادری دکھائی تھی اس سے اس ساحلی علاقہ میں کئی قصے مشہور ہوئے۔

ایک قصے کے مطابق جب ان کے نانا نوجوان تھے تو ایک آدمی ان کو بہت پریشان کرتا تھا۔ بار بار ان کو آمنے سامنے لڑنے کا چیلنج دیتا تھا۔ کولس مارکیز نے کافی دنوں تک اس آدمی کی حرکتوں کو نظر انداز کیا لیکن جب پانی سر سے اونچا ہو گیا تو ایک دن انہوں نے اس کا چیلنج قبول کر لیا۔ انہوں نے اس سے کشتی کا دن اور وقت طے کیا۔ مقررہ وقت پر انہوں نے اس آدمی کو گولی مار کر ہلاک کر دیا۔ شہر میں سب اس واقعہ کو جانتے تھے اور وہ کولس کے ساتھ تھے۔ اس میں ان کو جیل بھی جانا پڑا، وہاں چند سال گزارنے کے بعد ان کو وہ شہر چھوڑنا پڑا۔ کہتے ہیں کہ اس کے بعد انہوں نے اپنے رہنے کے لئے نیا شہر بسایا۔ اراکانک اسی شہر کا نام تھا۔ بہت بعد میں اس ڈرامائی واقعہ کو مارکیز نے اپنے مشہور ناول 'تہائی کے سوسال' کا حصہ بنایا۔

انتظار۔ ۱۹۶۷ء میں 'تہائی کے سوسال' کی اشاعت اور اس کی غیر متوقع کامیابی کے بعد اسپینش زبان کے ایک دیگر ناول نگار ماریو ورگاس لیوسا نے ان سے بات چیت کے دوران پوچھا تھا کہ ان کے بچپن کو متاثر کرنے والا سب سے اہم شخص کون تھا، وہ شخص کون تھا جس کی ان سے اب بھی یاد آتی ہو تو مارکیز نے جواب دیا، میرے نانا۔

اپنے ایک دیگر انٹرویو میں انہوں نے اپنے نانا جی کے بارے میں کہا ہے کہ نانی کی الجھن بھری خوفناک دنیا کے برعکس نانا جی کا وجود میرے لئے مکمل سلامتی کی علامت تھا۔ سنہرے فریم کا چشمہ لگانے والے اس طویل قامت لیکن مضبوط قد کا ٹھی والے انسان کی شخصیت ایسی تھی کہ برسوں بعد جب مارکیز کے ناول 'لو ان دی ٹائم آف کالرا' پر فلم بنی تو اس کے ہیرو کو بھی ڈائریکٹر نے وہی گیٹ اپ دیا جو مارکیز اکثر اپنے نانا کا بتاتے رہے ہیں۔ وہ مصنوعی آواز میں ایسے بولتے تھے جیسے کسی جلسہ عام میں بول رہے ہوں، تقریر کر رہے ہوں کسی بڑے لیڈر کی طرح۔

نانی کے جھوٹ پریتوں کا خوف نانا کی صحبت میں آ کر ختم ہو جاتا تھا۔ ان کے ساتھ ہونے پر میرے سارے دوسرے دور ہو جاتے تھے۔ اپنے اندر ہمت کی ترسیل ہوتی تھی۔ مجھے پھر سے یہ یقین ہوتا تھا کہ میں حقیقت کی ٹھوس سطح پر کھڑا ہوں۔ لطف کی بات یہ ہے کہ میں اپنے نانا کی طرح کا بننا چاہتا تھا۔ حقیقت پسند، بہادر اور بے خوف لیکن نانی کی پراسرار دنیا کی مقناطیسیت مجھے ان کی طرف بھی لے جاتی تھی، ان کے ماورائی قصوں کی کشش ہی کچھ ایسی تھی۔

مارکیز نے اپنی خودنوشت سوانح عمری میں لکھا ہے کہ ان کا جادوئی حقیقت پسندی کا جو اسلوب ہے اس میں حقیقت اور تخیل کی ہی کشش دکھائی دیتی ہے۔ ایسی حقیقت پسندی جس سے روایتی اعتبار کو الگ نہیں سمجھا جاتا۔ وہ ان کے نانا نانی کے دو مختلف جہانوں

’لیف اسٹارم‘ میں یہ واقعہ کچھ بدلی ہوئی شکل میں آیا ہے۔ اس کا کرٹل لنگڑا ہے اور اس کے لنگڑے پن کا تعلق جنگ سے ہے۔ دراصل ان کے نانا کو ہزاروں کی جنگ کے دوران گولی لگ گئی تھی جس کا پتہ تب چلا جب ان کے انتقال سے کچھ دن پہلے وہ گر گئے تھے اور ایک ڈاکٹر ان کی جانچ کر رہا تھا۔ اس جانکاری نے مارکیز کو مسحور کر دیا تھا۔ اپنے نانا کی بہادری کے بارے میں اس دن ان کو محسوس ہوا کہ وہ محض کہانیاں نہیں تھیں، ان میں کچھ سچائی بھی تھی۔ ’تہائی کے سو سال‘ کے کرٹل آریلیانو بون دیا سے بھی ان کے نانا کے کردار کو جوڑ کر دیکھا جاسکتا ہے۔ یہی نہیں، ’لو ان دا ٹائم آف کلرا‘ میں جس طرح سے بوڑھے کرداروں کو پیش کیا گیا ہے وہ اپنے آپ میں کہیں نہ کہیں نانا کے اسی عکس کی دین ہیں۔ یہ نانا کا ہی اثر کہا جاسکتا ہے کہ بوڑھے کرداروں کے تئیں ان کی تحریروں میں کشش بنی رہی۔ بڑھاپے کی تصویر کشی ان کے یہاں بڑے اپنے پن سے ہوئی ہے۔

نانا جی اپنے دوستوں کے ساتھ شام کو شہر کے ایک کیفے میں ملا کرتے تھے۔ (یہ کیفے ’تہائی کے سو سال‘ کے کیفے کا ماڈل بنا) وہ سب انہیں کی طرح بوڑھے اور وسیع القلب تھے جنہوں نے جنگ کے شور اور بارود کی بڑے درمیان فوجی اعزازات حاصل کئے تھے۔ کیفے میں اوپر پلکھے چلتے رہتے تھے اور نیچے ان کپتانوں، کرنلوں اور جرنلوں کی گفتگو جو جنگ کی یادوں کے ارد گرد گھوما کرتی، جیسے تب سے کچھ بھی نہ ہوا ہو۔ وقت وہیں کا وہیں ٹھہرا ہوا ہو۔ درحقیقت ان کی محرومی سے پُر زندگی کی وہی خوش آئند یادیں تھیں جن کو وہ یاد کرتے اور کچھ دیر کے لئے ہی سہی محرومیوں سے پُر حالات سے دور چلے جاتے۔ ارا کا ٹک کی اس بھری شدید گرمی میں وہ یادیں ہی ان کو ٹھنڈک پہنچاتی تھیں۔ ان یادوں نے ان کی افسانوی دنیا کے متعدد کرداروں کی تخلیق کی۔ اسی ٹھہری ہوئی زندگی نے بعد

میں ان کے ناولوں میں رفتار پکڑی۔ اس نے ایک ایسے ماحول کی تخلیق کی جو اپنے آپ میں پراسرار لگنے لگا۔ درحقیقت نانا کے ساتھ کہے تجربات نے بعد میں تخلیق کار مارکیز کی بڑی مدد کی۔

مارکیز نے بعد میں اپنی خودنوشت سوانح حیات میں لکھا ہے کہ جب دن کے وقت نانا کی انگلی پکڑ کر وہ اس کثیر قومی کمپنی کے بازار میں شاپنگ کرنے جاتے تو دراصل وہ دو الگ الگ جہانوں میں چل رہے ہوتے تھے۔ مارکیز نے آگے لکھا ہے کہ نانا کی اپنی وسیع دنیا تھی تو میری چھوٹی سی اپنی الگ دنیا تھی جس میں خواب تھے، حسرتیں تھیں۔ وہ سڑکوں پر چلتے چلتے لوگوں سے سیاست کی، سماج کی باتیں کیا کرتے تھے جب کہ میں اپنے لئے کھانے پینے کی کسی چیز پر نظریں جمائے رہتا۔ وہ نیچے سے اپنی اپنی بالکنی میں کھڑے لوگوں سے ہاتھ ہلا ہلا کر علیک سلیک کیا کرتے تھے جب کہ میں دکان میں سجا کر رکھے گئے کسی کھلونے کو لپٹائی نظروں سے دیکھتا رہتا تھا۔ وہ اپنی بڑی عوامی دنیا ٹہلتے، میں اپنی نجی دنیا میں چلتا رہا، ان کی اس عوامی دنیا سے بچتا بچتا۔

دلچسپ بات یہ ہے کہ مارکیز کے یہ مشہور نانا کوئی خاص پڑھے لکھے نہیں تھے۔ مارکیز نے خود لکھا ہے کہ انہوں نے کبھی اس سمت میں سنجیدگی سے کوئی کوشش بھی نہیں کی۔ ان کو ہائی اسکول کی پڑھائی اس لئے چھوڑنی پڑی کیونکہ ان کو کیریبائی کنارے آکر خانہ جنگیوں میں حصہ لینا تھا۔ اس کے بعد ان کو کبھی بھی پڑھنے کا موقع نہیں ملا لیکن اپنی عمومی فراست سے وہ تعلیم سے اس دوری کو ختم کرنے کی کوشش کرتے رہے۔ وہ اپنے پاس ایک انسائیکلو پیڈیا رکھتے تھے اور کسی بھی چیز کی فوری معلومات کے لئے اس کا استعمال کرتے۔ اس وجہ سے ان کی علمی معلومات کافی اچھی تھی۔ انہوں نے مارکیز کو بچپن سے ہی انسائیکلو پیڈیا اور لغت دیکھنے کی عادت ڈالی۔ اس انسائیکلو پیڈیا کے

بارے میں انہوں نے مارکیز سے کہا تھا کہ یہ ایک ایسی کتاب ہے جو نہ صرف ہر چیز کے بارے میں جانتی ہے بلکہ یہی ایک ایسی کتاب ہے جو کبھی غلط نہیں ہوتی۔ مارکیز نے پرتشخص انداز میں نانا سے پوچھا تھا، اس میں کتنے الفاظ ہیں، سب کچھ جو اس دنیا میں ہے، نانا نے جواب دیا تھا۔ تحریری لفظوں کے جادو سے یہ ان کا پہلا انٹرویو تھا۔

نانا کی صحبت نے مارکیز کو آٹھ سال کی عمر میں باہری دنیا کی ایسی معلومات بہم پہنچائی جو تا عمر ان کے ساتھ رہی۔ کتابی دنیا میں داخل ہونے سے پہلے مارکیز کو نانا نے ہر اس چیز کی عملی معلومات فراہم کرانے کی کوشش کی تھی جس کے بارے میں جاننے کے لئے بچے متشخص رہتے ہیں۔ بعد میں مارکیز کی نصابی تعلیم کے لئے اس علم نے ٹھوس بنیاد کا کام کیا۔ وہ مارکیز کے لئے والد کی طرح تھے کیونکہ ان کو اپنے والد کے ساتھ رہنے کا موقع نہیں مل سکا تھا۔ انہوں نے ایک والد کی طرح ہی اپنے نواسے کو پالا۔ وہ کبھی اپنے والد کے اتنے قریب نہیں ہو پائے جتنا کہ اپنے نانا کے قریب تھے۔

پہلے پہل اپنے نواسے کو کرٹل نے کہانیاں سنانا شروع کیا تھا۔ وہ قصے ہزاروں کی جنگ کے ہوتے تھے اور اپنے آئیڈیل لیٹن امریکی ممالک کے نجات دہندہ سیمن بولیوار کے۔ بولیوار سے وہ اتنا متاثر تھے کہ کھانے کی میز کے عقب میں انہوں نے ایک بڑی سی تصویر لگا رکھی تھی جس میں بولیوار کے آخری سفر کا منظر تھا۔ بچپن میں بولیوار کی بہادر کے قصے سناتے سناتے وہ اپنے نواسے کے قصوں سے متاثر ہو کر ایک دن مارکیز نے ان سے طفلانہ لہجے میں پوچھا۔ کیا بولیوار عیسیٰ مسیح سے بھی عظیم تھے؟ ایک چیز کا دوسری چیز سے کوئی تعلق نہیں ہوتا۔ تقریباً لا جواب ہو گئے۔ نانا نے جواب دیا تھا۔ بہر حال بولیوار کے ان قصوں نے مارکیز کو کتنا متاثر کیا، اس کا اندازہ اس بات سے لگایا جاسکتا ہے کہ بعد میں مارکیز نے بولیوار کو بنیاد بنا کر ایک مکمل ناول لکھا، ’جنرل اینڈرلیبر نٹھ‘

اپنے نانا کا وہی مکان بیچنے اپنی ماں کے ساتھ وہ بیچنے۔ ایک وقت میں لوگوں اور رنگ برنگی چھتر یوں سے بھرا رہنے والا اسٹیشن کھنڈر اور ویران ہو چکا تھا۔ دو پہر کی گونجتی خاموشی میں جسے نڈوں کی آواز توڑ رہی تھی، انھیں چھوڑ کر ریل گاڑی ایسے آگے چل پڑی جیسے وہ کسی آسپبی شہر سے گزری ہو۔ سب کچھ برباد اور اجڑ ہوا لگ رہا تھا۔ لاپرواہی اور گرمی کا شکار۔ پرانے لکڑی کے مکانوں اور اہم چوراہے کے بادام کے پیڑوں پر برسوں کی گرد جمی ہوئی تھی۔ گلیوں میں چلتے ہوئے جذباتی ہو گئے گارنریل اور اس کی ماں اس تہس نہس منظر کو دیرینہ یادوں کے خوشحال اور بھیڑ بھاڑ والے منظر سے جوڑ کر دیکھنے کی کوشش کرتے رہے۔ مکان اور مقامات ان کی پہچان میں نہیں آ رہے تھے اور یہ یقین کرنا مشکل تھا کہ بھی یہ گھر باعزت خاندانوں کے رہنے کے ٹھکانے تھے جس میں ڈچ ایسز پہننے عورتیں اور عرب دارموتھوں والے سنجیدہ جنرل رہا کرتے تھے۔

اراکا ٹک شہر، اس کے گھر، ان گھروں میں رہنے والے لوگ مارکیز کی یادوں میں اس طرح رچ بس گئے تھے کہ انہوں نے بعد میں ان کے بارے میں کافی کچھ لکھا۔ سب سے پہلے انہوں نے 'دی ہاؤس' نام کا ایک ناول لکھنا شروع کیا جس کی کہانی ظاہر ہے اسی گھر سے متعلق تھی۔ بعد میں جب ماں کے ساتھ تیس سال کی عمر میں وہاں کا سفر کیا تو واپس آ کر اپنا پہلا ناول لکھا۔ 'لیف اسٹارم' آخر کار وہ ناول لکھا جس نے نہ صرف اس شہر کو بلکہ اس کی اس عظیم حویلی کو بھی امر بنا دیا جس میں ان کا بچپن گزرا تھا۔ 'ون ہنڈ ریڈ ایرس آف سالیٹیو ڈی بی نہیں متعدد کہانیوں میں بھی ان کے بچپن کی یادیں بکھری پڑی ہیں۔

□□□

ہندی سے اردو ترجمہ 'نجیب انصاری'

اراکا ٹک کے اس گھر کے بارے میں مارکیز نے اپنی خودنوشت سوانح عمری میں لکھا ہے کہ وہ گھر کم لگتا تھا بلکہ اپنے آپ میں ایک شہر کی طرح لگتا تھا۔ مہمان خانے میں میز کے پاس ہمیشہ کوئی نہ کوئی بیٹھا رہتا تھا۔ مارکیز نے لکھا ہے کہ تین سال کی عمر کے بعد کی ان کی یادوں میں یہ بھی ہے کہ اس کمرے میں صرف دو چہرے مستقل تھے۔ بڑی کرسی پر بیٹھے ان کے نانا اور ان کے برابر کی کرسی پر بیٹھے وہ خود۔ لوگ آتے رہتے تھے، باری باری سے میز پر بیٹھ کر کھانا کھاتے رہتے تھے۔ جانے کہاں کہاں سے آدمی عورتیں آتے رہتے۔ اس گھر میں سب کو کھانا کھلانے کا رواج تھا۔ وہاں کچھ بھی نجی نہیں تھا، سب کچھ عوامی تھا۔ ان کے نانا تنہائی پسند نہیں تھے، وہ مجلسی آدمی تھے۔ اس سے مارکیز کو ادیب کے طور پر جو ایک بڑا فائدہ ہوا وہ یہ کہ بچپن سے ہی ان کا پالا طرح طرح کے کرداروں سے پڑا جس سے انہیں آدمی کے عادات و اطوار کو سمجھنے کا موقع ملا، ان سے ملنے کا موقع ملا۔

جب مارکیز آٹھ سال کے تھے تو ان کو اراکا ٹک چھوڑ کر جانا پڑا۔ وہ اپنے ماں باپ کے ساتھ رہنے چلے گئے تھے۔ یہ ان کے لئے اراکا ٹک کا بھی خاتمہ تھا۔ اُن کو دوڑ بھیج دیا گیا۔ جہاں سے وہ قانون کی پڑھائی درمیان میں چھوڑنے تک واپس نہیں آئے اور وہ بھی بہت کم وقت کے لئے۔ انھوں نے اُس چیز کی اداسی کو محسوس کیا جس کا وجود ختم ہو چکا تھا اور جسے واپس لانا ممکن نہیں تھا۔ اُن کا ادبیانہ تجسس یہیں سے بیدار ہوا۔ گزرا ہوا وقت کہاں چلا جاتا ہے، کیا کوئی صورت ہوتی ہے اُس کو واپس لانے کی، اُس کی زندہ دلی میں جینے کی۔ جواب ملا۔ شاید تحریر کے توسط سے اُس مردہ سمجھ لئے گئے وقت کو زندہ کیا جاسکتا ہے۔ اس خیال نے اُن کی تحریر کو ایک مقررہ سمت دی۔ ٹھوس نظریاتی زمین دی، ایک مقصد دیا۔

نانا کو لے کر مارکیز کی سب سے زیادہ یادیں شہر کی گلیوں محلوں میں ٹھیلنے کی ہیں اور نانا کے عجیب و غریب قسم کے دوستوں سے ملنے کی ہیں۔ ایسے ہی ایک کردار تھے ڈان ایمیلیو، جو بلجیم سے وہاں پہلی جنگ عظیم کے بعد کے دور میں آئے تھے۔ وہ لنگڑا کر چلتے تھے کیونکہ ان کے ایک پیر میں گولی لگی تھی۔ وہ زیورات بنانے کے کام میں ماہر سمجھے جاتے تھے۔ اکثر شام کے وقت وہ ان کے نانا کے ساتھ تاش یا شطرنج کھیلتے تھے۔ سب کچھ ٹھیک ٹھاک ہی چل رہا تھا کہ ایک دن وہ آل کوائٹ آن دا ویسٹرن فرنٹ نامی فلم دیکھنے گئے۔ واپس گھر آئے اور سانا نڈ کھڑک کر خودکشی کر لی۔ اس آدمی کی شخصیت مارکیز کے اندر ہی اندر اتنی گہرائی تک بسی تھی کہ ان کے دونوں 'لیف اسٹارم' اور 'ڈان دانا ٹم آف کالرا' میں وہ نمودار ہوا۔

نانا کے ساتھ اپنے بچپن کے رشتوں کو یاد کرتے ہوئے مارکیز نے اپنی ایک گفتگو میں کہا ہے کہ کرنل ٹولس ریکارڈ مارکیز یعنی میرے نانا ایک ایسے شخص تھے جن کے ساتھ شاید میری سب سے اچھی بنتی تھی اور جن کے ساتھ میری آپسی سمجھداری سب سے زیادہ تھی حالانکہ جب میں پیدا ہوا اس وقت ان کی عمر تقریباً ۶۳ سال ہو چکی تھی لیکن اب جب تقریباً پچاس سال اور مڑ کر دیکھتا ہوں تو لگتا ہے کہ انہوں نے شاید کبھی بھی اس بات کا احساس نہیں کرایا۔ میرے نانا کی موت تب ہو چکی تھی جب میں آٹھ سال کا تھا۔ ان کے انتقال کے وقت میں اراکا ٹک سے بہت دور تھا۔ مجھے تو یہ خبر بھی نہیں دی گئی۔ جب میں نے گھر کے لوگوں کو اس کے بارے میں بات کرتے سنا تب مجھے اس المیہ کا پتہ چلا۔ اب ایک بالغ کے طور پر جب بھی میرے ساتھ کچھ خاص رونما ہوتا ہے تو مجھے اپنی خوشی مکمل نہیں لگتی کیونکہ میں چاہتا ہوں کہ میرے نانا اسے جان سکتے۔ مجھے اب بھی لگتا ہے کہ اگر وہ زندہ ہوتے تو میری کامیابیوں سے سب سے زیادہ خوشی انہیں کو ہوتی۔




واقعات کے رونما ہونے کے احساس کا نام ہے 'تنہائی کے سوال'

'تنہائی کے سوال' مارکیٹ کا سب سے معروف ناول ہے۔ اس ناول نے مارکیٹ کو ساری دنیا میں مشہور کر دیا۔ ۱۹۸۲ء میں اسے نوبل پرائز دیا گیا اس کے بعد ستائیس زبانوں میں اس کے ترجمے شائع ہوئے جن کے سیکڑوں ایڈیشن آج بھی چھپتے رہتے ہیں۔ ساری دنیا کے فکشن پراس عظیم اور انوکھے ناول کے اثرات محسوس کئے جاتے رہے ہیں۔ لاطینی امریکہ کے ادب میں بوم کے جس عہد کا تذکرہ کیا جاتا ہے، اس کو عروج تک پہنچانے اور عالمی ادب میں پوسٹ ماڈرن ناول کے ارتقا میں تنہائی کے سوسا کا بہت زیادہ تعاون ہے۔ یہ بھی کہا جاتا ہے کہ ڈان کیہوٹے کے بعد یہ اسپینی زبان کا دوسرا ناول ہے جو کمرشل اعتبار سے بھی اتنا کامیاب رہا ہے۔ نوبل انعام ملنے سے پہلے سے ۱۹۶۹ء میں فرانس کے باوقار ادبی انعام Prix du Meilleur Etranger سے بھی نوازا گیا اور ۱۹۷۲ء میں یہ وینی زولا کے رومولو گیلیگیو انعام کا بھی حقدار ٹھہرایا گیا۔ ۱۹۹۲ء میں ناول کی پچیسویں سالگرہ کے موقع پر موقر عالمی ادبی جریدے Wasafiri نے بین الاقوامی ادیبوں کا ایک سروے شائع کیا جس میں سب نے اس حقیقت کو قبول کیا ہے کہ پچھلے پچیس سالوں میں گابریل گارسیا مارکیٹ کے اس عظیم ناول نے ساری دنیا کے ادب کو متاثر کیا ہے اور نئی راہیں دکھائی ہیں۔ مشہور چیک ناول نگار میلان کنڈیرا نے کہا کہ جب تنہائی کے سوال جیسا ناول موجود ہے تو ناول کی موت کا اعلان کرنا محض لغویت ہوگا۔

۱۹۷۰ء میں ناول پر ریویو کرتے ہوئے ولیم کنیڈی نے نیشنل آبزور میں لکھا تھا کہ Book of Genesis کے بعد یہ پہلا ادبی شاہکار ہے جسے تمام نسل انسانی کو پڑھنا چاہئے مگر بذات خود مارکیٹ کے لہینا ول کی یہ مقبولیت ایک معرہ بنی رہی ہے۔ اس کا کہنا ہے کہ زیادہ تر نقاد یہ سمجھ ہی نہیں پاتے ہیں کہ تنہائی کے سوال کو ایک لطیفے کی شکل میں بھی دیکھنا چاہئے۔

جو بھی ہو مگر یہ درست ہے کہ ناول کی مقبولیت میں اس کے اندر پوشیدہ مزاح کا ہاتھ بہت رہا ہے۔ ہولناک تشدد کو مارکیٹ بیان نہیں کر سکتا تھا اس لئے اس نے مزاح لطیفوں اور صبر کا سہارا لیا ہے۔ جب تشدد آس پاس کی دنیا اور اس کے لوگوں کے لئے اتنی عام اور روزمرہ کی شے بن گئی تو مارکیٹ جیسے جینیون ادیب کے لئے اسلوب کو اپنانا ہی افضل تھا۔



خالد جاوید

اردو کے انوکھے فکشن نگار
گاریا گابریل مارکیٹ اور میلان کنڈیرا
پر اردو میں کتابیں شائع، دو ناول اور
تین افسانوی مجموعے بھی شائع، بریلی
کالج میں پانچ سال تک فلسفہ پڑھانے
کے بعد فی الحال جامعہ ملیہ اسلامیہ، دہلی
میں اردو کے ایسوسی ایٹ پروفیسر
بنیادی طور پر افسانہ نگار
وطن بریلی
شعبہ اردو، جامعہ ملیہ اسلامیہ، نئی دہلی
رابطہ: 9810596212

پلینو ایلو مینڈوزا نے اپنے مضمون 'گابریئل' میں لکھا ہے کہ اس نے ایک نئے ناول کا ذکر کیا جس پر وہ ان دنوں کام کر رہا تھا، یہ ایک بولیرو کی طرح ہے اس نے کہا بولیرو لاطینی امریکی موسیقی کی سب سے زیادہ مستند طرز ہے۔ اب تک اس نے میز پر انگلیاں رکھ کر انہیں وسط کی طرف چلاتے ہوئے کہا میں نے اپنے ناولوں میں محفوظ ترین راستہ اختیار کیا ہے۔ میں نے کوئی خطرہ مول نہیں لیا۔ اب مجھے محسوس ہوتا ہے کہ مجھے کھائی کے کنارے کنارے چلنا ہے اور اس کی انگلیاں میز کے کنارے پر خطرناک انداز میں لڑکھڑاتے ہوئے چلنے لگیں۔ سنو، اس کتاب میں جب ایک کردار گولی مار کر خودکشی کرتا ہے تو اس کے خون کی پتلی سی لکیر شہر میں بہتی آخر کار مرنے والے کی ماں تک پہنچ جاتی ہے۔ پوری کتاب اس طرح کی ہے رفعت اور عامیہ پن کے درمیان کی تیز دھار پر چلتی ہوئی بالکل بولیرو کی طرح پھر اس نے اضافہ کیا یا تو یہ کتاب میری کامیابی ہوگی یا پھر میں اپنا سر گولی سے اڑا دوں گا۔ بلاشبہ وہ تنہائی کے سوسال کے بارے میں بات کر رہا تھا۔

(ترجمہ اجمل کمال، مارکیٹ منتخب تحریریں، آج، کراچی ۱۹۹۳ء)

مارکیٹ نے یہ ناول اٹھارہ مہینے میں مکمل کیا۔ یہ اس کی غریبی کے دن تھے، اس کے جوتے پھٹے ہوئے تھے، اس کی بیوی ادھار مانگ کر گھر چلائی تھی مگر جب ناول شائع ہو کر منظر عام پر آیا تو ایک ناقابل یقین کرشمہ ثابت ہوا۔ اس اچھوتی تخلیق کے سحر میں ساری ادبی دنیا گرفتار ہو گئی اور اس نے ناول کی تعریف اور تاریخ دونوں کو بدل کر رکھ دیا۔

جب مارکیٹ نے اپنے دوست پولیو مینڈوزا سے بولیرو کا ذکر کیا تھا تو وہ جس اسلوب کی طرف اشارہ کر رہا تھا، وہ روایتی اور حقیقت پسندانہ یا دستاویزی ناول نگاری سے مختلف ایک جہت تھی۔ اس مقام سے تنہائی کے سوسال پر جاویدی حقیقت نگاری کا اطلاق کیا جانے

لگا مگر غور کرنے کی بات یہ ہے کہ ناول میں واقعات اس طرح پیش کئے گئے ہیں جیسے وہ درحقیقت رونما نہیں ہوئے ہیں بلکہ وہاں کے لوگوں نے انہیں ایسا ہوتے ہوئے دیکھا یا محسوس کیا۔ مثال کے طور پر ایک دوپہر باغیچے میں کپڑے سکھاتے رکھتے ریوموڈوس چادر تھامے ہوا کے جھونکے کے ساتھ اوپر اڑ جاتی ہے اور آسمان میں غائب ہو جاتی ہے۔ ناول کے پلاٹ میں اشارہ موجود ہے کہ کچھ لوگوں کا ماننا تھا کہ وہ کسی مرد کے ساتھ بھاگ گئی تھی اور اس کے خاندان والوں نے بدنامی کے بیچنے کے لئے یہ کہانی گڑھ لی تھی۔ اصل میں تنہائی کے سوسال ماکاندو کی تاریخ کو اس روپ میں پیش کرتا ہے جیسی کہ وہ زبان لوک روایت میں درج ہوئی اور نسل در نسل اسے یاد کیا جاتا رہا۔

مگر پھر بھی تنہائی کے سوسال میں ابہام کے قومی پہلو نظر انداز نہیں کیا جاسکتا۔ ناول میں زمان و مکان کے بھی تمام سانچے ٹوٹ کر رہ جاتے ہیں۔ وقت سیدھی لکیر میں آگے نہیں بڑھتا بلکہ دائروں میں آگے بڑھتا ہے۔ تاریخ اس طرح خود کو دہراتی ہے کہ ایک قسم کی ابدیت سارے ناول پر آسیب کی طرح مسلط ہو جاتی ہے۔ یہ اسلوب قاری کو پریشان اور حیران کر کے رکھ دیتا ہے۔ ناول سات نسلوں کی کہانی بیان کرتا ہے۔ اگرچہ یہاں وقت کا کوئی سراغ، کوئی نشان تک نہیں ملتا۔ سوسال کے لفظ سے ہمیں یہ غلط فہمی نہ ہونی چاہئے کہ ناول سوسالوں پر محیط ہے۔ ہر قاری اپنے طور پر کچھ بھی نتیجہ نکالنے میں حق بجانب ہوگا کیونکہ ناول میں تو وقت سیال ہو کر بہ رہا ہے۔

سات نسلوں کا یہ قصہ ماکاندو میں تشکیل پاتا ہے۔ یہ ماکاندو کی کہانی ہے۔ ہر نسل میں تقریباً دس نام بدل بدل کر آتے رہتے ہیں۔ اس لئے ناول کی ابتدا میں مارکیٹ نے خاندان کا شجرہ بھی گراف کی شکل میں بنا دیا ہے جس کی وجہ سے قاری کو قدرے آسانی ہو جاتی ہے۔ تنہائی کے سوسال میں ماکاندو کے حوالے سے

کولمبیا اور لاطینی امریکہ کی پوری تاریخ اپنی جھلک دکھا دیتی ہے مثلاً ناول میں بنانا کمپنی کا آنا اور ماکاندو میں انڈسٹریز قائم کرنا، بنانا کمپنی کے ذریعہ کھیت کے مزدوروں کی ہڑتال اور ان کا قتل عام وغیرہ یہ سب کولمبیا میں یونائیٹڈ فروٹ کمپنی کی آمد اور معاشی سرمایہ داری اور بھوک ہڑتال کی یاد دلاتی ہے۔ ناول میں بنانا قتل عام ماکاندو میں زبردست تبدیلی لاتا ہے۔ بارش شروع ہو جاتی ہے اور تقریباً ساڑھے چار سال تک لگاتار بارش ہوتی رہتی ہے۔ ماکاندو تباہ ہو جاتا ہے اور وہاں کے لوگ اخلاقی زوال کا شکار ہو جاتے ہیں۔ محرم آپس میں جنسی تعلقات قائم کر لیتے ہیں اور بالآخر ان کے جو اولاد پیدا ہوتی ہے اس کے سور کی دم ہے یعنی وہ بدشگون، وہ خوف جو ابنا دے ہی ناول پر چھائے رہتے ہیں آخر میں درست ثابت ہوتے ہیں۔

تنہائی کے سوسال میں لبرل پارٹی اور کنزرویٹو پارٹی کے درمیان جنگ چلتی رہتی ہے اور جب اوبیلیانو بونڈیا کے ہاتھ میں طاقت آتی ہے اور وہ اقتدار حاصل کرتا ہے تو اسے کرنل کا لقب حاصل ہو جاتا ہے۔ اب وہ ایک ڈکٹیٹر بن جاتا ہے اور اپنے قریبی عزیز دوست کرنل جیری نالڈو مارکیٹ کو اختلاف کی بنا پر سزائے موت سنا دیتا ہے۔

ایک بات تو بالکل صاف ہے کہ مارکیٹ ہر قسم کی ڈکٹیٹر شپ کے خلاف ہے۔ وہ اس سرمایہ داری کے بھی خلاف ہے جو ترقی یافتہ ممالک کے ذریعہ تیسری دنیا میں کی جاتی ہے اور ان ممالک کا استحصال کیا جاتا ہے، مارکیٹ کو کمیونزم میں یقین نہیں ہے، وہ کسی بھی کٹر پن کا حامی نہیں۔ تنہائی کے سوسال میں وہ لاطینی امریکہ کے عوام کو یہ پیغام ضرور دینا چاہتا ہے کہ انہیں ایسے تمام آمروں کے خلاف متحد ہو کر جنگ کرنا چاہئے جو عوام پر ظلم ڈھاتے ہیں۔ مارکیٹ لاطینی امریکہ میں سیاسی تبدیلی کا خواہاں ہے اور یہ ہرگز ضرور نہیں سمجھتا کہ یہ تبدیلی محض تشدد کے ذریعہ ہی لائی جاسکتی ہے اس لئے

بھلے ہی اس میں ہمیں کتنے لطیفے اور تفریحی عناصر نظر آئیں، ہمیں مارکیز کے اور کسی بھی ادیب کے ایسے بیان سے پورا پورا متفق ہرگز نہیں ہونا چاہئے اور نہ اس پر آنکھ بند کر کے یقین کر لینا چاہئے کہ تنہائی کے سوسال ایک عمدہ کھلونا ہے اور اسے سنجیدگی سے نہیں لینا چاہئے۔

در اصل تنہائی کے سوسال ایک بہت ہی سنجیدہ اور اعلیٰ مقصد رکھنے والا ناول بھی ہے۔ ایک طرف تو ناول میں لاطینی امریکہ کی تاریخ کو گویا دوبارہ سے لکھا گیا ہے مگر دوسری طرف آکر میں قاری کو یہ تہنیت بھی ملتی ہے کہ ناول بہر حال ایک تخلیقی اسٹریچر ہی کا نام ہے۔ وہ کوئی آئینہ نہیں جو کہ حقیقت کو باریکی سے اور معروضی خوردبینی کے ساتھ سامنے لاسکے۔ یہی وہ رمز ہے جو اس ناول کو انوکھا پن اور عظمت کا عنصر فراہم کرتا ہے۔ یہی رمز تنہائی کے سوسال کی سات نسلوں پر محیط اس ہولناک کہانی کا ہر کردار اپنے اندر پیوست رکھتا ہے۔ حوزے آرکاڈیو بائن دیا، ارسلو گواران، ریکا، پیلا رتیوا، اور بلیانو حوزے، حوزے آرکاڈیو سیگندو اور ریبادیوس وغیرہ سارے کردار جس ابہام میں گھرے ہوئے محسوس ہوتے ہیں وہ محض طلسمی حقیقت نگاری کرنے کے لئے مصنف کے تخیل مشق نہیں ہیں۔ اس دھند کے عقب میں جو بھی ہے وہ حقیقت ہی ہے۔ ذیل میں مارکیز کے یہ بیانات دیکھیں جن سے اس کے موقف کی تھوڑی بہت وضاحت ضرور ہو جاتی ہے۔

۱۔ لکھنے کے ہنر کی طویل تربیت کے دوران جو ہستی سب سے بڑھ کر میری اولین مددگار ثابت ہوئی وہ میری نانی تھیں۔ وہ مجھے انتہائی ہولناک قصے پلک چھپکائے بغیر یوں سناتی تھیں گویا یہ سب انہوں نے ابھی ابھی دیکھا ہو۔ یہ ان کا موثر انداز اور امیجز کی فراوانی تھی جس کے باعث ان کی کہانیاں اتنی قابل یقین لگتی تھیں۔ میں نے تنہائی کے سوسال میں اپنی نانی ہی کا طریقہ کار استعمال کیا ہے۔

۲۔ مجھے فیئیس سے نفرت ہے کیونکہ میں تخیل کو حقیقت کی تخلیق کا ذریعہ سمجھتا ہوں اور یہ کہ تخلیق کا سرچشمہ آخری تجربے میں حقیقت ہی ہے۔

۳۔ میں نے اپنی تحریروں میں خصوصاً تنہائی کے سوسال اور سردار کے زوال میں حقیقت کو جس طرح برتا ہے اسے طلسمی حقیقت نگاری کا نام دیا گیا ہے۔ میرے یورپین قارئین غالباً میری کہانیوں کے طلسم سے تو باخبر ہوتے ہیں لیکن ان کے عقب میں چھپی حقیقت کو نہیں دیکھ پاتے۔ اس کی وجہ یقیناً یہ ہے کہ حقیقت ٹماٹروں اور انڈوں کے بھاؤ تک محدود نہیں۔ لاطینی امریکہ کی روزمرہ زندگی یہ ثابت کرتی ہے کہ حقیقت نہایت غیر معمولی باتوں سے بھری پڑی ہے۔

۴۔ میری کتابوں کا ایک دفعہ بھی ایسا نہیں جس کی بنیاد حقیقت پر نہ ہو۔ تنہائی کے سوسال میں بعید از قیاس چیزیں پیش آتی ہیں۔ حسین ریمید یوس بلند ہو کر آسمان میں چلی جاتی ہے۔ زرد تنیاں مورسیو کے گرد منڈلاتی رہتی ہیں۔ یہ سب کچھ حقیقت پر مبنی ہے۔

(ترجمہ اجمل کمال، بحوالہ امرودی مہک، آج، کراچی ۱۹۹۳ء)

مارکیز کے مطابق تنہائی کے سوسال روزمرہ کی زندگی سے متعلق ہے یہ ہر شخص کی زندگی کی کہانی ہے اور بیحد سادہ اور سطح انداز بیان میں لکھی گئی ہے۔ بونندیا خاندان کی تنہائی مارکیز کے خیال میں اس سبب سے ہے کہ ان میں محبت نہیں ہے، ایک پوری صدی کے آخر میں سور کے دم والا اس خاندان کا واحد فرد ہے جس کی پیدائش محبت کے نتیجے میں ہوتی ہے۔ یہ لوگ محبت کرنے کے اہل ہی نہیں تھے اور یہی ان کی تنہائی کا سبب ہے۔

مارکیز نے اس ناول کو اٹھارہ برس کی عمر میں لکھنے کا ارادہ کیا تھا اور اسے 'مکان' کا عنوان بھی دیا تھا مگر لکھنا نہ سکا۔ کہانی پندرہ برس تک اس کے ذہن میں گھومتی رہی، مارکیز کو اپنی لے کی کھوج تھی۔ ایک روز

جب مارکیز اور اس کا خاندان کار میں بیٹھنے کا پلکو جارہے تھے۔ اچانک مارکیز کے ذہن میں بجلی کی طرح یہ خیال آیا کہ اسے کہانی اس طرح بیان کرنا چاہئے جیسے اس کی نانی سنایا کرتی تھیں، بس پھر مارکیز نے کار کا رخ موڑ دیا اور گھر پہنچ کر لکھنا شروع کر دیا۔

تنہائی کے سوسال پڑھ کر کوئی بھی یہ اندازہ لگا سکتا ہے کہ ناول میں جتنی بھی حماقتیں اور جنگ بازیاں ہوتی ہیں وہ مردوں کے ذریعہ ہوتی ہیں۔ مارکیز کے خیال میں دنیا کا جاری و ساری رہنا عورتوں کی بدولت ہے۔ عورتیں عقل مند ہوتی ہیں اور مرد اجت۔

ان باتوں سے صاف ظاہر ہوتا ہے کہ جادوئی حقیقت نگاری کے عقب میں صرف حقیقت ہی ہوتی ہے اور تنہائی کے سوسال پڑھتے وقت محض ایسی چیزوں سے حظ اٹھانا ناول کو نہ پڑھنے کے مترادف ہوگا بلکہ یہ دیکھنا چاہئے کہ اس سحر انگیز بیان کی زیریں سطح پر جو ہولناک حقیقت اور وجود کی دہشت کا فرما ہے اس کا علم و عرفان ہمیں ہوا یا نہیں۔ یہ قاری کے لئے یقیناً ایک آزمائش تو ہے کیونکہ وہ کافکا کو فیئیس کی سطح پر سمجھ سکتا تھا۔ یہی معاملہ ذرا بدلے ہوئے انداز میں پورٹریٹ کے ساتھ بھی تھا۔ اٹیلو کیلونیو کو بھی تفریح لے کر پڑھ سکتا تھا مگر مارکیز کو سمجھنے کے لئے اسے تربیت درکار تھی، خاص طور پر یورپی قارئین اور ناقدین کے لئے۔ مثال کے طور پر تنہائی کے سوسال میں یہ اقتباس ملاحظہ فرمائیں:

جیسے حوضے آرکاڈیو نے سونے کے کمرے کا دروازہ بند کیا سارا گھر گولی کی آواز سے گونج اٹھا، خون کی ایک دھار دروازے کے نیچے سے نکلی، صحن پارکیا، باہر سڑک پر آگئی اور اونچے نیچے چبوتروں پر سیدھی چلتی گئی۔ سیزھیا اتری اور منڈیریں چڑھی، ترکوں کی گلی سے ہوتے پہلے دائیں مڑی پھر بائیں، بونندیا کے گھر کے آگے سیدھا زاویہ بنایا، بند دروازے کے نیچے سے اندر

داخل ہوئی، قائلین گندمانہ ہو اس لئے دیواروں کے ساتھ ساتھ چلتے مہمانوں کی بیٹھک پارکی، دوسری بیٹھک میں گئی، کھانے کی میز سے پیچھے کے لئے چوڑا گھماؤ لیا۔ بگونا کے برآمدے سے گزری اور بیلیو اوزے کو حساب کا سبق پڑھاتی امارانتا کی کرسی کے نیچے سے بغیر نظر آنے آگے بڑھی اور بھنڈا سے ہوتی ہوئی رسوئی میں جا کر نکلی جہاں ارسلان ڈبل روٹی بنانے کے لئے چھتیس انڈے توڑ رہی تھی۔

ہائے میری ماں ارسلان چلائی۔ اس نے خون کی دھار کا اٹی سمت میں تعاقب کیا اور اس کے تاخذ کی تلاش میں وہ بھنڈا پار کر کے بگونا کے برآمدے سے گزری جہاں اور بیلیو اوزے تین دوئی چھ اور تین تین نورٹ رہا تھا اور کھانے کے کمرے اور بیٹھکوں سے ہوتی سیدھی سڑک پر آگئی اور پھر پہلے دائیں اور پھر بائیں مڑ کر تروں کی گلی تک پہنچ گئی۔ اس بات سے بے خبر کہ وہ نانابائی کا اپن اور گھر یلو چپلیں پہنے ہی آگئی تھی اور چوک پر نکل کر وہ ایسے مکان کے دروازے کے اندر گھسی جس میں وہ پہلے کبھی نہ آئی تھی اور اس نے سونے کے کمرے کا دروازہ دھکیل کر کھولا جہاں جلے ہوئے بارود کی بو سے اس کا دم ہی گھٹ گیا اور اس نے حوضے آکا دیو کو اپنے اتارے ہوئے موزوں کے اوپر منہ کے بل زمین پر پڑا پایا اور خون کی دھار کا اصل اور بنیادی نقطہ دیکھا جو اب دائیں کان سے بہنا بند ہو گئی تھی۔

اس عجیب و غریب اور جادوئی سے منظر کے عقب میں ماں بیٹے کے خون رشتے کی باہمی کوشش کو جس المناک انداز میں دیکھا جاسکتا ہے اس کی مثال نہیں ہے۔ استعارہ (Irony) اور تخیل سے مل کر ایسی جاندار حقیقت کی تشکیل کی گئی کہ اسے ایک معجزاتی کارنامہ ہی کہا جاسکتا ہے اور وہ تنہائی ارسلان کا بھی مقدر ہے اور اس بد نصیب خون کی لکیر کا بھی اور یہی وہ

دہشت اور تنہائی ہے جو مارکیز کی اس شاہکار تصنیف کی ہر ہر سطر میں سمائی ہوئی ہے۔

مشہور ناقد مائیکل وڈ کے مطابق کولمبیا کی زیادہ تر تاریخ دبے پاؤں تنہائی کے سوسال میں چلی آئی ہے۔ انیسویں صدی میں اصطلاحات پر بحثیں، ریلوے کی آمد، ہزار روزہ جنگ، امریکن فروٹ کمپنی، سنہیا، موٹر کاریں، ہڑتالی کھیت، مزدوروں کا قتل عام جو مارکیز کی پیدائش کے بعد ہوا تھا، کولمبیا کی تاریخ سے ناول کے واقعات کی ان مطالباتوں نے کئی نقادوں کو یہ خیال کرنے پر آمادہ کیا ہے کہ مارکیز ایک قطعی مخصوص طور پر ایک کولمبیاں ادیب ہے جو اپنے کرداروں کی تمام تاریخ پر حاوی ہے۔

(ترجمہ اجمل کمال، مارکیز کی منتخب تحریریں، آج، کراچی ۱۹۹۳ء)

تاریخ کے تعلق سے ولیم رونے لکھا ہے کہ عام لوگوں کی یادداشت ان کے حالات کے مطابق تبدیل ہوتی رہتی ہے اور غیر متعین ہوتی ہے۔ یہ یادداشت نئے سرے سے تشکیل پاتی رہتی ہے مگر ایک بار یہ یادداشت جب تحریری ضابطے میں آجاتی ہے تو پھر اس میں تبدیلی کی کوئی گنجائش نہیں رہتی۔ تنہائی کے سوسال کو اس حوالے سے بھی سمجھا اور پڑھا جاسکتا ہے۔ مثال کے طور پر ماکاندو کے باشندوں پر بے خوابی کی وبا کا نازل ہونا اور جس کی وجہ سے لوگ چیزوں کے نام بھول جاتے ہیں اور تب حوزے آکا دیو بوندیا یادداشت کی مشین ایجاد کرتا ہے۔ مندرجہ ذیل اقتباس دیکھیں:

قلم دوات لے کر ہر شے پر اس کا نام لکھ دیا گیا۔ میز، کرسی، گھڑی، دروازہ، دیوار، پلنگ، بھگوڑا، پھر باڑے میں کئے اور جانوروں اور پودوں پر بھی نشان لگادئے۔ گائے، بکری، سوری، مرغی، کیلا۔ آہستہ آہستہ فراموشی کے وسیع امکانات پر غور کرتے ہوئے وہ اس نتیجے پر پہنچے کہ ایک دن


ایسا آسکتا تھا جب چیزوں کو اس کے نام سے تو پہچانا جاسکتا ہو لیکن ان کا استعمال نہ یاد کیا جاسکے۔ تب وہ اور بھی زیادہ تشریح سے کام لینے لگے۔ گائے کے گلے میں لٹکایا ہوا نام پٹہ اسی کا مثالی نمونہ تھا۔ یہ گائے ہے۔ اسے صبح ہر روز دوہنا چاہئے تاکہ یہ دودھ دے سکے اور دودھ کو ابالنا چاہئے تاکہ اسے کافی میں ملایا جاسکے اور دودھ والی کافی بنائی جاسکے۔

مگر یہ بھی حقیقت ہے کہ فراموشی کا خاتمہ کر کے یہ ترکیب تبدیلی کا بھی خاتمہ کر دیتی ہے۔ ولیم روکا کہنا ہے کہ اس طرح دنیا صرف ڈکشنری کی غلام بن جاتی ہے۔ ناول میں بے خوابی کی دنیا و با کو اسی روشنی میں دیکھنا چاہئے۔ احساس جمود اور ناقابل فرار تقدیر تحریری شکل جو ایک بند ساخت ہے اور اپنی خود کفالت میں قید ہے۔ بوندیا خاندان کے ساتھ یہی المیہ پیش آیا ہے۔ ولیم روکا نظریہ پوسٹ ماڈرن نظر آتا ہے خاص طور پر یہاں دریدا کی بازگشت صاف سنائی دے رہی ہے۔

تنہائی کے سوسال، ایک ناقابل فراموش ادبی شاہکار ہے۔ یہ اس کی پیچیدہ تخلیقی قوت کا ثبوت ہے کہ نقاد اس کے بارے میں ابھی بھی حتمی طور پر کچھ کہہ پانے سے قاصر ہیں۔ اعلیٰ تخلیق کی خوبی یہ ہے کہ اس کے اندر ہزاروں معنی و مفہیم پوشیدہ رہتے ہیں اور اس کے وسیلے سے تنقید کا بھی ارتقا ہوتا رہتا ہے۔

تنہائی کے سوسال ایک ایسا ناول ہے جسے مزاحیہ ناول سمجھ کر بھی پڑھا جاسکتا ہے اور جس کی ہولناک تنہائی کو محسوس کر کے قاری خود اپنے وجود کے کرب اور لازمی تنہائی کو بھی دریافت کر سکتا ہے جہاں تک مارکیز کا سوال ہے تو اس نے نوبل انعام قبول کرتے وقت اپنی تقریر میں ایک جملہ یہ بھی کہا تھا۔ اس ناول کے آخری جملے کو الٹ دیا تھا۔ سوسال کی تنہائی کی سزا پانے والوں کو زمین پر ایک موقع اور دینا چاہئے۔


□□□



گابریئل گارسیا مارکیز کے شاہکار نتہائی کے سوال کے اقتباسات

فاختہ کی طرح سفید نئے گھر کا افتتاح ایک ڈانس کے ساتھ ہوا۔ اُسلا کے ذہن میں یہ خیال اس دوپہر ہی آ گیا تھا جب اس نے ریپرکا اور امارانتا کو سن بلوغ میں پختہ پایا تھا اور یہاں تک کہا جاسکتا ہے کہ نئی تعمیر کا اہم سبب ہی یہ خواہش تھی کہ لڑکیوں کے لئے مہمانوں کی خاطر تو اسٹج کے لئے مناسب جگہ ہو، تاکہ اس کوشش کی شان و شوکت میں کمی نہ رہے۔ تعمیراتی کام کے دوران وہ غلاموں کی طرح لگی رہی۔ نتیجتاً کام ختم ہونے سے پہلے ہی اس نے سجاوٹ کے لئے مہنگی سے مہنگی چیزوں کی فرمائش کر دی تھی اور ساتھ میں اس تعجب خیز کھوج کی بھی جوشہریوں کی جیرانی اور نوجوانوں کے جوش کا سبب بننے والا تھا: ایک بیانو لا۔ وہ مکڑوں میں آیا، ڈھیر سارے ڈبوں میں بندھا ہوا جنہیں ویانائی فرنیچر، بوہمیا کے کرسل، انڈیز کمپنی کی کٹلری، ہالینڈ کے میز پوش اور مختلف قسم کے چراغ اور شمعدان اور ٹرملانے کے لئے خریداروں کو اس کے بجانے سے متعلق ہدایت دینے کے لئے اور ساتھ آئی چھ کاغذ کی انڈکس میں چھپی جدید ترین موسیقی پر انہیں ڈانس سکھانے کے لئے برآمد کنندگان نے اپنے خرچ پر پی ایئر و کرپسی نامی اطالوی ماہر کو ساتھ بھیجا تھا۔

پی ایئر و کرپسی نوجوان اور گورا تھا۔ ماکوندو میں دیکھا گیا، سب سے پرکشش اور مہذب نوجوان، لباس کے تئیں اتنا بیدار کہ شدید گرمی کے باوجود بروکیڈ کی واسٹ اور گہرے رنگ کے موٹے کپڑے کا کوٹ پہن کر کام پر آتا تھا۔ پسینے میں تر، گھر کے مالکان سے مؤدب فاصلہ رکھتے ہوئے ویسا ہی انہماک بنائے ہوئے جیسا کہ اوریلیانو کی کیمیا کی لیوور بیٹی میں تھا، وہ کئی ہفتوں تک کمرے میں بند رہا۔ ایک صبح، بغیر دروازہ کھولے، کرشمہ کی شہادت کے لئے بغیر کسی چشم دید گواہ کو بلائے، اس نے پہلی انڈکس بیانو لا پر رکھی اور لکڑی چیرنے کی مسلسل آواز و ہتھوڑی کی چوٹ موسیقی کے ایقان نیز ستھرے پن کے آگے ایک تعجب خیز سکوت میں تھم گئی۔ سبھی کمرے میں دوڑے آئے۔ کھوسے آرکا دیو بوئن دیا پرتو جیسے بجلی گرگئی، وجہ موسیقی کی لہروں کی خوبصورتی نہیں تھی بلکہ بیانو لا کی خود کار کنجیوں اور نادیدہ موسیقار کا واگپورٹا ٹاپ پانے کی امید میں انہوں نے کمرے میں ملکپا دیس کی کیمرا کھڑا کر دیا۔ اس دن اطالوی نے کھانا ان کے ساتھ کھا لیا۔ ریپرکا اور امارانتا جو کھانا نکال رہی تھیں، اس گورے، انگوٹھی سے عاری ہاتھوں والے فرشتے جیسے نوجوان کا میز کا سلیقہ دیکھ کر دنگ تھیں۔ مہمانوں کے کمرے سے ملحق دوسرے کمرے میں پی ایئر و کرپسی انہیں ڈانس سکھائے گا۔



گابریئل گارسیا مارکیز

بیسویں صدی کے مشاہیر ادیبوں میں
نمایاں نام، ۱۹۸۲ء میں ادب کے
نوبل انعام سے سرفراز،
چھ ناول اور پانچ ناولٹ سات
افسانوی مجموعوں کے ساتھ آٹھ نان
فلشن کی کتابیں شائع، درجنوں
فلموں کی اسکرپٹ رائٹنگ کے علاوہ تا
حیات صحافت سے وابستہ
وطن اراکانکا (کولمبیا)
پیدائش: ۶ مارچ ۱۹۲۷ء
وفات: ۱۷ اپریل ۲۰۱۴ء

لگانے میں اس کی مدد کی اور راگوں کی کھلبلی پر اس کے ساتھ نہیں۔ وہ اتنا مخلص اور نیک طینت تھا کہ ارسالا نے نگرانی چھوڑ دی۔ اس کی رواں کی شام مرمت شدہ پیانو لا کے ساتھ ایک فوری ڈانس تقریب کا انعقاد ہوا جس میں اس نے ریپیکا کے ساتھ جدید ڈانس اسٹائلس کا پرمہارت مظاہرہ کیا۔ آرکا دیو اور امارانتا بھی سلیقہ اور مہارت میں ان سے کم نہ تھے لیکن پروگرام درمیان میں روکنا پڑا کیونکہ دروزے پر لگی تماش بینوں کی بھیڑ میں پیلا رتیر نیرا ایک عورت کے ساتھ مار پیٹ کرنے اور بال کھینچنے تک اتر آئی تھی کیونکہ اس نے یہ کہنے کی جرأت کی تھی ارکا دیو کا پچھلا حصہ زنا نہ لگتا ہے۔ آدھی رات کے قریب پی ایزو کرپسی نے ایک جذباتی تقریر کرتے ہوئے رخصت لی اور بہت جلد واپس آنے کا وعدہ کیا۔ ریپیکا دروازے تک اس کے ساتھ گئی اور گھر بند کرنے اور چراغ بجھانے کے بعد اپنے کمرے میں رونے کے لئے چلی گئی۔ یہ ایک ایسا رونا تھا جو کئی دنوں تک جاری رہا اور جس کا سبب امارانتا تک نہ جان پائی۔ اس کا گھنا پن نیا نہ تھا حالانکہ وہ پر خلوص اور خیر سگالی سے پر لگتی تھی پھر بھی اس کا مزاج یک رخا اور دل سمجھ سے پرے تھا۔ وہ ایک شاندار نوجوز حسینہ بن چکی تھی۔ لمبی اور مضبوط ہڈیوں والی، لیکن اب تک وہ اپنے ساتھ لائے اسی چھوٹے سے لکڑی کے جھولے پر بیٹھنے کی ضد کرتی تھی جس کی کئی بار مرمت ہو چکی تھی اور کئی بار تھے ٹوٹ چکے تھے۔ کسی کو معلوم نہ تھا کہ اس عمر میں بھی اس کی انگوٹھا چوسنے کی عادت برقرار تھی۔ یہی وجہ تھی کہ وہ غسل خانہ کے اندر بند ہونے کا کوئی موقع نہیں چوکتی تھی اور دیوار کی طرف منہ کر کے سونے کی عادی ہو گئی تھی۔ برساتی دوپہر میں بگونا والے برآمدے میں سہیلیوں کے ساتھ کشیدہ کاری کرتی، وہ باتوں کا سر اٹھو بیٹھتی اور باغیچے میں نم زمین پٹیاں اور کپڑوں کی نکالی مٹی کے ڈھیر دیکھ کر ایک آنسو اس کے تالوکوکھارا کر جاتا۔ اس نے پھر سے مٹی کھانا شروع کر

کے برتن چکانے اور گلاب کے پھولوں سے لدی ناؤں میں بیٹھی لڑکیوں کی تصویریں آویزاں کر کے مسرتیوں کی بنائی سپاٹ دیواروں میں نئی زندگی بھرنے میں لگی تھیں، کھوسے آرکا دیو بون دیا نے خدا کے عدم وجود کے تین مطمئن ہو کر اس کی شبیہ کی تلاش چھوڑ دی تھی اور پیانو لا کے طلسمی راز کو منقطع کرنے کے مقصد سے اس کے حصے الگ الگ کر دئے تھے۔ دعوت سے دودن پہلے، بچی ہوئی کتھیوں اور کیلوں کی پھوار میں مبتزر، ایک سرے سے کھلتے تو دوسرے سرے سے پھر لپٹے تاروں کے جال میں الجھے، انہوں نے جیسے تیسے آلہ کو از سر نو منضبط کیا۔ اتنی بے چینی اور اتنی بھاگ دوڑ کبھی نہ ہوئی جیسی ان دنوں، لیکن مقررہ وقت اور تاریخ پر الکترا کے نئے چراغ باقاعدہ جل اٹھے۔ رجن اور نم چونے کی مہک سے بسا گھر کھولا گیا اور ماکوندو کے بنیاد گزاروں کے بچوں اور نائی پوتوں نے پرناگ اور بگونیہ سے بھر ابرآمدہ، پرسکوت کمرے، گلاب کی مہک سے تر باغیچہ دیکھا اور کمرے میں سفید چادر سے ڈھکے نامعلوم عجبے کے سامنے جمع ہو گئے جو دلدار کے علاقہ کے دوسرے شہروں میں رانج پیانو سے واقف تھے، وہ کچھ سست سے لگے لیکن سب سے تلخ تھی ارسالا کی مایوسی جب اس نے پہلا رول لگایا کہ امارانتا اور ریپیکا ڈانس شروع کریں اور انسٹرومنٹ چلا ہی نہیں۔ ناپینا ملکیا دیس نے اسے درست کرنے کی کوشش میں اپنی ازکار رفتہ دانشمندی کی مہارت کا سہارا لیا۔ بالآخر کھوسے آرکا دیو بون دیا، غلطی سے ہی سہی، ایک اٹکا ہوا پرزہ بلانے میں کامیاب ہوئے اور یکا یک موسیقی پھوٹ پڑی۔ پہلے تیز دھارے میں اور پھر ایک الجھے ٹرلہری۔ اتاوالے پن کے سبب بنا سلسلہ یا تال میل بٹھائے گئے تاروں پر پڑتی کتھیاں آپے سے باہر ہو گئیں اور ڈانس صبح تک چلتا رہا۔

پیانو لا کو درست کرنے کے لئے پی ایزو کرپسی واپس آیا۔ ریپیکا اور امارانتا نے تاروں کو سلسلہ وار

انہیں چھوئے بغیر تال پیا سے تال رکھتے ہوئے وہ انہیں ڈانس کے قدم بتاتا اور یہ ارسالا کی دوستانہ دیکھ رکھیے ہوتا تھا جو لڑکیوں کے ڈانس سیشن کے دوران ایک لمحہ کے لئے بھی کمرہ نہ چھوڑتی تھی۔ ان دنوں پی ایزو کرپسی ایک خاص طرح کی بڑی کچیلی اور تنگ پتلونیں پہنتا تھا اور ڈانس کی جوتیاں، اتنی فکر کی بات ہی نہیں ہے، کھوسے آرکا دیو بون دیا نے بیوی سے کہا، 'یہ آدمی مہرا ہے، لیکن پھر بھی جب تک ٹرینگ ختم نہ ہوئی اور اطالوی ماکوندو سے چلا نہ گیا، ارسالا جو کس بنی رہی۔ پھر دعوت کی تیاریاں شروع ہوئیں۔ ارسالا نے مہمانوں کی ایک نتیجہ فہرست بنائی جس میں صرف ماکوندو کے بنیاد گزاروں کی نسل کے لوگوں کو منتخب کیا گیا سوائے پیلا رتیر نیرا کے خاندان کے جس کی دو اولادیں اور ہو گئی تھیں جن کے باپ کون تھے، کچھ پتہ نہ تھا۔ فہرست واقعی اعلیٰ طبقہ کی تھی، سوائے اس کے کہ اسے بنانے میں دوستی کا جذبہ حاوی رہا تھا کیونکہ فہرست میں شامل افراد نہ صرف ماکوندو کی تائیس اور اسے بسانے کے لئے کئے گئے سفر کے پہلے سے کھوسے آرکا دیو بون دیا کے پرانے دوست تھے بلکہ ان کے پسر اور پسرزادے بھی اورے لیانو اور آرکا دیو کے بچپن کے ساتھی تھے اور ریپیکا و امارانتا کے ساتھ کشیدہ کاری کرنے کے لئے گھر میں صرف انہیں کی بیٹیوں کا آنا جانا تھا۔ نیکوکار ڈان اپولینار کا سکوت، جن کا کام اپنے ناکافی وسائل سے دو ٹھیت سپاہیوں کو برقرار رکھنے تک محدود ہو کر رہ گیا تھا، محض نام کے ایڈمنسٹریٹر تھے، گھر کے خرچ میں مدد کرنے کے لئے ان کی بیٹیوں نے سلائی کی دوکان کھول لی تھی جہاں وہ نمندے کے پھول اور امرود کی برفی پتی تھیں اور فرمائشی محبت نامے بھی لیکن خوش مزاج، سلیقہ مند، نئے ڈانسوں میں بیحد ماہر اور شہر کی سب سے خوبصورت لڑکیاں ہونے کے باوجود وہ دعوت میں مدعو کئے جانے سے محروم رہیں۔

ساتھ پیانو لا کے والٹر سنتے کئی گھنٹے گزارنے لگا۔ وہ اس لئے سنتی تھی کیونکہ یہی وہ دھنیں تھیں جن پر پی ایٹر وکرپسی نے اسے ڈانس سکھایا تھا۔ اور یلیانو محض اس لئے سنتا کیونکہ ہر چیز، موسیقی بھی، اسے ریمید یوس کی یاد دلاتی۔

گھر پیار سے بھر گیا۔ اور یلیانو اسے اشعار میں ظاہر کرتا جن کا نہ آغاز تھا نہ انجام۔ انہیں وہ ملکیا دیس کے دئے گئے سخت چرمی کاغذ پر لکھتا، غسل خانہ کی دیواروں پر، اپنے بازوں کی جلد پر، اور ریمید یوس مجسم نظر آتی: دوپہر کے دو بجے کی شمار آلود ہوا میں ریمید یوس، گلابوں کی چھپی سانس میں ریمید یوس، پتنگوں کی حرکات و سکنات میں ریمید یوس، صبح کی ڈبل روٹی کی بھاپ میں ریمید یوس، ہر جگہ ریمید یوس اور سدا کے لئے ریمید یوس۔ ریپیکا کھڑکی کے قریب کشیدہ کاری کرتی ہوئی شام کے چار بجے پیار کا انتظار کرتی۔ اسے معلوم تھا کہ ڈاکیہ کا خچر پندرہ دن میں ایک ہی بار آتا تھا لیکن وہ روز انتظار کرتی۔ اس یقین میں ہک وہ غلطی سے کسی اور دن بھی آسکتا ہے۔ ہوا الٹا ہی، ایک بار خچر مقررہ دن پر نہیں آیا۔ مایوسی کے عالم میں ریپیکا نصف رات میں اٹھی اور درد و غصے کے آنسو پیٹے، نرم کپنیوے چپاتے اور گھونگھے پر دانت کچکچاتے، خود کش انداز سے باغیچے میں مٹھیاں بھر بھر کر مٹی کھا گئی۔ صبح ہونے تک الٹیاں کیں اور بخار میں تپ کر بے سدھ ہو گئی۔ حیران ارسلانے اس کے صندوق کا تالا توڑا اور نیچے اسے ملے گلابی فیتوں سے بندھے معطر سولہ خطوط اور پرانی کتابوں میں محفوظ پتوں کا ورق پنکھڑیوں کے ڈھانچے اور خستہ سوکھی تتلیاں۔

صرف اور یلیانو ویرانی کی اس انتہا کو سمجھ سکنے کا اہل تھا۔ اس دوپہر جب ارسلان ریپیکا کو بخود کی دلدل سے نکالنے کی کوشش کر رہی تھی۔ وہ ماگنی فیکو بسوال اور خیرینیلو و مارکیز کے ساتھ کاتارینو کی

ہوگا اور اتنی امید کے ساتھ کہ ایک دوپہر جب وہ تجربہ گاہ میں سونے کی چھوٹی سی مچھلی کے حصے جوڑ رہا تھا، اسے بلاشبہ لگا کہ وہ اس کی پکار کا جواب دے رہی ہے۔ کچھ عرصہ بعد یقیناً اسے وہ معصوم آواز سنائی دی اور نظر اوپر کی تو گلابی اور گنڈی کی پوشاک اور سفید جوتیاں پہنے دروازے پر کھڑی لڑکی کو دیکھ کر اس کا دل دہشت سے نمجد ہو گیا۔

’اندر نہ جانا، ریمید یوس‘ امپارو ماسکوٹے کمرے سے بولے، ’وہ کام کر رہے ہیں‘ لیکن اور یلیانو نے اسے جواب دینے کا وقت نہیں دیا۔ اس نے سونے کی مچھلی کو اس کے منہ سے نکلتی زنجیر سے پکڑ کر اوپر اٹھایا اور بولا، ’اندر آؤ۔‘

ریمید یوس اندر آئی اور مچھلی کے بارے میں کچھ سوالات کئے لیکن اچانک دمہ کا دورہ پڑ جانے سے اور یلیانو جواب نہ دے پایا۔ وہ ہمیشہ ہمیشہ کے لئے اس نرم جلد کے قریب ان پتے کی آنکھوں کے قریب رہنا چاہتا تھا، اس آواز کے بجمد قریب، جو ہر سوال پر اسے ’جی‘ کہہ کر والد کی طرح احترام سے جواب دے رہی تھی۔ میکلیا دیس کو نے میں میز پر بیٹھا تھا۔ اس لمحہ اور یلیانو میں اس کے تئیں بے پناہ حسد پیدا ہوئی۔ وہ کچھ نہ کر سکا، بس ریمید یوس سے صرف اتنا کہہ سکا کہ وہ اسے سونے کی مچھلی تحفہ میں دینے والا ہے۔ بچی اس تجویز سے اتنا چونکی کہ جتنی جلدی ممکن ہو سکا تجربہ گاہ سے باہر نکل آئی۔ اس دوپہر اور یلیانو وہ تحمل کھو بیٹھا جس سے اس نے ریمید یوس سے ملنے کے موقع پر اتنا انتظار کیا تھا۔ کام سے دلچسپی ہٹ گئی۔ ذہن کو مرتکز کرنے کی ناکام کوششوں میں اس نے اس کے آنے کا انتظار کیا لیکن ریمید یوس نہ آئی۔ اور یلیانو نے اسے ہر جگہ تلاش کیا، اس کی بہنوں کی دوکان میں، اس کے گھر کی کھڑکیوں کے پیچھے، اس کے والد کے دفتر میں، لیکن اسے پایا تو محض اس شبہ میں جس سے اس کے اندرون کی تنہائی شراہوتھی۔ وہ کمرے میں ریپیکا کے

دیا۔ وہ مٹھیاں بھر کر مٹی جیب میں رکھتی اور اپنی سہیلیوں کو کشیدہ کاری کی پیچیدگیاں سمجھاتے ہوئے اور غیر مردوں کا ذکر کرتے ہوئے جو اس تیاگ کے لائق نہ تھے کہ ان کے لئے دیواروں سے چونا کھرچ کر کھایا جائے۔ وہ سیرابی اور غصہ کے ملے جلے جذبے سے چوری چوری، ذرہ ذرہ کھاتی۔ ایک شام بلا سبب ہی امپارو ماسکوٹے نے آکر دیکھنے کی اجازت چاہی۔ اس غیر متوقع انٹرویو سے گڑبڑائی امارانتا و ریپیکا اس سے سردہری سے پیش آئیں۔ اسے از سر نو تعمیر شدہ مکان دکھایا۔ پیانو لا پر راگ سنوائے اور بسکٹ و سنترے کارس پیش کیا۔ امپارو نے وقار، شرافت اور سلیقہ کا سبق دیا جس سے ارسلان بہت متاثر ہوئی۔ دو گھنٹے کے بعد جب گفتگو سست ہو گئی، امرانتا کی عدم توجہی کا فائدہ اٹھاتے ہوئے امپارو نے ریپیکا کو ایک خط دے دیا۔ وہ عزت مآب آنسہ ریپیکا بوائے دیا کا نام دیکھ سکی۔ اسی منظم تحریر، اسی ہری روشنائی اور لفظوں کی اسی نزاکت سے لکھا ہوا جس سے پیانو لا کے چلانے سے متعلق ہدایتیں لکھی تھیں اور اس نے انگلیوں کے سروں سے اسے موڑ کر، امپارو ماسکوٹے کو بے پناہ ممنویت کے ساتھ دیکھتے ہوئے خط کو انگلیوں میں چھپا لیا۔

امپارو ماسکوٹے اور ریپیکا بوائے دیا کی دوستی نے اور یلیانو کی امیدیں جگا دیں۔ ننھی ریمید یوس کی یاد نے اسے رنجیدہ کرنا نہ چھوڑا تھا لیکن اس سے مل پانے کا اتفاق نہ ہوا۔ جب وہ اپنے قریبی دوستو ماگنی فلو و بیال اور کھیر بلیئند و مارکیز کے ساتھ جوانی ناموں والے ماوندو کے بانیوں کے بیٹے تھے۔ شہر میں سیر کرتا تو سلائی کی دوکان میں بے چین نگاہ سے اسے ڈھونڈتا لیکن اسے بڑی بہنیں دکھائی دیتیں۔ گھر میں امپارو ماسکوٹے کی موجودگی جیسے ایک بیٹگی اطلاع تھی۔

’وہ اس کے ساتھ آئے گی۔ وہ اپنے آپ سے دھیمے دھیمے کہتا، ’وہ آئے گی‘ اس نے یہ اتنی بار دہرایا

جو اپنے دل میں اتنے مہینوں میں سے ڈھونڈ آیا تھا، پیلا تیر نیرا نے اس سے وعدہ کیا۔

’میں لڑکی سے بات کروں گی۔ وہ بولی، اور تم دیکھنا میں اسے طشتری میں سجا کر تمہیں پیش کروں گی۔‘

اس نے وعدہ پورا کیا لیکن برے وقت میں کیونکہ گھر میں اب پہلا سا سکون نہیں تھا۔ رپیہ کا غصے کا احساس ہونے پر جسے اس کی چیخوں کی وجہ سے

اب چھپائے رکھنا ممکن نہ تھا، امارانتا کو تیز بخار چڑھ آیا۔ وہ بھی یکطرفہ محبت کے کانٹے سے زخمی تھی۔ غسل

خانہ میں بند، ناامیدی سے پر محبت کے دکھ سے آزاد ہونے کے لئے وہ پیش سے بھرے خط لکھتی جنہیں

بالآخر اپنے صندوق کی تلی میں چھپا دیتی۔ ارسلہ بمشکل دو بہار بیٹیوں کی دیکھ بھال کی طاقت مجتمع کر پارہی تھی۔

لمبی چانچ پڑتال کے بعد بھی وہ امارانتا کے عندیہ کے اسباب کا پتہ لگانے میں ناکام رہی۔ بالآخر اس نے

صندوق کا تالا توڑا اور وہاں اسے ملے گلابی فیتے سے بندھے تازہ کنول کے پھولوں کے ترتر اور آنسوؤں

سے نم، پی ایتر و کرپسی کو مخاطب کبھی نہ بھیجے گئے وہ خطوط غصے سے پاگل ارسلہ اس لمحہ کو کونے لگی جب اسے

پیلا نیرا خریدنے کا فتور سوار ہوا تھا۔ اس نے شیدہ کاری کی کلاس پر پابندی لگا دی اور کسی کے انتقال کے بغیر ہی

ایک ایسے ماتم کی اطلاع دے ڈالی جو تب تک قائم رہنا تھا جب تک کہ بیٹیاں امید نہ کھو بیٹھیں۔ کھوسے

آرکادیو بون دیا نے پی ایتر و کرپسی کے بارے میں اپنا پہلا نظریہ تبدیل کر لیا تھا اور آلات موسیقی کے

استعمال میں اس کی مہارت کا احترام کرنے لگا تھا لیکن ان کی دخل اندازی بیکار رہی۔ یہی سبب تھا کہ جب

پیلا تیر نیرا نے اور یلیانو کو بتایا کہ ریمید یوس بیاہ کے لئے راضی ہو گئی ہے، اسے پتہ تھا کہ یہ خبر اس کے ماں

باپ کو اور بے چین کر دے گی لیکن اس نے صورت حال کا سامنا کیا۔ کمرے میں ایک رسمی ملاقات کے

لئے مدعو کھوسے آرکادیو بون دیا اور ارسلہ نے بیٹے کے

اس کے کپڑے کچھڑا کرتے سے ترتر تھے۔

پیلا تیر نیرا نے جو اس وقت اپنے دو چھوٹے بچوں کے ساتھ اکیلی رہتی تھی، کوئی سوال نہ کیا۔ اسے بستر پر لے

گئی۔ گیلے کپڑے سے اس کا منہ پوچھا، اسکے کپڑے اتارے اور پھر خود پوری طرح سے برہنہ ہو گئی اور چھتر

دانی نیچے گرا دی تاکہ اگر نیچے جاگیں تو انہیں دیکھ نہ سکیں۔ وہ تھک گئی تھی، اس مرد کا انتظار کرتے کرتے جو

رہ گیا، ان کا جو چلے گئے، ان بے شمار مردوں کا جو تاش کے پتوں کی طرح بے یقینی سے مشکوک اس کے گھر کا

راستہ بھول بیٹھے۔ انتظار کے اس عرصہ میں اس کی جلد میں جھریاں پڑ گئی تھیں، پستان کھلا گئے تھے اور دل

کے انگارے بچھ گئے تھے۔ اس نے اندھیرے میں اور یلیانو کو ٹولا، اپنا ہاتھ اس کے پیٹ پر رکھا اور

مادرانہ شفقت سے گردن پر بوسہ دیا۔ ’میرا بچہ، وہ پھسپھسائی۔ اور یلیانو کانپ گیا۔ پُر سکوت مہارت

سے بنا چو کے اس نے دکھوں کے پہاڑ پس پشت ڈالے اور ریمید یوس کو جانوروں اور دھلے کپڑوں کی

مہک لئے ایک بے پناہ دلہل میں بدلا پایا۔ جب وہ اس سے باہر آیا تو رو رہا تھا۔ شروع میں کچھ ٹوٹی

سسکیاں تھیں۔ پھر ایک بے پناہ گریہ۔ جیسے کوئی آبلہ اس کے اندر پھٹ گیا ہو۔ وہ رکی رہی، اپنی انگلیوں

سے اس کا سر سہلاتی رہی جب تک اس کا جسم اس کے کیسلے سیال سے آزاد نہ ہو گیا جو اسے جینے نہیں دے رہا

تھا۔ تب پیلا تیر نیرا نے اس سے پوچھا: ’کون ہے وہ؟‘ اور اور یلیانو نے اسے بتا دیا۔ پیلا تیر نیرا کی ہنسی

چھوٹ گیا۔ ایسی ہنسی جس سے گزرے زمانے میں فاختا کیں ڈر جایا کرتی تھیں اور جو اب بچوں کی نیند بھی

نہ توڑ سکی۔ ’تمہیں پہلے اسے پال پوس کر بڑا کرنا ہوگا‘ اس نے مذاق میں کہا لیکن مذاق کی پرت کے نیچے

اور یلیانو نے ہمدردی کا خزانہ پایا۔ جب وہ کمرے سے باہر آیا۔ نہ صرف اپنی مردانگی کے تئیں اپنے

شبہات کو پیچھے چھوڑتے ہوئے بلکہ اس تلخ بوجھ کو بھی وہ

دوکان گیا۔ اب وہاں لکڑی کے کمروں کی گیلری بڑھا دی گئی تھی جس میں مرجھائے پھولوں کی بولنے تنہا

عورتیں رہا کرتی تھیں۔ ایکارڈمین اور ڈھول والوں کی ایک ٹولی عظیم فرانسسکو کے گیت بجا رہی تھی جسے کئی

برسوں سے ماکوندو اور خیر پینلد اور یلیانو کے ہم عصر تھے لیکن دنیاوی معاملوں میں زیادہ تجربہ کار، انہوں

نے عورتوں کو گود میں بٹھا کر باقاعدہ پی، دانتوں میں سونے کے کام والی ایک کھلائی سی عورت نے اور یلیانو

کو اس طرح چھوٹا تو وہ تھر تھرا گیا۔ اس نے عورت کو پرے کر دیا۔ وہ سمجھ گیا تھا کہ وہ جتنا زیادہ پی رہا تھا اتنا

ہی زیادہ ریمید یوس کو یاد کر رہا تھا لیکن یادوں کا کرب بہتر طور سے چھیل پارہا تھا اور اسے کچھ پتہ نہ چلا، وہ

کب ہوا میں تیرنے لگا۔ اسے اپنے دوست اور وہ عورتیں ایک پرجوش روشنی میں تیرتے نظر آئے۔ غیر

مجسم اور بے وزن، وہ الفاظ کہتے جو ان کے منہ سے نہیں نکل رہے تھے اور ایسی پُراسرار علامتیں بناتے جو

ان کے ہاؤ ہاؤ سے میل نہیں کھاتے تھے۔ کا تارینو نے اس کے کاندھے پر ہاتھ رکھا اور بولا ’گیارہ بجتے کو

آئے ہیں۔ اور یلیانو نے اپنا سر گھمایا، وہ بے ڈول اور بد صورت چہرہ دیکھا جس کے کان کے پیچھے مندے کا

پھول لگا تھا اور پھر وہ یادداشت کھو بیٹھا جیسا عدم یادداشت کے دنوں میں ہوا تھا اور پھر یادداشت پائی تو

ایک بیگانی صبح اور ایک اجنبی کمرے میں جہاں پیلا تیر نیرا ایک چھینی پوشاک پہنے کھڑی تھی، ننگے پاؤں،

کھلے بال، اسے لیمپ کی روشنی میں دیکھتے، عدم اعتماد سے متحیر‘

’اور یلیانو!‘

اور یلیانو نے پیر جمائے اور سر اٹھایا۔ وہ نہیں جانتا تھا، وہ وہاں کیسے پہنچا۔ لیکن وہاں پہنچنے کا مقصد

جانتا تھا جو وہ اپنے دل کے کسی حصے میں بچپن سے چھپائے آیا تھا۔

’میں تمہارے ساتھ سونے آیا ہوں۔‘

اعلان کو حیرانی کے ساتھ سنا۔ لیکن مگنیر کا نام جاننے پر کھوسے آرکاڈیو بونڈن دیا غصے سے آگ بھولے ہو گئے۔ ایک بلا ہے پیار، وہ گرجے اتنی ساری خوبصورت اور سلیقہ مند لڑکیوں کے آس پاس ہوتے ہوئے تمہیں بس دشمن کی بیٹی سے بیاہ رہ چاہنے کی سوجھی ہے۔ لیکن ارسلان اس پسند سے راضی تھی۔ اس نے ساتوں ماسکوتے بہنوں، ان کے حسن، کام کرنے کی ان کی توانائی اور ان کے اچھے رویے کے تین اپنا دل تسلیم کیا اور اپنے بیٹے کی خود اعتمادی کی داد دی۔ بیوی کے جوش کے قائل کھوسے آرکاڈیو بونڈن دیا نے پھر ایک شرط لگائی: ریپر کا جسے وہ چاہتا تھا، پی ایئر وکریس کی مگنیر ہوگی۔ وقت ملتے ہی ارسلان امانتاً کامن ہلکا ہو سکے۔ راضی نامے کی خبر لگتے ہی ریپر کا ٹھیک ہو گئی اور اپنے مگنیر کو ایک پر مسرت خط لکھ ڈالا جسے ماں باپ کی منظوری کے بعد بغیر کسی بچولے کا سہارا لئے اس نے خود ڈاک میں ڈالا۔ امانتاً نے فیصلے سے رضامندی دکھائی اور دھیرے دھیرے بخار سے آزاد ہو گئی لیکن اس نے من ہی من اپنے آپ سے وعدہ کیا کہ ریپر کا بیاہ ہوگا تو اس کی لاش پر۔

اگلے سنیچر کھوسے آرکاڈیو بونڈن دیا نے اپنا گہرے رنگ کا اونٹنی سوٹ، سیلو لائڈ کا کالر اور ہرن کی کھال کے جوتے پہنے جو انہوں نے پہلی بار عشائیہ کی رات پہنے تھے اور ریپر کو اس کے ساتھ لے کر گئے۔ سچ اور ان کی بیوی نے مسرت اور نکلنے کے ساتھ ان کا خیر مقدم کیا کیونکہ وہ اس غیر متوقع انٹرویو کے انعقاد سے ناواقف تھے اور پھر انہیں یہ بھی لگا کہ وہ مطلوبہ بہو کے نام میں غلطی کر رہے ہیں۔ غلطی دور کرنے کے خیال سے ماں نے ریپر کو جگا یا اور اسے بانہوں میں اٹھا کر کمرے میں لائی۔ اس سے پوچھا گیا کہ کیا وہ واقعی بیاہ کرنے پر قائم ہے اور اسے ریپر دینے جو اب دیا کہ وہ تو بس یہ چاہتی ہے کہ وہ اسے سونے دیں۔ ماسکوتے نے کپل کی حیرانی کا اندازہ لگاتے

ہوئے کھوسے آرکاڈیو بونڈن دیا اور یلیانو سے معاملہ صاف کرنے گئے۔ جب وہ واپس آئے، ماسکوتے کپل نے رسمی لباس پہن لئے تھے۔ کرسی میز وغیرہ کی جگہ تبدیل کر دی تھی اور پھولوں میں نئے پھول لگا دئے تھے اور اپنی بڑی بیٹیوں کے لئے ان کا انتظار کر رہے تھے۔ سیلو لائڈ کے کالر کے جھنجھٹ سے بوجھل کھوسے آرکاڈیو بونڈن دیا نے اس بات کی تصدیق کی کہ درحقیقت ریپر یوس ہی مطلوب تھی۔ یہ کوئی تک نہیں بنتا، ڈان پولنار ماسکوتے نے کہا، ہماری چھ اور بیٹیاں ہیں، سب کنواری اور سب شادی کے لائق ہیں جو آپ کے سنجیدہ اور محنتی جوان بیٹے کی بیوی بننے میں بے پناہ خوشی محسوس کریں گی اور اور بلیٹیو کی نظر پڑی تو اس پر جو ابھی بستر میں ہی پیشاب کرتی ہے۔ ان کی بیوی ستانی ہوئی سی پلکوں والی اس عورت نے اس بدتہذیبی پر شوہر کو پھینکا۔ جب انہوں نے پھلوں کا رس پی کر ختم کیا، شوہر بیوی دونوں اور یلیانو کے فیصلے کو بخوشی تسلیم کر چکے تھے۔ بس مسز ماسکوتے نے ارسلان سے تنہائی میں بات کرنے کے موقع کی درخواست کی۔

تعب سے پر، یہ اعتراض کرتے ہوئے کہ اسے آدمیوں کے معاملوں میں سچ میں لایا کیوں جا رہا ہے لیکن درحقیقت جذبات سے مغلوب، ارسلان اگلے دن ان سے ملاقات کرنے گئی۔ نصف گھنٹے کے بعد وہ اس خبر کے ساتھ واپس آئی کہ ریپر یوس کی جوانی کا آغاز ابھی نہیں ہوا تھا۔ اور یلیانو کو یہ کوئی خاص رخنہ محسوس نہیں ہوا۔ اس نے اتنا انتظار کر لیا تھا کہ اسے اپنی مگنیر کے حمل ٹھہرنے کی عمر تک پہنچنے کے لئے ضروری انتظار کرنا منظور تھا۔

سبھا جانے لگا جو پیر گھنٹے، اونچی آواز میں بہتر زمانے کو یاد کرتے، بیڈروم میں سائے کی طرح ہلتے چلتے رہتے، جن کی نہ کوئی پروا کرتا ہے اور جو درحقیقت نہ کسی کی یاد میں رہے ہیں جب تک کہ کسی صبح بستر پر مردہ نہ ملیں۔ شروع شروع میں داگیورٹا ٹاپ کا نیا پن اور ناسٹریڈ کی پیشینگوئیوں سے حوصلہ پا کر کھوسے آرکاڈیو بونڈن دیا اس کے کام میں اس کا ہاتھ بٹاتے رہے لیکن دھیرے دھیرے وہ اسے اس کے اکیلے پن کے ساتھ چھوڑتے گئے کیونکہ اب اس کا ساتھ مسلسل مشکل ہوتا جا رہا تھا۔ اس کا دیکھنا اور سننا کم ہو گیا تھا۔ بات کرنے والوں کو وہ انسانیت کے دور دراز زمانوں میں جانے گئے کہ نہیں اور افراد سے جوڑ بیٹھتا تھا اور سوالوں کا جواب کئی زبانوں کی ملی جلی پیچیدہ کچھڑی میں دینے لگا تھا۔

ایک دن وہ اپنے نقلی دانت لگانا بھول گیا جو اس نے گزشتہ رات پلنگ کے نزدیک ایک پانی کے چھوٹے گلاس میں رکھ چھوڑے تھے، انہیں اس نے پھر کبھی نہیں لگایا۔ جب ارسلان نے گھر کی توسیع کا کام شروع کیا تو خاص اس کے لئے اور یلیانو کی تجربہ گاہ سے ملحق ایک کمرہ بنوایا، گھر کی پلچل اور شور شرابے سے دور، روشنی سے پرکھڑی اور ایک کتب خانے کے ساتھ اس نے خود گرد و غبار اور کیڑوں سے تقریباً برباد ہوتی کتابیں اور نایاب رسم الخط کے خستہ کاغذ ترتیب سے لگائے اور ان کے ساتھ نقلی دانت والا پانی کا گلاس رکھا جس میں ننھے پیلے پھولوں والی کچھ آبی گھاس پھوس آگ آئی تھی۔ نئی جگہ جیسے، ملکلیا دیسکو راس آگئی کیونکہ وہ پھر کہیں اور نہیں دکھائی دیا، کھانے کے کمرے میں بھی نہیں، جاتا تو بس اور یلیانو کی تجربہ گاہ میں جہاں وہ گھنٹوں بیٹھے بیٹھے ان چرمی کاغذوں پر اپنا پراسرار ادب لکھتا رہتا جسے وہ اپنے ساتھ لایا تھا اور جو سونے پا پڑی کی طرح بھر بھرا جانے والے کسی خشک عنصر کے بے محسوس ہوتے تھے۔ وہیں پر وہ دیکھتا سیون کا دن میں دو بار لایا ہوا کھانا کھاتا تھا۔ جلد ہی اس نے وہ

ہوگی۔ اسے قبرستان کے لئے مقررہ زمین کے ٹھیک درمیان میں کھودی گئی قبر میں دفنایا گیا، ایک لوح مزاح کے ساتھ جس میں اس کے بارے میں ایک معلوم واحد اطلاع لکھ دی گئی: میکلیا دیس۔ اسے اس کے نو جگرتے دئے گئے۔ کافی پینے، لطیفے سنانے اور تاش کھیلنے کے لئے آنگن میں لگے جگھٹ کے دوران امارانتا کو موقع ملا کہ وہ پی ایٹرو کرپسی سے اپنے پیار کا اظہار کرے جس نے ابھی کچھ ہفتے ہوئے ریپیکا سے شادی طے کر لی تھی اور اسی علاقہ میں موسیقی کے ساز اور آلات کی دوکان لگا لی تھی جہاں کسی زمانے میں گھومتے پھرتے عرب چھٹ پٹ چیزوں کے بدلے میں مکاؤ طوطوں کا سودا کرتے تھے اور جسے اب لوگ ترکوں کی گلی کے نام سے جانتے تھے۔ اطالوی نے، جس کا چکدار گھنگھرالے بالوں سے بھرا سر عورتوں میں آہ بھرنے کی خواہش جگا دیتا تھا، امارانتا کو ایک سیماب صفت لڑکی ہی سمجھا جو بخیدگی سے لینے لائق نہ تھی۔

’میرا ایک چھوٹا بھائی ہے۔ وہ اس سے بولا، وہ دوکان میں میرا ہاتھ بٹانے آ رہا ہے۔‘

امارانتا نے خود کی ہتک محسوس کی اور زہرناک غصے سے پی ایٹرو سے کہا کہ وہ اپنی بہن کا بیاہ روکنے کے لئے تیار ہے بھلے ہی اس کے لئے اسے اپنی لاش چوکھٹ پر بچھانی پڑے۔ دھمکی کی ڈرامائیت سے اطالوی اتنا متاثر ہوا کہ ریپیکا کو سب کچھ بنا ڈالنے کے لالچ کو نہ روک سکا۔ اس طرح ارسال کی مصروفیت کے سبب مسلسل ملتوی کئے جارہے امارانتا کا سفر ایک ہفتے کے اندر طے ہو گیا۔ امارانتا نے کوئی مزاحمت نہ کی لیکن رخصت ہوتے وقت ریپیکا کو چومتے وقت وہ اس کے کان میں دھیرے سے بولی، ’خواب مت دیکھو۔ خواہ مجھے دھرتی کے اس سرے پر لے جائیں، میں تمہارا بیاہ ہرگز نہیں ہونے دوں گی، چاہے مجھے تمہیں جان سے ہی مارنا پڑے۔‘

ارسلا کی غیر موجودگی اور کمروں میں میکلیا دیس

پیدا شدہ ہیں۔ ایک بار اس نے کہا۔ اس طرح گھر میں کسی کو اسے دیکھے ہوئے بہت وقت گزر گیا سوائے اس رات کے جب اس نے پیانولا کی مرمت کرنے کی کوشش کی، اور جب وہ جھانواں اور صابن کی ٹکیے تو لٹے میں لپیٹے اور انہیں بغل کے نیچے دبائے آرکا دیو کے ساتھ ندی پر جاتا تھا۔ ایک جمعرات، ندی جانے کے لئے بلائے جانے سے پہلے آرکا دیو نے اسے کہتے سنا، ’میں سنگاپور کے ریت کے ڈیروں میں بخار سے مر چکا ہوں۔ اس دن وہ پانی میں غلط جگہ اترا اور اگلے دن جا کر ملا، کئی میل دور کہیں نیچے ندی کے ایک موڑ پر، ایک گلدھ اس کے پیٹ پر بیٹھا تھا۔ ارسال کی مایوس کن دلیلوں سے غیر متفق، جو اتنے دکھ کے ساتھ روئی جتنا اپنے والد تک کے لئے نہ روئی تھی۔ کھوسے آرکا دیو یون دیا نے اسے دفنانے کی مخالفت کی۔ وہ لافانی ہے۔ وہ بولے اور خود اس نے ہی اپنے دوبارہ جنم لینے کا فارمولہ ظاہر کیا تھا۔ انہوں نے پانی کی وہ گم گشتہ ٹکلی نکالی اور ایک پارے کی پٹی لاش کے پاس ایلنے کے لئے رکھ دی جو آہستہ آہستہ نیلے بلبلوں سے بھرنے لگی۔ ڈان اپولینار ماسکو نے انہیں یہ یاد دلانے کی جرات کی کہ ڈوبنے سے مرنا ایک نہ دفنایا جانے والا شخص عوام کی صحت کے لئے خطرہ ہو سکتا ہے۔

’ویسا کچھ نہیں، کیونکہ وہ زندہ ہے۔‘ یہ تھا کھوسے آرکا دیو یون کا جواب۔ جنہوں نے جب پارے کے جلنے کے بہتر گھنٹوں کی تکمیل کی تو متوفی کے جسم میں ایک آسمانی پھول کا ظہور شروع ہو گیا تھا جس کی ترنگوں نے پورے گھر کو ایک خطرناک بھاپ سے ترکر دیا۔ تب جا کر انہوں نے اسے دفنانے کی اجازت دی، یوں ہی کسی بھی طرح نہیں بلکہ ما کوندو کے سب سے عظیم خیر خواہ کے لئے محفوظ، ہر طرح کے احترام کے ساتھ۔ یہ پہلی تدفین تھی جس میں شہر کے سب سے زیادہ لوگ آئے اور جس سے زیادہ دھوم دھام شاید ایک صدی بعد بڑی ماں کی تدفین میں ہی دیکھی گئی

جسامت حاصل کر لی جو ہزی خوروں میں اکثر دیکھنے کو مل جاتی ہے۔ جلد پر ایک بار ایک کائی آگ آئی، کچھ ویدی ہی جیسی اس کی صدری پر بنی تھی جسے وہ تن سے نہیں اتارتا تھا اور اس کی سانس سے سوتے ہوئے جانور کی مہک آنے لگی۔ شاعری تخلیق کرنے میں محو اور یلیانو بالآ خراسے بھول ہی گیا لیکن ایک بار اسے لگا کہ شاید اسے سمجھ میں آ رہا ہے کہ وہ اپنی پیچیدہ خودکلامی میں کیا کہہ رہا ہے اور اسکی بات پر غور کیا۔ درحقیقت ان سنگلاخ اشعار میں سے جو ایک چیز واضح ہو سکی وہ تھی و شپ و شپ و شپ کی صدی گن گن اور الیکٹرینڈرفان ہموٹ کا نام آرکا دیو کی اس سے کچھ قربت بڑھی جب وہ کیمیا گری میں اور یلیانو کا ہاتھ بٹانے لگا۔ گفتگو کی اس کوشش کے جواب میں میکلیا دیس کبھی کبھی اسپینی میں ایک آدھ جملہ کہہ دیتا جن کی حقیقت سے کوئی خاص سروکار نہ تھا لیکن ایک شام وہ جیسے ایک اتفاقہ جذبے سے روشن ہوا تھا۔ کئی سالوں بعد، توپوں کے جتھے کے سامنے، آرکا دیو کو وہ جھرجھری یاد آئی تھی جس کے ساتھ میکلیا دیس نے اسے بٹھا کر اپنی نقیل تحریر کے کئی صفحے سنائے جو ظاہر ہے اس کی سمجھ میں نہیں آئے لیکن جو اونچی آواز میں پڑھے جانے پر پوپ کے ذریعہ نشر شدہ خطوط جیسے محسوس ہوئے۔ پھر وہ کئی دنوں میں پہلی بار مسکرایا اور اسپینی میں بولا، ’جب میں مروں تو میرے کمرے میں تین دنوں تک پارا جلانا آرکا دیو نے یہ کھوسے آرکا دیو یون دیا کو بتایا جنہوں نے اس معاملے میں اور یقینی جانکاری حاصل کرنا چاہی لیکن صرف ایک ہی جواب پایا، ’مجھے اب حیات مل گیا ہے۔‘ جب میکلیا دیس کی سانس بو چھوڑنے لگی، آرکا دیو اسے ہر جمعرات کی صبح دریا میں غسل کرانے لے جائے گا۔ اس سے وہ بہتر ہوتا ہوا محسوس ہوا۔ وہ کپڑے اتار کر لڑکوں کے ساتھ پانی میں اتارتا اور اس کی پراسرار سمت شناسی اسے گہرے اور خطرناک علاقوں سے بچانے میں کام آتی۔ ’ہم پانی کے

کی مسلسل بے پائوں چہل قدمی والی غائبانہ موجودگی کی وجہ سے گھر اور بچی بڑا اور خالی محسوس ہونے لگا۔ گھر یلو نظام ریپر کا کدو لگا گیا تھا جب کہ نانائی کی دوکان کی دیکھ بھال انڈین آدمی واسی کر رہی تھی۔ شام ڈھلے لیونڈر کی ٹھنڈی بہار اور تحفہ میں سدا کوئی کھلونا لئے جب پی ایئر وکرسی آتا، اس کی منگیتر اس سے بڑے کمرے میں ملاقات کرتی جہاں کھڑکیاں اور دروازے کھلے رہتے تھے تاکہ کسی بھی شگ کی گنجائش نہ رہے۔ یہ احتیاط قطعی غیر ضروری تھی کیونکہ اطالوی کا رویہ کا اتنا مودبانہ تھا کہ اس نے سال کے اندر اندر اپنی بیوی بننے والی عورت کا ہاتھ تک نہ چھوا تھا۔ ان ملاقاتوں کی وجہ سے گھر نایاب کھلونوں سے بھر گیا۔ چانی کی رقاصا نہیں، موسیقی کی صندوقچیاں، دکی چال کے گھوڑے، ڈفلی بجائے مسخرے، پی ایئر وکرسی کے لائے ہوئے کافی اور تعجب خیز آلات سے کھوسے آرکائیو بون دیا کی ملکیت کی موت سے پیدا شدہ دکھ کافی ہلکا ہو گیا تھا اور وہ ایک بار پھر کیمیاگری کے اپنے گزرے دور میں واپس ہو گئے۔ ان دنوں وہ پیٹ پھٹے، آنتوں سے عاری جانوروں اور لوک کے اصول پر منحصر لافانی رفتار کے نظام سے نہیں خالص بنانے کی کوشش میں مسلسل آلات کی جنت میں جی رہے تھے۔ ادھر اور یلیانو چھوٹی ریڈیو سے پڑھنا لکھنا سکھانے کے لئے تجربہ گاہ کو خیر باد کہہ چکا تھا۔ شروع میں تو بچی کو اپنی گڑیا میں بہتر لگتی تھیں یہ نسبت اس آدمی کے جو ہر روز شام کو آجاتا تھا اور اس کا ذمہ دار تھا کہ اسے اس کے کھلونوں سے الگ کر دیا جائے تاکہ اسے نہلا دھلا کر کپڑے پہنا کر مہمان سے ملنے کے لئے کمرے میں بٹھا سکیں لیکن اور یلیانو کے تحمل اور سپردگی نے بالآخر اس کا دل جیت لیا۔ یہاں تک کہ وہ لفظوں کے معنی سکھنے اور رنگین پنسلوں سے گائے کے باڑوں اور پہاڑوں کے پیچھے سے نکلتے پہلی کرنوں والے سورج کے چھوٹے چھوٹے گھروں کی تصویر اپنی

کاپی میں بناتے گھٹوں ایک ساتھ گزار دیتیں۔ غمزہ صرف ریپر کا تھی۔ امارنتا کی دھمکی کی وجہ سے۔ وہ اپنی بہن کے کیرکٹر، اس کے مغرور رویے سے اچھی طرح واقف تھی اور اس کے غصے کی زہرناکی سے خوفزدہ کئے ہوئے تھی۔ وہ مٹی نہ کھانے کی تکلیف دہ کوشش کے تئیں پابند عہد غسل خانے میں اٹکوٹھا چوستے کئی کئی گھنٹے گزار دیتی۔ اپنی فکروں سے راحت کی تلاش میں اس نے پیلا تیرنیرا کو بلا بھیجا تاکہ وہ اس کا مستقبل پڑھ سکے۔ رسی جھوٹ سچ کے ابتدائی تسلسل کے بعد، پیلا تیرنیرا نے پیشینگوئی کی، 'تم تب تک خوش نہیں رہو گی جب تک تمہارے ماں باپ دفنائے نہیں جائیں گے'۔

'میری کچھ سمجھ میں نہیں آ رہا ہے۔ وہ بولی۔ پیلا تیرنیرا حیران دکھائی دی، 'نہ میری، لیکن تاش کے پتے یہی بتاتے ہیں'۔

ریپر کا اس پہیلی سے اتنی پریشان ہوئی کہ یہ سب کھوسے آرکائیو بون دیا کے سامنے اگل ڈالا اور انہوں نے اسے تاش کے پتوں کی پیشین گوئی میں یقین کرنے پر خوب ڈانٹا لیکن ساتھ ہی انہوں نے ہڈیوں کا تھیلا ڈھونڈنے کے لئے الماریوں اور صندوقوں کو چپکے چپکے چھان مارا اور میز اور کرسیوں اور پلنگ کے گدوں کو ادھر سے ادھر کر ڈالا۔ انہیں یاد آ رہا تھا کہ گھر کی تعمیر نو کے بعد انہوں نے تھیلا نہیں دیکھا تھا۔ انہوں نے چپ چاپ مستریوں کو بلوا بھیجا اور ان میں سے ایک نے راز کھولا کہ اس نے تھیلا کسی خواب گاہ کی دیوار میں چن دیا تھا کیونکہ وہ اس کے کام میں رکاوٹ ڈال رہا تھا۔ کئی دنوں تک دیواروں میں کان لگا کر سننے کے بعد آخر کار کڑکڑانے کی گہری آواز محسوس ہوئی۔ دیوار میں چھید کیا گیا اور ہڈیاں ویسی کی ویسی تھیلے میں ملیں۔ اسی دن اسے ملکیت دینے کی قبر کے نزدیک ایک بغیر لوح کی قبر میں دفنا دیا گیا اور کھوسے آرکائیو بون دیا گھر واپس لوٹے، ایک ایسے بوجھ سے آزاد جو ایک پل کے لئے

ان کے اندرون کو اتنا ہی بھاری لگا جیسا پرودینسیو آگی لار کی یادیں۔ باورچی خانے سے گزرتے وقت انہوں نے ریپر کا کدو مٹھے کو چوما۔

'یہ برے خیال اپنے دماغ سے نکال دو۔ وہ اس سے بولے، 'تم خوش رہو گی'۔

ریپر کی دوستی کے سبب پیلا تیرنیرا کے لئے گھر کے دروازے پھر سے کھل گئے جو آرکائیو کی پیدائش سے اسلانی بند کر دئے تھے۔ وہ دن میں کسی بھی وقت آجاتی، بکریوں کے ریوڑ کی طرح اور مشکل کاموں میں اپنی پریشانی تو انائی انڈیل ڈالتی۔ اکثر وہ تجربہ گاہ میں چلی جاتی اور آرکائیو کو اسکے کاموں میں اتنی قوت اور اتنی نرمی سے مدد کرتی کہ وہ بالآخر مشکوک ہو جاتا۔ وہ عورت اسے بے چین کر دیتی تھی۔ اس کی جلد کا چمکدار کتھی رنگ، اس کی دھوئیں سی مہک، اندھیرے کمرے میں اس کی ہنسی کی ہلچل اس کا ذہن بھٹکا دیتے اور وہ چیزوں سے ٹکراتا پھرتا۔

ایک بار اور یلیانو وہاں اپنی کیمیاگری کا کام کر رہا تھا اور پیلا تیرنیرا اس کے تحمل کو سراہنے کے لئے میز پر کہنی ٹکا کر جھکی ہوئی تھی کہ اچانک وہ سانحہ رونما ہوا۔ اور یلیانو نے پہلے طے کیا کہ آرکائیو اندھیرے کمرے میں ہے پھر نظر اٹھائی اور اس کی آنکھیں پیلا تیرنیرا کی آنکھوں سے جا ملیں جن میں اس کے دماغ کی بات اس طرح سے صاف دکھائی دے رہی تھی جیسے دو پہر کی دھوپ میں ہو۔

'اچھا، اور یلیانو نے کہا، 'بتاؤ کیا بات ہے؟' پیلا تیرنیرا نے ایک پھینکی سی مسکان کے ساتھ اپنا ہونٹ دبا دیا۔

'یہی تم جنگ کے لئے ٹھیک رہو گے، وہ بولی، 'جہاں تک تم نظر جماؤ گے وہیں تمہاری گولی جھے گی'۔ پیٹنگی مشق کی تصدیق سے اور یلیانو خاموش ہو گیا۔ اس کا دماغ پھر سے کام میں لگ گیا جیسے کچھ ہوا ہی نہ ہو اور اس کی آواز نے ایک بے روک طاقت حاصل کر لی۔

’میں اسے پہچان لوں گا۔ وہ بولا، وہ میرا نام پائے گا۔‘

کھوسے آرکادیو بون دیا کو آخر کار وہ مل گیا جو وہ تلاش کر رہے تھے: انہوں نے ایک چابی کی رقا صہ کو گھڑی کی مشین سے جوڑ دیا اور کھلونا اپنی موسیقی کی تال پر تین دن مسلسل بغیر کے رقص کرتا رہا۔ اس تحقیق نے انہیں اپنے دیگر سر پھرے صنعت کاروں سے کہیں زیادہ متاثر کیا۔ انہوں نے کھانا پینا چھوڑ دیا، سونا چھوڑ دیا۔ ارسلان کی نگرانی اور دیکھ ریکھ کی غیر موجودگی میں ان کی قوت تخیل انہیں ایک مسلسل بدحواسی کی کیفیت میں کھینچ لے گئی جس سے وہ پھر کبھی نہ باہر آسکے۔ وہ بیل گاڑیوں، حلوں اور حرکت میں لانے پر استعمال میں آنے والی کسی بھی چیز پر پنڈولم کے اصول نافذ کرنے کا سسٹم تلاش کرنے، رات بھر اونچی آواز میں خود سے باتیں کرتے کمرے میں چہل قدمی کرتے۔ بے خوابی کے بخار نے انہیں اتنا نڈھال کر دیا کہ ایک صبح وہ اپنے کمرے میں آئے پکے بالوں اور غیر یقینی حرکات و سکنات والے ایک بزرگ کو بالکل نہ پہچان سکے۔ وہ پروڈیسیو آگالار تھا۔ آخر کار جب وہ اسے پہچانے، حیران کہ متونی بھی بوڑھے ہوتے ہیں، کھوسے آرکادیو بون دیا نے خود کو ماضی سے بے چین پایا۔ ’پروڈیسیو وہ چلائے، کتنی دور سے آئے ہوتے! موت کے کئی سالوں بعد، زندہ لوگوں کے لئے اتنی شدید خواہش تھی، ساتھی کی ضرورت اور اتنی زبردست، موت کے اندر وجود پانے والی اس دوسری موت کی قربت اتنی شدید تھی کہ پروڈیسیو آگالار کو بالآخر اپنے جانی دشمن سے ہی بیمار ہو گیا۔ وہ کافی وقت اسے تلاش کرنے میں گزار چکا تھا۔ اس نے ریو آچاکے متونیوں سے اس کے بارے میں دریافت کیا، اپار وادی سے آنے والے متونیوں سے، دلدار کے علاقہ سے آنے والوں سے، لیکن کوئی اسے اس کا ٹھکانہ نہ بتا سکا کیونکہ ماکوندو شہر ملکیا دیس کے آنے اور موت کے کثیر رنگی نقشوں

میں اسے ایک مختصر کالے لفظ سے نشانزد کر دینے سے پہلے تک متونیوں کے لئے غیر متعارف تھا۔ کھوسے آرکادیو بون دیا سویرے تک پروڈیسیو آگالار سے باتیں کرتے رہے۔ کچھ گھنٹوں بعد، رات میں جاگنے سے پست، وہ اور یلیانو کی تجربہ گاہ کے اندر آگئے اور اس سے دریافت کیا، ’آج کون سا دن ہے؟‘ اور یلیانو نے بتایا کہ منگل ’میں بھی یہی سوچ رہا تھا، کھوسے آرکادیو بون دیا بولے، ’لیکن اچانک مجھے محسوس ہوا کہ شاید سوموار ہی ہے، کل کی طرح، آسمان کو دیکھو، دیواروں کو دیکھو، بگنیا کو دیکھو، کل کی طرح اور اس سے پہلے کے دن کی ہی طرح ہیں۔ آج بھی سوموار ہے۔ ان کی سنک کے عادی اور یلیانو نے ان پر دھیان نہ دیا۔ اگلے دن، بدھ کو کھوسے آرکادیو بون دیا پھر تجربہ گاہ میں آئے۔ ’یہ تو یقینی ہے، وہ بولے، ہوا کو دیکھو، سورج کی سرسراہٹ سنو، کل اور پرسوں کی طرح آج بھی سوموار ہے۔ اس رات پی ایتر و کرچی نے انہیں برآمدے میں پایا، بوڑھوں کی آہستہ رلائی روتے ہوئے، پروڈیسیو آگالار کے لئے، ملکیا دیس کے لئے، ریپیکا کے ماں باپ کے لئے، اپنے ماں باپ کے لئے، ان سب کے لئے جنہیں وہ یاد کر سکے اور جو موت کی وجہ سے تہا تھے۔ اس نے انہیں پچھلے پیروں سے رسی پر چلنے والی چابی کا بھالوتختہ میں دیا لیکن وہ بھی انہیں اس جنون سے باہر نہ نکال سکا۔ اس نے ان سے پوچھا کہ اس پروجیکٹ کا کیا ہوا جس کی تفصیل انہوں نے اسے کچھ دنوں پہلے بتائی تھی، ایک پنڈولم آلہ بنانے کے امکانات کے بارے میں جو انسان کے اڑان بھر کے کام آسکے گا، اور انہوں نے جواب دیا کہ یہ ناممکن تھا کیونکہ پنڈولم کسی بھی چیز کو ہوا میں اٹھا سکتا تھا لیکن خود اپنے آپ کو نہیں۔ جمعرات کو بل چلی مٹی کی سی شکل لئے وہ پھر تجربہ گاہ میں حاضر ہوئے۔

’وقت کا اوزار ٹوٹ گیا ہے۔ وہ تقریباً سسکیاں لیتے ہوئے بولے، اور ارسلان اور امارانتا اتنی دورا!

اور یلیانو نے انہیں بچے کی طرح پھینکا اور وہ پچھتائے کے انداز میں کھڑے رہے۔ چھ گھنٹے انہوں نے چیزوں کا معائنہ کرتے ہوئے گزارے۔ گزشتہ دن کی ان کی شکل میں کسی طرح کا فرق پانے کی کوشش میں، ان میں کوئی ایسی تبدیلی تلاش کر پانے کی امید میں جو وقت کی رفتار کی علامت ہو۔ پوری رات بستر پر آنکھیں کھولے پڑے رہے۔ پروڈیسیو آگالار کو بلاتے ہوئے، ملکیا دیس کو بھی متونیوں کو، کہ آکر ان کا دکھ درد بانٹیں، لیکن کوئی نہیں آیا۔ جمعہ کے روز کسی اور کے جاگنے سے پہلے، انہوں نے دوبارہ مناظر فطرت کا جائزہ لیا، جب تک کہ انہیں کوئی شبہ نہ رہ گیا کہ تب بھی سوموار ہی تھا۔ تب انہوں نے کسی شاندار، گونجنے والی اور برجستہ لیکن پوری طرح سمجھ میں نہ آنے والی زبان میں کسی آسبی روح کی طرح چلائے ہوئے اپنی غیر معمولی طاقت کی بربریت سے دروازے کی سلاح اکھاڑی اور ایلکمی کی تجربہ گاہ داگورنٹاپ کی کوٹھری اور کیمیا گری کے کمرے کا سارا سامان چور چور کر دیا۔ وہ بقیہ گھر کو بھی تہس نہس کرنے والے تھے جب اور یلیانو نے مدد کے لئے پڑوسیوں کو پکارا۔ انہیں قابو میں کرنے کے لئے دس آدمیوں کی ضرورت پڑی، چودہ کی انہیں باندھنے کے لئے، بیس کی انہیں آنگن کے پیڑ تک گھسیٹنے کے لئے جہاں انہیں عجیب و غریب زبان میں بھونکتے اور منہ سے آگ اگلنے ہوئے بندھا چھوڑ دیا گیا۔ جب ارسلان اور امارانتا واپس آئیں وہ بارش میں تڑپتے اور پوری معصومیت کے ساتھ ابھی بھی پیڑ سے بندھے تھے۔ دونوں نے ان سے باتیں کیں اور انہوں نے پہچانے بغیر انہیں دیکھا اور کچھ ایسا کہا جو ان کی سمجھ میں نہ آیا۔ ارسلان نے رسی کے کساؤ سے ان کی کلائی اور ٹخنے کھولے اور صرف کمر سے بندھا چھوڑ دیا۔ بعد میں انہیں سورج اور بارش سے بچانے کے لئے ایک چھپر بناوا دیا گیا۔

□□□

ہندی سے اردو ترجمہ نجیب انصاری





گابریل گارسیا مارکیز کی دیگر تخلیقات کا مختصر تعارف اور اقتباسات

ہیضے کے دنوں میں محبت (۱۹۸۵ء)

بقول ولیم روہت مارکیز کے ناول میں عقل کی دسترس میں نہیں ہے۔ محبت مارکیز کے یہاں ایک طرح کا انتشار کا نام ہے۔ اسی لئے بار بار وہ سماجی پابندیوں کا نشانہ بنتی ہے۔

ہیضے کے دنوں میں محبت، محبت کی کہانی ہے مگر مارکیز نے محبت کو کالرہ یعنی ہیضے دوسرے لفظوں میں ایک خطرناک بیماری سے تعبیر کیا ہے۔ اس ناول میں استعاراتی نظام بڑی مضبوط بنیادوں پر قائم کیا گیا ہے۔ ناول کا مرکزی کردار فلورینٹو آریزا، یودی کلون پی لیتا ہے اور گارڈینا کے پھول کھالیتا ہے۔ اس کے بعد وہ خطرناک الٹیاں کرتا ہے۔ محبت ایک جذباتی اور مہلک بیماری کا نام ہے۔ ہیضے (کالرہ) کو اسپینی زبان میں انسانی غصے اور چڑچڑاہٹ سے بھی تعبیر کیا جاتا ہے۔ ناول کے آخر میں جہاز کا پکتان بھی پلگ پھیلنے کا اعلان کرتا ہے۔ یہ بھی ایک بلوغ استعارہ ہے اور ناول کے عنوان کو معنیاتی استحکام بخشتا ہے۔

ناول کی کہانی تو بس اتنی سی ہے کہ فلورینٹو آریزا نام کا نوجوان فرینا ڈاڈا نام کی لڑکی سے محبت کرتا ہے۔ تھوڑی کوشش کے بعد فرینا ڈاڈا بھی فلورینٹو آریزا کو چاہنے لگتی ہے مگر دونوں آپس میں مل نہیں پاتے ہیں اور سماجی پابندیوں کے تحت الگ کر دئے جاتے ہیں۔ کچھ عرصہ کے بعد فرینا ڈاڈا واپس آتی ہے مگر اس نے اپنی شادی کے لئے ایک آخری تاریخ کا تہیہ کر لیا ہے۔ یعنی اس دن جب وہ اکیس سال کی ہو جائے گی۔ فرینا ڈاڈا آریزا کی محبت کو ٹھکرا کر جوئیل اربینو سے شادی کر لیتی ہے جو ایک ڈاکٹر ہے۔ جوئیل اربینو ہیضے کو جڑ سے ختم کرنے کے لئے دن رات کوشاں رہتا ہے۔ جوئیل آریزا کے کردار کے ایک دم الٹ ہے۔ جوئیل آریزا کی طرح رومانیت کا مارا ہوا نہیں ہے۔ وہ ایک کامیاب اور فرض شناس ڈاکٹر ہے اور انسانی ترقی اور فلاح و بہبودی میں یقین رکھتا ہے مگر وہ مکمل طور پر وفادار شوہر بھی نہیں ہے۔ اس کے کئی عورتوں سے تعلقات رہے ہیں۔ فرینا ڈاڈا کے لئے اس کی محبت روحانی نہیں کہی جاسکتی ہے جیسا کہ آریزا کی فرینا کے لئے ہے۔ کہانی آگے بڑھتی ہے اور ایک دن جوئیل اربینو کی درخت سے گر کر موت واقع ہو جاتی ہے۔ اب آریزا دوبارہ فرینا سے محبت کی التجا کرتا ہے جو فوراً قبول نہیں کی جاتی ہے مگر آہستہ آہستہ دوبارہ اس کی طرف مائل ہو جاتی ہے۔



ہے۔ اس کی وجہ یہ ہے کہ وہاں کے میٹر کو زیادہ سے زیادہ دولت چاہئے۔ اس کے لئے قصبے میں مکمل امن کی موجودگی ضروری ہے مگر آخر کار ایک دن دوبارہ یہ جنگ بندی ختم ہوتی ہے۔ دیواروں پر ایسے پوسٹر لگائے جاتے ہیں جن میں میٹر کے خلاف ہتک آمیز جملے لکھے ہیں۔ خفیہ سیاسی پمفلٹ تقسیم کئے جاتے ہیں۔ میٹر کر فیو لگوادیتا ہے، گولیاں چلنی شروع ہو جاتی ہیں، اب قصبے کی آبادی کو ایک قسم کی فحش اور طمانیت کا احساس حاصل ہوتا ہے۔

مخوس وقت کو مقامی نقادوں نے پسند کیا اور اسے ایک تیل کمپنی کا جاری کیا ہوا قومی انعام بھی ملا مگر پھر بھی ناول کی بہت کم کا پیاں شائع ہوئی تھیں اور رائلٹی بھی بہت کم رقم کی دی گئی تھی یعنی ابھی گارسیا مارکیز صرف کولمبیا کا ہی ادیب تھا، کولمبیا کے باہر شاید کوئی اسے ناول نگار کی حیثیت سے نہ جانتا تھا۔

جنرل اپنی بھول بھلیوں میں (۱۹۸۹ء)

مارکیز کے اس ناول کو ہم تاریخی ناول کہہ سکتے ہیں کیونکہ یہ جنرل سائمن جوزے کے کردار پر مبنی ہے جو وسطی امریکہ کی ایک تاریخی شخصیت ہے مگر ایسے ناقدین کی تعداد بھی کم نہیں ہے جو اسے ناول ہی نہیں مانتے مگر اس حوالے سے مشہور ادبی ناقد ڈونالڈشا کا خیال زیادہ درست معلوم ہوتا ہے جو اس ناول کو جدید تاریخی ناول کا عنوان دیتا ہے کیونکہ اس کا متن بوم، پوسٹ بوم، ماڈرن اور پوسٹ ماڈرن سب کی سرحدوں یا بندشوں کو پار کرتا ہے اور ان میں سے کسی بھی ادبی اصطلاح کی گرفت میں نہیں آتا۔ مارکیز نے ناول میں تاریخی حقائق بھی پیش کئے ہیں اور اپنے طور سے واقعات کی تفتیش بھی کی ہے نیز نتائج بھی اخذ کئے ہیں۔ یہی وجہ تھی کہ اس ناول کے شائع ہوتے ہی لاطینی امریکہ میں ایک تنازعہ کھڑا ہو گیا تھا، یعنی زیولا کے اور کولمبیا کے بعض سیاست دانوں کو اس بات پر سخت اعتراض تھا کہ مارکیز نے ایک سچے

حیثیت اختیار کر گئی تو وہاں سے چلا گیا۔ اب کرنل اپنی پنشن کا انتظار کر رہا ہے جو اسے آخر تک نہیں ملتی۔ کرنل کی بیوی بیمار ہے اور اس کا بیٹا تشدد کے دنوں میں مارا جا چکا ہے۔ انجام کار کرنل گالی دینا سیکھ جاتا ہے۔ ایک دن جب اس کی بیوی پوچھتی ہے کہ ہم کھائیں گے کیا؟ تو کرنل جواب دیتا ہے 'Shit'، یعنی 'گو'، کرنل محسوس کرتا ہے کہ اس لفظ کو کہنے میں اسے پچھتر برس لگ گئے تھے اور اب یہ جواب دینے کے بعد اس نے اپنے آپ کو مکمل طور پر پاک صاف اور ناقابل تسخیر محسوس کیا تھا۔ ماکاندو اور تہائی یہاں بھی ایک ایسے پس منظر کا کام کرتے ہیں جسے مارکیز کے اسلوب کی خوش مزاج (Wit) اور برجستگی نے تھوڑا سا دھندلا کر دیا ہے۔

کرنل کو کوئی خط نہیں لکھتا۔ اس زمانے میں لکھا گیا جب مارکیز کو بھی کافی مشکلات سے سامنا تھا۔ وہ خود بھی ایسے خطوں کے انتظار میں رہتا تھا جن کے ملنے سے اس کی رقم کا بندوبست ہو چکے۔ مارکیز کا یہ ناولٹ زیادہ تر ناشرین نے چھاپنے سے انکار کر دیا۔ پتوں کا طوفان جیسا انہم ناول لکھنے کے باوجود لاطینی امریکہ کا وہ ایک تقریباً گمنام ادیب تھا۔ بہر حال کرنل کو کوئی خط نہیں لکھتا جس ادبی رسالے میں شائع ہوا تو اس کے مدیر نے مارکیز کو کسی قسم کا کوئی معاوضہ نہیں دیا۔ دلچسپ بات یہ ہے کہ اس زمانے میں اخبارات کے وہ شمارے جن میں وہ مضامین لکھ رہا تھا، ہاتھوں ہاتھ فروخت ہو جاتے تھے۔ مارکیز کی اس ناولٹ میں کہیں کہیں فلم اسکرپٹ کا بھی گمان گزرتا ہے جس کے ذریعہ مارکیز نے کولمبیا کی زندگی کا عکس پیش کرنے کی کوشش کی ہے۔

مخوس وقت (۱۹۶۲ء)

اس ناول کا محل وقوع بھی کریمین کا ساحلی قصبہ ہے جو ایک سیاسی جنگ بندی کی حالت میں گرفتار ہے۔ اس وقت وہاں کوئی خونریزی اور انتشار نہیں

ان دونوں کو محبت تو ملتی ہے مگر تب جب وہ بوڑھے ہونے کی لگار پر ہیں۔ ایک بحری جہاز پر ان کے عشق کی تکمیل ہوتی ہے جو ان دونوں کو ماگدالینا میں اوپر کی جانب لے جا رہا ہے۔

مگر یہ محبت کی کوئی جذبات اور سیدھی سی کہانی نہیں ہے۔ مارکیز نے محبت کی علامت کے ذریعہ بہت کچھ کہہ دیا ہے۔ بڑھاپے میں محبت کا ملنا ہی انسانی زندگی پر ایک سماجی (بلکہ سیاسی بھی) تبصرے کی حیثیت رکھتا ہے۔ مارکیز کی کہانی محبت کے اس پار منتظر موت میں بھی میٹر کو مرنے کے وقت کے قریب ہی محبت کے دیدار حاصل ہوتے ہیں۔

بھینے کے دنوں میں محبت انوکھے انداز کا ناول ہے۔ اس میں مارکیز کی سچی حقیقت نگاری درجہ کمال کو پہنچتی ہے۔ یہاں ہر شے کا بیان انسانی وجود کی کسی نئی یا پوشیدہ جہت کو دریافت کرنے میں معاون ثابت ہوتا ہے۔ مارکیز کی منفرد مزاج یہاں بھی موجود ہے اور ناول کو زیادہ گھٹا اور تہہ دار بناتی ہے مثلاً وہ مخوس طوطا جس کو پکڑنے کے لئے جو نیل چڑھا تھا یا وہ گڑیا جس پر بدعا لکھی ہوئی ہے وغیرہ۔ اس ناول کو بے اندازہ مقبولیت حاصل ہوئی حالانکہ بہت سے نقاد اس میں جادوئی حقیقت نگاری کو جوڑ توڑ کر کے تلاش کرتے رہے کیونکہ تہائی کے سوسال شائع ہونے کے بعد اور اسے نوبل پرائز ملنے کے بعد لوگوں کو مارکیز سے اسی انداز بیان کی توقع تھی مگر وہ یہاں تھا ہی نہیں۔ مارکیز اپنے ہر ناول کے اسلوب میں کچھ نہ کچھ تنوع پیدا کرنے کا عادی ہے اور اپنے ناقدوں اور قارئین کو حیران کر دینے کا ہنر اسے بخوبی آتا ہے۔

کرنل کو کوئی خط نہیں لکھتا (۱۹۶۱ء)

اس ناولٹ میں مارکیز نے ایک ایسے کرنل کی کہانی اور زندگی کو پیش کیا ہے جو پہلے ماکاندو میں رہا کرتا تھا لیکن جب وہاں کیلے کی تجارت ایک پاگل پن کی

محبت اور دوسرے آسیب (۱۹۹۴ء)

اس ناول میں مارکیز نے اس سوال کا جواب دینے کی کوشش کی ہے کہ آخر جادوئی حقیقت نگاری ہے کیا؟ دراصل تنہائی کے سوسال کے نوبل پرائز ملنے کے بعد ادبی اور عملی حلقوں میں اس اصطلاح کے تعلق سے بہت سی بحثیں شروع ہو گئی تھیں۔ یہ پورا ناول اس سوال کے جواب کے بطور پڑھا جانا چاہئے۔ بقول مارکیز ناول اس کی نانی کے ذریعہ سنائی گئی ایک کہانی پر مبنی ہے۔ یہ بات وہ اپنی دوسری تخلیقات کے حوالے سے بھی اکثر کہتا رہتا ہے۔ ناول کی کہانی صرف اتنی ہی ہے کہ سرواماریانام کی ایک لڑکی ہے جسے ایک کتے نے کاٹ لیا ہے، اس کے بعد وہ ایک پراسرار بخاری زد میں آجاتی ہے، جب وہ ٹھیک ہو جاتی ہے تو اس کے بعد اس میں کچھ ناقابل فہم قوتیں آجاتی ہیں اور قصبے میں عجیب و غریب واقعات ہونے لگتے ہیں۔ لڑکی کو آسیب زدہ سمجھ کر ایک پادری کو سوچ دیا جاتا ہے تاکہ وہ اس کا آسیب اتار سکے مگر المیہ یہ ہے کہ پادری سرواماریا سے جنون کی حد تک محبت میں گرفتار ہو جاتا ہے۔ شاید مارکیز نے محبت کو بھی ایک قسم کا آسیب ہی سمجھا ہے جس طرح بیضے کے دنوں میں محبت میں محبت کو ایک خطرناک بیماری سے مترادف بھی دکھایا گیا ہے۔ اس ناول کا پلاٹ روایتی قسم ہے مگر کردار بے حد تہہ دار ہیں۔ ہر واقعے کے دو پہلو ہیں۔ ایک پہلو روحانی ہے تو دوسرا منطقی یا عقلی، مارکیز نے قاری کو مکمل آزاد چھوڑ دیا ہے کہ وہ کس پہلو کا اپنے لئے انتخاب کرتا ہے یعنی خود مصنف واقعہ اور اس کے معنی کے غیر مستند ہونے یا غیر یقینی ہونے کا حامی نظر آتا ہے۔ حقیقت کے بارے میں حتمی طور پر کچھ نہیں کہا جاسکتا۔ اٹھارہویں صدی کے کیتھولک معاشرے کے لئے حقیقت کیا ہے اور دور جدید کے سائنسی مزاج والوں کے نزدیک حقیقت کا کیا تصور ہے، ان دونوں رویوں کا جائزہ لیا گیا ہے اور کہیں مصنف کی مداخلت نہیں ہے۔ اس طرح حقیقت اور جادو کے

ہیروں کے کردار کو مسخ کر کے پیش کیا ہے اور اس کی توہین کی ہے مگر برخلاف وسطی امریکہ کے دوسرے ممالک میں ناول کی بہت پذیرائی ہوئی۔ مارکیز کے ہم عصر اور میکسیکو کے سربراہ اور ناول نگار 'کالوس فوئیس' نے جنرل کی بھول بھلیوں کو ایک شاہکار قرار دیا۔

ناول کے مرکزی کردار جنرل کو ابتدا ہی میں کارٹیگنا کے سفر پر روانہ دکھایا گیا ہے۔ جنرل ۴۶ سال کی عمر سے تجاؤ کر چکا ہے۔ یہ اس کا شاید آخر سفر ہو۔ اسے کارٹیگنا سے یورپ کی جانب مراجعت کر جانا ہے۔ مارکیز نے جنرل کو اس انداز میں پیش کیا ہے کہ وہ لاطینی امریکہ کی تمام سیاسی غلطیوں کا ذمہ دار نظر آتا ہے۔ وہ ایک قسم کا مجرم ہے۔ ایک منفی کردار وہ کمرے میں ننگا گھومتا ہے، قبض اور پیٹ میں اٹھنے والی گیس کا شکار ہے اور گندی گندی گالیاں بکتا رہتا ہے۔ مارکیز نے سائنس بولیویہ حوزے کے کردار کو بعض تبدیلیوں کے ساتھ افسانوی انداز میں پیش کیا ہے۔ جنرل آہستہ آہستہ موت کے قریب آ رہا ہے۔ چاروں طرف یا تو بلیگ ہے، بارش ہے یا پھر اونگھ ہے۔ کچھ نقاد اس ماحول کو اور اس غنوغدی کو جنگ کے مترادف مانتے ہیں تو کچھ اسے تذکیہ نفس کے وسیلے کے طور پر ایک علامت سمجھتے ہیں۔ یوں دیکھا جائے تو اس پورے ناول کا تھیم ہی اس تاریخ کو رد کرتا ہے جو وسطی امریکہ کے سرکاری مورخوں (ایجنٹوں) نے لکھی ہے اس لئے مارکیز زبانی روایت پر مبنی تاریخ کے تانے بانے سے ناول کے متن کو بنتا ہے۔ یہ کوئی ایسی تخلیق نہیں ہے جس پر آسانی سے پوسٹ ماڈرن یا کسی بھی قسم کا لیبل چسپاں کیا جاسکے۔ مارکیز نے اسے مختلف اسلوب میں لکھا ہے اور اس میں وہ جس مزاج بھی بہت کم ہے جو مارکیز کی تمام تحریروں سے مخصوص ہے۔ یہ اس بڑے اور سچے ادیب کی تحریروں کے تنوع کا بھی ایک ثبوت ہے جنرل اپنی بھول بھلیوں میں مارکیز کی تمام تحریروں کے مانند بیحد مقبول و معروف ہوا ہے۔

متعلق دونوں خیالات کا ایک ٹکراؤ یا ملاپ کھل کر سامنے آجاتا ہے۔ اس حوالے سے ناول پر پوسٹ ماڈرن ناول ہونے کا اطلاق ممکن ہے مگر حقیقت تو یہ ہے کہ ناول کے بیانیہ میں جو جادو جاری و ساری ہے اسے کیا نام دیا جائے؟ یہ مارکیز کی ایک اہم اور اعلیٰ تخلیق ہے۔

میری اداس داستانوں کی یادیں (۲۰۰۴ء)

۱۹۹۴ء میں محبت اور دوسرے آسیب لکھنے کے بعد گارسیا مارکیز نے اپنے قارئین کو اپنے ناول کے لئے دس سال انتظار کرایا۔ اس درمیانی وقفہ میں مارکیز نے مضامین اور صحافتی نوعیت کی چیزیں ضرور لکھیں جن میں اغوا کی خبریں (۱۹۹۸ء) اور بچوں کے لئے ایک ملک (۱۹۹۸ء) بہت مقبول ہوئیں مگر اس کا نیا تخلیقی کارنامہ ناول کی شکل میں ۲۰۰۴ء میں ہی منظر عام پر آسکا۔ اس ناول کا عنوان ہی چونکا دینے والا ہے۔ اسے ناول کے بجائے ناولٹ کہنا زیادہ مناسب ہوگا کیونکہ یہ محض ۹۰ صفحات پر مشتمل ہے اور اپنے موضوع نیز تکنیک کے تعلق سے بھی اسے ایک طویل مختصر کہا جائے بہت غلط نہ ہوگا۔

یہ ایک ایسے دانشور صحافی کی داستان ہے جو نوے سال کی عمر خیریت سے گزر جانے کے بعد لمبی عمر حاصل کرنے کے اعزاز میں خود کو ایک تحفہ دینا چاہتا ہے اور وہ تحفہ یہ ہے کہ اس رات وہ کسی کنوری دو شیزہ کے ساتھ عیش کرے۔ اس کی خواہش کی تکمیل کے لئے وہ ایک پرانی طوائف جو غیر قانونی طور پر چمکا چلاتی تھی، کو نوٹ کرتا ہے۔ وہ پرانی طوائف اس کے لئے ایک نوخیز کنواری لڑکی کا انتظام کر دیتی ہے مگر یہ بھی تاکید کر دیتی ہے کہ اگر لڑکی سو رہی ہو تو اسے اٹھایا نہ جائے۔ ناول کا مرکزی کردار وہ صحافی ایسا ہی کرتا ہے مگر تمام رات لڑکی کو سوتا دیکھتے دیکھتے اچانک اسے لڑکی سے بے پناہ محبت ہو جاتی ہے۔ زندگی میں پہلی بار سچی محبت۔ یہ وہ شخص ہے جو اپنی عمر کے پچاس سال پورے کرتے کرتے ۵۱۴ عورتوں سے معاشرت کر چکا تھا اور نوے سال کی عمر میں

ناول نہیں لکھنا چاہتا ہے کیونکہ اب اس کا دل بھر چکا ہے۔ اس کا بیان ہے کہ اپنے تجربے کے باعث وہ ناول ابھی لکھ سکتا ہے اور اسے اس میں کوئی دشواری نہیں پیش آئے گی مگر لوگ بہ آسانی یہ محسوس کر لیں گے کہ میں نے اسے دل سے نہیں لکھا ہے۔ شاید اس کی ایک وجہ یہ بھی ہو کہ آخر عمر میں تقریباً چھ سال وہ اپنے جسم میں پلٹے اور بڑھتے ہوئے کینسر سے بھی لڑا۔

کسی بڑے ادیب کا ادبی کیریئر ان سب باتوں کا محتاج نہیں ہوتا بھلے ہی مارکیز نے آخر عمر میں خود کو ادبی کاوشوں سے الگ کر لیا ہو لیکن اس کی تخلیقات عالمی ادبی تاریخ کا ایک ناگزیر حصہ ہیں۔ وہ ہمارے عہد کا عظیم ترین قصہ گو ادیب ہے۔ اس ادیب کو ہم اس کے ناولوں اور افسانوں کی وجہ سے ہی جانتے ہیں اور یہ آج بھی زندہ ہیں۔ ادبی تخلیق خود کو لکھنا کبھی بند نہیں کرتی، مارکیز کی تخلیقات آج بھی خود کو لکھ رہی ہیں اگرچہ مارکیز لکھنا بند کر چکا ہے۔

□□□

اردو ترجمہ اور پیشکش: خالد جاوید

زور سے طمانیت بھری آواز نکالی تو آخر کار یہی اصل زندگی تھی، اس حال میں کہ میرا دل صحیح و سلامت تھا اور اسے میری سوویں سال گرہ کے بعد کسی بھی دن مسرت سے بھرے کرب میں محبت کی خوشی سے مرجانا تھا۔ یہی اس دل کی سزا تھی۔ ویسے اس میں تو کوئی شک نہیں کہ مارکیز کا یہ پہلا ناول ہے جس میں فور لیٹرس کا استعمال بکثرت ہوا ہے اور جگہ جگہ گراں گزرتا ہے۔ مگر اس کے باوجود یہ مارکیز کی ایک اعلیٰ پائے کی تحقیق ہے کیونکہ مرکزی کردار کی تنہائی کو بیان کرنے کے لئے مصنف نے ایک الگ طریقہ کار کو اپنایا ہے۔ کردار کا رویہ، لوگوں سے اس کا برتاؤ، اس کی نجی زندگی اور جذبات کو مارکیز نے اس انداز میں پیش نہیں کیا جیسا کہ خالص موجودی ادیب کرتے آئے ہیں جیسا کہ عرض کیا گیا ہے کہ ناول میں فور لیٹرز کا بکثرت استعمال گراں گزرتا ہے مگر اس قصہ میں ایک قسم کا بلیک ہیومر شامل کرنے میں معاون بھی ثابت ہوتا ہے۔

مارکیز نے اپنی اداس داشتاؤں کی یادیں کے بعد کوئی نیا ناول نہیں لکھا۔ اس کا کہنا ہے کہ وہ اب اور

اب جب موت کبھی بھی اس کا دروازہ کھٹکھٹا سکتی تھی، وہ ایک پندرہ سالہ معصوم لڑکی کی محبت میں گرفتار ہو گیا تھا۔ یہ المناک بھی تھا اور مسرت انگیز تھی اور یہاں اس کے دکھ اور سکھ دونوں ہی روحانی حیثیت اختیار کر چکے تھے۔ اس کے بعد ناول میں ایک معمولی سا ڈرامہ پیش آتا ہے جس میں اس باکرہ کو وہ پرانی گھاگ طوائف کسی گاہک کو پیش کر دیتی ہے۔ اس کے باوجود صحافی کی محبت کم نہیں ہوتی اور پھر ایک سال گزر جانے کے بعد بوڑھے دانشور کو یہ معلوم ہوتا ہے کہ وہ لڑکی بھی اس سے بے پناہ محبت کرتی ہے۔ اس سے زیادہ اسے کچھ نہیں چاہئے۔ وہ اپنی ہر شے لڑکی کے نام کر دیتا ہے۔ وہ اب اکیانوے سال کا ہے اور یہی اس کی اصل زندگی ہے۔

میں اپنے افسردہ سے کاغذ دوات اور قاذو کے پردوں سے بنے ہوئے قلموں کو درست کر کے قرینے سے لگا رہا تھا کہ اسی وقت سورج پارک میں دھماکے کے ساتھ بادام کے پیڑوں سے نکلتا چلا آیا وہ ڈاک کشتی جو دریا میں چلتی تھی اور سوکھے کے باعث سات دن دیر سے آرہی تھی، وہ بندرگاہ میں داخل ہوئی اور

’نیا دور‘ مئی ۲۰۱۸ء کے شمارے کی ایک جھلک


آغا حشر کاشمیری کی ڈرامہ نگاری و دیگر خصوصیات پر زین الدین حیدر، اردو ادب میں نکلڑناٹک کی روایت پر داؤد احمد اور ڈاکٹر ملک زادہ منظور احمد کی اداریہ نگاری پر مولانا فضل الرحمن اصلاحی کے مضامین سلام بن رزاق، تبسم فاطمہ، سلیم اختر، عبدالصبور قدوائی، گل جبین اختر اور محمد سلیم وغیرہ کے افسانے مناظر عاشق ہرگانوی، افتخار امام صدیقی، سلمیٰ شاہین، راشد جمال فاروقی، ندیم راعی، عالیہ خان، عبرت مچھلی شہری، عبدالقیوم فرقت، کوثر صدیقی اور اعظم عباس شکیل وغیرہ کی نظمیں اور غزلیں اس کے علاوہ ہندوستانی زبانیں، غیر ملکی ادب، گزشتہ لکھنؤ اور دیگر تخلیقات بدستور موجود رہیں گی



نقل مکانی

اپنے کچے پکے گھر سے اٹھ کر اچانک محل جیسے گھر میں ماکانہ حق کے ساتھ قدم رکھنا کسی معجزے سے کم نہیں تھا۔ اس سے زیادہ دوسروں کو اس معجزہ کی سچائی پر یقین نہیں آرہا تھا۔ ایسی بات بھی نہیں تھی کہ اس سے پہلے اس نے کبھی بڑے گھر نہیں دیکھے تھے۔ کچا پکا یہ گھر تو ابانے مجبوری میں بنوایا تھا جو بس گزارنے کے لائق تھا۔ اگر ملازمت کی مجبوری نہ ہوتی تو انہیں اس کی ضرورت ہی نہیں تھی۔ گاؤں میں ان کے بڑے بڑے دو گھر تھے۔ جہاں دادی رہتی تھیں۔ ایک تو ان کا رہائشی گھر تھا دوسرا بنگلہ تھا جو کہ بالکل نئے طرز کا بنا تھا۔ عمارت کے درمیان میں بڑا ہال تھا۔ ہال کے تین طرف کمرے تھے اور سامنے وسیع برآمدہ تھا اور برآمدہ کے آگے وسیع و عریض صحن تھا جو لان کا کام کرتا تھا۔ بنگلہ عموماً سال بھر خالی پڑا رہتا تھا۔ گرمیوں میں جب اسکولوں اور کالجوں میں تعطیل ہوتی تھی۔ تب دادا مرحوم بنگلہ میں قیام کرتے تھے۔ وہ پروفیسر تھے۔ انہیں کئی زبانوں پر دسترس حاصل تھی، شاعر و ادیب تھے۔ ادب نواز اور دوست نواز بھی تھے۔ گرمیوں کی چھٹی میں دور دور سے ان کے دوست آکر بنگلہ میں قیام کرتے تھے۔ کمروں میں سچی ہوئی الماریوں اور شیلفوں میں ہزاروں نایاب اور قیمتی کتابیں ترتیب سے لگی ہوئی تھیں۔ گیراج میں دادا مرحوم کی آسٹن کھڑی رہتی تھی۔ وہ ریل یا لاری کے بجائے اپنی موٹر میں دور دراز کا سفر کرتے تھے۔ ان دنوں کسی کسی کے پاس اپنی موٹر ہوتی تھی۔

رہائشی مکان خوب کھلا کھلا تھا۔ اس سے ملحق پھلواڑی تھی۔ پھلواڑی میں ہی امامباڑہ تھا۔ اسی امامباڑہ میں دادا مرحوم کی قبر بھی تھی۔ کمروں کے پہلو میں بنے ہوئے گول چبوتروں پر کروٹن، الپا کا اور چائنا پام کے گیلے سجے رہتے تھے۔ داخلی دروازے کے پہلو میں بام کے اونچے اونچے پیڑ ایستادہ تھے۔ چہار دیواری کے ساتھ لیو، انجیر، آم، امرود اور چنے، آڑو کے پیڑ تھے جو اپنی اپنی فصل پر خوب پھلتے تھے۔ کیاریوں میں گلاب، بیلا، کامنی اور رات کی رانی کے پودے لگے تھے۔ ابا اپنے والدین کی اکلوتی اولاد زینہ تھے لیکن خدا جانے کیا بات تھی کہ اس نے دل سے ان گھروں کو کبھی ابا کا گھر نہیں سمجھا۔ ہمیشہ دادا کا گھر کہا اور سمجھا بھی۔ اس میں شاید ابا کی درویشانہ طبیعت کا زیادہ دخل تھا۔ بس وہ کچا پکا گھر ہی اسے اپنا اپنا لگتا تھا کیونکہ وہاں اس کی اماں، ابا اور بھائی بہن رہتے تھے اور اب شادی کے بعد یہ محل جیسا گھر اسے اپنا لگتا تھا۔ کیونکہ یہ اس کے شوہر کا گھر تھا۔ وہ اس گھر کی مالکن تھی۔ ملکیت کا جذبہ، اپنائیت کا احساس مزید غرور پیدا کر دیتا ہے۔ وہ بھی یہ گھر پا کر مغرور تھی۔



مسرور جہاں

مقبول و معروف ناول نگار
پچاس سے زائد ناول شائع
دس افسانوی مجموعوں کے ساتھ ساتھ
کئی خاکے بھی شائع
مختلف جرائد میں افسانوں کی اشاعت
وطن پنج پور، بارہ بنکی

پارس ریور یونائیٹڈ، C-1
مہتاب باغ، حسین آباد، لکھنؤ
رابطہ: 7706954627

نے گھر کو بیڑ پودوں سے سجایا، سنوارا، پھولوں اور پھولوں کے درخت لگائے۔ فالتو زمین پر بزمیاں اگانیں۔ دیواروں پر تزیں اور سیم کی بیلیمیں چڑھائیں۔ کمروں کو ضروری فرنیچر سے آراستہ کیا اور جب یہ گھر ایک مکمل مکان کا روپ اور رنگ اختیار کر چکا تو ایک دن شوہر صاحب کو خیال آیا کہ یہ لمبے چوڑے ہال اور وسیع وعریض کمرے جو ہیں وہ دراصل سو سال پرانے بنے ہوئے اصطبل اور شاگرد پیشہ کی بنیادوں پر بنے ہیں۔ ان کی چھتوں کی کڑیاں شہتیر جس دم گھن گھن کھا کر گرنا شروع ہوں گی تو ساری عمارت زمین بوس ہو جائے گی۔ یہ ہم گرانے کے ساتھ ہی اس کے اوپر ہمدردی کا بزدرست پچارا بھی پھیرا۔

بگیم! اس وقت ہم نہ ہوتے تو تنہا آپ کیا کریں گی؟ بچے ابھی بہت چھوٹے ہیں۔ ان کی پوری زندگی ہمارے سامنے ہے۔ وہ کیا کہتی؟ البتہ یہ ضرور سوچا کہ ناحق برسوں اس بھرم میں رہی کہ یہ اس کا اپنا گھر ہے اور اس غلط فہمی بلکہ خوش گمانی کا نتیجہ یہ ہوا کہ ایک دن اسے خالی اس گھر سے نکلتا پڑا۔ پھولوں کے من پسند پودے، سبزی کی کیداریاں، پھولوں کے بیڑ سب اجنبی بن گئے۔ سب نے اس سے آنکھیں پھیر لیں اور وہ خالی دامن خالی ہاتھ رہ گئی۔ اس کے بعد وہ برسوں سفر میں رہی۔ کبھی یہاں کبھی وہاں، راہ میں مختلف اسٹیشن آتے رہے۔ اس نے بھی منزل کی امید نہ چھوڑ دی تھی۔ آخر بخارے بھی تو جیتے ہی ہیں، وہ بھی جی لے گی۔ جب شوہر کو پہلا ہارٹ اٹیک پڑا تو انہیں خیال آیا کہ ان کے پاس تو مرنے کے لئے اپنا گھر تک نہیں ہے۔ اگر راستے میں مر گئے تو دنیا کیا کہے گی کہ اتنا بڑا رئیس بے گھر، بے دراور بے نام و نشان مر گیا۔ جینے کے لئے نہ سہی، مرنے کے لئے ضرور اپنا گھر ہونا چاہئے۔ نئے گھر کی بنیاد پڑی تو اس نے بھی سکون کا سانس لیا۔ کیونکہ اس بار شوہر نے اسے یقین دلایا تھا کہ یہ اس کا اپنا گھر ہے۔ نقشے سے لے کر بنیاد تک اور بنیاد سے لے کر چھت تک پورا گھر اس کا صرف اس کا ہے۔ اس بھروسے نے تو جیسے اس میں نئی روح پھونک

دی۔ اس کی نظر کے سامنے ایک ایک اینٹ جڑتی گئی اور دیواریں انچ انچ کر کے اونچی ہوتی گئیں۔

سلیپ کے لئے سریوں کا جال اس نے اپنے سامنے بنوایا اور جب دیواروں، دروازوں اور چھتوں نے باہم مل کر ایک مکان کی شکل اختیار کر لی تو اسے ایسا لگا کہ پرانا مکان نیا روپ لے کر اس کے سامنے سر اٹھائے کھڑا ہے۔ شوہر صاحب کو احساس تھا کہ اچھا بھلا گھر بیچ کر انہوں نے اس کے ساتھ زیادتی کی ہے جو برسوں گزر جانے کے باوجود آج بھی اپنی پرانی کڑیوں اور شہتیروں کے سہارے مضبوطی سے کھڑا ہے اور شاید اس لئے بالکل اسی نقشے کا مکان بنا کر انہوں نے اسے تحفتاً دیا تھا۔ وہ بھی اتنی بے مروت نہیں تھی کہ ان کی شکر گزاری سے انحراف کرتی لیکن دل میں کہیں اندر ڈر بھی بیٹھا تھا۔ دنیا کی بے ثباتی کا ذریعہ اپنی بد نصیبی کا خوف کچھ ایسا ضرور تھا کہ وہ پوری طرح خوش نہ ہو سکی لیکن رہنا تو بہر حال وہیں تھا۔ بچوں کی خاطر گھر کو سجایا، سنوارا بھی، پیڑ پودے بھی لگائے اور اپنا دیرینہ خواب بھی پورا کیا۔ ایک الماری میں صرف وہ کتابیں اور رسالے تھے جن میں اس کی کہانیاں چھپی تھیں یا اسکے تحریر کردہ ناول تھے۔ باقی الماریوں میں اس کے پسندیدہ مصنفین کی کتابیں تھیں یا پھر وہ کتابیں جو لکھنے والوں نے اسے تحفتاً دی تھیں اور اسے اپنی جان سے زیادہ عزیز تھیں کیونکہ یہ ان کے خلوص کی آئینہ دار تھیں۔

جیسے جیسے عمر بڑھتی گئی، کتابوں کی تعداد بھی بڑھتی گئی۔ شوہر صاحب کو دوسرا ہارٹ اٹیک ہوا تو وہ جانبر نہ ہو سکے۔ ان کی آنکھ بند ہوتے ہی ان کے عزیزوں نے اس کے اوپر مکان کی ملکیت کے مقدمے دائر کر دیئے۔ کچھری کے چکر کاٹنے کاٹنے اس کے سیاہ بالوں میں سفیدی جھلکنے لگی۔ بدن کے گوشت نے ہڈیوں کا ساتھ چھوڑ دیا۔ آنکھوں میں موتیا بند اتر آیا لیکن حالات جیسے کے تیسے ہی رہے بلکہ اور بدتر ہوتے گئے۔ ایک سوال بار بار اس کے ذہن کی دیواروں پر ٹھوکریں مار رہا تھا۔ کیا وہ تر کے میں اپنے


بچوں کے لئے بربادی اور پریشانی چھوڑ کر جائے گی؟ یہ تو پرانے رئیسوں کا چلن تھا۔ اس کا قصور صرف اتنا ہے کہ وہ ایک خاندانی رئیس کی بیوہ ہے۔ وہ کہاں کی رئیس زادی ہے۔ لے دے کر ایک مکان ہے وہ بھی مقدموں میں گھرا ہے۔ تب مجبوراً اس نے ایک ایسا فیصلہ کیا جو اس نے کبھی خواب میں بھی نہیں سوچا تھا۔ اس فیصلہ کا اختتام تین کمروں کے ایک فلیٹ پر ہوا۔ اس نے محل حبیبیا مکان چھوڑا تھا تو اسے اتنا دکھ نہیں ہوا تھا۔ اس وقت عمر بھی کم تھی اور امیدیں بھی جوان تھیں لیکن اس باریسمنٹ، مورنگ اور لوہے کا مکان ہی نہیں چھوٹا تھا بلکہ اس کے ساتھ ساتھ اس کا کل اثاثہ، اس کی عمر بھر کی پونجی بھی چھوٹ گئی تھی۔ بچے کہہ رہے تھے:

’اماں! آپ ان کتابوں کا کیا کریں گی؟ پورا ایک کمرہ چاہئے ان کے لئے اور کمرے....‘

’واغنی ان کا کیا کروں گی؟ وہ خود سے پوچھ رہی تھی۔ جواب کون دیتا۔ وہ تو جواب دینے کے لئے وہاں موجود ہی نہیں تھی۔ پارٹمنٹ کی پارکنگ میں لوگوں کا اچھا خاصہ مجمع تھا۔ سب ہی غمزہ تھے، افسردہ تھے لیکن کچھ چہروں پر حزن و ملال کے ساتھ فکر کے بڑھتے سائے بھی تھے۔ دراصل مسئلہ میت کا تھا۔ تیسری منزل سے میت کس طرح نیچے لائی جائے۔ صندوق تیسری منزل تک جان نہیں سکتا تھا۔ زینے پر اتنے بے تکیے موڑ تھے کہ صندوق آڑا تر چھا کر کے بھی نہیں نکل سکتا تھا۔ لوگ بلڈنگ بنانے والے لوگ باتیں سن رہے تھے جنہوں نے یہ نہیں سوچا کہ رہنے والے مر بھی تو سکتے ہیں۔ ہمیشہ کون جیتا ہے۔ کسی نے کہا: ایک ترکیب ہو سکتی ہے۔‘

سب ہمتن گوش ہو گئے اور ان صاحب کی صورت تکنے لگے۔ میت کو چادر میں لپیٹ کر نیچے لایا جائے۔ فکر مند چہروں پر یکا یک سکون ٹھہر گیا اور صندوق سورہ رحمن کی تلاوت کے سائے میں اپنی منزل کی طرف بڑھ گیا۔ یہ اس کی آخری نقل مکانی تھی۔

□□□



افسانے

بے رحم

جڑواں بچے پیدا ہونا کوئی اچھے کی بات نہیں ہے۔ معاملہ دوسرا تھا۔ شوہر کی غیر موجودگی میں دروزہ ہونے کے بعد چمپا کو گاؤں کے ایک نرسنگ ہوم میں بھرتی کیا گیا۔ ڈاکٹر نے سیزیرین سے ایک بچی کو بنا تکلیف کے پیدا کر دیا۔ لیکن اُس کے بعد مریضہ کی حالت سنگین ہو گئی۔ اب جو ڈاکٹر نے دوبارہ معائنہ کیا تو اس عورت کے اندر ایک رحم اور تھا۔ اُس نے دوسرے رحم سے بھی ایک بچی کو نکالا۔ اُس واقعہ کے بعد چمپا سے ملنے والوں کی بھیڑ لگ گئی۔ دوسرے دن غریب شوہر دوسرے شہر سے کام سے چھٹی لے کر حیران و پریشان بیوی کے پاس آیا تو بیوی پر دو لڑکیاں پیدا کرنے کے لئے بہت غصہ ہوا۔ اُس نے عورت کو جسم جلی کہہ کر واپس اپنے میکے چلے جانے کو کہا۔ بہت غل مچایا۔

چمپا پھوٹ پھوٹ کر رونے لگی اور اپنے شوہر سے رحم کی درخواست کرتی رہی۔ مگر آدمی ماننے والا نہ تھا۔ اُس کے پاس رحم نہیں تھا۔



ف.س. اعجاز

معروف شاعر اور افسانہ نگار

ماہنامہ انشاء کے مدیر،

کئی کتابوں کے مصنف،

مختلف انعامات کے علاوہ ۲۰۱۲ء

میں ساہتیہ اکادمی ایوارڈ سے سرفراز

وطن دہلی

25-B، زکریا سٹریٹ، کولکاتا

رابطہ: 9830483810

بے ٹھکانے

چوراہے پر اچانک اپنی شٹل ٹیکسی روک کر ڈرائیور نے پچھلی سیٹ پر بیٹھے ہوئے آخری مسافر سے کہا ”صاحب آپ کا چوراہا آگیا بی بی“ مسافر خراٹے لے رہا تھا۔ ڈرائیور نے گردن گھمائی اور تقریباً چنچ کر کہا ”صاحب، اُترے، موٹر آگیا ہے“۔ اب بھی جواب نہ ملا تو اس نے مسافر کا شانہ ہلایا۔

مسافر ٹپٹایا۔ اس نے دائیں بائیں نظریں ڈالیں اور کہا ”بھئی ذرا اور آگے بی بی موٹر پارک کے بی بی بس پچاس قدم اور“۔ ”بابو جی رات کے بارہ بج چکے۔ بیس روپے میں کیا آپ کے گھر پہنچادیں؟ یہ شٹل کار ہے۔ اتر جائیے۔ ہمیں یہاں سے بائیں جانا ہے“۔ ”اچھا تو یہ لو“۔ مسافر بیزاری سے ڈرائیور کو بیس روپے کا نوٹ تھما کر گاڑی کا دروازہ کھولتے ہوئے نشے کی ٹھکرک میں بولا ”مگر سچ بتاؤ میں نے کب کہا تھا مجھے میرے گھر پہنچادو؟“۔

بے بس

ایک کہانی تھی۔

کوئی بارہ سال سے ایک جگہ رکی کھڑی تھی۔

آگے بڑھتی ہی نہ تھی۔

جب لے کر بیٹھو تیسرے صفحہ کی اکلوتی سطر کے

نیچے وہی ایک سفید خلا۔ بہر حال جہاں تک لکھی گئی اچھی لگتی تھی۔

مگر خوبصورت بات کو تو آگے بڑھنا چاہئے۔

پر نہیں۔ وہ سو کی ایک اڑیل۔ اب تک وہیں کی وہیں

عجب بن باس میں اُنکی پڑی ہے۔ اس ادھوری کہانی

سے کئی کہانیاں بن گئیں۔ مگر اُس کم بخت کا قدم آگے

نہیں بڑھتا۔

آخر کیوں؟

بہت کوشش کی تو کوئی دس برس پہلے آدھا

صفحہ بات بڑھی۔ مگر کاغذ پر گھر نڈا تنے ابھر آئے

کہ ان میں سے دو چار جملے محض یوں دکھائی دیتے

جیسے ززلے یا سیلاب کے بعد جوڑ چھوڑی ہوئی

ریل کی پٹریاں۔ ٹیڑھی میڑھی، کچھ سوئے فلک

گھومی ہوئی۔

پتہ نہیں کیوں میں اُس کہانی کو آگے بڑھانا

چاہتا تھا۔ ایک رات میں نے اُسے سفید دو دھیا

کاغذوں پر دوبارہ صاف کر کے لکھا۔ مگر پھر وہی دو

صفحے مکمل اور تیسرے صفحہ کی مانگ میں ایک سطر کا

جھومر۔ نیچے کی باقی جگہ جیسے اسپتال کا کورا سپاٹ

بستر جو ابھی ابھی کسی مریض کی موت کے بعد خالی ہوا

ہو جس پر کوئی بیوہ نرس ایک تازہ دھلی سفید چادر بچھا

گئی ہو۔

عجب کہانی ہے۔ نہ اپنا سہاگ بساتی ہے نہ میرا

بستر آباد کرتی ہے۔

ایک بار پھر میں نے شروع سے کہانی پڑھی۔

بہت اچھی، بہت عمدہ!

ہوئے کہا:

”ہوا لکھتی ہے یا مٹاتی ہے؟“

میں کھجور کی چٹائی پر کہنیوں کے بل لیٹے دور

بین سے افق پر ارجلے بادلوں کو تک رہا تھا۔ میں نے

اُس کی بات کا جواب نہ دیا۔ ایک سکوت ہمارے بیچ

در آیا۔ اس بار لہروں کا ایک تیز ریلا بل کھاتا ہوا

پورب میں رکھے بڑے بڑے کالے پتھروں سے جا

ٹکرایا اور پیچھے جھاگ چھوڑتا ہوا ساحل کی ریت کو

ہموار کر گیا۔

کچھ دیر پہلے اس نے جو اپنا پاؤں ڈال کر

ریت کا ایک گھروندا اور میں نے جودل اور تیر کا خاکہ

اپنی انگلی سے بنایا تھا دونوں ہموار ہو گئے۔ اپنے

گھنگریالے بالوں کو کانوں کے گرد سمیٹتے ہوئے اُس

نے خاموشی کو توڑا:

”ہوا لکھے یا مٹائے پانی سب کو دھو دیتا ہے۔“

ایک جھکڑ نے اس کے سینے کو آنچل سے بے

نیاز کر دیا۔ ٹنڈلہروں کے چھپا کے سے بلاؤں کچھ بھگ

گیا تھا۔ میں نے لیٹے لیٹے اُسے اپنی ہانہوں میں

جکڑتے ہوئے کہا ”آؤ ایک گناہ کر لیں۔ پانی اسے

بھی دھو دے گا۔“

ہم ایک دوسرے میں محو تھے کہ ہماری یکسوئی

ٹوٹ گئی۔ کوئی دس بارہ سال کا ایک گنوار لڑکا پچھلے کبل کو

کوٹ کی طرح پہنچنے شستی کے باہر آکھڑا ہوا۔ دھول اٹے

لبے چتھرائے بال پیشانی سے آنکھوں پر لٹکے ہوئے

تھے۔ سیلے کبل سے بالو چھٹی ہوئی تھی ہائیں ہاتھ کی دو

انگلیوں میں اسپیسٹس کے دو ٹھیکرے پھنسا رکھے

تھے۔ دائیں ہاتھ کے انگوٹھے اور ایک انگلی سے ٹھیک

دے کر انہیں بجانا کر گانا شروع کر دیا ”آپ جیسا کوئی

میری زندگی میں آئے تو باپ بن جائے، آہاں ہاں باپ

بن جائے.....“ نازی حسین کا گانا تھا۔ لڑکے نے ”ہات“

کو ”باپ“ کر دیا تھا۔ ”آہاں ہاں باپ بن جائے۔“

پتہ نہیں شرم تھی یا کیا، گانے کے بول سن کر سنبھا

اسے پھر نئے کاغذ پر لکھا اور دیکھا۔ حروف

خوشنما تھے۔ جیسے سفید سنگ مرمر پر سیاہ حروف تحریر کر

دئے گئے ہوں۔

مگر پھر وہی!۔

خیال کی کھڑکی دوسری جانب نہیں کھلتی۔

اس ادھوری کہانی نے بہت ترسایا۔

کیا کہانی ہے؟۔

آگے سوچنا ہی نہیں سکھاتی۔

آخر ہاں کر میں نے کہا

”اے کہانی تو کیا ہے۔ تو میری زندگی ہے۔“

میں تیری طرح ادھورا ہوں۔

میں تجھے نہیں لکھ سکتا۔ تجھے لکھنا میرے بس

میں نہیں ہے۔ جیسے میں خود اپنے بس میں نہیں

ہوں۔“

جال

میں نے اپنی بیگنی قمیص اور بنیان سوکھنے کے

لئے اوندھی ناؤ کے اوپر ایک کھانچے میں اٹکا دیئے

تھے۔ قمیص ہوا میں بادبان کی طرح پھڑپھڑا رہی تھی۔

ہم دونوں الٹی ناؤ کے نیچے آرام سے لیٹ گئے

تھے۔ ہواؤں میں لپٹا سلونی خوشبو کا ایک بھکا آیا۔

شاید کوئی ساحل پر کسی جھونپڑی میں مچھلی تل رہا تھا۔

”بتاؤ ریت پر افسانے کیسے لکھے جاتے

ہیں؟“ سُننا نے لیٹے لیٹے میری چھاتی کے بالوں میں

اپنی انگلیوں کی پوریں سرسراتے ہوئے کہا۔

میرے ہونٹ جواب دینے کے لئے گھلے ہی

تھے کہ سمندر سے موجوں کا ایک ریلا آیا اور ریت پر نئی

تہیں بچھا کر چلا گیا۔

میں نے کہا ”ریت پر افسانے کیسے لکھے جاتے

ہیں، ہوا سے پوچھو۔“

تیز ہوا اُس کی زلفیں کسٹیوں پر لہرا گئی تھی۔ اس

نے مُندی آنکھوں سے ریت کی نئی تہوں کو دیکھتے

کی آنکھیں جھک گئیں۔ اور میرا مزاج بھی اکھڑ گیا۔ کچھ دیر سکوت رہا۔ پھر ایک قریبی چٹان کے پیچھے سے ایک کتا اور ایک کتیا ایک دوسرے پر بھونکتے ہوئے ہمارے سامنے آئے۔ اور ان کے پیچھے کچھ مچھیرے ایک ناؤ کھینچ کر لاتے ہوئے ہمارے قریب سے ساحل کی اور بڑھے۔ شاید وہ سمندر میں مچھلیاں پکڑنے جا رہے تھے۔ جال ان کی ناؤ میں لدا ہوا تھا۔ چند منٹوں بعد وہ لڑکا ٹھیکروں پر ”باپ بن جائے“ گا نا ہوا پھر ہمارے آگے سے ہمیں گھورتا ہوا گذرا۔

میں نے زیر لب کہا ”چلو کہیں اور چلتے ہیں۔ سالے کہیں چین سے بیٹھے نہیں دیتے۔“ اُس نے جلدی جلدی اپنی ساڑھی اور بلاؤز کو درست کیا۔ میں نے اونڈھی ناؤ سے اُگی ہوئی قمیص اور بنیان اتار کر پہن لئے۔

اب ہم ناؤ سے باہر آ کر اونڈھے آسمان کے نیچے چل رہے تھے۔ بھگی ریت پر ہمارے نقش قدم پیچھے چھوٹتے جا رہے تھے۔ مچھیرے سمندر میں جال پھینک چکے تھے!۔

اسکرول

وہ تصویر مجھے اچھی لگتی تھی۔ کمپیوٹر پر کچھ اور ڈھونڈتے ہوئے کب میں نے اُسے ڈاؤن لوڈ کر لیا تھا، یاد نہیں۔ تب سے اسے نجانے کتنی بار دیکھا مگر ماؤز سے اسکرول کرتے ہوئے آگے یا پیچھے بڑھ جاتا تھا۔ کبھی کبھی اسے تھوڑا زوم کر کے بھی دیکھا۔ ہمیشہ وہ تصویر اچھی لگی۔ بڑی آرتھک تھی۔

دراصل وہ کسی سبزے کی باڑھ تلے سنگ مرمر میں تراشے ہوئے دو مجسموں کی تصویر تھی۔ پتھر کی بچ پر بیٹھے بائیں طرف ایک لڑکا سات آٹھ سال کا اور دائیں ایک لڑکی تقریباً اسی عمر کی۔ دونوں سٹول جیسے بڑی عمدہ یونانی تراش کا نمونہ معلوم

ہوتے تھے۔ لڑکا سفید بوشرٹ اور نیکر میں، لڑکی سفید فراق میں۔ لڑکے کے زانو پر ایک کتاب تھی جسے وہ بہت شوق سے دیکھ یا پڑھ رہا تھا۔ لڑکی بھی جھک کر اسی شوق سے اُس کھلی کتاب کو دیکھ رہی تھی۔ دونوں کے جُوں پر ذرا ذرا سی کائی جمی تھی۔ دونوں سفید سنگ مرمر سے بنے ہوئے تھے۔ کتاب پر زرد رنگ کا ایک مہیل کا چھوٹا پتلا گرا ہوا تھا اور پیڑ سے گرے ایک پتے نے لڑکی کے منہ کو ناک تک ڈھانپ رکھا تھا۔

آج عامرہ مجھ سے ملنے آئی تب میں ڈاؤن لوڈ فائلوں کو اسکرول کرتا ہوا کسی فائل کی تلاش میں آگے بڑھ رہا تھا۔ وہ آکر میرے دائیں کی خالی کرسی پر بیٹھ گئی۔ ناگہ اُس کی نظر اُس تصویر پر پڑی تو اس نے جھٹ میرا ہاتھ پکڑ لیا اور کہا، یہ کیا تصویر ہے دکھاؤ نا۔ میں نے تصویر پر کلک کیا اور اُسے زوم کر کے عامرہ کی طرف مونیٹر کو ذرا گھما کر کہا، لو دیکھ لو۔

عامرہ نے کہا ”بہت اچھی تصویر ہے، کس قدر معصوم!۔ اتنے سے بچے کیا اتنے شوق سے ملکر کوئی کتاب ایک ساتھ پڑھ سکتے ہیں؟“

میں نے کہا ”اب تک اتنا غور نہیں کیا۔ ہاں یہ تصویر کبھی کبھی دیکھتا ضرور ہوں۔ کبھی اسے رسالے کے کسی ٹائٹل پر فٹ کرنے کا ارادہ ہے۔ رومن بچوں کی شبیہیں معلوم ہوتی ہیں نا؟“

”مگر جناب ان کی آنکھیں کچھ عجیب نہیں لگتیں؟“۔ عامرہ بولی۔

”عجیب کیا ہیں۔ بس کچھ چھوٹی نظر آتی ہیں“۔ میں نے جواب دیا۔ اور مونیٹر کو اپنی طرف کر کے اور زیادہ زوم کر کے دیکھا۔

عامرہ ٹھیک کہہ رہی تھی۔ ان دونوں کی آنکھیں جو مجھے چھوٹی لگتی تھیں دراصل نے نور تھیں۔ دونوں کی پتلیاں گیلی ہوئی دکھ رہی تھیں۔ پہلی بار میں نے اس طرح ان کی آنکھوں کو دیکھا تھا۔ مجھے اپنے سینے میں

اُن بے نور مجسموں کا درد محسوس ہوا۔ ”آخر اندھی آنکھوں سے کوئی کتاب کیوں کر پڑھی جاسکتی ہے؟“۔ عامرہ نے سوال کیا۔ ”ہاں، پڑھی جاسکتی ہے۔ عشق کی کتاب“۔ میں نے جواب دیا۔

”مجھے آج تک تم نے کھلی آنکھوں سے بھی نہیں پڑھا...“۔ وہ بولی۔

”تم نے میری آنکھوں میں کبھی جھانک کر دیکھا ہی نہیں“۔ بے اختیار میں نے کہا۔

اُس کی نگاہیں جھک گئیں۔ میری بھی جھک گئیں۔ پھر جو ہماری آنکھیں ملیں تو پپوٹوں میں اتھاہ اندھیرا بھرا تھا۔ تہی اسکرول گھوم گیا۔ ہم ایک دوسرے کا ہاتھ ٹٹولنے لگے۔

نامحرم

میرے آنے سے پہلے وہ کفن پہن کر راستے میں نکل پڑا۔

اُسے معلوم نہیں تھا کہ میں آ رہی ہوں۔ میں راستے میں تھی۔ اُس کی میت میرے سامنے سے گذری۔ لوگ اُسے قبرستان لے جا رہے تھے۔


میں تب اُس نامحرم کو آواز بھی نہ دے سکتی تھی۔

اماؤس

”اماؤس کی رات میں محبت؟ کھلے آسان کے نیچے؟“۔

”ہاں! پھر بھی میں نے اُسے گلے سے لگا لیا اور بھینچ بھینچ کر اُسے پیار کیا۔ اور دور ایک گھنے پیڑ کی شاخ پر بیٹھے گھورتے لو کی ہری آنکھوں میں آنکھیں گڑائے رکھیں۔ جب تک صبح نہ ہوگئی اور چگا ڈر اندھا نہ ہو گیا!“۔

□□□



جگر مراد آبادی
۱۸۹۰ء - ۱۹۶۰ء

غزل

نہ زہرہ جبینوں کے درمیاں گزرے
تو پھر یہ کیسے کٹے زندگی کہاں گزرے
جو تیرے عارض و گیسو کے درمیاں گزرے
کبھی کبھی وہی لمحے بلائے جاں گزرے
ہر اک مقام محبت بہت ہی دلکش تھا
مگر ہم اہل محبت کشاں کشاں گزرے
جنوں کے سخت مراحل بھی تیری یاد کے ساتھ
حسین حسین نظر آئے جواں جواں گزرے
خطا معاف زمانے سے بدگماں ہو کر
تری وفا پہ بھی کیا کیا ہمیں گماں گزرے
اسی کو کہتے ہیں جنت اسی کو دوزخ بھی
وہ زندگی جو حسینوں کے درمیاں گزرے
جنہیں کہ دیدہ شاعر ہی دیکھ سکتا ہے
وہ انقلاب ترے سامنے کہاں گزرے
بہت عزیز ہے مجھ کو انہیں کی یاد جگر
وہ حادثات محبت جو ناگہاں گزرے

ہم کو مٹا سکے یہ زمانے میں دم نہیں ہم سے زمانہ خود ہے زمانے سے ہم نہیں



جگر مراد آبادی (۶ اپریل ۱۸۹۰ء - ۹ ستمبر ۱۹۶۰ء) کی صحت مند دیوانگی کے پیچھے سو دو زیاں کا پیمانہ تھا۔ ان کی جوانی دیوانی تھی۔ ان کے یہاں ساقی و صہبا دونوں سے گہری وابستگی تھی۔ ان کی زندگی ان کی ادبی زندگی کا ایک لازمی جز ہے۔ اس سے ان کی زندگی میں ایک صداقت پیدا ہوگئی جو دوسروں کے مقابلے میں زیادہ فطری طور پر دلکش نظر آتی ہے۔ انہوں نے عشق کیا اور صرف عشق کیا حتیٰ کہ زندگی کو عشق کا تابع کر دیا جس کا نتیجہ تھا کہ ان کی شخصیت میں سوز و گداز پیدا ہو گیا۔ شاعری انہیں ورثے میں ملی تھی۔ انہوں نے اصغر گوٹروی کی شاگردی میں تغزل کو انتہا تک پہنچا دیا تھا جسے تو انہیں 'رئیس' لیتن' کہا گیا۔ جگر شاعر اور آرٹسٹ ہونے کے ساتھ ساتھ فن موسیقی سے بھی واقف تھے۔ ان کے اندر نغمہ سرائی کا فن بھی بدرجہہ اتم موجود تھا۔ یہی وجہ تھی کہ مشاعروں میں جب وہ اسٹیج پر آتے تو سامعین خود جگر کے کلام کی شیرینی اور دردمند آواز سن کر مدہوش ہو جاتے۔ ۲۱ ویں صدی کی ابتدائی دو تین دہائیوں میں جگر کا کلام اور ترنم سارے ہندوستان پر چھایا رہا۔ بر محل محاورے، لفظوں کا انتخاب اور استعاروں کی ندرت، عام فہم، شگفتہ زبان اور خیال کی باریکی نے ان کی غزلوں کو مقبولیت کی بلندیوں تک پہنچا دیا۔ جگر بنیادی طور پر حسن پرست تھے۔ انہوں نے غزل کو ایک لطیف تبسم اور دلکش رمز بنا دیا تھا۔ حسن و عشق کے بے پناہ پہلو اور شکلیں جگر کے کلام میں ملتی ہیں۔ وہ کیف و انبساط جو زندگی کی روح ہے اور جس سے زندگی روشن اور تابندہ ہے اور جو زندگی بسر کرنے کا حوصلہ عطا کرتا ہے، جگر کی شاعری کا ایک بڑا وصف ہے۔ جگر کے کلام کا اصل جوہر تغزل ہے جس نے انہیں 'رئیس' لیتن' کے مقام تک پہنچا دیا۔ جگر مراد آبادی کے ۱۲۸ ویں یوم ولادت کے موقع پر ادارہ 'نیادور' کی جانب سے پیش ہیں ان کی چند غزلیں۔

غزل

عشق میں لا جواب ہیں ہم لوگ
ماہتاب آفتاب ہیں ہم لوگ
گرچہ اہل شراب ہیں ہم لوگ
یہ نہ سمجھو خراب ہیں ہم لوگ
ناز کرتی ہے خانہ ویرانی
ایسے خانہ خراب ہیں ہم لوگ
ہم نہیں جانتے خزاں کیا ہے
کشنگان شباب ہیں ہم لوگ
تو ہمارا جواب ہے تنہا
اور تیرا جواب ہیں ہم لوگ
گو سراپا حجاب ہیں پھر بھی
تیرے رخ کی نقاب ہیں ہم لوگ
ہم پہ نازل ہوا صحیفہ عشق
صاحبان کتاب ہیں ہم لوگ
جب ملی آنکھ ہوش کھو بیٹھے
کتنے حاضر جواب ہیں ہم لوگ
ہم سے پوچھو جگر کی سرمستی
محرم آں جناب ہیں ہم

غزل

دنیا کے ستم یاد نہ اپنی ہی وفا یاد
اب مجھ کو نہیں کچھ بھی محبت کے سوا یاد
میں شکوہ بلب تھا مجھے یہ بھی نہ رہا یاد
شاید کہ مرے بھولنے والے نے کیا یاد
چھیڑا تھا جسے پہلے پہل تیری نظر نے
اب تک ہے وہ اک نغمہ بے ساز و صدا یاد
جب کوئی حسین ہوتا ہے سرگرم نوازش
اس وقت وہ کچھ اور بھی آتے ہیں سوا یاد
کیا جانے کیا ہو گیا ارباب جنوں کو
مرنے کی ادا یاد نہ جینے کی ادا یاد
مدت ہوئی اک حادثہ عشق کو لیکن
اب تک ہے ترے دل کے دھڑکنے کی صدا یاد
ہاں ہاں تجھے کیا کام مری شدت غم سے
ہاں ہاں نہیں مجھ کو ترے دامن کی ہوا یاد
میں ترک رہ و رسم جنوں کر ہی چکا تھا
کیوں آگئی ایسے میں تری لغزش پا یاد
کیا لطف کہ میں اپنا پتہ آپ بتاؤں
کیسے کوئی بھولی ہوئی خاص اپنی ادا یاد



سراب

بدرالدین جیلانی لیڈی عاطفہ حسین کی میت سے لوٹے تو اداس تھے۔ اچانک احساس ہوا کہ موت برحق ہے۔ ان کے ہم عصر ایک ایک کر کے گذر رہے تھے، پہلے جسٹس امام اثر کا انتقال ہوا۔ پھر احمد علی کا اور اب لیڈی عاطفہ حسین بھی دنیائے فانی سے کوچ کر گئی تھیں۔ جیلانی کو خدشہ تھا کہ پتہ نہیں خود ان کی روح کہاں پرواز کرے گی....؟ وہ کالونی میں مرنا نہیں چاہتے تھے۔ وہ اپنے آبائی وطن میں ایک پرسکون موت کے خواہش مند تھے، لیکن وہاں تک جانے کا راستہ معدوم تھا۔ وقت کے ساتھ راہ میں خاردار جھاڑیاں اُگ آئی تھیں۔

جیلانی ریٹائرڈ آئی اے ایس۔ تھے کمشنر کے عہدے سے سبکدوش ہوئے سال بھر کا عرصہ ہوا تھا، بہت چاہا کہ زندگی کے باقی دن آبائی وطن میں گزاریں، لیکن میڈم جیلانی کو وہاں کا ماحول ہمیشہ دقیانوسی لگا تھا۔ اصل میں جیلانی کے والد اسکول ماسٹر تھے اور میڈم آئی اے ایس گھرانے سے آتی تھیں۔ انہوں نے آئی اے ایس کالونی میں ہی مکان بنوانا پسند کیا تھا۔


جیلانی کو کالونی ہمیشہ سے منحوس لگی تھی۔ یہاں سب اپنے خول میں بند نظر آتے۔ ان کو زیادہ چڑھاس بات کی تھی کہ کسی سے ملنے جاؤ تو پہلے فون کرو۔ کوئی کھل کر ملتا نہیں تھا۔ وہ بات نہیں تھی وطن والی کہ پیٹھ پر ایک دھپ لگا یا۔

”کیوں بے صبح سے ڈھونڈ رہا ہوں....؟“

”ارے سالہ... جیلانی...؟ کب آیا...؟“

کالونی میں کون تھا جو انہیں سالہ سالہ کہہ کر مخاطب کرتا اور جیلانی بھی پیٹھ پر دھپ لگاتے....؟ لوگ ہاتھ ملاتے تھے لیکن دل نہیں ملتے تھے۔ یہاں کبھی محلے پن کا احساس نہیں ہوا تھا۔ وہ جو ایک قربت ہوتی ہے محلے میں.... ایک دوسرے کے دکھ سکھ میں شریک ہونے کا جذبہ.... کالونی میں ایسا کچھ بھی محسوس نہیں ہوتا تھا.... جیلانی کو لگتا یہاں لوگ مہاجر کی طرح زندگی گزار رہے ہیں۔

کالونی کی بیگمات بھی جیلانی کو ایک جیسی نظر آتی تھیں.... وہی تقلیدی شکل اور بیضہ نما ہونٹ....! دن بھر سویٹر بیٹنیں اور سیکس کی باتیں کرتیں۔ انگریزی الفاظ کے تلفظ میں ان کے بیضوی ہونٹ دائرہ نما ہو جاتے۔



شموئیل احمد

معروف افسانہ نویس اور ناول نگار
کئی ناول اور افسانوی مجموعے شائع
مختلف جراند میں افسانوں کی اشاعت،
ان کے افسانوں کا انگریزی ترجمہ بھی
شائع، بنیادی طور پر افسانہ نگار
وطن پختہ

301، گرینڈ پارٹمنٹ

نیو پاٹلی پتہ کالونی، پختہ

رابطہ: 9835299303

انسانی رشتوں میں انا کی کیل جڑی ہوتی ہے۔ سب میں بھاری ہوتی ہے باپ کی انا...! باپ کا رول اکثر ویلن کا بھی ہوتا ہے۔

جیلانی نے نے آئی اے ایس کا امتحان پاس کیا تو برادری میں شور مچ گیا۔ خلیل کا لڑکا آئی اے ایس ہو گیا۔ باپ کا بھی سینہ پھول گیا۔ میرا بیٹا آئی اے ایس ہے! میرا بیٹا... انا کو تقویت ملی۔ ایک بیٹا اور تھا، افتخار جیلانی...! والد محترم اس کا نام نہیں لیتے تھے۔ انا مجروح ہوتی تھی۔ افتخار ڈھنگ سے پڑھ نہیں سکا۔ پرچون کی دوکان کھول لی۔ کرپیلے پر نیم چڑھا کہ انصاری لڑکی سے شادی کر لی...! برادری میں شور مچ گیا... سید لڑکا انصاری لڑکی سے پھنسا... سینہ سکوڑ گیا لیکن زخم تو لگ ہی چکا تھا اور روح کے زخم جلدی نہیں بھرتے۔ پھر بھی مرہم جیلانی نے لگایا۔ سارے امتحان میں امتیازی درجہ حاصل کیا۔ جب آئی اے ایس کے امتحان میں بھی کامیابی ملی تو باپ کے پاؤں زمین پر نہیں پڑتے تھے... یہاں ماسٹر نے اپنے طالب علم کے ساتھ محبت کی تھی۔ شروع میں محسوس کر لیا کہ لڑکے میں چنگاری ہے اس کی پرداخت ہونی چاہئے۔ وہ جیلانی کو ہر وقت لے کر بیٹھے رہتے... بدر! یہ پڑھو... وہ پڑھو... اخبار کا ادارہ تو ضرور پڑھنا چاہئے... بدر تمہیں کرنٹ فیوز میں ماہر ہونا ہے... مضامین تو رٹ لو... بلفظوں کا استعمال کرنا سیکھو... اور جیلانی میں اطاعت کوٹ کوٹ کر بھری تھی۔ وہ ہر حکم بجالاتے۔ پھر بھی ماسٹر خلیل کی ڈانٹ پڑتی تھی۔ ان کا بید مشہور تھا... تلفظ بگڑا نہیں کہ بید لہرایا... سڑاک... سڑاک... کمینہ... جاہل مطلق... تلفظ بگاڑتا ہے...؟ جو تک جاتا وہ کندرن بن کر نکلتا۔ کبخت افتخار ہی ہونق نکلا۔ پڑھتے وقت اونگھنے لگتا... بید لگاؤ تو چیخنے لگتا... بیہودہ پھنسا بھی تو انصاری گھرانے میں...!

باپ اکثر بھول جاتے ہیں کہ بیٹوں کے پہلو میں بھی دل ہوتا ہے۔ باپ کی انا دل کی دھڑکنوں پر

قابض ہوتی ہے۔ جیلانی کے پہلو میں بھی دل تھا۔ جب دسویں جماعت پاس کی تو اس میں حسن بانو کا دل دھڑکنے لگا... سرخ سرخ ہونٹ... گلابی رخسار... جھکی جھکی سی آنکھیں...!

استانی کی اس لڑکی کو جیلانی چھپ چھپ کر دیکھتے۔ چوری حیات نے پکڑی۔ حیات کلو مولوی کا لڑکا تھا۔ اس نے ملنے کے اوپائے جھائے۔
”عید میں ملو...!“
”عید میں...؟“
”ہاں! اور رومال مانگنا...!“

حسن بانو نے عطر میں ڈوبا ہوا رومال دیا۔ رومال کے کونے میں نام کے دو حروف ریشم سے کشیدہ تھے۔ بی اور بے...۔

جیلانی نے غور سے دیکھا تو درمیان میں ایچ بھی نظر آیا۔ بی اور بے کے ساتھ ایچ... یعنی حسن بانو! جیلانی کو لگا کوئی پھول میں لپٹی انگلیوں سے ان کے لب و رخسار چھو رہا ہے...!

ملاقاتیں ہونے لگیں... دونوں دھیمی دھیمی سی آگ میں سلگنے لگے۔ آج وقت کے ساتھ تیز ہونے لگی۔ حسن بانو کے بغیر جیلانی کے لئے زندگی کا تصور بھی محال تھا۔ اس سے باتیں کرتے ہوئے انہیں لگتا کہ باہر برف باری کا سلسلہ ہے اور وہ آتش دان کے قریب بند کمرے میں بیٹھے ہیں۔ حیات اس محبت کا اکیلا راز دار تھا۔ یہاں تک کہ جیلانی آئی اے ایس بھی ہو گئے، لیکن زبان کھلی نہیں... مگر ہر راز کے مقدر میں ہے افشا ہونا...!

رجمن بوانے دونوں کو حیات کے گھر ایک ہی پلیٹ میں کھاتے ہوئے دیکھا۔
ہر طرف شور...۔

”ماسٹر کا لڑکا استانی کی لڑکی سے پھنسا۔“
ایک پھنسن چکا تھا... دوسرے کی گنجائش نہیں تھی... وہ تو خاک تھا... خاک میں ملا... یہ تو آفتاب

تھا۔ بھلا دو کوڑی کی استانی اور جھولی میں آفتاب و مہتاب۔ ویلن غصے سے پاگل ہو گیا۔ ہسٹریائی انداز میں گلا پھاڑ کر چیخا۔

حرامزادی... چھنال میرے بیٹے کو پھانسی ہے... آج مجھے پھانس... کر مجھ سے عشق...!!
بید لہرایا...۔

”خبردار بدر جو ادھر کارخ کیا... خبردار...!“
جیلانی بیمار ہو گئے۔ حسن بانو بدنام ہو گئی۔ اس کا رشتہ جہاں سے بھی آتا منسوخ ہو جاتا۔ آخر جبریہ اسکول میں استانی ہو گئی۔ اطاعت لکیر پر چلاتی ہے اپنی راہ خود نہیں بناتی۔ جیلانی آئی اے ایس تھے، آئی اے ایس کی جھولی میں گرے... کمشنر رحیم صمدانی نے ”آمداری ہاؤس“ میں اپنی لڑکی کا رشتہ بھیجا۔

ماسٹر خلیل نے اپنے کھپریل مکان کا نام آمداری ہاؤس رکھا تھا۔ یہ آبائی مکان تھا۔ کسی طرح دالان پنخنے کرا لیا تھا اور اس کی پیشانی پر چلی حرفوں میں کھدوایا... ”آمداری ہاؤس“ اس سے مفلسی ظاہر نہیں ہوتی تھی، نہ ہی مکان کی اصلیت کا پتہ چلتا تھا، بلکہ رعب ٹپکتا تھا...۔

ایسا لگتا تھا کوئی انگریز اپنی حویلی چھوڑ کر انگلستان لوٹ گیا ہو...!

اصل میں وہ انگریزی کے استاد تھے۔ اردو کے ہوتے تو مکان کا ’امیر نشان‘ یا ’بیت الفردوس‘ قسم کا نام رکھ سکتے تھے، لیکن انگریزی کے اسکول ماسٹر کی الگ سی ذہنیت ہوتی ہے۔ وہ اپنا تشخص بورژوا طبقے سے قائم کرنا چاہتا ہے۔ رحیم صمدانی نے جب رشتہ بھیجا تو ماسٹر خلیل آمداری ہاؤس کے دالان میں بیٹھے چروٹ پی رہے تھے۔

آئی اے ایس سمجھی؟ سینہ پھول کر کپٹا ہو گیا۔ جیلانی جس کمرے میں رہتے تھے وہ کھپر پوش تھا اس میں چوہے دوڑتے تھے۔ شادی کے موقع پر جب مکان کی سفیدی ہونے لگی تو ماسٹر نے کمرے میں

کپڑے کی سیلنگ لگوا دی۔

دلہن اسی کمرے میں اتاری گئی....!

وہی اقلیدہ کی شکل اور بیضہ نما ہونٹ....! اس کے بال بوائے کٹ تھے۔ وہ سرخ جوڑے میں ملبوس زیور سے لدی تھی.... جیلانی بغل میں خاموش بیٹھے تھے۔ ان کو محسوس ہو رہا تھا وہ ایسے کمرے میں بند ہیں جہاں درپچوں میں ان گنت سوراخ ہیں۔ باہر برف باری کا سلسلہ ہے اور آتش دان سرد ہے؟ اچانک دلہن نے نتھنے پھلائے اور اس کے ہونٹ دائرہ نما ہو گئے۔

”اٹ اسمیلز....!“

جیلانی نے ادھر ادھر دیکھا۔ کس چیز کی بو....؟

”اٹ اسمیل لائک ریٹ....“

”زیٹ....؟“

”دھبڑ.... دھبڑ.... دھبڑ....!“ کبخت چوہوں

کو بھی اسی وقت دوڑنا تھا۔

”مائی گڈ نیس....“ دلہن نے چونک کر سیلنگ

کی طرف دیکھا۔

”یہ کمرہ ہے یا تمبو....؟“

جیلانی ضلع مجسٹریٹ ہو گئے۔ دلہن بدبو ہوئی تو

میڈم جیلانی بن گئی۔ لیکن مہک نے چیخا نہیں چھوڑا۔

جیلانی کسی تقریب میں آمداری ہاؤس آنا چاہتے تو

میڈم نتھنے سکڑ گئیں۔

”ہاری بل....! دیر از اسمیل ان ایوری کارز

آف دی ہاؤس....!“

اصل میں مسلمانوں کے بعض کپھریل مکانوں

میں بکریاں بھی ہوتی ہیں۔ آمداری ہاؤس میں بکریا بھی

تھیں اور مرغیاں بھی۔ کہیں بھناڑی.... کہیں پیشاب..

کہیں لابی....؟ ایک بار بکری نے میڈم کی ٹانگوں کے

قریب بھناڑی کر دی۔ پائینچوں پر پیشاب کے پھینٹے

پڑ گئے.... میڈم پاؤں پختی ہوئی تمبو میں گھسیں تو

دوسرے دن باہر نکلیں۔ گھر بھر شرمندہ تھا۔ خاص کر

ماسٹر خلیل.... اس دن بکری کو باندھ کر رکھا گیا لیکن

مرغیوں کو باندھنا مشکل تھا۔ وہ دربے سے نکلتیں تو کٹ

کٹ کٹاں کرتیں اور لاہی بکھیرتیں۔ میڈم کو حیرت تھی

کہ کس قدر کچھریل گیپ ہے؟ یہاں فرش پر پونچھا تک

نہیں لگاتے اور جیلانی حسرت سے سوچتے تھے کہ اگر

حسن بانو ہوتی....؟ حسن بانو ہونٹوں کو دائرہ نما نہیں بنا

تی.... وہ اسے اپنا گھر سمجھتی۔ لاہی پر رکھ ڈالتی اور بٹور

کرسراف کرتی....!

کچھریل گیپ کا احساس اس وقت جاتا رہتا

جب فضا کی بو بدل جاتی۔ پناہ تو کچھریل مکانوں میں

ہی ملتی تھی۔ ایک بار میڈم کو بھی اپنے رشتے داروں کے

ساتھ عالم گنج شفٹ کرنا پڑا تھا۔ ان دنوں جیلانی

ٹریڈنگ کے لئے بڑودہ گئے ہوئے تھے۔ میڈم اپنے

میکے میں تھیں۔ شہر کے حالات ناسازگار تھے اور

فضاؤں میں سانپ اڑ رہے تھے۔ شریف فیلیاں

محفوظ جگہوں پر شفٹ ہو رہی تھیں۔ رحیم صمدانی تب

ریٹائر کر چکے تھے۔ سب کے ساتھ عالم گنج چلے آئے۔

”کرایہ پانچ ہزار....!“

”پانچ ہزار....؟ اس کچھریل کا کرایہ پانچ

ہزار....؟“

”حضور یہی تو موقع ہے، جب آپ ہمارے

قریب آتے ہیں۔“ مالک مکان مسکرایا۔

”دس از ایکسپلائنیشن“

لیکن کیا کرتے.... جان بچانی تھی۔ پندرہ دنوں

تک پیشاب سوگھنا پڑا۔ فضا سازگار ہوئی تو کالونی

لوٹے۔

جیلانی افسر تھے لیکن میڈم افسری کرتی تھیں

میڈم نے آنکھیں ہی آئی اے ایس گھرانے میں کھولی

تھیں۔ ان کی نظروں میں جیلانی ہمیشہ اسکول ماسٹر کے

بیٹے رہے۔ بات بات پر ان کی ترجمانی لہراتی....!....!

نیور....! دس از ناٹ دی وے....!

کبھی کبھی تو انکی کی نوک جیلانی کی پیشانی پر

سیدھی عمود سبانتی.... دس از ناٹ فیئر مسٹر جیلانی....

ڈونٹ ڈولانک دس....! جیلانی کی نگاہوں میں ماسٹر

خلیل کا بید لہراتا۔ ان کو محسوس ہوتا جیسے تعلق بگڑ رہا

ہے۔ وہ اکثر کہا کرتیں....! طور طریقہ کہاں سے آئے گا؟

یہ خاندانی ہوتا ہے۔ میڈم کو کوفت اس وقت ہوتی جب

محلے سے کوئی ملنے چلا آتا۔ ایک بار حیات کو جیلانی نے

بیڈروم میں بیٹھا دیا۔ میڈم اس وقت تو خاموش رہیں،

لیکن حیات کے جانے پر انکی عمود بن گئی۔

”آئندہ محلے والوں کو بیڈروم میں نہیں

بٹھائے گا، طور طریقہ سیکھئے۔ آپ میں ادویل کیو تو ہے

نہیں۔“

”او۔ ایل۔ کیو....“ جیلانی کو ماسٹر خلیل یاد

آتے۔ وہ کہا کرتے تھے۔ ”بدر.... ادویل کیو پیدا

کرو....! آفسیر لائک کوالٹی....“

حیات پھر بیٹلے پر نہیں آیا۔ وہ ان سے دفتر میں

مل کر چلا جاتا۔ ایک بار جیلانی نے اس کو سرکٹ ہاؤس

میں ٹھہرا دیا۔ اس کی خبر میڈم کو ہو گئی۔ کبخت ڈرائیور

جاسوس نکلا۔ جیلانی دفتر سے لوٹے تو میڈم نے نشتر

لگایا۔

”آپ آئی اے ایس کیا ہوئے کہ گنگوا تیلی

کے دن بھی پھر گئے۔“

جیلانی خاموش رہے تو میڈم نے کندھے

اچکائے۔

”ریش....“

جیلانی چپ چاپ کمرے میں آ کر لیٹ گئے

اور آنکھیں بند کر لیں....! اگر حسن بانو ہوتی تو....؟

ان کو ایسے ہی موقع پر حسن بانو یاد آتی تھی اور

دل درد کی اتھاہ گہرائیوں میں ڈوبنے لگتا تھا....! ایک

ایک بات یاد آتی....! اس کا شرمنا....! اس کا مسکرانا، اس

کا ہنسنا....! جیلانی کبھی بوسہ لینے کی کوشش کرتے تو

دونوں ہاتھوں سے چہرہ چھپا لیتی....! چہرے سے اس کا

ہاتھ الگ کرنا چاہتے تو منتیں کرتی۔

”نہیں....! اللہ قسم نہیں....!“

”قیامت آئی یوں.... پیٹ بولا چوں۔“
زوردار تہقہہ پڑا۔ جیلانی بھی مسکرائے بغیر نہیں
رہ سکے۔

جیلانی آئی اے ایس ہو گئے، لیکن محلے میں
اسی طرح گھومتے.... میدان میں شطرنج کھیلتے اور کٹڑ کی
دکان پر چائے پیتے۔ الفت ان سے پیسے نہیں لیتا تھا۔
وہ پیسہ دینا چاہتے تو الفت بڑے فخر سے کہتا:
”تمہارے لئے چائے فری۔ تم ہماری شان
ہو.... محلے کی جان ہو....!“
محلے کی جان کالونی میں آ کر بے جان ہو گئی
تھی۔

ماسٹر خلیل بھی شروع شروع میں بیٹے کے یہاں
جاتے تھے، لیکن آہستہ آہستہ ان کا بھی جانا کم ہو گیا۔
اصل میں وہ لنگی پہن کر ڈرائنگ روم میں بیٹھ جاتے اور
چروٹ پیتے۔ لنگی اور چروٹ میں فاصلہ ہے جو ماسٹر
خلیل طے نہیں کر سکتے تھے۔ لنگی ان کی اوقات تھی اور
چروٹ ان کی وہ پہچان تھی جو وہ نہیں تھے۔ میڈم نے
پہلے دبی زبان میں ٹوکا، لیکن ایک دن کھل کر اعتراض کر
بیٹھیں۔

”آپ ڈرائنگ روم میں لنگی پہن کر کیوں چلے
آتے ہیں....؟“ میرے ملاقاتی آخر کیا سوچیں گے؟
میرا بھی ایک اسٹیٹس ہے۔“

جیلانی اس وقت موجود تھے۔ انہوں نے ایک
لمحے کے لئے والد محترم کی آنکھوں میں جھانکا۔ جیلانی
کی آنکھیں صاف کھری تھیں.... ”بھگتو....!“

ماسٹر خلیل اٹھ گئے۔ جیلانی بھی اپنے کمرے
میں آ کر چپ چاپ لیٹ گئے اور آنکھیں بند کر لیں۔
ریٹائرمنٹ کے بعد جیلانی تنہا ہو گئے۔ کالونی
میں کہیں آنا جانا کم تھا۔ ایک ہی بیٹا تھا جو امریکہ میں
بس گیا تھا۔ میڈم مہیلا آئیوگ کی ممبر تھیں۔ ان کی اپنی
مصروفیات تھیں.... جیلانی کے والد فوت کر چکے تھے۔
آڈاری ہاؤس پر افتخار کا قبضہ تھا۔

”ہے۔“
”سالا ہانک رہا ہے۔“
”کون؟“
”میدان میں شطرنج کھیل رہا ہے۔ اس نے
حیات کو مات دے دی۔“
”ہے کون؟“
”باہر سے آیا ہے یارا! عباس بھائی کا سسرالی ہے۔“
”چلو دیکھتے ہیں۔“
”دیکھو چیئمنس ہارو گئے نہیں۔“
”کیا فرق پڑتا ہے۔ کھیل میں تو ہارجیت ہوتی
رہتی ہے۔“

”نہیں ایک دم نہیں.... سالے کو ہرانا ضروری
ہے۔“
”اچھا تو چلو....“

”ہیرو بن رہا ہے۔ بات بات پر انگریزی
جھاڑ رہا ہے.... میں نے کہا اپنے جیلانی سے کھیل کر
دکھاؤ....؟“

وہ واقعی ہیرو لگ رہا تھا۔ سفید سفاری میں
ملبوس.... پاؤں میں چمکتے ہوئے جوتے.... سیاہ چشمہ
اور گلے میں گولڈن چین.... وہ روانی سے انگریزی
بول رہا تھا۔ جیلانی نے محسوس کیا کہ اس کی انگریزی
سب لوگوں کو گزر رہی ہے.... کھیل شروع ہوا تو ہیرو
نے سگریٹ سلگائی.... وہ ہر چال پر کش لگا تا، کوئی چال
اچھی پڑ جاتی تو زور زور سے سر ہلاتا اور مصرع گنگناتا..

”قیامت آئی یوں.... قیامت آئی یوں....!“ جیلانی
کے دل کی دھڑکن بڑھ گئی.... ہار گئے تو بے عزتی ہو
جائے گی۔ وہ سنبھل سنبھل کر کھیل رہے تھے۔ آخر
بھاری پڑ گئے اور مات دے دی۔ دوستوں نے زور
دار نعرہ لگایا۔ چیئمنس زندہ باد.... زندہ باد....! ہیرو جب
جانے لگا تو شکر بولا: ”حضور! پیٹ میں پیچھے سوراخ
ہو گیا ہے۔ گھر پہنچ کر فریڈ کروا لیجئے گا۔
حیات نے مصرع مکمل کیا۔

”کیوں....؟“
”گناہ ہے....!“
”گناہ وناہ کچھ نہیں۔“
”کیسی باتیں کرتے ہیں؟“
”یہ بیار ہے....“
”شادی کے بعد....“
”نہیں.... ابھی....!“
”پلیز جیلانی.... پلیز....!“
جیلانی پگھل جاتے۔ پلیز کا لفظ کانوں میں
رس گھولتا....!
اور الفاظ پگھل کر سیرسہ بھی بنتے ہیں۔
”حرام زادی.... چھنال....! میرے بیٹے
کو....؟“

جیلانی خود کو کوستے تھے.... کیوں آئی اے
ایس ہوئے....؟“ پر چون کی دکان کھولی ہوتی....!
آہستہ آہستہ دوستوں کا آنا کم ہونے لگا تھا۔
جیلانی کا بہت دل چاہتا کہ چھٹیوں میں وطن جائیں اور
سب سے ملیں۔ وہاں کی گلیاں اور چوہارے وہ کیسے
بھول جاتے جہاں بچپن گزارا تھا۔ ہر وقت نگاہوں میں
منظر گھومتا.... وہ میدان میں بیٹھ کر شطرنج کھیلتا....
الفت میاں کے پکوڑے.... محرم کا میلہ.... مقیم کی
قوالی.... رومانس کے قصے.... وکیل صاحب کا اپنی
نوکرانی سے عشق اور گلی کے کنڈر پر وہ چائے کی دکان
جہاں سے حسن بانو کا گھر نظر آتا تھا۔ جیلانی کہیں نظر
نہیں آتے تو چائے کی دکان میں ضرور مل جاتے۔
وہ سب کے پیارے تھے۔ دوستوں نے ان
کا نام چیئمنس رکھا تھا۔

ایک بار شکران کو ڈھونڈتا ہوا آیا۔
”یار چیئمنس! محلے کی عزت کا سوال ہے۔“
”کیا ہوا....؟“
”سیسلین ڈیفنس کیا ہوتا ہے؟“
”ایک طرح کی قلعہ بندی جو شطرنج میں ہوتی

میڈم نے کالونی میں اپنی کوٹھی بنائی تھی۔ جیلانی کی نظروں میں کوٹھی کی کوئی وقعت نہیں تھی۔ بیٹا امریکہ سے واپس آنا نہیں چاہتا تھا۔ اس کے بعد آخر رہنے والا کون تھا؟

مذہب بڑھاپے کا لباس ہے۔ جیلانی کا زیادہ وقت مذہبیات کے مطالعہ میں گذرتا تھا۔ امام غزالی کے بارے میں پڑھا کہ ان کو موت کی آگاہی ہو گئی تھی۔ امام نے اسی وقت وضو کیا اور اتنا لٹھ پڑھتے ہوئے چادر اوڑھ کر سو گئے۔ جیلانی بہت متاثر ہوئے۔ بے ساختہ دل سے دعا نکلی.... یا معبود....! مجھے بھی ایسی موت دے....! اپنے وطن لے چل....!

اصل میں کالونی میں مرنے کے خیال سے ہی ان کو وحشت ہوتی تھی۔ یہاں مرنے والوں کا حشر انہوں نے دیکھا تھا۔ تجہیز و تکفین کے لئے کرایے کے آدمی آتے تھے۔ لیڈی عاطفہ حسین کو کوئی غسل دینے والا نہیں تھا۔ کسی طرح پیسے دے کر عالم گنج سے عورتیں منگوائی گئی تھیں۔ جسٹس امام کالڑکا تو گورکن سے الجھ گیا تھا۔ قبر کھودنے کے ہزار روپے مانگتا تھا۔ آخر سودا ساڑھے سات سو پر طے ہوا۔ جیلانی کو اس بات سے صدمہ پہنچا کہ کالونی میں آدمی سکون سے دفن بھی نہیں ہو سکتا۔ یہ بات وطن میں نہیں تھی۔ محلے میں کسی کے گھر غمی ہو جاتی تو کرائے کے آدمیوں کی ضرورت نہیں پڑتی تھی۔ سبھی جٹ جاتے۔ کوئی کفن سیتا، کوئی غسل دیتا۔ صرف گورکن دو سو روپے لیتا تھا۔ قبرستان بھی نزدیک تھا۔ جنازہ کندھوں پر جاتا تھا۔ یہاں تو میت ٹرک پر ڈھوئی جاتی تھی۔ قبرستان ایئر پورٹ کے قریب تھا... وہاں تک کندھا کون دیتا....؟ سبھی اپنی اپنی گاڑیوں سے سیدھا قبرستان پہنچ جاتے اور سیاسی گفتگو کرتے۔ جیلانی کو کوفت ہوتی۔ اگر برسات میں موت ہو گئی....؟ جیلانی اس خیال سے کانپ اٹھتے تھے۔ برسات میں پورا شہر تالاب بن جاتا۔ جھم جھم بارش میں قبرستان تک پہنچنا دشوار ہوتا۔ گاڑی کہیں نہ کہیں

گڈھے میں بھنسن جاتی اور ٹرک بھی کون اتاتا....؟ اور میت کو غسل دینے والے لوگ....؟ زیادہ الجھن اس بات کی تھی۔ اگر کوئی نہیں ملا تو غسل کون دے گا....؟ کیا پتہ میڈم مول تول کریں اور میت پڑی رہے....؟

ایک دن نماز میں دیر تک سجدے میں پڑے رہے۔ گڑ گڑا کر دعا مانگی:

”یا معبود....! کوئی صورت نکال.... وطن لے چل.... یا میرے مولا.... یا پروردگار....!“

ایک بار آڈی ہاؤس جانے کا موقع ملا۔ افتخار کی لڑکی کی شادی تھی۔ وہ خود بلانے آیا تھا۔ میڈم نے گھٹنے میں درد کا بہانہ بنا یا، لیکن جیلانی نے شادی میں شرکت کی۔ محلے میں بہت کچھ بدل گیا تھا۔

میدان میں جہاں شطرنج کھیلتے تھے وہاں سرکاری پمپ ہاؤس بن گیا تھا۔ کھیریل مکان پختہ عمارتوں میں بدل گئے تھے۔ الفت کی دکان پر اس کا لڑکا بیٹھتا تھا۔ وہاں اب بریانی بھی بنتی تھی۔ افتخار کی دکان بھی اب ترقی کر گئی تھی۔ اس کا لڑکا آڈاری ہاؤس میں سائبر کیفے چلا رہا تھا۔ حیات کو شکایت تھی کہ محلے میں اب وہ بات نہیں تھی۔ باہر کے لوگ آ کر بس گئے تھے، لیکن حق درزی زندہ تھے اور اسی طرح کفن سیتے تھے اور روتے تھے کہ سب کا کفن سینے کے لئے ایک وہی زندہ ہیں۔ حسن بانو کا مکان جوں کا توں تھا۔ وہ ابھی تک جبریہ اسکول میں پڑھا رہی تھی۔ حیات نے بتایا کہ فنڈ کی کمی کی وجہ سے سال بھر سے اسے تنخواہ نہیں ملی۔ محلے کے بچوں کو قرآن پڑھا کر گزارا کر رہی تھی۔ جیلانی نے پوچھا تھا کہ گھر میں اس کے ساتھ اور کون ہے؟

”اس کی بیوہ بھانجی اپنے دو بچوں کے ساتھ رہتی ہے۔“ حیات نے کہا تھا۔

اور جیلانی نے حسن بانو کو دیکھا.... وہ حیات کے ساتھ الفت کی دکان سے چائے پی کر نکلے تھے۔ حسن بانو گھر کی دہلیز پر لاٹھی ٹیک کر کھڑی تھی۔

سارے بال سفید ہو گئے تھے۔ ایک پل کے لئے ان کی نگاہیں ملیں۔ جیلانی ٹھٹک گئے۔ حسن بانو بھی چونک گئی۔ اس کی آنکھوں میں چمک پیدا ہوئی اور چہرے پر حجاب کا نور چھا گیا۔! جیلانی کے دل میں ہوک سی اٹھی۔ انہوں نے حیات کا ہاتھ تھام لیا۔ حسن بانو اندر چلی گئی۔

”پلیز جیلانی.... پلیز....!“

”میں اس کا گناہ گار ہوں۔“ جیلانی کمزور لہجے میں بولے۔

حیات خاموش رہا۔

”مجھے اسکی سزا بھی مل گئی۔ میں جلا وطن ہو گیا۔“

”جانتے ہو تمہارا قصور کیا ہے....؟“ حیات نے پوچھا۔

”کیا....؟“

”اطاعت گزاری....!“

جیلانی دل پر بوجھ لئے اسی دن لوٹ گئے۔

دوسرے دن صبح صبح حیات کا فون آیا۔

”حسن بانو گزر گئی....!“

”گزر گئی....؟“ جیلانی تقریباً چیخ پڑے۔

”ایسا کیسے ہوا....؟“

”اس دن جب تمہارا دیدار ہوا۔ بستر پر لیٹی، پھر نہیں اٹھی۔“

جیلانی پر سکتہ سا چھا گیا۔

”وہ جیسے تمہاری ہی راہ تک رہی تھی۔“

جیلانی نے فون رکھ دیا۔

”کس کا فون تھا؟“ میڈم نے پوچھا۔

جیلانی خاموش رہے، آنسوؤں کو ضبط کرنے کی کوشش کی۔

”مائی فٹ!“ میڈم منہ بچکاتی ہوئی کمرے سے نکل گئیں۔ جیلانی نے تکیے کو سینے سے دبایا اور آنکھیں بند کر لیں۔



بدراست برسومور سے انگنا

اپنی کھڑکی سے نظر جمائے آسمان کو تک رہی تھی۔ میں نے دیکھا آسمان کا ایک کنارہ کالا ہو رہا ہے۔ شاید بادل کا ٹکڑا ہے۔ میں دوڑتی بھاگتی دھپ دھپ کرتی کئی سیڑھیاں ایک ساتھ پھلانگتی چھت پر آگئی۔ آسمان پر کالے بادل کے آوارہ ٹکڑے کو ہوا کے دوش پر لہراتے دیکھ کر دل مسرتوں سے جھوم اٹھا۔ کتنی شدت سے مجھے موسم کی پہلی بارش کا انتظار تھا۔ لیکن لمحہ بھر میں میری خوشی کا نور ہو گئی۔ آسمان بالکل صاف اور بادل کا کالا ٹکڑا جانے کہاں غائب ہو گیا۔ بڑی ڈھٹائی سے تابناک سورج مجھے منہ چڑھا رہا تھا۔

’یہ لڑکی دھوپ میں کیا کر رہی ہے؟‘ بھائی جان کی آواز آئی۔

’بارش کا انتظار کر رہی ہوں۔‘ میں نے اوپر سے ہی اونچی آواز میں جواب دیا۔

’تمہارا دماغ خراب ہے۔‘ بھائی جان اوپر آگئے۔

’میں نے آسمان پر کالے بادل دیکھے۔‘

’اب تو نہیں ہیں..... پھر دھوپ میں کیوں تپ رہی ہو؟‘

’یہ سورج مجھے منہ چڑھا رہا ہے۔ بادل سے کہہ رہی ہوں آ کر اس کے منہ پر کالے لکڑے دے۔‘ میں نے معصومیت سے کہا۔

’بادل تمہاری بات سن رہا ہے۔‘

’کاش سن لیتا۔‘

’سن لے گا تب آ جانا اس وقت تو نیچے چلو۔‘

’بھائی جان وہ دیکھو بادل۔‘

بادل کا ایک ٹکڑا لہراتا ہوا پھر سے سطح افق پر نمودار ہو گیا۔

’پاگل مت بنو نیچے چلو۔۔۔ ورنہ اماں کی ڈانٹ سننا پڑے گی۔‘

’بادل نہیں چھائے۔ پانی نہیں برس اور میں سورج کو گھورتی ہوئی نیچے آگئی۔‘

’اماں چارنج گئے کریمن بوا ابھی تک نہیں آئیں۔‘

بچہ پہلے ساس کی طبعیت بگڑ گئی نند سے جھگڑا ہو گیا ڈیڑھ گھنٹے پہلے ہی ہانپنے لگا۔ کنگھی چلاتی مل تک کر بولیں۔



رومی ملک

افسانہ نویس و شاعرہ

مختلف رسائل و جرائد میں افسانوں کی

اشاعت، آل انڈیا ریڈیو، پٹنہ سے

متعدد افسانے نشر، افسانوی مجموعہ اور

غزلوں اور نظموں کے مجموعے زیر طبع،

فی الحال بحرین میں مقیم، وطن جہان آباد

المیر ٹریڈنگ اسٹیبلشمنٹ

پی او بکس 512، منامہ (بحرین)

roomy39877@gmail.com

’اماں الٹا ہی کیوں سوچتی ہو ہو سکتا ہے وہ سچ کہتی ہوں۔‘

’تو میں جھوٹی ہوں؟‘ اماں بگڑا تھیں۔

’تو بہ میں نے ایسا کہا؟‘

غصے میں ان کا ہاتھ تیزی سے چلتا ہے۔ حلوہ گھوٹ رہی تھیں۔ کفگیر تیز چلنے لگا۔ چنے کا حلوہ بھائی جان کی مرغوب غذا ہے۔ ان کی پسند کا خیال رکھ کر اماں اکثر حلوہ بناتی ہیں۔ حلوے کی سوندھی سوندھی خوشبو باورچی خانے سے نکل کر دالان تک میں پھیل رہی تھی۔

اس دن کریمین بوا نہیں آئیں۔ دوسرے دن جب وہ آئیں تو ان کے چہرے پر چھائی پڑمردگی اور آنکھوں میں ویرانی دیکھ کر مجھے تشویش ہوئی۔

’کیوں بوا خیریت تو ہے؟‘

’بی بی میرا بیٹا بیمار ہے کئی دنوں سے بخار ہے۔‘

’ڈاکٹر کو دکھا گیا؟‘

’ہاں دکھایا فائدہ نہیں ہے۔ بخار اتارنے کا نام نہیں لیتا۔ وہ سسک اٹھیں۔ اپنے آنچل سے آنسو پوچھتی ہوئی باورچی خانے میں چلی گئیں۔

اف! یہ غربت۔ بیٹا بیمار ہے۔ اسے چھوڑ کر دوسروں کا چولہا چوکا کرنے آگئیں۔ مجھے ان کی حالت پر ترس آگیا۔ میں نے یہ کہہ کر چھٹی دے دی کہ تمہارا بیٹا جب ٹھیک ہو جانا تب آنا۔

اماں نے سنا تو بگڑا تھیں۔

’خود مختار بن بیٹھی ہو۔ کس کی اجازت سے تم نے اسے چھٹی دی؟‘

’اماں بگڑتی کیوں ہو؟ ان کا بیٹا بیمار ہے آپ کو تکلیف نہیں ہوگی۔ میں سارا کام کر لوں گی۔‘ میں نے اماں کو سمجھاتے ہوئے کہا۔

عجیب خود سر لڑکی ہے۔ جو دل چاہے کر بیٹھتی ہے۔ بڑوں سے رائے مشورہ لینا اس نے سیکھا ہی نہیں۔ میری شان میں اماں جانے کیا کیا قصیدے پڑھتی چلی گئیں۔ میں خاموشی سے کام میں جٹ گئی۔

چاردن گزر گئے۔ بوا نہیں آئیں۔ مجھے تشویش ہوئی۔ کہیں ان کا بیٹا زیادہ بیمار تو نہیں پڑ گیا۔ میں نے فیصلہ کیا کہ بوا کے گھر جاؤں گی۔ اماں نے سنا تو برس پڑیں۔

’پاگل ہو گئی ہو اس بستی میں جاؤ گی لوگ کیا کہیں گے؟‘

’حدہ ہاں انسان سے ملنے پر سوال لوگ کیا کہیں گے؟‘

’اماں تم... تم تو عظیم ہو۔ تم کیوں کر اس بے حس، بوسیدہ اور بیمار معاشرے کا حصہ بن سکتی ہو جس نے ہمیشہ غریبوں کو الگ سمجھا ان کی تذلیل کی ان سے اسی طرح نفرت آمیز سلوک روا رکھا جیسے ناپاک سمجھے جانے والے جانوروں سے رکھا جاتا ہے۔ حالانکہ جانور بھی معصوم ہوتے ہیں اماں۔ غریب بھی معصوم ہیں ہم تسلیم کریں نہ کریں، انسانی برادری کا درجہ ہیں ندیں، یہ انسان ہی ہیں۔‘

’اس میں برائی کیا ہے اماں؟ اس بستی میں انسان ہی تو رہتے ہیں۔‘

’تم وہاں نہیں جاؤ گی؟‘ اماں کا لہجہ حتی تھا۔

’اماں میں اسکول جا سکتی ہوں کالج جا سکتی ہوں، بازار جا سکتی ہوں، پھر وہاں کیوں نہیں جا سکتی؟ میری اچھی اماں پلیز مت روکو مجھے جانے دو۔‘

میں نے اماں کے گلے میں پیچھے سے اپنی بانہوں کا ہار ڈالتے ہوئے خوشامداندہ انداز میں کہا۔ بالآخر اماں نے میری بات مان لی۔ اس سے پہلے کہ اماں کا ارادہ بدلے میں وہاں سے چل پڑی۔ میں تمام راستے اماں اور ان کے بوسیدہ بیمار معاشرے کے بارے میں سوچتی رہی۔ خود کو اعلیٰ اور ارفع سمجھنے والے یہ لوگ غریبوں کو بالکل اسی طرح دیکھتے ہیں جس طرح زندہ رہ جانے والے مرے ہوئے کے بارے میں سوچتے ہیں۔ ہے جان بے وقعت میرا رکشہ کریمین بوا کے گھر تک نہیں جا سکا۔ ان کے گھر تک جانے والی گلی کافی تنگ اور پیچ تھیں، میں رکشہ سے اتر گئی۔ چند فاصلہ ہی طے کر پائی کہ گلی کے مہانے پر ایک بڑے سے گندوڑے (کوڑے کے ڈھیر) کا سامنا ہوا۔ گندوڑے کی بائیں جانب ایک گھر کی دیوار کے ساتھ

کھری پر بندھی بھینس جگالی کر رہی تھی جس کی پشت پر بیٹھا کوچونچ مار رہا تھا۔ اسی گھر کی دیوار پر ایک عمر رسیدہ عورت کو گھٹا (پلے) تھاپ رہی تھی۔ کوڑے کی غلاظت سے بیچ کر نکلا مشکل تھا۔ میں احتیاط سے قدم آگے بڑھانی گئی۔ گندوڑے کی راہ پر ایک کڑک مرغی اپنے چوزوں کو دانا کھلا رہی تھی۔ مجھے دیکھ کر اس نے اپنے پر پھڑپھڑا کر چوزے کو اپنے اندر سمیٹنے کی کوشش کی۔ مرغی اپنے بچوں کو خود اعتمادی سے روکتی ہے۔ آنے والے خطرے کے پیش نظر خود سے چپکالی ہے۔ اس کی پھڑپھڑاہٹ اتنی تیز تھی کہ راہ کو اوپر کو اٹھتی ہوئی چاروں طرف پھیل گئی۔ اس راہ سے بچنے کی کوشش میں گندوڑے پر پڑا ادھوڑا (اینٹ کا ٹکڑا) میرے پاؤں کے نیچے آگیا میرا توازن بگڑا۔ کسی صورت خود کو سنبھالا تھی میرے منہ سے گھٹی گھٹی چیخ نکل گئی۔ میں زرد پڑ گئی۔ میرا پاؤں ایک بڑے سے مرے ہوئے چوہے کی دم پر تھا۔ میری چیخ سن کر مرغی کوں کوں کٹ کٹ کی آواز نکالنے لگی۔ پاس ہی جلی ہوئی جلد والا ادھننگا بچہ کوڑے کے ڈھیر سے کچھ چن رہا تھا۔ وہ زور زور سے ہنسنے لگا۔ گھٹا تھاپی عورت کے ہاتھ رک گئے۔ اس نے بچے کو گھور کر دیکھا اور مجھ پر ہمدردی بھری نظر ڈالی۔

میں نے اپنے حواس درست کئے۔ اب میں ایک ایک چیز کا بغور جائزہ لیتی قدم رکھنے لگی۔ اف کتنی گندگی، کتنا تعفن ہے۔ مخصوص دنوں میں استعمال شدہ کپڑے بے ترتیب آڑے ترچھے بکھرے ملے۔ جنہیں عام طور پر عورتیں گھر میں سنبھال کر سب کی نظروں سے بچا کر رکھتی ہیں۔

بچپن میں کبھی میں کریمین بوا کے ہمراہ ان کے گھر آئی تھی۔ اس لئے گھر ڈھونڈنے میں زیادہ دشواری نہیں ہوئی۔ میں نے دستک دی۔ گلی میں دروازوں پہ بیٹھی سہ پہر کی گپیں مارتی ہوئی عورتیں اور پاس کھیلنے بچے مجھے دلچسپی سے دیکھنے لگے۔ چند ایک عورتیں اپنے بچوں کے سروں سے جوئیں نکالنے میں منہمک تھیں۔ دروازہ کھلا تھا۔ اندر سے کسی کے کھانسنے کی آواز آ رہی تھی۔

دروازے پر کریمین بوا مجھے دیکھ کر مجسمہ حیرت بن گئیں۔

’بی بی جی آپ؟‘

’تمہارا بیٹا کیسا ہے بوا؟‘

’آپ یہاں؟ میں دروازے پر کھڑی تھی۔‘

’تمہارا بیٹا ٹھیک ہے نا؟‘ میں اندر آ گئی۔

کمرے میں موجود سیلن، گھٹن اور غربت کی تیز

بساہند نے میرا استقبال کیا۔ اندر دو چار پائیاں پڑی ہوئی

تھیں۔ ایک پر ایک شخص گھٹنوں کے بل جھک کر اپنی

جاگنو سے سینے کو دبائے گہری گہری سانس لے رہا تھا۔

چار پائی کے نیچے ٹی کے برتن کا ٹوٹا ہوا ایک حصہ رکھا تھا۔

جس میں چولہے کی راکھ بھری تھی۔ اس میں جذب

گاڑھے گاڑھے بلغم پر بہت ساری کھیاں بھنبھنا رہی

تھیں۔ اس بوڑھے شخص نے حلق صاف کر کے بلغم اس

برتن میں گرایا تو کمرے میں اس کی سانسوں کی سائیں

سائیں کے ساتھ کھینوں کی بھنبھناہٹ گونج اٹھیں۔ دوسری

چار پائی پر دس بارہ برس کا ایک لڑکا لیٹا ہوا تھا۔ لڑکے کے

سر ہانے دو جوان لڑکیاں بیٹھی تھیں۔ غالباً وہ بوا کی بیٹیاں

ہوں گی۔ ایک چھوٹا لڑکا زمین پر سویا ہوا تھا۔ شاید یہ بوا کی

بیوہ نندا کا بیٹا ہے۔ پاس ہی سفید میٹی سی ساڑھی میں ملبوس

اسکی نندا بیٹھی تھی۔ جسکی ساڑھی میں جگہ جگہ پیوند چسپاں تھے۔

’بی بی جی میرے بیٹے کا بخار نہیں اترا۔ ابھی

بھی بے سدھ پڑا ہے۔ میں کافی پریشان ہوں اس

لئے نہیں آسکی۔ انہوں نے صفائی دی۔‘

’میں تمہارے بیٹے کو دیکھنے آئی ہوں۔‘

’کیا؟‘

وہ بے یقینی سے مجھے تنکے لگیں۔ اپنے آنچل

سے کونے میں رکھی اکلوتی کرسی صاف کر کے مجھے بیٹھنے

کو بولیں۔ میں نے غور کیا وہ کرسی نہیں تھی۔ اسٹول بھی

نہیں تھا جو بھی تھا بیٹھنے کے لائق تھا۔ گرمی سے میرا برا

حال ہونے لگا۔ بوا میرے ایک دو سوالوں کا جواب

دے کر چپ ہو گئیں۔

جس گھٹن گرمی اور سب کی خاموشی نے مل کر

ماحول کو بو جھل بنا دیا۔ میں نے پرس سے کچھ روپے نکال

کر بوا کو دیئے کہ اپنے بیٹے کا علاج ٹھیک سے کرائے۔

چند روپے بوا کے ہاتھوں میں رکھ کر میں نے ان

کی مشکل کشائی کی یا اس مدد میں یہ عنصر شامل ہے کہ میں

دینے کی اہلیت رکھتی ہوں۔ اس دن بوا کے حال پر ترس

کھا کر میں نے انہیں چھٹی دی تھی آج روپے دئے۔

خیرات؟ ان کا حق؟ یا میرا فرض؟ میرے اندر

ایک تیز ہوا کا جھونکا آیا اور گزر گیا۔

میں اٹھ گئی۔ چلتی ہوں۔‘

’میرے تو نصیب جاگ گئے بی بی جی‘

’تم سب اسی کمرے میں رہتی ہو؟‘

سیلن گھٹن اور جس زدہ ماحول کے ساتھ ساتھ

کمرے میں موجود تعفن میرے تختوں سے ہو کر

پھیپھڑوں تک پھیلنے لگا جس کی وجہ سے سانس لینے میں

دشواری محسوس ہوئی تو یہ سوال میرے منہ سے نکل گیا۔

’اندر آنگن ہے بی بی جی۔ بنا چھت کا ایک کمرہ

ہے جہاں کھانا بنتا ہے۔‘

اچانک بادل کے گرنے کی آواز آئی اور پھر

دیکھتے ہی دیکھتے اندر مہر اسلٹ ہو گیا۔ بوا کی نند لپک کر

اندر کی جانب گئی۔ کچھ ہی پل میں ایک چار پائی گھسیٹتی

ہوئی اندر لے کر آئی۔ چھتوں اور کھڑکیوں کے چھجوں پر

شور مچاتے ہوئے بارش کے قطرے بڑی تیزی سے

گرنے لگے۔ موسم کی پہلی بارش شروع ہو گئی۔

’اف میں کہاں آچھنسی؟‘

پہلی بارش کی بوندیں جب خشک دیواروں

میں جذب ہوتی ہوئی سوندھی سوندھی بیش بہا خوشبو و فضا

میں پھیلاتی ہوئی تختوں سے ٹکراتی ہیں تو دل مسرور ہو

کر کس قدر جھوم جھوم جاتا ہے۔ جس بارش کا میں شدت

سے انتظار کرتی رہی۔ جس کے لئے میں گھٹنوں چھت

پر کھڑی بادلوں کو گھورا کرتی اس جھونپڑی میں بارش کا

لطف کس طرح اٹھاؤں؟ یہاں تو سیلن گھٹن اور تعفن

سے دم گھٹ رہا ہے۔ میں بے بسی کے عالم میں گھر

جانے کے لئے سوچنے لگی۔ بوا دروازے تک گئیں

ہاتھ پھیلا کر بارش کے زور کا اندازہ کیا۔

’بی بی جی بارش تیز ہو گئی ہے۔ ٹھہر جائیں پانی

تھم جائے گا تب میں آپ کو چھوڑ آؤں گی۔‘

بارش کی آواز تیز ہونے لگی۔ بارش سے بچنے کے

لئے چڑیا کا ایک جوڑا آگن کی جانب کھلی کھڑکی سے ہوتا

ہوا کمرے کے پجان پر آ کر چھپ گیا۔ دیکھتے ہی دیکھتے

موسلا دھار بارش شروع ہو گئی۔ سوندھی سوندھی خوشبو کی جگہ

بساندا اور تعفن کا بھبکا تعفنوں سے ٹکرایا تو اربا کی سی آئی۔ تعفن

بہت تکلیف دہ تھا۔ ایسی بدبو سے کبھی واسطہ نہیں پڑا۔ گرمی

کی شدت نے بھی میرا برا حال کر دیا۔ جسم کے مشاموں

سے ننھی ننھی چپ چپی بوندیں نکل کر میرے ریشمی کپڑوں

میں جذب ہونے لگیں۔ کپڑے بدن سے چپکے بدن میں

تیز چنچناہٹ محسوس ہوئی دو پل ٹھہرنا میرے لئے مشکل

ہونے لگا۔ اس تیز بارش میں نکلتا بھی ممکن نہ تھا۔ میں ادھ

مری سی لاپچار بیٹھی رہی۔ میرا ذہن بدن کی چنچناہٹ اور

پسینے کی چچچاہٹ سے نکل کر یہ سوچنے پر مجبور ہو گیا کہ ایسے

حالات میں یہ لوگ آخر کس صورت جی لیتے ہیں۔

کیا واقعی یہ جی رہے ہیں؟

تجھی ٹپ سے پانی کی ایک بوند میرے سر پر

گری۔ میں اس ایک ننھی ہی بوند کا مقابلہ کرتی تب تک بڑی

بڑی کئی بوندیں لگا تار مجھ پر گرنے لگیں۔ میں نے اٹھنا چاہا

تو دیکھا چھت ایک جگہ سے نہیں بلکہ کئی جگہوں سے ٹپک

رہی ہے۔ میرا اٹھنا بیکار تھا۔ میں بیٹھی بیٹھی بھگتی رہی۔ بوا کا

پیار بیٹا اس ٹپ سے نہیں بچ پایا۔ اس کی بہنیں اسے

چادر سے ڈھکنے کی لاحاصل کوشش کرنے لگیں۔ بوڑھے

نے کھانا بنا کر دیا۔ وہ بھی بارش کی بوندوں سے بچنے کے

لئے پہلو بولنے لگا۔ پھر دیکھتے دیکھتے جانے کس طرح فرش

پر پانی آ گیا۔ بچہ اٹھ کر رونے لگا۔ اس کی ماں نے اسے گود

میں اٹھالیا۔ اندر سے بھگتی ہوئی بوا کی سانس کمرے میں

آئیں۔ ایک کونے میں رکھی گھڑی کھولی اس میں سے چند

گندے کپڑے نکالے اور اندر کی جانب مڑ گئیں۔ وہ میری

طرف سے بے نیاز تھیں۔ بوڑھا بول اٹھا۔

’پانی میں کیوں بھگتی ہو کپڑے بعد میں دھل جائیں گے۔‘ بوڑھے کا لہجہ حاکمانہ تھا، چہرے پر عمر کی لکیریں ہی نہیں درشتگی اور کڑھنگی بھی نمایاں تھیں۔
’ہاں دھل جائیں گے لیکن برسن کے پانی جیسا صاف نہیں ہوگا۔‘

وہ اندر چلی گئیں۔ پھر زور زور سے کپڑے چٹختے کی آوازیں آنے لگیں۔ بارش نے زور پکڑ لیا۔ چھت سے اتنا زیادہ پانی ٹپکنے لگا کہ بچنا مشکل ہونے لگا۔ بہنوں کی لاکھ کوششیں اپنے بیمار بھائی کو چھت سے ٹپکنے والے پانی سے محفوظ نہیں رکھ پائیں۔ ہم چھت کے نیچے تھے لیکن کھلی چھت کا گمان ہو رہا تھا۔ شام ڈھلنے لگی۔ قبل از وقت رات کی سیاہی اپنی چادر پھیلانے لگی۔ میرے لئے مزید ٹھہرنا مشکل تھا۔ میں نے بوا سے اجازت مانگی۔ اتنی تیز بارش میں وہ پہلے نہ مانی۔ پھر اپنے ساتھ گھر چھوڑنے کے لئے رضامند ہوئیں۔ جیسے تیسے گھر پہنچی۔ بارش میں شرابور میں نے جب گھر کا دروازہ کھٹکھٹایا تو اماں کی دھاڑنے میرا استقبال کیا۔ بھائی جان نے بھی آج اماں کی حمایت کی۔ میں سب کی ڈانٹ سنتی رہی۔ رات بے حد کالی اور بھیا تک تھی۔

تمام رات بارش ہوتی رہی۔ بارش اتنے زور کی تھی کہ میرے کمرے کے روشن دانوں سے پھوار اندر آ رہی تھی۔ جو کمرے کے جس میں گھل کر ماحول کو مزید بوجھل بنا رہی تھی۔ کمرے کے بڑھتے جس کو میں نے اپنے اندر اترا محسوس کیا۔ بارش کی آواز سے جانے کیوں مجھے بے حد وحشت ہونے لگی تھی۔ اسی وحشت کے زیر اثر کبھی چہل قدمی کرتی کبھی در پیچے سے جھانک کر بارش کے زور کا اندازہ لگاتی۔ باہر کتنا کٹیف اندھیرا ہے معلوم ہوتا ہے روشنی کا وجود ہی نہیں بلکہ ایک گہری کالی چادر ہے جسے زمین کی قبر پر چڑھا دیا گیا ہے۔ بارش کی آواز اس قبر جیسے اندھیرے میں بڑی ہولناک لگ رہی تھی ایک ایسی ہولناکی جو میرے جسم سے ہوتی ہوئی دل و دماغ میں پیوست ہوئی چلی جا رہی تھی۔ رات ٹھہری گئی۔

بارش چھت پر بہت زوروں سے پڑ رہی تھی۔ بارش کی آواز بتدریج بڑھتی گئی۔ اچانک آواز کسی دکھیاں کے بین میں تبدیل ہوتی محسوس ہوئی۔

کون ہے یہ نوحہ گر؟
ایک بار پھر میں نے کھڑکی سے باہر جھانک کر دیکھا۔ باہر کی سیاہی مجھے سرخی مائل لگی۔ بارش تیز تھی۔ چھینٹے میرے چہرے پر پڑنے لگیں۔ چہرے سے ٹپکتا ہوا ایک قطرہ میرے ہاتھ پر گرا۔ جس کا رنگ سرخ تھا۔ میں اپنا ہاتھ تھنوں کے قریب لے گئی۔ مجھے ابکائی سی آئی۔

خون کی بو؟
بین کرتی آوازیں بے ہنگم تھقبے میں تبدیل ہو گئیں۔ بے حد جلت اور گہرا ہٹ کے ساتھ میں نے کھڑکی کے پٹ بند کر دیئے۔ مگر وہ آوازیں اندر بھی موجود تھیں۔

جس اور بڑھ گیا تھا۔
قریب ہی کسی گھٹنا گھرنے پانچ بجائے تھے۔ بارش کمزور پڑنے لگی تو آوازیں بھی مدہم پڑ گئیں جیسے کسی دوسری دنیا سے آتی محسوس ہوئیں۔
غربت اور بارش کی دو طرفہ مارجھیلتا کریمین بوا کے گھر کا منظر میرے حواس پر قابض رہا۔ یہ طوفانی برساتی رات اور بوا کی جھونپڑی کی خستہ حال بنیاد۔
کیا میں بوا کے بیٹے کو گھر لاسکتی تھی۔

اماں اجازت دیتیں؟ شاید نہیں۔
کیوں دیتیں؟ اس دنیا میں کتنی مجبور کتنی بد قسمت مائیں موجود ہیں؟ کیا ہم سب کو پناہ دے سکتے ہیں؟ نہیں، نہیں دے سکتے۔

کجخت کو بوا کے گھر پیدا ہی نہیں ہونا چاہئے تھا مگر اس بات کا تعین کون کرے کہ کس فرد کو کس گھر میں پیدا ہونا ہے؟ *اف کتنی بے رحم کتنی ظالم کتنی کمین جگہ ہے یہ دنیا! یا... وہ ظالم اور سفاک ہے جو بوا کے مطابق آسمان پر رہتا ہے۔ تو کیا وہ جسے بوا خدا کہتی ہے

اس زمین اور آسمان کے درمیان کوئی ایسی پناہ گاہ نہیں بنا سکتا جہاں کریمین بوا جیسے لوگ رہ سکیں۔ میرا بس چلے تو میں اس سے اس کا آسمان چھین کر کریمین بوا کے سر پر اوڑھا دوں تاکہ وہ آسمان سے آسمان تک کے سفر پر ہی گامزن نہ رہے... کبھی زمین پر بھی اترے اور دیکھے اس کی مخلوق جینے کے لئے کتنے مصائب کتنی اذیتیں چھیل رہی ہے۔ خدا کی اس سفاکیت پر رونے کے لئے میری آنکھ آسوتا تلاش کرتی ہے جو مجھے نہیں ملا۔
بارش تھم گئی۔

لیکن پانی کے اکا دکا قطرے رہ رہ کر ٹپ ٹپ کی آواز کے ساتھ اب بھی گر رہے تھے۔
کمرہ بستر ذہنی کنگش اور رات بھر کے تھکے ہوئے جسم میں ریزہ ریزہ اترتی ہوئی وحشتوں اور تلخیوں کا ازالہ بستر پر آگری۔ نیند نے مجھے اپنی آغوش میں لے لیا۔ سارا دن میں سوئی رہی۔ ہوش تب آیا جب اماں مجھے جھوڑ رہی تھیں۔

’رومی..... رومی‘
اماں کی آواز میلوں دور سے آتی محسوس ہوئی لیکن ان کے لہجے کی لرزش نے میرے ہوش اڑا دیئے میں ہڑبڑا کر اٹھ بیٹھی
’کیا ہوا اماں؟‘
’بوا کا بیٹا نہیں رہا۔‘
’میری جلتی ہوئی آنکھیں پٹھی پٹھی سی پتھرا گئیں۔‘

ایک عجیب سی بو میرے نٹھوں سے ٹکرانے لگی۔ میں نے دیکھا میرے اطراف خون ہی خون تھا۔ مجھے ابکائی آئی۔

میرے اندر ہوا کا وہ جھونکا جو اکثر مجھے بے ترتیب کر کے گزرتا رہا ہے طوفان کی صورت مجھ میں برپا ہو گیا۔


اسے خون کی بو سے ابکائی کیوں نہیں آتی؟
□□□



سپر انزکفٹ

لکھنؤ سے میرٹھ کے لیے ٹرین کے زیادہ متبادل راستے نہیں ہیں۔ لکھنؤ سے سیدھا میرٹھ آنے کے لیے پہلے صرف ایک ریل گاڑی نوچندی ہی تھی۔ ابھی پچھلے برسوں راجیہ رانی نام کی ایک چیئر کارٹرین چلنے لگی ہے۔ یہ لکھنؤ سے ڈھائی بجے دن میں چلتی ہے۔ رات 11 بجے میرٹھ کا ٹائم ہے۔ اکثر یہ ٹرین لکھنؤ میرٹھ کچھ قبل ہی پہنچ جاتی ہے۔ اس کے برعکس نوچندی اکثر کئی گھنٹے لیٹ چلتی ہے۔ کبھی 5 گھنٹے تو کبھی آٹھ اور دس گھنٹے بھی۔ دوسرے دنوں کا نظام ٹھیک کرنے کوئی بار اسے رد کرنا پڑتا ہے۔ اس کے باوجود یہ کبھی اپنی عادت سے باز نہیں آئی۔ لکھنؤ سے میرٹھ آنے کے لیے کئی ٹرین ایسی ہیں، جن سے ہاپوڑ اتر کر بس کے ذریعے میرٹھ پہنچا جاسکتا ہے۔ ہاپوڑ جنکشن ہے۔ یہاں کئی لائنیں دہلی، مراد آباد، بلند شہر، میرٹھ، مراد آباد، میرٹھ کا جوڑ ہے۔ اسی لیے یہاں ہر دو منٹ پر گاڑیاں آتی رہتی ہیں۔ ویسے لکھنؤ سے میرٹھ کے لیے ایک اور راستہ ہے اور وہ ہے پہلے لکھنؤ سے کانپور اور پھر کانپور سے سنگم کے ذریعے میرٹھ۔ آپ سوچ رہے ہوں گے کہ میں آپ کو میرٹھ، لکھنؤ مارگ کے لیے یہ سب کیوں بتا رہا ہوں۔ دراصل میری کہانی کا اس روٹ سے گہرا تعلق ہے۔ ویسے اگر آپ بس کے سفر سے نفرت نہیں کرتے ہیں تو اس روٹ پر اے سی سلیپر بسیں بھی چلتی ہیں۔ لکھنؤ چار باغ سے یہ بسیں آپ کو رات 9 اور 10 بجے ملیں گی اور رات بھر کی محنت و مشقت اور بھاگ دوڑ کے بعد یہ علی الصبح یعنی 6 اور 7 بجے آپ کو میرٹھ میں گڈھ بس اڈے پر اتار دیں گی۔ آرام سے سوتے ہوئے خواب خرگوش کے مزے لیتے ہوئے آپ میرٹھ پہنچ جائیں گے۔

آج سے آٹھ دس برس قبل سڑک کے راستے میرٹھ جانا آنا آسان نہیں تھا۔ ہائی وے پر جگہ جگہ ریلوے کراسنگ کی وجہ سے اکثر جام لگ جایا کرتا تھا۔ خاص کر رام پور کی ریلوے کراسنگ تو بہت پریشان کیا کرتی تھی۔ اسی ریلوے کراسنگ پر آج سے پانچ سال قبل ایک ایسا حادثہ ہوا جو میری زندگی کا ایک اہم حادثہ بن گیا۔ میں انتظار لکھنؤ، ایک شاعر لکھنؤ کے مین آباد کارہنے والا، ایک مشاعرے کے سلسلے میں میرٹھ جا رہا تھا۔ میری گاڑی میں ڈرائیور کے علاوہ اور کوئی نہیں تھا۔ مجھے نوچندی کے مشاعرے میں شرکت کرنا تھی۔ نوچندی کے مشاعرے اکثر دیر رات شروع ہوا کرتے ہیں اور ساری رات شعر اور سامعین کے درمیان رسہ کشی میں گذر جاتی ہے۔



اسلم جمشید پوری

ادیب، نقاد اور محقق

۳۰ کتابوں کے مصنف

فی الحال چودھری چرن سنگھ یونیورسٹی،

میرٹھ میں صدر شعبہ اردو

کے عہدے پر فائز

بنیادی طور پر افسانہ نگار

وطن بلند شہر

C-5، یونیورسٹی کیمپس

چودھری چرن سنگھ یونیورسٹی، میرٹھ

رابطہ: 9456259850

میں لکھنؤ سے شام 4 بجے ایک پرائیویٹ ٹیکسی میں نکلا تھا۔ ڈرائیور بہت ماہر اور زمانہ شناس تھا۔ اس نے مجھے 9 بجے رام پور پہنچا دیا تھا۔ رام پور سے میرٹھ کے لیے تین اور زیادہ سے زیادہ چار گھنٹے کا سفر باقی رہتا ہے۔ رام پور میں جام نے ہمارا استقبال کیا۔ رے کے رے کے جب زیادہ دیر ہوگئی تو میں کار سے نیچے اتر آیا۔ ایک بھر پور انگریزی لی۔ اپنا لباس درست کیا اور گاڑیوں کے درمیان چلتے ہوئے ادھر ادھر ٹھٹھنے لگا۔ ابھی میں کچھ ہی دور گیا تھا کہ ایک نسوانی آواز میرے کانوں سے لگرائی۔

’انتظار لکھنوی صاحب...! انتظار لکھنوی صاحب‘ میں نے گھوم کر آوازیں کی سمت کا تعین کرنے کی کوشش کی۔ اتنے میں ایک کار سے ایک خوبصورت ادھیڑ عمر کی عورت جس کی عمر یہی کوئی 35 برس رہی ہو گی، تیزی سے میری طرف آئی۔

’انتظار صاحب... آپ انتظار لکھنوی صاحب ہی ہیں نا...‘ وہ بہت خوش تھی۔

’جی... پر... میں نے آپ کو نہیں پہچانا محترمہ...‘ میں حیران و پریشان تھا۔

’آپ... شاعر ہیں نا... میں نے آپ کی غزلیں سنی ہیں۔ آپ کو کئی بارٹی وی اور نوچندی کے مشاعروں میں سنا ہے... میں آپ کو دیکھ کر پہچان گئی... آپ تو نوچندی کے مشاعرے میں جا رہے ہوں گے۔ آج نوچندی کا مشاعرہ ہے...‘ وہ عورت بولے جا رہی تھی۔ اس نے ابھی تک اپنا نام نہیں بتایا تھا۔ اس سے قبل کہ میں اپنا سوال دہراتا، عورت کے منہ سے پھول جھڑنے لگے۔

’میں... کاہفہ درانی ہوں... ضلع میرٹھ کی بہوجن وکاس دل کی صدر ہوں۔ میں بھی مشاعرے میں جا رہی ہوں۔‘ میں حیران تھا کہ کاہفہ درانی میری شاعری کی فین ہیں۔ میں نے نام سنا تھا۔ مغربی اتر پردیش کی ایک بڑی شخصیت تھی۔ سیاست خاندانی وراثت تھی۔ بڑی نفیس، خوب رو، دلکش نین نقش کی

مالک کاہفہ درانی کی شہرت سے سب واقف تھے۔

’میڈم... آئیے... ہم نے راستہ بنا دیا ہے۔ ہماری گاڑی نکل جائے گی۔‘ میڈم کاہفہ کے باڈی گارڈ پولس والوں نے آکر خبر دی۔ میں نے دیکھا ٹریفک آہستہ آہستہ سرکنے لگا تھا، گویا ادھ مرا سانپ کچھ دیر بعد پھر حرکت میں آ گیا ہو۔ میرے ڈرائیور نے بھی کہا۔ ’سر بیٹھیں...‘

اس سے قبل کہ میں اپنی گاڑی کی طرف چلتا، کاہفہ درانی نے کہا:

’ایسا کریں آپ میری گاڑی میں میرے ساتھ بیٹھیں... آپ کا ڈرائیور گاڑی پیچھے پیچھے لے آئے گا۔‘ میرے منع کرنے کا بھی کوئی فائدہ نہیں تھا۔ مجھے کاہفہ صاحبہ کے ساتھ ان کی سرکاری گاڑی میں بیٹھنا پڑا۔ صوبے میں انہیں کی سرکارتھی۔ پچھلی بار کاہفہ درانی کچھ ہی ووٹ سے اسمبلی الیکشن ہاری تھیں۔ شاعری، سیاست سے لے کر ہر طرح کے موضوع پر گفتگو ہوتی رہی۔ وہ بھی لکھنؤ سے لوٹ رہی تھیں۔ انہوں نے باتوں کے درمیان بتایا۔ ان کے باپ دادا آزادی کے بعد سے ہی مغربی اتر پردیش کی سیاست میں سرگرم رہے ہیں۔ میرٹھ کے معروف قصبہ کٹھور میں ان کی زمینیں، باغات، کوٹھیاں وغیرہ تھیں۔ گاڑی رکنے پر پتہ چلا کٹھور آ گیا ہے۔ راستے میں باتوں باتوں میں وقت کا احساس نہیں ہوا۔ گھڑی دیکھی 11 بج رہے تھے۔

’انتظار صاحب! ذرا سی چائے لے لیں...‘ میں نے سوچا مشاعرے میں اب دیر تو ہو ہی گئی ہے پھر انکار سے کچھ حاصل نہیں ہو گا۔ کاہفہ صاحبہ کب ماننے والی ہیں۔

’جلدی کر لیں... مشاعرے میں دیر نہ ہو جائے۔‘

’کوئی بات نہیں۔ یہاں سے آدھے گھنٹے میں پہنچ جائیں گے۔ پھر آپ نے تو کچھ کھایا بھی نہیں ہو گا۔‘ انہوں نے اپنے لوگوں کو کھانا لگانے کا حکم دیا۔ بڑی عالیشان کوٹھی تھی۔ رات 11 بجے بھی پہل

پہل تھی۔ کوٹھی کے باہر گھاس کا خو بصورت لائن... پورٹیکو... جگہ جگہ لائٹ پوسٹ... ڈرائنگ روم کا کیا کہنا، بالکل سفید دودھ میں نہائے دیدہ زیب صوفے... اسی مناسبت سے سفید سٹریٹ ٹیبل، کرسیاں... گلدا نوں میں سفید پھول... سفید دودھ یا روشنی ماحول کو مزید خواہ ب اور بنا رہی تھی۔ تھوڑی دیر میں ہی ڈرائنگ روم سے ملحق ڈرائنگ ہال میں آ گئے۔ ایک مرکزی بڑی سی ٹیبل... جس کے دو طرف دس دس کرسیاں، دونوں سروں پر ایک ایک کرسی... کمرے کی سجاوٹ میں ایک خاص نفاست موجود تھی۔ ٹیبل پر خوبصورت بون چائنا کے سنہری دھاریوں والے سفید برتن۔ ایک سے ایک قسم کا مرغن کھانا۔ میں نے جلدی جلدی کھانا کھایا۔ کھانے کے بعد ہم لوگ میرٹھ کے لیے روانہ ہو گئے۔

’انتظار صاحب! آپ کون سی غزل سنائیں گے؟‘

’کوئی سی بھی سنا دوں گا...‘

’نہیں وہ... چاند والی... وہی پیلا چاند والی۔‘

’اچھا... وہ... نہ کوئی موج نہ حسرت، ستم نہ کوئی کرمبیٹ نیلگوں سا گرہے اور پیلا چاند‘

’ہاں... ہاں... یہی...‘

’کاہفہ صاحبہ... یہ تو سامعین دیکھ کر طے کروں گا...‘

باتوں باتوں میں نوچندی کا شور ہمارے قریب آچکا تھا۔ رات اپنا نصف سفر طے کر چکی تھی۔ نوچندی کا میلہ اپنے شباب پر تھا۔ روشنی، آواز، شور شرابے نے میلے کی رونق میں بے حد اضافہ کر دیا تھا۔

نوچندی میلہ ہندوستان کے قدیم میلوں میں سے ایک ہے۔ بتاتے ہیں یہ مغل عہد سے قائم ہے۔ اس میں ہر سال کل ہند سطح کا بڑا مشاعرہ ہوتا ہے۔ ان مشاعروں کی بھی تاریخی حیثیت ہے۔ آزادی سے کافی قبل سے نوچندی کے مشاعروں کی دھوم رہی ہے۔ بیسویں صدی کے پہلے ربع کے بعد کا شاید ہی کوئی بڑا شاعر ایسا ہو جو یہاں نہ آیا ہو۔ یہ مشاعرہ شاعر کی کامیابی

ڈوبی ساری کائنات... محو نظارہ تھی۔ ہر طرف ہم دونوں تھے۔ ایسا لگ رہا تھا مغل اعظم اکبر کا دربار ہو۔ جس میں ہر طرف دیواروں پر آئینے نصب تھے اور ہر آئینے میں، میں اور کاشفہ گل ملتے نظر آ رہے تھے۔

”انتظار صاحب... انتظار صاحب...“

کاشفہ درانی کی آواز پر میرا خواب چکنا چور ہو گیا تھا۔ گھڑی پر نظر ڈالی۔

”ارے ۹ بج گئے... سلام علیکم...“

میں نے کاشفہ درانی کو سلام کیا۔ وہ ہلکے پیلے رنگ کے لباس میں غضب کی لگ رہی تھیں جیسے سروس کے درخت کا جھوم حرکت کر رہا ہو۔ میں جلدی سے واش روم میں داخل ہو گیا۔

ناشتے وغیرہ سے فارغ ہو کر میں نے رخصت لی۔ رخصت کے وقت ایک بار پھر مصافحہ ہوا... مجھے ایسا لگا گویا رونی کا نرم گالہ میرے ہاتھوں کے درمیان آ گیا ہو۔ واپسی کے سفر میں، کاشفہ درانی میرے ذہن پر سوار ہر وقت میرے ساتھ تھیں۔ میں ایک شاعر... خدا

کا شکر ہے کہ اس نے عزت، شہرت، دولت، ہر شے سے نوازا تھا۔ ہندوستان کے معروف شعرا میں مجھے شامل کیا جاتا تھا۔ مشاعروں میں اچھی خاصی رقم ملتی تھی، میری کئی غزلیں معروف غزل سنگرز نے گائی تھیں جن

سے اچھی خاصی آمدنی ہو جاتی تھی۔ دور درشن، آکاش وانی اور دیگر سرکاری چینلوں پر اکثر بلا جاتا تھا۔ پھر سال میں دو تین اور کبھی چار پانچ بار غیر ملکی دورے۔ ہمارے ساتھ اکثر ایسا ہوتا رہتا ہے۔ فین مل جاتے ہیں۔ کوئی آٹو گراف لیتا، کوئی اپنے گھر جانے پر لے جاتا۔ کوئی تحفہ دیتا۔ کوئی تو کافی دنوں تک رابطے میں رہتا۔ میں ان سب کا عادی تھا۔ کبھی کسی فین کی طرف

رجحان نہیں ہوا۔ نہ اتنی فرصت تھی اور نہ دل کسی لمحے بے قرار ہوا۔ برق رفتار کمپوٹر جیسی زندگی۔ مشاعروں پہ مشاعرے، سماجی جلسے، ٹی وی، ریڈیو کے پروگرام، ۲۶ جنوری، ۱۵ اگست، عظیم لوگوں کی یوم

کنار امل گیا ہے۔ اگلے ہی لمحے میرا خیال کہیں روپوش ہو گیا تھا۔ کیونکہ رات کے تین بج چکے تھے۔ ہم لوگ میرٹھ سے کھور آ گئے تھے۔ میں نے بہت رخصت چاہی۔۔۔۔۔ کاشفہ صاحبہ نے دو تین گھنٹے آرام کا وعدہ کیا اور صبح ناشتے کے بعد رخصت کرنے کی بات کہی۔ کاشفہ صاحبہ کی کوٹھی میں رات ٹھہری گئی تھی۔ شاید وہ بھی کاشفہ صاحبہ کی بات نہیں ٹال سکی۔ ڈرائنگ روم میں کافی دیر مشاعرے پڑھ رہا ہوں۔

انتظار صاحب! وہ شعر سنائیں ذرا... کیا کہہ دیا آپ نے... وہی تعلق والا شعر...“

”اچھا وہ تعلق والا...“

وہ تعلق کہ نفی کا نہ اثبات کا رنگ اس سے توڑا نہ گیا مجھ سے بھلا یا نہ گیا ”آہ... کیا... کہہ دیا آپ نے... غضب“ کاشفہ صاحبہ سردھن رہی تھیں۔ ”ایک اور شعر سنائیں۔“ مجھے نیندا اشارے کر رہی تھی۔ لیکن یہ معاملہ کچھ مختلف تھا۔ میں نے شعر سنایا:

اپنے احساس کو الفاظ بنا بھی نہ سکوں
دل وہ دنیا ہے چاہوں تو دکھا بھی نہ سکوں
”واہ... بھئی... کیا غضب...“

پھر وہ اچانک اٹھیں....

”اچھا اب آپ آرام کریں... میں بھی ذرا کمر سیدھی کر لوں۔“ اور چلتے چلتے انہوں نے مصافحہ کو ہاتھ آگے بڑھایا۔ میں نے بھی ہاتھ ملا یا۔ وہ اندر چلی گئیں۔ مجھے ڈرائنگ روم کے برابر والے کمرے میں پہنچا دیا گیا۔ رات پہروں چلنے کے بعد ہانپنے لگی تھی۔ کسی بھی وقت تھک کر بیٹھ سکتی تھی۔ نیند سے بوجھل

آنکھوں میں ہاتھوں کا لمس سر سے کی مانند گل رہا تھا۔ تصور نیند کی آغوش میں ساتے ساتے خواب بن کر زندہ ہو چکا تھا۔ کاشفہ درانی نے جیسے ہی ہاتھ ملائے تو آگے بڑھایا، میں نے آگے بڑھ کر انہیں گلے لگا لیا تھا۔ دو ستاروں کا ملن ہو رہا تھا۔ ساری کائنات... رات میں

کی دلیل مانا جاتا ہے۔ انتظار لکھنوی گذشتہ کئی برسوں سے نوچندی کے مقبول شاعر تھے۔ ان کے چاہنے والے ان کے نام پر پنڈال بھر دیتے تھے۔ ٹیبل منڈپ کے باہر بھی بہت بھیر تھی۔ باہر بڑی سی اسکرین پر ہال کے اندر کا نظارہ زندہ تھا۔ مانک پر پاپولر میرٹھی تھے۔ شعری بہار آ رہی تھی۔ بھیر کو کاشفہ صاحبہ کے گاؤڑنے ادھر ادھر کیا۔ کسی طرح ہم لوگ مشاعرہ گاہ میں پہنچے۔ پاپولر میرٹھی رک گئے تھے۔ لوگوں نے مجھے پہچان کر شور شروع کر دیا۔ ناظم مشاعرہ کی آواز بلند ہوئی۔

”جن کا ہمیں انتظار تھا وہ معروف شاعر انتظار

لکھنوی صاحب تشریف لے آئے ہیں۔ ان کے ساتھ ہماری محبوب سیاسی شخصیت... آپ سب کی منظور نظر

مخترمہ کاشفہ درانی صاحبہ بھی تشریف لے آئی ہیں۔ ہم دونوں کا استقبال کرتے ہیں۔“ پورے ہال میں

تالیوں کا شور تھا۔ کچھ دیر بعد پاپولر میرٹھی نے اپنا کلام پورا کیا۔ سامعین کی طرف سے

”انتظار، انتظار کی آوازیں آ رہی تھیں۔

ناظم مشاعرہ شور شرابہ کم کرنے کی سٹیج کے مرکز میں قدم ہانک پر آئے۔

”آپ صبر کریں... انتظار لکھنوی صاحب کو ذرا آرام کرنے دیں۔ دو ایک کے بعد انہیں زحمت

کلام دوں گا۔“ مگر عوام کہاں ماننے والی تھی۔ ہر طرف سے انتظار، انتظار کو کورس بلند ہو رہا تھا۔ مجبوراً ناظم نے

میرا نام پکارا۔ لوگوں کی فرمائش بھی ساتھ ساتھ آ رہی تھیں۔ پھر بھی میں نے ایک نئی غزل پیش کی۔ غزل کے مطلع سے جو داد و تحسین کا طوفان اٹھا تو اس کی گرد

بیٹھنے کا نام نہیں لے رہی تھی۔

نقش گہرا تھا کچھ اتنا کہ مٹایا نہ گیا ایک لمحہ بھی اسے دل سے بھلایا نہ گیا

ایک ایک شعر پر لوگ جھوم رہے تھے۔ میں نے دیکھا کاشفہ صاحبہ جھوم جھوم کر داد دے رہی تھیں۔

لمحے بھر کو مجھے ایسا محسوس ہوا کہ شاعری کے جنون کو

پیدائش وغیرہ کے مواقع پر مشاعروں اور شعری محفلوں کا انعقاد۔ ایسا شاید پہلی بار ہوا ہے کہ انتظار لکھنوی، ایک شاعر کسی غزل کے لیے مضطرب ہو گیا تھا۔ کاشفہ درانی واقعی غزل ہی تو تھی۔ بات کرتی تو متعدد اشعار کا استعمال کرتی۔ جب مجھے میرے شعر سنائی تو مجھے ایسا لگتا گویا کاشفہ درانی کاشفہ نہیں بلکہ انتظار بن گئی ہے۔ کبھی لگتا میں کاشفہ اور کاشفہ، مجھ میں تحلیل ہو گئی ہے۔ ایک مصرعہ زندگی، دوسرے سے ہم قافیہ اور ہم ردیف ہو کر خوبصورت مطلع بن گئی ہے۔ میرٹھ سے آئے کئی ماہ گذر چکے ہیں۔ اس دوران اکثر کاشفہ درانی سے گفتگو ہوتی رہی۔ اکثر ان کے فون آتے۔ طویل طویل باتیں ہوتیں۔ اکثر مجھ سے میرے اشعار کی فرمائش کرتیں۔ ابھی کچھ دن قبل ہی مجھ سے شعر سنانے کی فرمائش کرنے لگیں.... جب میں نے شعر سنایا:

کہاں سے لاؤں میں بچپن کا وہ عہد گم گشتہ
جہاں میں جاؤں میرے ساتھ ساتھ چلتا چاند
تو بہت دیر تک واہ واہ کرتی رہیں۔ پھر اچانک
ایک عجیب سا سوال کر بیٹھیں۔

”انتظار صاحب! آپ کی غزلوں کے پس پردہ کون ہے جس کی محبت کی کریم لفظوں کو منور کرتی رہتی ہیں۔“ مجھے ہنسی آگئی۔

”ارے آپ بھی کن چکروں میں پڑ گئیں۔ یہ شاعری ہے۔ زندگی اور شاعری میں خاصا فرق ہوتا ہے۔ ہم لوگ تصور میں زیادہ زندگی کرتے ہیں۔ ایسا کچھ نہیں.... جیسا آپ سوچ رہی ہیں....“

”پھر بھی آپ کی غزلوں میں ایک عجیب سا درد ہے۔ مجھے آپ کے اشعار کا یہ رنگ بہت پسند ہے۔“
”اور میں....؟“ میں زور سے ہنسا۔ فون کٹ گیا تھا.... شاید کوئی آ گیا تھا۔

کاشفہ درانی خاندانی عورت تھیں۔ میں نے ان کے بارے میں معلومات کی تھیں۔ مغربی اتر پردیش میں

ان کا اور ان کے خاندان کا اچھا خاصا نام تھا۔ ان کے دادا مرحوم عامر درانی ایم پی ہوا کرتے تھے۔ ان کے والد قصبے کے چیئرمین رہ چکے تھے۔ بھائی بھی سیاسی جما عتوں سے جڑے رہے۔ وہ خود پچھلے دس بارہ برسوں سے سیاست میں دخل رکھتی تھیں۔ اسی سیاست کی وجہ سے انہوں نے شادی نہیں کی۔ کاشفہ درانی دوسرے سیاست دانوں سے قدرے مختلف تھیں۔ وہ غریبوں اور پسماندہ طبقات کی مدد کے لیے ہر وقت تیار رہتی تھیں۔ پورے علاقے میں ان کی شخصیت کو احترام کی نظر سے دیکھا جاتا تھا۔ ابھی گذشتہ اسبلی الیکشن میں ملک کی سب سے بڑی پارٹی نے انہیں اپنا امیدوار بنا یا تھا۔ ان کی فتح یقینی تھی۔ لیکن وہ صرف 200 ووٹوں سے ہار گئی تھیں۔ متعدد لوگوں کا خیال تھا کہ ان کے ساتھ بے ایمانی ہوئی تھی۔ خود ان کی پارٹی کے کئی لیڈروں نے دوسری پارٹی کی اندر اندر طرف داری کی تھی۔ اسی دن سے ان کی اپنی پارٹی سے دوری بھی شروع ہو گئی تھی۔ بعد میں انہوں نے بہوجن سماج دل میں شمولیت اختیار کر لی تھی۔ سیاسی مصروفیت سے انہیں اکثر لکھنؤ آنا ہوتا تھا۔ لکھنؤ میں بھی انہوں نے ایک مکان گوتمی نگر میں لے رکھا تھا۔ جب وہ لکھنؤ آتیں، اپنے کاموں سے فارغ ہو کر مجھے فون کرتیں اور ہم لوگ کسی بڑے فائیو سٹار ہوٹل میں چائے یا کافی کی چسکیاں لیتے اور شعر و شاعری سنتے سنتے۔ ان کا ادبی ذوق بڑا لطیف تھا۔ میرے اشعار بھی یاد تھے۔ میں خود حیران رہ جاتا۔ میرے اشعار کی ایسی تشریح کرتیں کہ میرے وہم و گمان میں بھی نہ ہوتا۔ میں جانے انجانے کاشفہ کی طرف بڑھتا جا رہا تھا۔ کئی بار تو میں مغالطے میں پڑ جاتا کہ کاشفہ میری فین ہیں یا میں کاشفہ کا، کاشفہ کو میرا انتظار ہے یا مجھے کاشفہ کا.... کاشفہ کی گفتگو میں الگ کشش ہوتی۔ وہ بڑی نفیس اردو بولتی تھیں۔ ایک بار مجھے ان کے گوتمی نگر والے مکان میں رکنے کا اتفاق ہوا۔ ہوا یہ کہ لکھنؤ میں ایک پارٹی میٹنگ سے فارغ ہو کر انہوں نے مجھے فون کیا۔

”انتظار صاحب... کہاں ہیں۔ فری ہوں تو آجائیں... گھر پر ہی ڈنر کریں گے۔ میں ڈرائیور بھیج رہی ہوں۔“ اور میں دو گھنٹے بعد ان کے دولت کدے پر تھا۔ ان کے اس عارضی رہائش پران کے آنے پر ایک ملازم اور ایک ملازمہ نجانے کہاں سے آجاتے تھے۔ ایک ڈرائیور... اور بس ہر طرح کی سہولت وہاں موجود ہوتی۔ ڈرائنگ روم میں بیٹھے بیٹھے نجانے انہیں کیا سوچھی۔ مجھ سے غزل کی فرمائش کرنے لگیں:

”ایک غزل سنا دیں... کوئی سنجیدہ سی....“
میں نے تھوڑی دیر ذہن پر زور دیا اور ایک غزل کا مطلع پیش کیا:

زخم تازہ تھا، تو گہرائی کا اندازہ نہ تھا
اب گماں ہوتا ہے، اس کو چاہنا اچھا نہ تھا
”ارے واہ... کیا مطلع ہے.... انتظار صاحب
آپ نے دل نکال کر رکھ دیا ہے.... واہ واہ....“
”شکریہ... شکریہ!“

اچانک موبائل پر کوئی کال آئی تو وہ ہوں ہاں کرتے کرتے کھڑی ہو گئیں....

”انتظار صاحب... ایک ایمر جنسی آگئی ہے۔ میں ایک گھنٹے میں یوں گئی اور یوں آئی۔ آپ بیٹھیں بلکہ آپ میرے کمرے میں آرام کریں۔ وہاں کچھ اردو کتابیں بھی ہیں۔ میں ابھی آئی۔“
اور انہوں نے جاتے جاتے ملازم سے کہہ دیا ”صاحب کو میرے کمرے میں پہنچا دو.... چائے وغیرہ پلاؤ، میں آ رہی ہوں....“
یوں میں کاشفہ درانی کے کمرے میں داخل ہوا۔ کمرہ کیا تھا، اچھا خاصا اسٹوڈیو بنا ہوا تھا۔ دیواروں پر ہر طرف کاشفہ درانی کی خوبصورت تصاویر، ایک سے ایک انداز، خوبصورت لباس، مختلف ادائیں۔ پورے کمرے کی دیواروں پر کاشفہ ہی کاشفہ... ایسا محسوس ہونے لگا کہ میرے چاروں طرف کاشفہ کے کلون زندہ ہو کر رقص کر رہے ہیں۔ سامنے بک شیلف میں دیکھا، میرے تینوں

متاثر تھیں۔ ایک دن الیکشن ریلی سے واپسی پر ہم لوگ دیر سے گھر پہنچے۔ کھانے وغیرہ سے فارغ ہو کر جب میں اپنے کمرے میں پہنچا تو پیچھے سے کمرے میں داخل ہوتے ہی میرے ہاتھ اپنے ہاتھوں میں لے لیے۔

”انتظار صاحب۔ آپ کا یہ احسان میں کبھی نہیں بھولوں گی۔“ ان کے ہاتھ اب تک میرے ہاتھوں میں تھے۔

”یہ احسان نہیں۔ میرا بیار ہے۔“ میری محبت ہے جو صرف کاخفہ کیلئے ہے۔ آپ کی فتح میری فتح ہے۔“ میں نے کاخفہ کے ہاتھوں کو مضبوطی سے تھام رکھا تھا۔ لیکن میرے الفاظ منہ کی گچھا میں ادھر ادھر ٹکراتے رہے، باہر نہیں آئے۔

”انتظار صاحب! الیکشن جیتنے کے بعد میں آپ کو سر پرائز گفٹ دوں گی۔“

میرے دماغ کے گھوٹے پھر رومان کی سڑک پر سر پٹ دوڑنے لگے تھے۔ نجانے کیسے کیسے خیالات آرہے تھے۔ ایک چالیس سالہ خوبصورت فنڈ، مجسم خواب بہت جلد میری گرفت میں ہوگا۔ میری محبت کو منزل مل جائے گی۔ میری غزلوں میں تغزل کارنگ مزید گہرا ہو جائے گا۔ میں کاخفہ، کاخفہ اور میں... انتظار ختم، کاخفہ منکشف... دو دل ایک قالب۔

●

انتخابات کا زلٹ آ گیا تھا۔ ہم سب کی محنت رنگ لائی تھی کاخفہ نے اپنے قریبی حریف کو کئی ہزار ووٹوں سے ہرا دیا تھا۔ پورے اسمبلی حلقے میں خوشی کی لہر دوڑ گئی تھی۔ اخبارات، ریڈیو، ٹی وی، سوشل میڈیا پر کاخفہ کے ہی چرچے تھے۔ میں لکھنؤ میں کاخفہ کی آمد کا منتظر تھا۔ کاخفہ کو جلد ہی حلف برداری کے لیے لکھنؤ آنا تھا۔ سونے پہ سہاگا، کاخفہ کی پارٹی بھی اکثریت میں آگئی تھی۔ قیاس آرائیاں جاری تھیں کہ کاخفہ کو ضرور وزارت ملے گی اور وہاں بھی ایسا ہی۔ کاخفہ کو اقلیتی امور کی وزارت ملی تھی۔ میری خوشی کا کوئی ٹھکانہ نہیں تھا۔ میں تو کاخفہ کے

رڈ کی بات کر رہی ہوں گی۔ ہو سکتا ہے اردو اکا دمی کا اس سال کا شاعری کا بڑا ایوارڈ آپ کو ملنے والا ہو۔ اس نے یہ تو نہیں کہا نا کہ وہ آپ کے دل کی تمناؤں کے دیے جلا سکیں گی۔ ارے ہوش کے ناخن لو۔ وہ بہت مہذب، شریف سیاست داں ہے، وہ تمہاری نہیں ہو سکتی ہے۔ تمہاری شاعری کی دیوانی ہو سکتی ہے۔ وہ کسی بھی شاعر کو اپنا دیوانہ بنا لے گی... ہا ہا ہا... خوابوں کی دنیا سے واپس آ جاؤ۔ اس کی عمر چالیس کے آس پاس ہے۔ تم کیا سمجھتے ہو وہ اب تک تمہارے لیے کنواری بیٹی ہی ہوئی ہے۔ چپ ہو جاؤ... میں آپ ہی آپ بڑا اتا اور زور سے اپنے دل کو جھٹکتا۔ نہیں نہیں... کاخفہ میری ہے... کیا کوئی کسی کو بغیر کسی قریبی معاملے کے، اپنے ذاتی کمرے میں لے جاتا ہے۔ ایک بار کاخفہ خود مجھے اپنے کمرے میں لے گئی تھی۔ مجھے اپنی تصویریں دکھا کر مجھ سے پوچھا تھا۔

”آپ کو، ان میں سے کون سی پسند ہے...؟“ میں نے ایک نیلی ساڑھی میں لمبوس تصویر کی طرف اشارہ کیا تھا۔ ”تو آپ اسے لے جا سکتے ہیں...“ میں حیران سادانتوں میں انگلی دبائے انہیں دیکھتا رہ گیا تھا۔ مجھے تو یوں محسوس ہوا تھا گویا کہہ رہی ہوں کہ آپ اس کاخفہ کو لے جاؤ۔ لے جاؤ اپنے گھر اور میرا روم روم رقص کناں ہو گیا تھا۔ پورا کمرہ میرے رقص میں شامل ہو گیا تھا۔ دیواروں پر آویزاں تصاویر سے نکل کر بہت ساری کاخفہائیں میرے ہم قدم ہو گئی تھیں۔ موسیقی خود بخود بجنے لگی تھی۔ سارا ماحول خواب آور ہو گیا تھا۔

●

اسمبلی الیکشن کی تیاریاں زوروں پر تھیں۔ کاخفہ بہوجن سماج دل سے انتخاب لڑ رہی تھیں۔ ہر طرف ان کے چرچے تھے۔ انتخابی جلسوں میں، میں نے بھی شرکت کی تھی۔ میں نے شاعری کو ان کی الیکشن پرتقربان کر دیا تھا۔ وہ میرے جذبے، دوستی اور محنت سے بہت

مجموعے رکھے تھے۔ میں نے ادھر محسوس کیا تھا کہ کاخفہ مجھے پسند کرتی ہیں۔ اکثر فرصت کے لمحات مجھ سے بڑے خلوص اور اپنائیت سے بات کرتیں۔ سیاسی تعلقات ہونے کے سبب مجھے بڑے بڑے مشاعرے دلوانی پڑتے، میں یہ سب ہوتے ہوئے بھی کبھی کھل کر کچھ نہیں کہہ سکا۔ ویسے میرے جذبات اور امانوں سے بھرے محبت آمیز جملے، اکثر میری زبان کی نوک پر رکھے ہوتے، کسی بھی لمحے زبان کی نوک سے لفظ پھسل سکتے تھے۔ ویسے کاخفہ بھی اتنی نا سمجھ نہیں تھیں۔ وہ میرے دل کی حالت سمجھ گئی تھیں لیکن فاصلہ ایک خاص حد تک جو شروع سے قائم تھا۔ وہ قائم ہی رہا۔ معاملات میں خلوص، اپنائیت اور رحمدلی ایسی ہوتی کہ لگتا اگلے لمحے محبت کا آبخار پھوٹ پڑے گا۔ ایک دن ایک عجیب جملہ مجھ تک آیا

”انتظار صاحب آپ کی دلی خواہش پوری ہونے والی ہے۔“

میں محو حیرت انہیں دیکھتا ہی رہتا۔ سوچتا رہ جاتا، کیا وہ میرے دل کے حال سے واقف ہو گئی ہیں۔ کیا میری بے قراری اور اضطراب ان پر عیاں ہو گیا ہے۔ ٹھیک ہی ہے اگر ایسا ہے تو...۔ زمانہ ہو گیا ریل کی دو پٹریوں کی طرح زندگی گزارتے گزارتے، ایک دوسرے کے قریب بھی ہیں مگر برابر فاصلے پر۔ یہ بھی کوئی بات ہوئی، نہ ہجر ہے، نہ وصال۔ یہ کیسا عشق ہے۔ شاید یہ الگ قسم کی محبت ہے۔ شاید دنیا میں سب سے الگ، سب سے مختلف۔ میری شاعری پر جان چھڑکنے والی کاخفہ آخر کب تک نہاں رہے گی۔ ایک دن تو اسے منکشف ہونا ہی تھا۔ شاید میری قسمت مجھ پر مہربان ہو رہی ہے۔ مجھے وہ سب کچھ ملنے والا ہے جس کی میں نے تمنا کی تھی۔ جو خواب میں سوتے جاگتے دیکھتا تھا، وہ شرمندہ تعبیر ہونے والے تھے۔ اگلے ہی پل دل کے کسی ویران کونے میں دہکا بیٹھا ایک منفی خیال مجسم ہو کر سامنے آ جاتا، جو مجھ سے سوال بھی کرتا اور سمجھتا بھی۔ وہ کسی بڑے ایوا

گھر اس کا انتظار کر رہا تھا۔ اندر، باہر ہر طرف بھیڑ ہی بھیڑ تھی۔ میرے خواب پورے ہونے والے تھے۔ سر پرانز گفٹ کا مجھے بے صبری سے انتظار تھا۔ رات تقریباً ۱۱ بجے کا شفق کا قافلہ گومتی نگر داخل ہوا۔ شور شرابہ، ساؤن، لال نیلی بتی لگی گاڑیاں... لوگوں کا ازدہام... کا شفق کے ساتھ پچاسوں لوگ ڈرائنگ روم میں داخل ہوئے۔ اچانک کا شفق کی نظر مجھ پر پڑی۔ میں نے مبارک باد کی شکل میں پھولوں کا گلستہ پیش کرنا چاہا۔

”شکر یہ! انتظار صاحب...“ کہتی ہوئی کا شفق اپنے کمرے کی طرف چلی گئی تھیں۔

اتنی بھیڑ میں، میں نے کا شفق کے کمرے میں جانے کی ہمت نہیں کی۔ پھولوں کا گلستہ میرے ہاتھوں میں اب بھی مسکرا رہا تھا اور میں سمجھے دل، بھاری قدموں واپس ہولیا۔ اگلے دن اچانک فون آیا۔ نمبر کا شفق ہی کا تھا۔ میں نے بے صبری سے موبائل اٹھالیا۔

”ہیلو... جی کا شفق...“

”جی میڈم بڑی ہیں۔ انہوں نے آج رات آپ کو ڈنر پر مدعو کیا ہے... رات ۱۱ بجے میڈم کے نئے بنگلے ودھا ایک آواز پر آجائے گا۔“

مجھے خوشی تو ہوئی لیکن کا شفق کی آواز سننے پانے کا دکھ بھی۔ لیکن میں نے سوچا۔ اب کا شفق کی مصروفیت میں اضافہ ہو گیا ہے۔ یہ سب کچھ دن کی بات ہے پھر سب ٹھیک ہو جائے گا اور ایک دن وہ سب... وہ سارے خواب پورے ہوں گے۔

ڈنر پارٹی بہت بڑی تھی۔ ہزاروں لوگ مدعو تھے، جب کا شفق محفل میں آئیں تو بہت دلکش لگ رہی تھیں۔ انہوں نے کالے رنگ کی گولڈن بارڈر اور گولڈن اسٹار والی ساڑھی زیب تن کی تھی۔ وہ کیسی لگ رہی تھیں کیا بتاؤں... میں اسے کالی ناگن سے تشبیہ دے سکتا ہوں، جس پر روشنی پڑنے پر اس کے جسم کے ہر حصے سے سنہری کرنیں سی پھوٹی دکھائی پڑتی

ہیں۔ مجھے دیکھتے ہی میری طرف آئیں۔

”انتظار صاحب! آپ ذرا رک جائیے گا۔ آپ سے اطمینان سے بات کروں گی۔ وہ سر پرانز گفٹ“ یہ کہتے ہوئے وہ مسکرائی بھی تھیں۔ اس مسکراہٹ نے ناگن کی پھنک جیسا اثر کیا تھا۔ میرے اندر مسکراہٹ کا زہر گھلنے لگا تھا۔ وہ تو دوسری طرف مڑ گئی تھیں لیکن مجھے مسکراہٹ کے زہر نے ساکت و جامد کر دیا تھا۔ مہمان رخصت ہو رہے تھے۔ رات کا پچھلا پہر شروع ہو گیا تھا۔ میں لان سے ڈرائنگ روم میں آ کر ایک صوفے میں دھنس چکا تھا۔ نیند کا غلبہ، آنکھیں بند ہوتیں لیکن امیدوں کے چراغوں کی روشنی سے پھر کھل جاتیں۔ نجانے کب میری قوت مدافعت نے دم توڑ دیا تھا۔ نیند کی فتح، خوابوں کی آمد... منظر بدل گیا تھا۔ کا شفق... نہیں سیاہ ناگن... میرے روبرو تھی۔ اس کی قاتل ادائیں... کمرے میں دیواروں پر لگے فوٹو نئے تھے۔ رہائش بھی نئی تھی لیکن سلیقہ وہی تھا۔ کا شفق کا بیڈروم ایسا تھا کہ بیان سے باہر۔ کا شفق بیڈروم پر دراز تھی۔ اچانک آواز ابھری۔

”انتظار... آؤ نا...“ آواز کا نشہ، زہر آلود تھا۔ میں خود کو روک نہیں پایا۔ میرا سر پرانز گفٹ حاضر تھا۔ اس کی پیکنگ جو بڑی دیدہ زیب تھی، نظروں کو خیرہ کر رہی تھی۔ مجھے بڑی احتیاط سے اس کی پرتیں اور فینے کھولنے تھے۔ میں پیکنگ کھولنے میں مصروف تھا کہ اتنے میں زور کی آواز ہوئی۔ میری آنکھیں کھل گئی تھیں۔ سامنے گھڑی میں تین بج رہے تھے۔ ڈرائنگ روم میں اب بھی اکا دکا مہمان بیٹھے تھے۔ سامنے مرکزی نشست پر کا شفق بیٹھی باتیں کر رہی تھیں۔ مجھ پر نظر پڑتے ہی بولیں...

”انتظار صاحب... ارے آپ اوکھ رہے تھے... آپ کا سر پرانز گفٹ میرے بیڈروم میں رکھا ہے۔ آپ چلے جائیں۔ میں ابھی آ رہی ہوں...“

کا شفق کا بیڈروم، دیواروں پر نئی نئی رنگوں، اداؤں اور پوز میں بڑی بڑی تصویر میں کہیں بال کھلے

ہوئے، کہیں جینز ٹی شرٹ، کسی تصویر میں نیلی سا ٹی، کسی میں سرخ رنگ، میں عجیب کیفیت کا شکار ہو رہا تھا۔ کا شفق کے حسن کے مخفی گوشے منکشف ہو رہے تھے۔ میں راز ہائے حسن کی بھول بھلیوں میں بھٹک گیا تھا۔ بیڈروم کی سائڈ ٹیبل پر ایک لفافہ رکھا تھا جس پر میرا نام تحریر تھا۔ میں نے لفافہ چاک کیا۔ ایک کاغذ باہر نکلا... یہ ایک سرکاری حکم نامہ تھا۔ ہندی میں تھا۔ میں نے پڑھنا شروع ہی کیا تھا کہ اچانک خوشبو کا ایک جھونکا اندر داخل ہوا۔ میرے مساموں کے در پتے کھل گئے تھے۔

”انتظار صاحب۔ مبارک ہو۔ آپ کو اترا پردیش اردو اکادمی کا چیز مین بنا دیا گیا ہے۔“ اچھا مجھے نیند آ رہی ہے۔ آپ کو گاڑی گھر چھوڑ دے گی اور کل سے تو آپ کی اپنی گاڑی آپ کے پاس ہوگی۔“ ”خدا حافظ“

چلتے چلتے میں نے مصافحے کے لیے ہاتھ آگے بڑھایا تو کا شفق نے دور سے ہاتھ ہلا دیا اور پیچھے سے کا شفق کے گارڈ نے مجھے باہر کی طرف آنے کا اشارہ کیا۔

”سر... اب میڈم سونے جارہی ہیں...“

مجھے اکادمی کا چیز مین بننے تقریباً دو ماہ ہو گئے ہیں۔ میری حیثیت، وقعت اور رتبے میں خاصا اضافہ ہو گیا ہے۔ لیکن کا شفق سے ملاقاتوں کا سلسلہ برائے نام رہ گیا۔ ایک دن اخبار کی سرخی نے مجھے حیران و پریشان کر دیا تھا۔

”معروف سیاسی رہنما اور وزیر برائے اقلیتی امور محترمہ کا شفق درانی اپنے بچپن کے دوست سے شادی کریں گی۔“ میرے ہاتھ میں چائے کا کپ دیر تک لرزتا رہا گیا۔

وقت مجھ کو چھوڑ کر، صحرا میں، کب کا جاچکا اب کوئی طوفان آئے یہ گھر وندا توڑ دے (افسانے میں استعمال کیے گئے اشعار معروف شاعر سید احمد شمیم کے ہیں)


□□□



سودوزیاں کی کشمکش میں جاگیر سرداری نظام نے دم توڑ دیا

فرمانروایان اودھ کی جانب سے عطا کردہ کثیر تعداد میں جاگیریں اور جائدادیں رؤسا و عمائدین اور شرفائے لکھنؤ کے قبض و تصرف میں تھیں۔ دربار سے منسلک وزرا اور دوسرے مقررین کے خاندان کافی خوش حال تھے۔ لکھنؤ والے کے لئے دن عید اور راتیں شب برات تھیں۔ عشرت و شادمانی میں درو دیوار سرشار تھے۔ ناگہاں انتزاع سلطنت نے سارا نظام زندگی درہم و برہم کر دیا۔ فوجوں نے مداخلت کی اور انگریزوں کی جارحیت کا مقابلہ کیا لیکن یہ نابرابری کی جنگ زیادہ مدت تک نہیں چل سکی اور انگریزوں کا تسلط ہوا۔ انہوں نے سب سے پہلے انتقام لینے کی کارروائی شروع کی۔ جتنے رؤسا و عمائدین اور دوسرے منصب دار مقامات کرنے والی فوج اور بیگم حضرت محل کے طرف دار سمجھے گئے ان کی جاگیریں اور جائدادیں ضبط ہوئیں۔ بعض جلیل القدر ہستیاں اتنی تباہ و برباد ہوئیں کہ ان کے پاس رات بسر کرنے کے لئے ٹھکانا بھی باقی نہیں رہا تھا۔ مکانات مسکونہ تک ضبط کر لئے گئے تھے۔ اسی پر اکتفا نہیں ہوئی، ان خاندانوں کو بھی سزا ملی جن کے بزرگ ایسٹ انڈیا کمپنی کا اعتماد کھو چکے تھے۔ مثال کے طور پر خان علامہ نواب تفضل حسین کے خانوادے کا ذکر کیا جا سکتا ہے۔ دربار شاہی کی جانب سے خان علامہ کو ضلع ہردوئی میں بہت سے مواضعات جاگیر میں ملے تھے۔ خان علامہ کے بعد ان کی اولاد گوشہ نشین ہو گئی۔ راقم نے اپنے بزرگوں سے سنا تھا کہ خان علامہ آخر عمر میں ایسٹ انڈیا کمپنی کے گورنر جنرل کے معتبوب ہو گئے تھے۔ اس کا قصاص ۱۸۵۷ء میں لیا گیا۔ مواضعات ضبط ہوئے اور اس کے عوض پولیٹیکل پنشن دی گئی۔ ابتداء میں یہ رقم کثیر تھی لیکن خاندان کے افراد بڑھتے رہے اور پنشن کی رقم تقسیم ہوتی رہی یہاں تک کہ اب صرف چند لوگوں کے پاس اس پنشن کی اقل قلیل رقم باقی رہ گئی ہے۔ اس طرح انیسویں صدی کی ساتویں دہائی کے ختم ہونے تک بہت سے رؤسا و عمائدین اپنی حیثیت کھو چکے تھے یا کم حیثیت رہ گئے تھے۔ پھر بھی جو باقی رہ گئے تھے وہ لکھنؤ کی آبرو سنبھالے تھے۔

بیسویں صدی کے اوائل میں جن رئیسوں کے دربار لگتے تھے، ان کا مختصر تذکرہ ابواب ماقبل میں ہو چکا ہے۔ یہی لوگ ہمارے معاشرے کے ستون تھے لیکن حالات تیزی کے ساتھ بدل رہے تھے۔ خاندانوں میں افراد کے اضافے ہو رہے تھے اور دولتیں و رثاء میں تقسیم ہو رہی تھیں اور ہر رئیس کی ہر اولاد اپنے آبا و اجداد کی وضع داریاں چھوڑنے پر آمادہ نہیں ہوتی تھی۔ ظاہر ہے کہ پرانی آن بان اور شان و شوکت برقرار



مرزا جعفر حسین

معروف ادیب و مورخ

شاہان اودھ کے لکھنؤ کی

تہذیبی، سماجی، ثقافتی اور

زوال پذیر تاریخ کے مستند مورخ

پیدائش: ۱۸۹۹ء

وفات: ۱۹۸۹ء


رکھنا بہت دشوار تھا لہذا اب مہاجنوں سے قرض لینے کی نوبت آگئی۔ اس زمانہ میں دس روپے سیکرانا ہواری سود کا عام نرخ تھا اور اسی شرح سود پر ہمارے روسا بلا تکلف پروٹوٹ لکھ کر قرض لے رہے تھے۔ بعض درباروں میں روسا کے مختار بھی اتنے نمک فراموش ہو گئے تھے کہ وہ رئیس اور مہاجن دونوں سے منفعت حاصل کرتے تھے۔

قرض لینے والے کچھری اور عدالت کے نام سے بھی ڈرتے تھے۔ کچھ خوف طاری رہتا تو اس سے زیادہ دعویٰ ہو جانے کو اپنے بزرگوں کی عزت پر حرف آنے کے برابر سمجھتے تھے۔ ان کی اس ذہنیت کا ان کے مختار اور مہاجن دونوں فائدہ اٹھاتے تھے اور جلد جلد اصل و سود شامل کر کے پرانے پروٹوٹ کی تجدید ہو جاتی تھی۔ راقم کو اپنے ایک محترم اور مخلص دوست کے معاملات کا جائزہ لینے کا اتفاق ہوا تھا۔ اکم بڑا سٹیمس ایکٹ پاس ہونے کے بعد تمام سابقہ حسابات کی جانچ سے یہ پتہ چلا تھا کہ موصوف نے اصل رقم مجموعی طور پر صرف ستر ہزار روپے کی مختلف اوقات میں قرض لی تھی اور وقتاً فوقتاً ایک لاکھ ۴۳ ہزار روپے نقد اور جائداد کی شکل میں ادا کر چکے تھے۔ باقی ماندہ رقم پر سود کم کرنے کے بعد بھی عدالت سے تقریباً ۲۵ ہزار کی ڈگری صادر ہوئی تھی یعنی یہ کہ تقریباً پندرہ یا سولہ برس کی مدت میں انہوں نے اصل رقم پر اس کا قریب قریب ڈیوڑھا سود ادا کیا تھا۔ اس سے بدتر حالت اور بہت سے دوسرے گھرانوں کی تھی جہاں پروٹوٹ پر لمبی لمبی قرض لی جاتی تھیں اور جائداد غیر منقولہ بھی اس لئے مکفلوں ہونے لگتی تھی کہ پروٹوٹ پر حاصل کردہ رقم روزمرہ کی ضروریات کے لئے ناکافی ہو جاتی تھی اور مہاجن جائداد غیر منقولہ مکفلوں کرنے کا مطالبہ کرتا تھا۔

فلاکت پوری طرح بیسویں صدی کی پہلی دہائی میں منڈلانے لگی تھی لیکن غالباً کوئی ایک ایسا رئیس بھی نہیں تھا جس کو آنے والے حالات کا احساس ہوا ہو یا یہ کہ تباہی و بربادی سے بچنے کا کوئی راستہ اختیار کیا ہو۔ یہ کہنا صحیح نہ ہوگا کہ وہ لوگ عقل و شعور سے بیگانہ اور فہم و

فراست سے بے بہرہ تھے لیکن اپنے رہن سہن، طور طریقوں، وضع داریوں اور دوست داریوں میں اتنی شدت سے والہانہ طور پر گرفتار تھے کہ اپنے کے مشغلے اور اپنی کسی خواہش و عادت کو ترک نہیں کر سکتے تھے۔ راقم کو اچھی طرح یاد ہے کہ شہر کے مغربی حلقہ میں رہنے والے ایک جلیل القدر رئیس نے بیسویں صدی کی دوسری

ساقی فاروقی



’پاپ بیٹی‘ ہو یا ان کی دوسری تخلیقات، ایسا ممکن ہی نہیں تھا کہ ساقی فاروقی کچھ لکھیں اور عالمی پیمانے پر سرخیوں میں نہ آئیں۔ ساقی فاروقی کی ۸۲ ویں سالگرہ کے موقع پر دسمبر ۲۰۱۸ء کا ’نیا دور‘ ساقی فاروقی پر مبنی ہوگا جس میں اسد محمد خان، زمر مغل وغیرہ کے مضامین شامل ہوں گے۔

دہائی میں اپنے بکرے کا عقد مناکحت اپن ایک دوست کی بکری سے کیا تھا۔ یہ بارات جلوں کے ساتھ متعدد محلوں سے گزرتی ہوئی محلہ وزیر گنج گئی تھی۔ نواب موصوف بہ نفس نفیس بکرے کو دو لہا بنا کر تشریف لے گئے تھے اور اسی شان و شوکت سے دلہن کو رخصت کرا کے لائے تھے۔ دلہن کو جہیز میں چاندی کا زیور اور سانی بھوسی

کھانے کے لئے قلعی دار اور منقش تانبے کے برتن دئے گئے تھے۔ اسی طرح کبوتر بازی کے مقابلے، بٹیر بازی کی پالیاں اور تمام دوسرے تفریحی مشاغل برقرار تھے۔ اس دور میں روسا کی صحبتوں میں صرف خدمت گاروں، ملازموں اور مصاحبوں کی تخفیف ضرور نظر آتی تھی جس کی وجہ صرف یہ تھی کہ ان متعلقین میں جو مرجاتا اس کی جگہ پڑ نہیں کی جاتی تھی اور نہ نئے تقررات ہوتے تھے۔ ظاہر ہے کہ اتنی کفایت شعاری کسی طرح بھی کارآمد نہیں ہو سکتی تھی۔ روسا و عمائدین کے درباروں کی یہ بد نصیبی بزرگوں کے وقت سے چلی آرہی تھی کہ ان سے سب آنے والے مشورے حاصل کرتے تھے لیکن ان کو خود مشورہ دینے والا کوئی نہیں تھا۔ دولت و ثروت کی یہ لعنت تھی کہ لوگ صاحبان مقدرت کو نہ صرف اہل الرائے بلکہ عقل مجسم سمجھتے اور ان کو تملق اور چا پلوسی کر کے یہ باور کرا دیتے تھے کہ ان کی عقل میں کوئی فتور نہیں ہے اور ان کا ہر فعل اور ہر ارشاد عین حکمت اور مستحسن ہے۔ روسا و عمائدین کے معمولات بھی ایسے تھے کہ ان کو کسی معاملہ پر سوچنے اور غور کرنے کا وقت بھی نہیں ملتا تھا۔ ان کے ملازمین جن کے ذمہ آمدنی اور خرچ کے حسابات رہا کرتے تھے جب تہی دستی کی شکایت کرتے اور رئیس متزدد ہو جاتے تو وہی ملازم فی الفور کسی مہاجن اور قرض کی تجویز پیش کر دیتے تھے۔ وقتی ضرورت پورا کرنے کے لئے ہر تجویز منظور ہو جاتی تھی پھر بھی وہ وقت آ گیا کہ بڑے گھروں میں بھی آمدنی کے وسائل تلاش کرنے کی ضرورت سامنے آگئی۔

امراء و خوش حال شرفا کے طرز معاشرت میں حصول معاش کے لئے بھی بہت سے دروازے بند تھے۔ انگریزی پڑھنا گناہ تھا، سرکاری ملازمت وسیلہ جہنم تھی، صنعت و حرفت کی طرف توجہ کرنا نشان ریاست کے منافی اور آبا و اجداد کے وقار کو خاک میں ملانے کے برابر تھا۔ چنانچہ بیسویں صدی کی دوسری دہائی میں یہی مسئلہ متعدد درباروں اور مختلف خاندانوں میں زیر بحث رہا

میں بری طرح سے مبتلا ہو چکے تھے۔ پروٹوٹ کے مطالبوں کے دعوے ہو کر ڈگریاں صادر ہو چکی تھیں اور یہ ڈگریاں بڑی بڑی رقموں کی تھیں۔ عدالت میں بیرونی مقدمہ سے آربریز می ہوتی تھی اور سود کم کرنے کا قانون اس وقت تک کوئی نہیں تھا۔ یہ قوانین تب بنے تھے جب تعلقہ دریاں ختم ہونے لگی تھیں اور مجلس قانون ساز میں بعض تعلقہ داروں کو اپنے مفادات کی حفاظت کرنے کا موقع ملا تھا۔ جب یہ وقت آیا تو لکھنؤ کے قدیم رؤسا و عمائدین کے گھرانے تباہ ہو چکے تھے۔ ان کی تباہی بھید افسوسناک اور عبرت ناک تھی۔ ایک قلیل مدت میں سارا بھرم خاک میں مل گیا تھا اور کچھ نہ پتہ چلا کہ ان کا سارا جاہ و چشم کہاں چلا گیا۔ اس تباہی کی ابتدا پہلے جاندا منقولہ کی علیحدگی سے شروع ہوئی تھی۔ کسی کی بیگم کے گھر غلطاں کا جوڑ بھینی جا کر فروخت ہوا تو کسی سرکار کے جواہرات کلکتہ اور دی روانہ ہو گئے۔ ان کے دام کتنے لگے، کتنی رقم درمیانی شخص کی جیب میں گئی اور کتنا روپیہ مالک کو ملا۔ یہ تمام امور جواب طلب ہیں اور ایک ایسا معمہ ہیں جو کبھی حل نہیں ہوا۔ ساتھ ہی ساتھ شال دوشالے، پشمینے، جامہ واریں اور مہر مائیں بھی بازار میں آئے لگیں۔ لیکن ان کی فروخت اس قلیل رقم پر ہو جاتی تھی جس پر یہ قیمتی ملبوس مہاجنوں کے پاس رہن کئے جاتے تھے۔ قلمی نسخے اور منظومات بے رحمی کے ساتھ نحاس کے بازاروں میں پیش ہوتے تھے۔ باہر کے لوگ اور سیاح معقول دام پر دے کر خریدتے لیکن مالک کو وہی رقم مل پاتی جو دکاندار پیش کر دیتا تھا۔ قرین قیاس یہ بھی ہے کہ جاندا منقولہ کا قابل لحاظ حصہ ایسا تھا جس کی قیمت رؤسا و عمائدین کو صرف وعدوں کی شکل میں ملی تھی۔ ان کے اخلاق ان کو اس کی اجازت ہی نہیں دیتے تھے کہ وہ اپنی چیز کے داموں میں مول تول کریں یا باقی رہ جانے پر تقاضا کریں یا نادمہ خریداری کی دیدہ و دانستہ بددیانتی کی مذمت یا شکایت کریں۔ انہیں حالات کا

اور اخراجات روز افزوں بڑھتے گئے۔ مقابلتاً ارزانی بھی کم ہونے لگی تھی اور پہلی جنگ عظیم کے بعد گرانی کا سلسلہ شروع ہو گیا تھا۔

’نہ روم، نہ انھینس، نہ قسطنطنیہ اور نہ ہی کوئی دوسرا شہر اتنا دلکش اور دلربا ہوگا جتنا یہ شہر‘
۱۸۵۸ میں لندن کے ٹائمز اخبار کے نامہ نگار ولیم ریل نے یہ جملہ لکھنؤ کے لئے اپنی ایک رپورٹ میں لکھا تھا۔ سیدھے سادے لفظوں میں یہ کہنا زیادہ مناسب ہوگا کہ نوابین اودھ کا عہد اپنی تمام تر خصوصیات کے ساتھ پورے ہندوستان کے افق پر غالب تھا۔ لکھنؤ شہر کی شان و شوکت کے قصے عالمی سطح پر مشہور ہونے لگے تھے۔ نواب شجاع الدولہ اور آصف الدولہ کے دور کے لکھنؤ کو جتنی مقناطیسیت حاصل ہوئی، اتنی شان و تہذیب دوسرے کسی شہر کو نصیب ہوئی ہو۔

پھر وہ دور بھی آیا جب شاداب کلیاں یا دسموم کے جھونکوں سے کھلائے لگیں اور سارا ماحول تغیر پذیر ہو گیا۔ پرانی قدروں پر نیا مزاج حاوی ہونے لگا تب اس شہر کی ہیئت بدل گئی۔ لکھنؤ اپنے شاندار ماضی سے مستقل نبرد آزما رہتا ہے، دور کوئی بھی ہو، شعراء، ادباء اور فنکاروں کی دلچسپی اب بھی اسی گزشتہ لکھنؤ میں زیادہ نظر آتی ہے۔

’دامن کو چھوڑتی ہی نہیں لکھنؤ کی خاک‘

اسی کے پیش نظر ’نیما دور‘ کے ہر شمارے میں ’گزشتہ لکھنؤ‘ کے عنوان سے ایک نہ ایک ایسی تحریر پیش کی جائے گی جس میں خطہ اودھ اور بالخصوص لکھنؤ کے ادبی و تہذیبی سماج کی عکاسی نظر آئے۔ مقصد بازیافت ہے۔ اس سلسلہ کی گیارہویں کڑی کے طور پر مرزا جعفر حسین کی کتاب ’گزشتہ لکھنؤ کی آخری بہار‘ سے ایک تحریر ’رؤسوزیاں کی کشمکش‘ میں جاگیر داری نظام نے دم توڑ دیا‘ حاضر ہے۔ ہمیں امید ہے کہ یہ سلسلہ پسند کیا جائے گا۔ نیا دور ایسی تمام تحریروں کا خیر مقدم کرے گا جن میں گزشتہ لکھنؤ کی جھلک نظر آئے۔

(ایڈیٹر)

بیسویں صدی کی دہائی ختم ہونے تک ادبار کے بادل منڈلا کر پوری طرح چھا چکے تھے۔ آئندہ دہائی میں پورے سماج کا ڈھانچہ پاش پاش ہو کر آگرا تھا۔ رؤسا و عمائدین سودی قرض میں لعنت

کرتا تھا۔ بالآخر قری کرنا چاہئے۔ شیخ علی عباس مرحوم کے چھوٹے صاحبزادے شیخ محمد عابد مرحوم نے راستہ دکھایا اور جزل مرچنٹ کی ایک دکان امین آباد میں کھول لی۔ امین آباد کا بازار کچھ ہی برس قبل معرض وجود میں آیا تھا اور جدید کے رجحان نے نیز بڑھتے ہوئے افلاس نے شام کو چوک کی سیر کا ذوق سرد کر دیا تھا۔ شیخ محمد عابد کی دوکان رؤسا و شرفا کی توجہ کر مرکز بن گئی۔ وہ دوکان بہت کامیابی سے چل رہی تھی اور یقیناً روز افزوں ترقی کرتی لیکن عابد مرحوم کی زندگی نے وفات کی۔ ان کے بعد ان کے خاندان میں کاروبار کو سنبھالنے والا کوئی نہ تھا، خود ان ایک بچے چھوٹے چھوٹے تھے اس لئے وہ دکان بند ہو گئی۔ اسی دکان کی کامیابی دیکھ کر شیش محل کے نواب رضا حسین خاں مرحوم کے صاحبزادے نواب جعفر حسین مرحوم نے شیش محل اسٹورس کے نام سے ایک بڑی دوکان کھول لی تھی۔ اسی دکان میں نہ صرف ہر ضرورت کا سامان تھا بلکہ زیبائش و آرائش کی بھی اشیاء تھیں اور اس کی سجاوٹ بھی دیدہ زیب اور دلربا تھی۔ شان ریاست کو برقرار رکھنے کے لئے ملازمین کی بھی بہتات تھی لیکن مالک دکان کو بذات خود توجہ کرنے کا بہت کم موقع ملتا تھا۔ وہ صرف سیر و تفریح کرنے کے انداز میں دکان پر دن میں صبح اور شام کو آ جاتے تھے بہت سامان ان کے دوست اور احباب قرض کے نام پر لے گئے اور غالباً اس سے زیادہ ملازمین نے بیچ کھایا۔ ایک قلیل وقفہ میں دکان کھلی اور لٹ گئی۔ اس دکان کے لٹ جانے سے شیش محل کے جواب کا جو کچھ خسارہ ہونا تھا وہ تو ہو ہی گیا لیکن بڑا نقصان یہ ہوا کہ رؤسا و عمائدین کے خاندان میں نوجوانوں کے ارادے پست ہو گئے۔ اس وقت شیش محل کا دربار شہر میں بہت ممتاز حیثیت کا مالک تھا۔ اگر نواب جعفر حسین کی دوکان برقرار رہی ہوتی اور انہوں نے تجارت میں کامیابی حاصل کی ہوتی تو اور دوسرے خاندانوں میں بھی ان کی تاسی کرتے ہوئے کاروبار کا ذوق ابھرتا لیکن بد قسمتی سے یہ شوق بھی ابھرا اور ختم ہو گیا۔ نتیجہ یہ ہوا کہ رؤسا کی آمدنیاں برابر گھٹتی رہیں

طبقات یک لخت معدوم تھے۔ خواص و عوام میں انگریزی حکومت سے خوف و نفرت کا جذبہ ختم ہو چکا تھا اور اب عوام انگریزی تہذیب کے دلدادہ ہو گئے تھے۔ قدیم لکھنؤ کی معاشرت لٹے پھٹے روسا کے ٹوٹے پھوٹے مخلوں اور بعض شرفاء کے گھروں میں محدود تھی۔ رفتہ رفتہ یہ لوگ بھی مرکھپ گئے اور اب پرانی تہذیب کی صرف اس وقت یاد آجاتی ہے جب نئے زمانے والے بد اخلاقیوں، بد کرداریوں اور بد تہذیبیوں کے مظاہرے کرتے ہیں۔ ماضی کی یاد ہمیشہ اور ہر قوم کے لئے دل خوش کن رہی ہے لیکن لکھنؤ کی قدیم معاشرت کے فنا ہوجانے کا اس لئے ماتم کرنا پڑتا ہے کہ انسانیت شرافت سے محروم نظر آتی ہے یا یوں کہنے کہ اخوت و محبت اور مہر و وفا کی پرانی قدریں جن کو پرانے لوگ عین شرافت سمجھتے تھے ہم سے چھین گئیں اور صرف اس لئے چھین گئیں کہ قدیم تہذیب کے معماروں اور علمبرداروں نے زندگی کا مقصد تعیش اور جذبات پرستی کو قرار دے کر بدلتے ہوئے زمانے سے کوئی سبق نہیں لیا اور اپنے طرز قدیم کے جاگیداری نظام میں کسی اصلاح کے بارے میں تصور بھی داغ میں نہیں آنے دیا اور کثرت عیش پسندی میں خود اس نظام کو بھی فنا کر دیا۔

□□□

لیکن عمائدین کی عام تباہی کی خبریں سن کر ایک مہاجن نے غالباً صرف چار ہزار روپے کی ڈگری ان کے خلاف اجرا کرائی اور قرتی لے کر ان کے گھر پہنچ گیا۔ ان کو پہلے سے خبر مل چکی تھی۔ انہوں نے کچھ ٹوٹا پھوٹا اور پرانا دھرانا مال و اسباب ایک بڑے ہال میں جمع کر دیا اور اسی کو قرق کر کے عدالت میں مذکور یوں کو آگے نہیں بڑھنے دیا۔ ان کے خلاف تادیبی کارروائی کے لئے درخواست گزری جو عدالت ابتدائی سے منظور ہوئی لیکن اپیل میں وہ کامیاب ہوئے۔ اس دوران انہوں نے اپنی کل جائیداد منقولہ وغیرہ منقولہ کا بہ نامہ بالعوض دین مہر اپنی اہلیہ کے حق میں لکھا دیا اور اس دستاویز کے خلاف کارروائی کی مدت ختم ہونے تک لکھنؤ کی سکونت ترک کر دی۔ مختصر یہ کہ اس حکمت عملی سے انہوں نے اپنی بہت سی جائیداد غیر منقولہ محفوظ کر لی ورنہ زیادہ تر روسا و عمائدین کا یہ حشر ہوا کہ ان کے محل اور محل سراؤں کے اب نام و نشان باقی نہیں رہے اور جو باقی ہیں ان کو دکھ کر رونا آتا ہے۔ کثرت اولاد، خستہ حالی اور گرانی نے وہ حالت کر دی ہے کہ

’چند نوبت می زند برگند افراسیاب‘

بیسویں صدی کی چوتھی دہائی کے شروع ہونے تک روسا و عمائدین کے تمام درباروں کی مسندیں اٹھ چکی تھیں۔ مصاحبین اور ڈیرے دار طوائفوں کے

تذکرہ آجانے پر ایک مرتبہ تحسین گنج کے ایک رئیس نے راقم سے یہ فرمایا تھا کہ ہم پر وقت پڑا ہے، جو ہماری قسمت میں تھا وہ ہو رہا ہے، ہم کو کسی دوسرے سے کوئی شکایت نہیں۔ ان بزرگوں کی داستان بے کسی اس قول کے حرف حرف میں نظر آتی ہے بشرطیکہ چشم بصیرت و عبرت ہو۔

جائیداد منقولہ کی علیحدگی انتہائی احتیاط اور صیغہ راز میں کی جاتی تھی لیکن ایسے سو دے بازی جس میں عدیم المثال زرو جو ہر کی فروختگی کا مرحلہ درپیش ہو غفیبہ نہیں رہ سکتی تھی۔ جس رئیس کا مال بازار میں آتا، جو ہری بھانپ لیتے اور آپس میں تذکرہ کرتے تھے۔ رفتہ رفتہ ہر رئیس کا بھرم جاتا رہا اور مہاجنوں نے ملکفوری قرضوں کی ادائیگی کے بھی تقاضے شروع کر دئے۔ دوسری طرف ڈگریاں بھی اجرا ہونے لگیں۔ اس ہر طرف کی یلغار نے مقروض شرفاء کے دماغی توازن کو بھی مجروح کر دیا تھا۔ وہی لوگ جن کا دیانت داری احترام کرتی تھی اب اپنی جائیدادوں کو چینی بھی بیچ سکیں، بچانے کی فکر کرنے لگے۔ جس کا واحد طریقہ ادائیگی دین مہر کی شکل میں تھا۔ راقم کے ایک محترم دوست، جو خاندان شاہی کے ایک فرد تھے، بہت مغلوب الغضب رئیس تھے، وہ کثیر جائیداد کے مالک تھے اور اس وقت بھی ان کے قبض و تصرف میں بے شمار جوہرات تھے

اودھ نمبر کتابی شکل میں

’نیادور‘ نے گزشتہ برسوں میں کئی اہم اور دستاویزی نمبر شائع کئے ہیں۔ انہیں میں سے ایک ’اودھ نمبر‘ بھی ہے جسے دو حصوں شائع کیا گیا تھا۔ اب اسے ایک کتابی شکل میں شائع کیا گیا ہے۔ اردو ادب و تاریخ سے دلچسپی رکھنے والے جو قارئین کرام اسے خریدنا چاہتے ہیں، وہ نیادور سے براہ راست یا بذریعہ ای میل رابطہ قائم کر سکتے ہیں۔ اس کی قیمت ۲۰۰ روپے ایڈوانس دینی ہوگی اور اسے منگوانے کیلئے ڈاک یا کوریئر پر آنے والا خرچ ۵۰ روپے ملا کر کل قیمت ۲۵۰ روپے خریدار کے ذمہ واجب الادا ہوگی۔

ایڈیٹر ماہنامہ نیادور





بندیا

آج پھر اسکول جاتے وقت 'بندیا' دکھائی پڑ گئی۔ نہ جانے کیوں نہ بندیا میرے سامنے جب تک آہی جاتی ہے۔ شاید 'لا آف ریورس افیکٹ' انسانوں پر کچھ زیادہ ہی اثر انداز ہو جاتا ہے۔ جس آدمی سے ہم دور رہنا چاہتے ہیں یا جسے محض دیکھنے ہی سے موڈ خراب ہو جاتا ہے وہی اکثر آپ کے سامنے آ کر کھڑا ہو جاتا ہے۔

بندیانے میرے ساتھ کبھی کچھ غلط نہیں کیا بلکہ سامنے آتے ہی ہمیشہ نمستے ماسٹر جی کہہ کر میرا استقبال ہی کرتی ہے پھر بھی اس کی دل پھینک ادا، اس کے ذومعنی جملے اور مردوں کے ساتھ اتنا پیپاک رویہ کہ سب محلے میں اس کے کردار پر رشک کرتے تھے اور میرا بھی خیال کچھ اس سے الگ نہیں تھا۔

میرے اندر موجود استاد کسی بھی انسان کو اصولوں اور رواجوں کی کسوٹی پر جانچنے پر کبھی ملامت کرتا تھا لیکن دماغ کی پروگرامنگ تو بچپن میں سکھائی گئی تہذیب کے ذریعہ ہی ہو گئی تھی۔ جس طرح کمپیوٹر ایک سیٹ پروگرام کے تحت چلتا ہے اسی طرح انسان کا دماغ بھی ہے۔

انسان زمانہ قدیم کی ذات، مذہب، کردار وغیرہ کی پروگرامنگ کے تحت ہی سوچتا چلا آ رہا ہے کیونکہ ابھی تک نہ اس پروگرامنگ کو کسی نے خارج کیا ہے اور نہ تبدیل کرنے یا اپڈیٹ کرنے کی کوشش کی ہے۔ خیر موضوع پر آتے ہیں۔ بندیا پر نظر پڑتے ہی میرا منہ ایسا بن جاتا تھا جیسے کوئی لقمہ میرے منہ میں ہو اور نہ اسے نگلا جا رہا ہو اور نہ ہی اگلا جا رہا ہو۔ بندیا کے تئیں میرے اس خیال سے وہ بھی کافی حد تک متعارف تھی۔ تبھی تو میرے سامنے اس کا وہ انداز نہیں ہوتا تھا جو عموماً دوسرے مردوں کے ساتھ ہوتا تھا۔

اس کے تمام طرح کے قصے قرب و جوار کے نوجوانوں میں کافی مشہور تھے اور اسے یہ لوگ چھپیا، بٹو، درویدی جیسے ناموں سے پکارتے تھے۔ بندیا بھی ان کے طنز کا جواب بھی ذومعنی جملوں ہی سے دیتی تھی۔ کچھ لوگوں پر اس پر رحم بھی آتا تھا کیونکہ بد نصیبی اور بندیا کا چولی دامن کا ساتھ رہا تھا۔ اس کا ہولدار باپ دوسری عورت گھر لے آیا تھا۔ بندی اور اس کی حاملہ ماں کو بے سہارا چھوڑ کر۔



سپنا مانگلک

ہندی افسانہ نویس اور شاعرہ
افسانوں کی دو کتابیں اور غزل اور نظموں
کے دو مجموعوں کے ساتھ ساتھ ادبیات
اطفال پر تین کتابیں منظر عام پر، آکاش
وانی اور دور درشن پر متعدد افسانے نشر،
وطن بھرت پور (راجستھان)
ان کی اس ہندی کہانی کا ترجمہ
صدف نے کیا ہے۔

سات سال کی عمر میں بندیا نے تعلیم کو خیر باد کہا اور ماں اور نوزائیدہ بچے کی ذمہ داری ایک مرد کی طرح اپنے کندھوں پر لے لی اور آمدنی کے لئے دوسروں کے گھروں میں کام کاج کا سہارا لیا۔ بندیا نے بھائی کو پڑھایا لکھایا اور وقت آنے پر اس کے بھائی نے اپنی محبوبہ سے شادی بھی کر لی اور اسے اپنی بڑی بہن کے ہاتھ پیلے کا خیال تک نہ آیا جس کے قوی بڑھتی عمر کے ساتھ کمزور ہوتے جا رہے تھے۔

گھر کی نئی بہو کو بندیا پھوٹی آنکھ نہیں سہاتی تھی اور پر سے بندیا کے بارے میں محلے میں اڑتی فواہیں۔ بھائی الگ گھر لے کر رہنے لگا۔ پوتی پوتے کی محبت میں ماں بھی بیٹے کے گھر ہی چلی گئی۔ کچھ دن تو بندیا کو کسی نے گھر کے باہر نہیں دیکھا۔ وہ تنہا گھر میں رہ کر سلگتی اور سسکتی رہی۔

ایک روز جب اچانک وہ گھر سے باہر نکلی تو محلے والے اس کا نیا انداز دیکھ کر حیرت زدہ رہ گئے۔ کچھ بزرگ عورتوں کو یہ کہتے ہوئے بھی سنا گیا:

’آم جب پوری طرح سے پکے نہیں اور اسے توڑ لیا جائے تو ٹھیک نہیں، آپ ہی گرجا وے ہے۔‘
محلے میں میرا ایک پرانا طالب علم کشن بھی تھا۔ ان دنوں بندیا پر اس کی نظر عنایت تھی۔ میں اسے کئی بار سمجھا چکا تھا کہ سچ راستہ پر آجائے اور اپنے باپ کے ٹرانسپورٹ کے کام میں ہاتھ بٹائے۔ وہ سر جھکا کے ساری بات تو سنتا لیکن حرکتوں سے باز نہ آتا۔ اس کے باپ میرا بہت احترام کرتے تھے اور ساتھ ساتھ اسے راہ راست پر لانے کی گزارش بھی کرتے تھے۔ میرے کہنے پر کشن تھوڑا بہت ٹرانسپورٹ کا کام دیکھنے لگا تھا۔

ایک دن اسکول سے آنے کے بعد کھانا کھانے ہی بیٹھا تھا کہ کشن آ گیا۔ آتے ہی پیر چھوئے۔ میں نے بیوی سے کشن کے لئے بھی کھانا لانے کو کہا۔ میں نے پوچھا: ٹرانسپورٹ کا کام کیسا چل رہا ہے؟ اب کوئی

غلط کام تو نہیں کرتا؟ وغیرہ وغیرہ۔ کشن نے چھوٹے بچے کی طرح گردن ہلا کر مثبت جواب دیا۔ اس کی اس حرکت پر مجھے ہنسی آ گئی۔ مجھے ہنستا دیکھا اسے حوصلہ ملا اور اس نے میرا ہاتھ پکڑ کر کہا۔ ماسٹر صاحب! آپ سے ایک مدد چاہتی تھی۔ پلیز منع مت کیجئے گا۔

اسے یوں سنجیدہ دیکھ کر تعجب ہوا کیونکہ گزشتہ بیس سالوں میں اس میں کبھی اس طرح کی سنجیدگی نظر نہیں آئی تھی۔ میں چکر اگیا پھر بھی ہنستے ہوئے کہا: کہیں نقصان وغیرہ کر آیا ہے کیا؟ اور اب بتا جی سے بچنے کے لئے میری ضرورت پڑی ہے؟

’نہیں گرو جی! بات کچھ اور ہے۔‘ کشن نے کہا۔

’ارے اب بتائے گا بھی یا یوں ہی پہیلیاں بھجائے گا۔‘ میں نے کہا۔

’میں شادی کرنا چاہتا ہوں۔ اپنا گھر بسا نا چاہتا ہوں۔‘ کشن بولا۔

میں چونک گیا۔ کیونکہ کتنے سالوں سے میں اور کشن کے پتا سے شادی کے لئے کہتے رہتے تھے لیکن وہ مذاق میں کہتا:

’پہلے کے راجہ مہاراجاؤں کے مزے تھے۔ جتنی چاہو، اتنی رانیاں رکھ لو۔ اب قانون نے ہمیں کہیں کا نہیں چھوڑا۔‘

کشن کے باپ ادا اس ہو کر کہتے: گرو جی! ہمیں تو لگ رہا ہے کہ بغیر پوتے پوتیوں کے اس دنیا سے جانا ہوگا۔

میں نے کہا: ارے یہ تو خوشی کی بات ہے۔ میں تو ابھی تمہارے پتاجی کو فون کرتا ہوں۔

’خوش نہیں ہوں گے۔ دو جوتے لگائیں گے مجھے۔‘

’دیکھ! تو کچھ چھپا رہا ہے۔ صاف صاف بتا، بات کیا ہے؟‘

’گرو جی! میں نے لڑکی پسند کر لی ہے۔ آپ

بھی اسے جانتے ہیں۔ بندیا۔ کشن نے بتایا۔ نام سنتے ہی میں غصے سے ہل گیا۔ غصے میں سانپ کی طرح زہر اگلتے ہوئے بولا، کوئی اور سستی ساوڑی نہیں ملی ہے تجھے۔ کون سی لڑکی تلاش کی ہے تو نے اپنے لئے، کیا بتاؤں گا تیرے باپ کو؟

’گرو جی آپ تو جانتے ہیں جیسی وہ ہے ویسا ہی تو میں بھی ہوں۔‘

کشن کے منہ سے یہ جملے سن کر میں لاجواب ہو گیا۔

میں ایک ٹیچر ہو کر رحم دلی کا جو درس اپنے طالب علموں کو نہ دے۔ کاتھا وہی انمول گیان میرے راہ راست سے بھٹکے ہوئے اس طالب نے مجھے دیا۔ اب میں نے کشن سے وعدہ کیا کہ میں اس کی شادی بندیا سے کر ا کر کے ہی دم لوں گا۔

میں نے کشن کے پتاجی سے بات کرنے کے لئے دل ہی دل میں پلاٹ تیار کیا اور فوراً ان کے آفس پہنچ گیا۔

انہیں اس شادی کے لئے منانے کے لئے مجھے کافی پاڑ پیلنے پڑے اور اس کے پتاجی کو اپنی گارنٹی بھی دینا پڑی کہ بندیا شادی کے بعد اچھی بہو کی طرح بہتر رویہ اپنائے گی اور کشن بھی اپنے برے کام چھوڑ کر کام پر توجہ دے گا۔

کہتے ہیں نا! انت بھلا تو سب بھلا۔ کشن اور بندیا آج تین بچوں کے ماما پتا ہیں۔ اب بندیا میں مجھے ایک بہتر بیوی اور ماں دکھائی دیتی ہے۔

ہم غلط کو غلط ثابت کرنے کے لئے ہمیشہ تیار رہتے ہیں مگر غلط کی اصلاح کرنے کی کوشش نہیں کرتے۔ نہ جانے کب ہم اپنے دماغ کی پروگرامنگ اپڈیٹ کریں گے۔ لیکن جب بھی ایسا ہوگا۔ حقیقتاً سارے مسائل اسی وقت حل ہو جائیں گے۔

□□□




ڈانس

جب وہ ایک ساتھ مل کر ڈانس فلور پر اترتے، لاجواب ڈانس کرتے۔ فرش کی سمت یکے بعد دیگرے سے خم ہوتے اور پھر ایک دوسرے سے قدرے فاصلہ بڑھاتے ہوئے تال اور لے پر تھرکنے لگتے۔ کلاندتے بیس سال کی اور روڈولف بائیس کا۔ ساتھ ساتھ ڈانس کرتے کرتے ایک دوسرے کو چاہنے لگے تھے۔ وہ دونوں شادی کرنا چاہتے تھے لیکن ان کے مالک کو یوں محسوس ہوتا تھا کہ محبت کی آنچ میں تپ رہے یہ دونوں اداکار شادی سے محروم ہیں شاید اسی لئے وہ ناظرین کو زیادہ جذباتی کر دیتے تھے۔ لہذا وہ دونوں چاہ کر بھی شادی نہیں کر سکتے تھے۔

جس نائٹ کلب میں وہ ڈانس کرتے تھے اس کا نام تھا 'دی ریڈیو اور یہ کلب تھکے ہارے اور ادھیڑ عمر کے لوگوں کے درمیان کافی مقبول تھا۔ آپ تشریف لائیے اور کلاندتے اور روڈولف کا دھڑکنے بڑھا دینے والا ڈانس دیکھئے۔ اس کے بعد بھی آپ کی رگوں میں حرکت نہ ہو، ہو ہی نہیں سکتا۔ اپنے کالم کو سسالے دار بنانے کے لئے رپورٹران کے ڈانس کو مختلف اصطلاحات سے نوازتے۔ کیونکہ ڈانس کے دوران اکثر روڈولف کلاندتے کا گلا اس طرح سے دباتا جس سے دیکھنے والوں کو احساس ہوتا کہ اس بیچاری کی جان لبوں پر آگئی۔ وہ اس کی گردن کس کر پکڑتا اور کلاندتے کو الٹا کر کے نیچے جھکا دیتا۔ اس کے بعد وہ پلٹ بھی جائے تو کوئی فرق نہیں پڑتا۔ اپنی مضبوط ہتھیلیوں کو اس کی گردن میں بری طرح بیوست کر کے وہ اتنی تیزی سے دباتا تھا کہ اس کی زلفیں ادھر ادھر پاگلوں کی طرح بل کھانے لگتیں۔

تماش بین کی سانسیں بے صبری میں اکھڑنے لگتیں، چیخیں اور سسکیوں کی آوازیں بلند ہونے لگتیں اور سب لوگ نتیجہ معلوم کرنے کے لئے آنکھیں پھاڑ کر دم سادھے کرسیوں میں چپک جاتے۔ ڈرم بجانے والے تینوں لوگ رفتار اور آواز بڑھاتے جاتے۔ کسی جنون کی طرح۔

کلاندتے نے کافی وقت پہلے ہی روڈولف کے ساتھ تعلقات ختم کر لئے تھے۔ اس کو بھروسہ تھا کہ اس کے جسم سے دور رہ کر روڈولف کی آنچ اور بڑھے گی۔ ڈانس کرتے ہوئے روڈولف کو بے حس و جذبہ جانی کرنا ہے، آخری حد تک لے جا کر اس کو بیاسا تڑپتا چھوڑ کر خاموشی سے کیسے اس کے چنگل سے نکل کر دور چلے جانا ہے وہ بھی تالیوں کی گڑگڑاہٹ اور قہقہوں کے سیلاب کے درمیان، کلاندتے کو اچھی طرح معلوم تھا۔



پیٹریشیا ہائی اسمتھ

امریکی ناول نگار اور افسانہ نویس
ریڈیو، ٹی وی اور فلمی دنیا کا مقبول نام،
سترہ ناولوں کی اشاعت کے ساتھ
ساتھ نو افسانوی مجموعے بھی منظر عام پر

پیدائش: ۱۹ جنوری ۱۹۲۱ء

وفات: ۳ فروری ۱۹۹۵ء

ان کی اس کہانی کا ترجمہ

فائزہ تقویٰ نے کیا ہے۔

کے دوران ایک دوسرے سے انتہائی قریب نہ ہوتے ہوں۔ ایک ایسی ہی شام تھی جب روڈولف نے کلاندتے کے ساتھ ڈانس کے دوران کلاندتے کی گردن پکڑ کر جیسے ہی اس نے اس کو نیچے جھکا یا۔ لوگوں نے جنون میں چلانا شروع کیا اور.... اور.... لوگوں کے اکساوے پر روڈولف کی انگلیاں کلاندتے کی گردن کے چاروں جانب کستی چلی گئیں.... اور.... اور....

کلاندتے ڈانس میں روڈولف کے ہاتھوں ہونے والی اس اذیت کو اس کی دلی محبت کی نشانی ماننے کی ریاکاری کرتی رہی تھی۔ اس شام جب ڈانس کے کلائیکس میں روڈولف کی انگلیوں نے کلاندتے کی گردن کو آزاد کیا اس وقت وہ اٹھی نہیں۔ روڈولف نے بھی اس کو اٹھانے کا کوئی جتن نہیں کیا۔ وہ بارہ آخر میں ایسا ضرور کرتا تھا۔ اس شام اس نے حقیقتاً کلاندتے کی گردن دبا دی تھی۔ اس کی گرفت اتنی مضبوط تھی کہ کلاندتے کی آواز بھی نہ نکل سکی۔ ڈانسنگ اسٹیج سے روڈولف آرام سے نیچے اترا اور ہال سے باہر نکل گیا۔ فرش پر بے جان کلاندتے ہوئے وہاں سے اٹھایا بھی ان لوگوں نے جن سے شاید ہی وہ کبھی ملی ہو۔

□□□

بالکل نہیں کرے گا لیکن تماش بین اسی جنونی لمحے کے دیوانے تھے، یہ روڈولف کو اچھی طرح معلوم تھا۔ روڈولف کے اڑیل رویے کو دیکھ کر کلاندتے چارلس کے ساتھ تعلقات ختم کرنے پر راضی ہو گئی اور اس نے اپنا وعدہ ایمانداری سے نبھایا بھی۔ وہیں کلاندتے کی بے رخی سے مایوس ہو کر چارلس نے بھی کلب کا راستہ چلنا چھوڑ دیا۔

دھیرے دھیرے روڈولف کے سامنے یہ راز بھی افشاء ہوا کہ چارلس کو چھوڑنے کے بعد کلاندتے نے تین دوسرے لوگوں سے تعلقات قائم کر لئے۔ ظاہر ہے کہ اکیلے چارلس کی جگہ جب دوسرے تین دیوانوں نے لے لی تو آمدنی میں بھی اضافہ ہونا ہی تھا۔

اب روڈولف ان تینوں عاشقوں سے بھی رابطہ ختم کرنے کے لئے دباؤ بنانے لگا۔ اس نے حامی تو بھر لی لیکن ہر شام کلاندتے کی قیام گاہ کے سامنے گلدستہ اور نوٹوں کی گڈی لے کر کھڑے ہونے والوں کی قطار طویل سے طویل تر ہوتی جا رہی تھی۔

روڈولف اور کلاندتے کے باہمی ارتباط کو پانچ مہینے ہو رہے تھے حالانکہ کوئی شام ایسی نہ تھی جب دوسو تماش بینوں کی لپٹائی نظروں کے بیچ وہ دونوں ڈانس

تماش بینوں میں شاید ہی کسی کو یہ احساس ہو کہ کلاندتے حقیقت میں روڈولف کو بھوکا پیاسا چھوڑ کر ٹائٹ کلب سے باہر نکل گئی ہے۔

کلاندتے اصل زندگی میں آزاد خیال لڑکی تھی۔ زندگی کو اصولوں کا پابند بنا کے رکھنا اس کی فطرت کے خلاف تھا۔ اس کے تعلقات چارلس نام کے ایک امیر اور نرم دل انسان سے تھے۔ کلاندتے اور روڈولف جب پورے جوش و خروش سے ڈانس میں مشغول ہوتے تو ہال میں زور زور سے چیخنے والا چارلس ہی ہوتا۔

وہ اس طرح سب کے بیچ تھقبہ لگا کر وہاں ہنس سکتا تھا، کیونکہ اسے معلوم تھا کہ کچھ ہی وقفہ کے بعد کلاندتے اسی کے نزدیک ہوگی۔

ڈانس سے جو بھی آمدنی ہوتی اس میں کلاندتے اور روڈولف کا مساوی حصہ ہوتا اس لئے روڈولف نے کلاندتے پر چارلس سے الگ ہونے کے لئے مجبور کرنا شروع کر دیا۔ چارلس کو نہ چھوڑنے کی صورت میں ڈانس چھوڑنے کی تک کی دھمکی دے ڈالی۔

کافی خوشامد کے بعد اس نے اتنی رعایت کی کہ وہ ڈانس بھلے ہی کرتا رہے گا لیکن وہ کلاندتے ہی گردن پر ہاتھ رکھ کر اس کو مار ڈالنے کا جذباتی دکھاوا


’نیا دور‘ کو ایسی ادبی تخلیقات کا شدت سے انتظار ہے جو نہ صرف دلچسپ بلکہ معلوماتی بھی ہوں۔ ایسی تخلیقات جو اعلیٰ درجے کے ادبی شہ پاروں کی حیثیت رکھتی ہیں مگر عام قاری کی دلچسپی سے عاری ہوں تو اسے ’نیا دور‘ اپنی اشاعتی ترجیحات میں شامل کرنے سے گریز کرے گا کیونکہ معاملہ دراصل اردو کے فروغ کا ہے۔ اردو محض یونیورسٹیوں کے شعبوں، تحقیقی اداروں اور دیگر اردو مراکز تک اپنی مخصوص ضرورتوں کے تحت محدود رہے، اس روش سے بہر حال پرہیز کرنا وقت کی اہم ترین ضرورت ہے۔ ہم سب کا اولین فریضہ ہے کہ اردو زبان کے فروغ میں پوری تہذیب کے ساتھ شامل رہیں اور عام قاری سے اردو کے مراسم کو استوار کرنے کا کوئی بھی موقع ہاتھ سے نہ جانے دیں۔ تخلیق کا غیر مطبوعہ ہونا لازمی شرط ہے۔ تخلیق کے ساتھ اپنی تصویر، ٹکٹ لگا ہوا لفافہ معہ پتہ اور بینک اکاؤنٹ نمبر، آئی۔ ایف۔ ایس۔ سی۔، برانچ کوڈ والا Cancelled Cheque بھی ضرور ارسال کریں۔ بغیر بینک تفصیلات کے حاصل ہونے والی تخلیقات کسی بھی صورت میں شائع نہیں کی جائیں گی کیونکہ اس کے سبب ہی دیگر تخلیق کاروں کے اعزاز یہ میں غیر ضروری تاخیر ہوتی ہے۔ بغیر بینک تفصیلات کے تخلیقات ارسال کرنے والے اعزاز یہ کے حقدار نہیں ہوں گے۔



جونہا

جبکہ گھر کے سبھی افراد سوئے ہوئے تھے۔ وشوا منہ اندھیرے اٹھ کر اپنے بستر کے قریب رکھی بیساکھی کے سہارے لنگڑاتے ہوئے دروازے کے پاس پہنچتا تھا۔ کوئی آواز پیدا نہ ہو اس لئے آہستہ سے کنڈی کھول کر گلی میں چلا آتا تھا۔ دھیمے دھیمے قدموں سے قریب کی ہوٹل پہنچ کر چائے پینے کے بعد وہاں بیٹھے لوگوں کے درمیان کچھ دیر بتا کر گھر لوٹتا تھا۔ منہ ہاتھ دھو کر سب کو جگا کر بائیں پاؤں کو عارضی پاؤں سے جوڑنے کے بعد وہ دوبارہ گھر سے باہر آتا تھا۔ آٹو پکڑ کر وہاں سے چھ کلومیٹر کے فاصلے پر واقع اشوک سرکل پہنچتا تھا۔ دو بھائیوں، بھابھیوں اور ان کے بچوں کے ہمراہ وشوا ایک پرانے گھر میں زندگی گزار رہا تھا۔ مٹی کی دیواروں، دیسی کچھریل کا یہ گھر ان کے بزرگوں کا تھا جو ان کو ورثہ میں ملا تھا۔

یہیں قریب ہی ان کی بہن سکینیا کرائے کے مکان میں اپنے اکلوتے لڑکے کے ہمراہ رہتی تھی۔ وہ بیوہ تھی۔ اس کا لڑکا دسویں جماعت میں تعلیم پارہا تھا۔ بڑا بھائی شیونتا، مارکٹ کے باہر فٹ پاتھ پر فٹ پاتھ پر کیلے پہنچتا تھا۔ دوسرا بھائی سومو ٹھیلے میں ترکاری بیوپار کرتا تھا۔ سکینیا گارمینٹ کو جاتی تھی۔ حالانکہ وہ سب جینے کے لئے الگ الگ راستوں پر تھے۔ اس کے باوجود وہ سبھی وشوا کی آمدنی پر نظر میں جمائے ہوئے تھے۔ اشوک سرکل کے قریب دو سنیمیا گھر تھے۔ بس اسٹینڈ آدھے کلومیٹر سے بھی کم فاصلے پر تھا۔ سرکل کے پاس ہی ایک ہوٹل تھا۔ کل ملا کر وہاں صبح سے شام تک لوگوں کی بھیڑ ہوتی تھی۔ سرکل میں اپنا عارضی پاؤں کھول کر رکھنے کے بعد اسکے سامنے بیٹھ کر وشوا راہگیروں کے آگے ہاتھ پھیلا کر بھیک مانگتا تھا۔ وہاں اسے ہر قسم کی سہولت میسر تھی۔ چائے پیچنے والے لڑکے وہاں آتے تھے، ان سے وہ چائے خرید کر بیٹا تھا۔ سرکل ہی میں پبلک شو چالیہ تھا۔ چائے والے لڑکوں سے وہ ہوٹل سے کھانے کی چیزیں منگوا لیتا تھا۔ سرکل میں صبح شام دکھائی دینے والوں سے اس نے جان پہچان پیدا کر لی تھی۔ وہ سب کے ساتھ گھل مل گیا تھا اور کبھی کبھی اپنی پریشانی بھی انہیں سناتا تھا۔ کسی کسی دن گھر میں سب کے ساتھ مل جل کر آرام سے رہنے کو اس کا جی چاہتا تھا مگر اس کے گھر والے اس کی اجازت نہیں دیتے تھے۔ نئے کپڑے سلوانے کو کہتا تو سلوانے کا وعدہ کرتے مگر سلوانے نہیں تھے۔ صبح سے شام تک اس کی جتنی بھی آمدنی ہوتی تھی وہ اسے لے جا کر شیونتا کے حوالے کرتا تھا۔ اس کے گھر لوٹتے ہی سکینیا چپکے سے چلی آتی تھی۔ وشوا کی آمدنی تینوں بھائی بہن آپس میں تقسیم کر لیتے تھے۔



ادیب اختر

کنز زبان میں افسانوں کے چار
مجموعے شائع، تم کہاں ہو، کنزٹی وی
سیریل ۱۰۰ اقسطوں کی اسکرپٹ
رائٹنگ، مختلف جرائد میں ہندی اور کنز
زبانوں کے افسانوں کی اشاعت،
۱۰ امرتہ کہانی مقابلوں میں
انعامات سے نوازے گئے
وطن میسور

بنور، ۵۷۱۱۰، کرناٹک

رابطہ: 9845371383

کبھی کبھی سکینا کا لڑکا اپنی ضرورت آن پڑنے پر اشوکہ سرکل آجاتا تھا اور وشوا سے کچھ نہ کچھ مانگتا تھا۔ شام ڈھلے وشوا گھر لوٹتا تھا تو ان کے گھر میں خوشیوں کا ماحول ہو جاتا تھا اور بھائی کے بچے اس سے لپٹ جاتے تھے۔ وہ گھر لوٹتے وقت بچوں کے لئے مٹھائی لے کر آتا تھا۔ وشوا کی عراب تقریباً تیس کے آس پاس تھی، وہ پیدا انٹی اپانچ نہیں تھا۔ ہوش سنبھالنے سے پہلے والدین کا انتقال ہو گیا تھا۔ بہن اور بھائی نے اس کی پرورش کی تھی اسی لئے وہ انہیں کو اپنے مانتا سمجھتا تھا۔ جوان ہونے کے بعد وہ پرائیویٹ بس اسٹینڈ پر قلی کا کام کرتا تھا۔ ایک بار وہ بس کی چھت پر سامان ڈال رہا تھا۔ اس سے بے خبر ڈرائیور نے بس آگے بڑھا دی تھی۔ وشوا اوپر سے گر پڑا اور پچھلے پیسے میں اس کا بچہ چلا گیا تھا۔ یہ تین برس پہلے کی بات تھی۔ بس کے مالک نے وشوا کو زرنسنگ ہوم میں داخل کروایا تھا۔ وہاں کا سارا خرچ اُس نے اپنے ذمہ لیا تھا۔ وشوا کو زرنسنگ ہوم سے ڈسچارج کراتے وقت اس نے وشوا کے گھر والوں کے حوالے چالیس ہزار روپیے کئے تھے۔ بس کے مالک نے جو روپیے دئے تھے اُن سے شیونانے گھر کی مرمت کروائی تھی اور کچھ رقم سکینا کو بھی دی تھی۔ اسپتال سے ڈسچارج ہونے کے بعد وشوا گھر پر ہی رہا۔ اس کی سمجھ میں یہ بات نہیں آرہی تھی کہ وہ آگے کیا کرے۔ کسی بھی وجہ سے وہ گھر والوں کے لئے بوجھ بننا نہیں چاہتا تھا۔ آخر ایک دن اُس نے اشوکہ سرکل کا رخ کیا۔

ادھر کچھ دنوں سے اس کے دھیان میں یہ بات بھی آئی تھی کہ اس کے گھر والے یہ چاہتے ہیں کہ وہ ان کے کہنے کے مطابق چلے۔ اگر انہیں اس کے مستقبل کی رتی بھر بھی فکر ہوتی تو وہ اس کا بیاہر چاتے۔ اپانچ کولٹری دینے پر کوئی بھی آمادہ نہیں ہوگا، کا بہانہ نہ کرتے۔ اندھے کو بھی بیاہر چا کر آرام کی زندگی گزارتے ہوئے اس نے دیکھا تھا گھر والوں کے رویئے سے عاجز آ کر کہیں دور بھاگ جانے کا ارادہ بھی اس نے کئی بار کیا تھا مگر وہ ان

لوگوں کو مایوس نہیں کرنا چاہتا تھا جو اس کی آمدنی پر آس لگائے ہوئے تھے اس لئے وہ سب کچھ برداشت کر لیتا تھا۔ اسے اس بات کا پورا بھروسہ تھا کہ جب تک اس کے جسم میں ایک ایک قطرہ خون ہے، وہ لوگ اسے چوسے بغیر نہیں چھوڑیں گے۔ چونکہ وہ میرے اپنے ہی ہیں۔ اس لئے ان کو میرا خون چوسنے کا حق ہے۔ یہی سوچ کر وہ خاموشی اختیار کر لیتا تھا۔ رات کے آٹھ بجنے سے پہلے وشوا گھر لوٹ آتا تھا۔ اس وقت گھر کے سب افراد اس کا بے چینی سے انتظار کرتے تھے گھر کے سامنے آٹو کے رکنے ہی بچے دوڑتے ہوئے جا کر وشوا کو آٹو سے اترنے میں مدد کرتے تھے۔ عام طور پر وشوا صبح کا ناشتہ، دوپہر کا کھانا باہر ہی کھاتا تھا مگر رات کا کھانا تو وہ سب کے ساتھ مل کر ہنسی خوشی کھاتا تھا۔ اس رات آٹھ بجنے کے بعد بھی وشوا گھر نہیں لوٹا تو گھر والوں کو پریشانی نے آگھیرا۔ ہم سے تنگ آ کر وہ کہیں چلا تو نہیں گیا۔ دلوں میں اٹھنے والے ان اندیشوں کے باوجود بھی وہ وشوا کا انتظار کرنے لگے۔ وشوا گھر نہیں آیا۔ اچانک اشوکہ سرکل سے یہ خبر آئی کہ وہاں شام ساڑھے سات بجے بم پھٹ پڑا ہے۔ اس خبر کو سنتے ہی شیونانے اور سومو اپنی اپنی سائیکلوں پر سوار ہو کر اشوکہ سرکل کی جانب روانہ ہو گئے۔ اشوکہ سرکل میں بم پھٹ پڑنے کے بعد سے بجلی نہیں تھی جس کی وجہ سے سارا علاقہ اندھیرے میں ڈوبا ہوا تھا۔ سارے علاقے کو پولیس نے گھیر رکھا تھا۔ اندر جانے کو کسی کو بھی اجازت نہ تھی۔ وہاں ہر شے پرزے پرزے ہو کر بکھر گئی تھی۔ انسانوں کے جسموں کا بھی یہی حال تھا۔ اس حادثے میں کم از کم بیس افراد کے مارے جانے کا اور سو سے بھی زیادہ افراد کے زخمی ہونے کا امکان تھا۔ زخمیوں کو اسپتالوں میں پہنچا دیا گیا۔ ایسے میں پورے یقین کے ساتھ کوئی بھی کہہ نہیں سکتا تھا کہ وشوا ابھی زندہ ہے یا نہیں۔ زخمیوں کو کن کن اسپتالوں میں پہنچایا گیا ہے، یہ معلومات حاصل کرنے کے بعد شیونانے، سومو، سکینا اور اس کا لڑکا ایک ایک طرف بھاگے، اسپتالوں میں وشوا کو

ڈھونڈا مگر اس کا کسی بھی اسپتال میں پتہ نہ چلا۔ ایک ایک کر کے سبھی گھر پہنچے۔ اگر وشوا بچ گیا ہوتا تو اس وقت تک اسے گھر پہنچ جانا چاہئے تھا۔ یہ سبھی نے سوچا۔ چاہے کچھ بھی ہو، صبح کو اشوکہ سرکل میں پہنچ کر لاشوں میں اسے ڈھونڈنا چاہئے۔ آخر میں سبھی اسی نتیجے پر پہنچے۔

رات کے دس بجے کے قریب ریاست کے وزیر اعلیٰ نے بم پھٹنے پر مارے جانے والوں کے گھر والوں کو سات لاکھ کی مالی امداد دینے کا اعلان کیا۔ ٹی وی پر اس اعلان کو سن کر سبھی کی نیند دور ہو گئی۔ اس وقت تک وہ سبھی یہی چاہتے تھے کہ وشوا زندہ بچ جائے مگر اب ایک ان کے سوچنے کا نظریہ بدل گیا۔ اگر وشوا کی لاش نہ ملی تو کوئی لاوارث لاش کو ہی وشوا کی لاش ثابت کرنے کے بارے میں وہ سبھی سوچنے لگے۔ صبح سبھی اشوکہ سرکل جانے کی تیاری کر رہے تھے گھر کے سامنے ایک آٹو رکا۔ سب کی نظریں اس طرف تھیں۔ آٹو سے وشوا اتر رہا تھا۔ جہاں بم پھٹا تھا، وہاں وشوا کے گھر والے موجود نہیں تھے۔ اس لئے ان کو بم پھٹنے کا کوئی تجربہ نہیں تھا مگر اس وقت اپنے سامنے وشوا کو زندہ دیکھ کر انہوں نے یوں محسوس کیا جیسے ان کے اندر بم پھٹ گیا ہو۔ وہ سب لرز گئے۔

بچے خوشیوں کے ساتھ آٹو کی طرف بھاگ کھڑے ہوئے۔ ان کے پیچھے بھاری بھاری قدموں سے بڑے لوگ اس کی جانب روانہ ہوئے۔ وشوا، پہلے جس بس اسٹینڈ پر قلی تھا اس کے ساتھ قلی کرنے والوں میں بلی گری بھی تھا۔ کل شام اشوکہ سرکل میں بلی گری کی وشوا سے اچانک ملاقات ہونے پر وہ اسے اپنے گھر لے گیا تھا۔ وشوا کے سرکل سے روانہ ہونے کے بعد ہی بم پھٹا تھا۔ بم پھٹنے کے بعد آٹو نہ ملنے کے سبب وشوا بلی گری کے یہاں رک گیا تھا۔ وشوا کی جان بچ گئی۔ یہی بھگوان کی کرپا ہے۔ بلی گری نے خوشی کا اظہار کرتے ہوئے کہا مگر وشوا کے گھر والے مسکراتے چہروں سے وشوا کا استقبال کرنا ہی بھول گئے۔

□□□



ٹوپی

آبادی ہے کہ کلاہ باراں کی طرح بڑھتی ہی جا رہی ہے اور ان سروں کی فصلیں بھی تیزی سے اگ رہی ہیں جن کی زینت ٹوپی بن سکتی ہے۔ یوں تو ہر روز طرح طرح کی ٹوپیاں دیکھنے کو ملتی ہیں مگر ایک ٹوپی ایسی ہے میں جب بھی اسے دیکھتا ہوں، ایک جھٹکا سا لگتا ہے۔ وہ کوئی نرالی ٹوپی نہیں ہے۔ ایک معمولی سی دوپلی ٹوپی ہے۔ جب بھی مسجد جاتا ہوں، یہ ٹوپی میری آنکھوں میں کھٹکتی ہے۔ میلی کچلی، گندی اور ادھڑی ہوئی یہ ٹوپی! دیکھ کر کراہت کا احساس ہوتا ہے۔ حیرت ہے اس ٹوپی والے کو نہ اس کی گھر والی کو ہی خیال آتا ہے کہ اس کی مرمت کر کے دھو ڈالے۔ دنیا سے بے نیاز وہ اسی حال میں مست ہیں۔ انہیں ٹوپی بے نہ خیال اغیار۔ میں نے سوچا کہ میں خود ہی یہ کام کیوں نہ کر ڈالوں! چھٹی حس نے مجھے روک دیا۔ سمت مولا آدمی ہیں، کہیں مجھ پر ہی سیدھے ہو گئے تو؟ وہ کہہ سکتے ہیں ٹوپی میری ہے یا آپ کی، وہ گندی ہے یا پھٹی، میں نہیں سلواتا۔ آپ کون ہوتے ہیں؟ بہتر ہوگا اپنی ٹوپی پر نظر رکھیں اور دوسروں کی ٹوپوں کو ان کے حال پر چھوڑ دیں۔ آپ کیا خدائی فوجدار ہیں؟ اف تو بہ! یہ تو بھڑوں کے چھتے میں ہاتھ دینا ہوگا۔ یوں تو سوال کا پتار اکھل جائے گا۔ واقعی اس زمانے میں اپنی ٹوپی سنبھالنا مشکل ہے اور ہم چلے ہیں دوسروں کی ٹوپوں کا خیال رکھنے! بات تو ٹوپی والے کی بالکل صحیح ہے کہ اپنی ٹوپی کی فکر کرو۔ کیا معلوم کب کس کی ٹوپی اتر جائے! مگر تھوڑے تھوڑے وقفے سے ایک کیڑا دماغ میں کلبلاتا رہا۔ اگر معقول انداز میں نرم گوئی سے درخواست کی جائے تو وہ اس پر غور کر سکتے ہیں۔ آدمی بہر حال معقول معلوم ہوتے ہیں۔ یہی تجربہ کیا جائے۔ معاً خیال آیا اگر عین وقت پر زبان لٹکھڑا گئی تو سارا معاملہ چوپٹ ہو جائے گا لہذا بہتر ہے پہلے رہس ل کر لیا جائے۔


’اگر اجازت ہو تو ایک بات عرض کروں‘

’بہت قاعدے سے جواب دیا: ’فرمائیے‘

’کیا آپ اپنی ٹوپی کچھ وقت کے لئے مجھے عنایت کر سکتے ہیں؟‘

’میں دوسری نماز میں واپس کر دوں گا۔ سوچا خود ہی سلائی کر کے اور دھو کر کے دے دوں گا۔‘

شاید لجاجت سے کی گئی میری اس درخواست کو وہ قبول کر لیں مگر بروقت میری فکر نے مجھے آگاہ



حبیب الرحمن چغانی

مصنف و مترجم

سراکتا میں منظر عام پر، سابق ڈائریکٹر

خدا بخش اورینٹل لائبریری، پٹنہ،

سابق ڈپٹی لائبریرین، مولانا آزاد

لائبریری، اے ایم یو، علی گڑھ

وطن گنور (سنبھل)

حریم ملت روڈ، دودھ پور،

سول لائن، علی گڑھ

رابطہ: 9997176114

کر دیا۔ وہ مجھے دیکھ کر کہہ سکتے ہیں:

’بظاہر تو آدمی معقول لگتے ہیں۔ ٹوپی سر پر لگی ہوئی ہے پھر بھی میری ٹوپی مانگ رہے ہیں! میں اپنی ٹوپی کیوں دے دوں جناب! اتنی ٹوپیوں میں میری ہی ٹوپی آپ کو پسند آئی! ایسا ہی ٹوپیوں کا شوق ہے تو مسجد کے دروازے پر بہت دکانیں ہیں جتنی ٹوپیوں کا چاہیں خرید لیں۔ معاف کیجئے! کیا آپ کو ٹوپیوں کا خبط ہے؟‘

خدا کی پناہ! یہ سب کچھ سننا پڑے گا۔ بلا وجہ میں خود کو اس کھبیڑے میں ڈالنا چاہتا ہوں۔ یہ تو ’آئیل مجھے مارو! بات کی ہوگی۔ واقعی ٹوپی انکی ہے۔ وہ گندی بیہنیں یا صاف! وہ جائیں ان کا کام جانے۔ مجھ سے کیا واسطہ! قاضی جی شہر کے اندیشے میں دبلے!! یہ تو ایک قسم کا مذاق ہو گیا۔ کسی کا دامن پھٹا ہوا تو کسی کا گریباں چاک، کسی کا پاجامہ ادھڑا ہوا تو کسی کی لنگی کے داغ۔ میں کس کس کی خبر رکھوں گا۔ جو خود سے بے خبر ہوں ان کی خبر کون رکھے! سمجھ دار لوگ کسی کے پھٹے میں پاؤں نہیں دیتے۔ کسی کے معاملے میں ٹانگ اڑانا

مصیبت مول لینا ہے مگر یہ تو بے حسی ہوگی! اگر انسان کو انسان سے ہمدردی نہ ہو تو معاشرہ بکھر جائے گا۔ یہ انسانی تعلق ہی تو ہے جو سوسائٹی کو قائم رکھتا ہے۔ اگر چھوٹی موٹی باتوں کا بھی خیال نہ رکھا جائے تو بڑے معاملات میں کسی سے کیا امید کی جاسکتی ہے۔ پھر تو یہی کہنا ہوگا:

جب توقع ہی اٹھ گئی غالب
کیوں کسی کا گلہ کرے کوئی

یہ بھی ایک عجیب مشاہدہ ہے کہ جہاں تعلیم کی زیادتی اور دولت کی فراوانی ہوتی ہے۔ وہاں عام آدمی سے رشتہ ٹوٹنے لگتا ہے۔ وہ لوگ خود ہی میں مست رہتے ہیں۔ ان کی دنیا الگ ہی ہوتی ہے۔ ان کے پاس اتنا وقت ہی نہیں ہوتا کہ کسی اور طرف توجہ دے سکیں۔ اکثر عام لوگ ہی ایک دوسرے کے درد کو سمجھتے ہیں۔ یہ لوگ ہوتے سخت جان ہیں مگر دل گداز رکھتے ہیں۔ یہی تو ایک چیز ہے ان بیچاروں کے پاس!

بات شروع تو ایک ٹوپی سے ہوئی تھی مگر ایسا

محسوس ہوتا ہے کہ میں ٹوپیوں کے زرخے میں پھنس گیا ہوں۔ اس سے نکلنے کے لئے بات بڑھانا ہی پڑے گی۔ کچھ ٹوپیوں سیاسی ہوتی ہیں تو کچھ مذہبی۔ کچھ کسی خاص تہذیب کی علامت تو بعض ضرورت پڑنے پر ہی استعمال کی جاتی ہیں۔ ایک سیاسی ٹوپی نے تو انقلاب برپا کر دیا تھا۔ اس نے ایسی تاریخ رقم کی کہ رہتی دنیا تک اس کا ذکر ہوتا رہے گا۔ ہم سب جانتے ہیں یہ گاندھی کیپ ٹوپی ہے۔ معاف کیجئے کیپ کے ساتھ ٹوپی کا استعمال مضحکہ خیز معلوم ہوتا ہے۔ فضاء کے نزدیک یہ بڑی غلطی ہے۔ لوگوں نے زبان کے ساتھ بڑے ناروا تجربات کئے ہیں۔ کبھی اپنی بات میں وزن پیدا کرنے کے لئے اور کبھی لاعلمی کی وجہ سے جمع الجمع کا استعمال بہت ہونے لگا ہے مثلاً الفاظوں، جذباتوں اور خیالاتوں وغیرہ۔ اس میں ہندی والوں کا یوگ دان زیادہ ہے۔ ویسے میرا من ’باغ و بہار‘ میں بہت پہلے ہی جمع الجمع کا استعمال کر چکے تھے۔ بسا اوقات ہم معنی لفظ بڑھا دینے سے ذہنی سکون ملتا ہے جیسے سن لائٹ سوپ صابن۔ عوام

اردو زبان کا سیکولر کردار (حصہ اول)

دوسری زبانوں کے مقابلے اردو میں سیکولرزم کی پختہ روایت پر پروفیسر مشیر الحسن کا مقالہ اردو کے مشہور و معروف شاعر انور جلاپوری کی شخصیت اور فن پر وسیم بریلوی، نواز دیوبندی، منور رانا، افتخار امام صدیقی، مولانا عبدالعلی فاروقی، خوشبیر سنگھ شاد، سنجے مصر اشوق، شفیع جاوید، احتشام افسر، شہریار وغیرہ کے مضامین اور بھگوت گیتا کے منظوم ترجمے کے اقتباسات اب جولائی ۲۰۱۸ء کے شمارے میں شائع کئے جائیں گے۔ اس کے علاوہ ہندوستانی زبانیں، غیر ملکی ادب، گزشتہ لکھنؤ اور دیگر تخلیقات

کو چھوڑیے پڑھے لکھے لوگوں کو کہنے سنا ہوگا۔ جامعہ ہمدرد یونیورسٹی۔ بہر حال غلطی تو غلطی ہے خواہ کوئی کرے۔

ہاں تو بات گاندھی ٹوپی کی چل رہی ہے۔ یہ ٹوپی گاندھی جی سے منسوب ہے مگر ہماری آنکھوں میں وہ بے بال کا شہ سر ہی کے ساتھ سمائے ہوئے ہیں۔ یہ حسرت ہی تھی کہ ان کی کوئی تصویر ٹوپی کے ساتھ ہاتھ لگ جائے۔ جھلا ہوا ٹرنیٹ کا کہ ان کو گاندھی کیپ میں دیکھ ہی لیا۔ یہ ٹوپی گاندھی جی نے پہلی عالمگیر جنگ سے پہلے استعمال کی تھی جب راقم السطور کے باپ خود ایک بچہ تھے۔ اس ٹوپی نے ہندوستان کو انگریزوں سے آزاد کرا کے چھوڑا مگر شرمناک بات یہ ہے کہ ایک بد بخت نے ملک کو گاندھی جی سے ہی آزاد کر دیا۔ یہ ٹوپی کانگریس اور قوم پرستی کی علامت بن گئی۔ معلوم نہیں ایک بہت بڑے قوم پرست مولانا ابوالکلام آزاد اس ٹوپی کی گرفت سے کیوں کر آزاد رہے! ملک کی آزادی میں محض کانگریسی ٹوپی کا ہی ہاتھ نہیں تھا بلکہ مذہبی ٹوپوں اور داڑھیوں کا برابر کا ساتھ تھا مگر اب تو

گاندھی ٹوپی بھی بے اثر ہوتی جا رہی ہے۔ کل ہی کی تو بات ہے سیاسی دنگل میں جس ٹوپی کو پیدا ہوئے جمعہ جمعہ آٹھ دن ہوئے اس نے سب ٹوپیوں کو ایسا بچھاڑا کہ دنیا دیکھتی رہ گئی۔ ظاہر تو یہی ہوتا ہے کہ تاریخ سازی ٹوپی اپنی عظمت رفتہ میں مدہوش اور حالات حاضرہ سے نبرد آزما ہونے کی صلاحیت کھوتی جا رہی ہے۔

ٹوپی کا کوئی دین دھرم نہیں ہوتا۔ وہ سیکولر مزاج کی حامل ہوتی ہے۔ وہ ہر ماحول میں ڈھل جاتی ہے۔ یہی اس کی خاصیت ہے۔ اسے کسی مذہب سے کوئی سروکار نہیں مگر اس حقیقت کو کیا کریں کہ سب سے زیادہ ٹوپی کا استعمال مسلمان ہی کرتے ہیں۔ باقی پگڑی باندھتے ہیں یا صاف۔ کچھ لوگ ٹوپ سے سر چھپاتے ہیں۔ بابائے روم کے سر پر مختصر ترین ٹوپی نظر آتی ہے۔ یہ صرف مسلمان ہیں جنہوں نے ٹوپی کو لباس کا جز بنا لیا ہے۔ ابھی زیادہ زمانہ نہیں گزرا کہ ننگے سر بزرگوں کے سامنے آنا بے ادبی سمجھا جاتا تھا۔ چلنے مان لیا یہ سب کچھ صحیح! پھر تو اسے مسلمان یا اسلامی ٹوپی کہا جانا چاہئے

مگر لوگوں نے ایک مخصوص وضع کی ٹوپی کو نمازی ٹوپی کا لقب دے دیا۔ حالی کی سر پر منڈھ جانے والی گول ٹوپی یا قدرے سخت باز کی گول ٹوپی جو بوہرا ٹوپی کے مماثل ہوتی ہے۔ اس اعزاز سے نوازی گئی ہے۔ عام طور پر اس ٹوپی کو پہن کر نماز پڑھتے ہیں اس لئے ہوشمندوں نے اسے نمازی بنا دیا۔ آدمی ایک حج کر لے تو اسے حاجی کہنے لگتے ہیں۔ برسوں نماز پڑھنے کے باوجود بھی لوگ اسے نمازی کہہ کر نہیں پکارتے مگر ٹوپی جو بوقت نماز سر پر ہوتی ہے وہ اس افتخار سے مشرف ہوئی۔ علامہ اقبالؒ یہ شکایت کرتے رہے ”من اپنا پرانا پاپی ہے، برسوں میں نمازی بن نہ سکا واہ ٹوپی! تیرا کمال ہے کہ چشم زدن میں تونے یہ خطاب جیت لیا۔

اسلام میں مشورے کو بڑی اہمیت حاصل ہے۔ کوئی بھی کام شروع کرنے سے پہلے مشورہ کرنا چاہئے۔ اس میں خیر ہی خیر ہے۔ کم ہی لوگوں کو علم ہوگا کہ ٹوپی اور مشورے میں ایک گہرا تعلق ہے۔ مثل مشورہ ہے کہ اگر کوئی نہ ملے تو اپنی ٹوپی ہی سے مشورہ

اردو زبان کا سیکولر کردار (حصہ دوم)

اردو ادب میں اتر پردیش کے غیر مسلم ناول نگاروں کی خدمات پر نعمان قیصر اور فارسی ادب میں ہندو شعراء کی خدمات پر ڈاکٹر سعدیہ جعفری، مکلیشور کی ادبی خدمات پر مشرف عالم ذوقی اور بلونت سنگھ کے فن پر رضوان انصاری، تصوف اور ہندوستانی روحانیت پر ڈاکٹر نریش کے مضامین

گلزار دہلوی، رتن سنگھ، چندر بھان خیال، دیپک بدکی، راجیو پرکاش ساحر، وشال کھلر، خوشبیر سنگھ شاد،

پونم کوثر، رینو بہل، منیش شکلا، سیاسچد یو، رام پرکاش بیجو، پی پی شریواستورند، اویناش امن،

ریش پانڈے سکھر، دیپک نشاط وغیرہ کی تخلیقات، ہندوستانی زبانیں، غیر ملکی ادب، گزشتہ لکھنؤ اور دیگر مشمولات

اگست ۲۰۱۸ء کا ’نیا دور‘ اردو زبان کے انہیں اوصاف پر مبنی ہوگا

کرلو۔ میر تقی میر لکھتے ہیں:

کہتے ہیں اپنی ٹوپی سے بھی مشورت کرو
کر قصد ترک سر سے کبھی شرم مت کرو
سبھی ٹوپیاں مہذب ہوتی ہیں مگر الگ الگ
تہذیب کی نمائندگی کرتی ہیں۔ اسی لئے ان کی وضع
قطع مختلف ہوتی ہیں۔ لکھنؤ اپنی تہذیبی روایات
کے لئے مشہور ہے۔ وہاں کی نزاکت اور تکلف سے
سب واقف ہیں۔ سرزمین لکھنؤ کی روایتی نازکی کا
یہ عالم ہے کہ فرش نخل پر پاؤں چھل جاتے ہیں بلکہ
نسیم سحری کے عطربیز جھونکے رنگ میلا کر دیتے ہیں
جب صورت یہ ہو تو سر نازک ٹوپی کے بارگراں کا
متمثل کہاں ہو سکتا ہے! چنانچہ لطیف و باریک لملم
کی دوپلو ٹوپی کا سہہ سرتک رسائی حاصل کر سکی۔ سر
پر اس کی گرفت اتنی ہلکی ہوتی ہے کہ احساس تک
نہیں ہوتا۔

ٹوپی کا کوئی موسم نہیں ہوتا مگر بعض ٹوپیاں موسمی
ہوتی ہیں۔ موسم سرما میں اونٹنی اور گرم بالوں والی
ٹوپیاں کا استعمال بڑھ جاتا ہے۔ بچے بوڑھے، عورت
مرد سبھی سردی سے بچنے کے لئے اونٹنی یا ٹوپے
لگاتے ہیں۔ گنجانوں کو اس کی ضرورت کچھ زیادہ ہی
ہوتی ہے۔ سر چھپانے کے لئے بعض لوگ ہر وقت کسی
نہ کسی طرح کی ٹوپی لگائے رہتے ہیں یعنی ضرورت
انہیں ٹوپی لگانے پر مجبور کر دیتی ہے۔ ایسی ٹوپی کو ہم
احتیاجی ٹوپی کہہ سکتے ہیں۔ گنجانوں کا کوئی علاج نہیں
ہے اور جو علاج ہے یعنی سر پر بالوں کی اکیڑاگانا وہ
بہت مہنگا نسخہ ہے۔ اسی لئے اب گنجانوں کی نمائندگی میں
انہیں تکلف نہیں ہوتا اور خود کو ٹوپی کی علت سے باز
رکھتے ہیں۔ شدید گرمی میں جب انڈیا چھوڑ دیتی ہے
اور کھوپڑی پلپلانے لگتی ہے تو لوگ چھتری لگا لیتے ہیں
یا پھر تنکوں کا ٹوپ لگاتے ہیں جسے Straw
Hat کہتے ہیں۔ تغیر زمانہ سرپوش کی ہیئت بدلتا رہتا
ہے۔ ٹوپ، ٹوپی، ٹوپا سب وقت کی ضرورت ہیں۔ کج

کلاہ تر چھی ٹوپی والے/ والی کو کہتے ہیں۔ کنایتاً
معشوق کے لئے بھی بولا جاتا ہے اس کی کج کلاہی اور
کج نگاہی قیامت خیز ہوتی ہے:

ناصح کو بلاؤ مرا ایمان سنبھالے
پھر دیکھ لیا اس نے قیامت کی نظر سے
مریض عشق کے لئے یہ کج نگاہی تیر نیم کش
سے کم نہیں ہوتی۔ کج کلاہی میں ایک بانگن ہوتا ہے۔
ایک سادہ لوح کیا جانے بانگن کیا ہوتا ہے! سیدھے
سادہ لوگ سیدھی ٹوپی لگاتے ہیں۔ ان کا مقصد صرف
سرپوشی ہوتا ہے، خود نمائی نہیں۔ تن من کا سدھار ہی ان
کا مشن ہوتا ہے۔ یہ کج نگاہی کی ہو یا ہونٹوں
کی، ہوتی بڑی قاتل ہے۔

اب ایک ایسی ٹوپی کا ذکر کرتے ہیں جو پہنی کم
اور پہنائی زیادہ جاتی ہے۔ یوں تو علی گڑھ مسلم
یونیورسٹی میں شیروانی اور ٹوپی کا رواج عام ہے تاہم
اکثریت گیسوئے تابدار کی نمائندگی کی خاطر ٹوپی کو
زینت سر نہیں بننے دیتے۔

دلچسپ بات یہ ہے کہ طلبہ خود ٹوپی نہ لگائیں مگر
دوسروں کو پہنا کر دم لیتے ہیں۔ یہ منظر طلبہ کی یونین کی
طرف سے منعقدہ مشاعروں میں نظر آتا ہے۔ اگر
شاعر بغیر ٹوپی اسٹیج پر آ گیا تو اس کی شامت ہی آگئی۔
ایک نعرہ بلند ہوتا ہے اور یہ جاری رہتا ہے جب تک
شاعر مانگ تا نگ چھوٹی بڑی ٹوپی سر پر نہ رکھ لے۔ وہ
بیچارہ بن سنور کر اسٹیج پر آتا ہے مگر الٹی سیدھی ٹوپی
لگانے سے اس کا حلیہ بیرنگ اور قافیہ تنگ ہو جاتا
ہے۔ اگر وہ مزاحمت کرتا ہے تو اس کی محاوراتی ٹوپی
اتاردی جاتی ہے۔ یعنی اتنی ہونٹنگ ہوتی ہے کہ گھبرا کر
وہ اپنی نشست لے لیتا ہے یا پھر ٹوپی لگا لیتا ہے۔
صرف مضبوط اعصاب والا شاعر ہی یہ چھٹ جھیل کر
غزل سنانے کی ہمت جٹا پاتا ہے۔ جس نے یہ امتحان
پاس کر لیا، سمجھو وہ پاس ہو گیا۔ دنیا کے کسی بھی اسٹیج پر
نا کام نہیں ہو سکتا۔

یہی منظر علی گڑھ کی نمائندگی کے مشاعروں میں
دیکھنے کو ملتا ہے۔ وہاں بھی دراصل یہی طلبہ ہوتے
ہیں۔ بہر حال تسلیم کرنا پڑے گا کہ شاعر کی جو درگت
بنتی ہے وہ تو اپنی جگہ مگر ٹوپی کی بھی بے حرمتی کچھ کم نہیں
ہوتی۔

ٹوپی کی جلوہ گری صرف عام زندگی تک
محدود نہیں۔ وہ میدان کارزار میں بھی اپنی اہمیت کو
تسلیم کر چکی ہے۔ ایک دور وہ بھی تھا جو فوجیں خود
(لوہے کی ٹوپی) و زرہ بکتر سے آراستہ میدان
جنگ میں آمنے سامنے صف آرا ہوتی تھیں۔ شمشیر و
سناں اور توپوں سے قوت کا مظاہرہ کیا جاتا تھا۔ تب
پتہ چلتا تھا کہ کس میں کتنا دم ہے۔ یہ ایٹمی جنگ کا
زمانہ ہے۔ گھر بیٹھے دور مار میزائل داغ دیا اور
تباہی مچا دی۔ یہ بھی کوئی جنگ ہوئی کہ انسانی قوت
کا مظاہرہ ہی نہ ہو سکا۔ یہ معلوم ہی نہ ہو سکا کہ کتنا
زور بازوئے قاتل میں ہے۔ اب خود کے دن تولد
گئے مگر اس کی جگہ ہیلمٹ نے لی لے ہے۔ یہ
میدان کارزار میں نہیں شاہراہ عام پر خاص کر
دوپہیہ گاڑی سوار استعمال کرتے ہیں۔ مقصد
دونوں کا حفاظت سر ہے۔ اب اس ہیلمٹ کا دائرہ
بڑھ کر کھیل کے میدان تک پہنچ گیا ہے۔ یہ ہے ٹوپی
کا جلوہ صدرنگ

ٹوپی کسی کی میراث نہیں جس کو جو ٹوپی اچھی
نہیں وہ پہن لی۔ سفید ہو یا کالی، زعفرانی ہو یا سبز،
کتھنی ہو یا سرمئی، ہلمل کی ہو یا نخل کی۔ کھدر کی ہو یا
اطلس کی۔ وہ سر سے منڈھی ہو یا اونچی باڑھ کی۔ یہ
خالصتاً اپنی پسند کا معاملہ ہے۔ بعض حضرات نے اپنے
مسلمکی اظہار کے لئے مخصوص رنگ روپ کی ٹوپیاں
وضع کر لی ہیں۔ یہ جمہوریت کا زمانہ ہے۔ ٹوپی کا
انتخاب ہمارا حق ہے۔ اتنا ہی یہ حق بھی حاصل ہے کہ
ہم برہنہ سر ہیں یا سر پہ کلاہ!

□□□

آپ کے خطوط

”نیادور“ کے تازہ شمارہ کے مطالعہ کے بعد چند باتوں کا اظہار لازمی سمجھتی ہوں۔ پہلی بات یہ زندہ تو میں کبھی بھی لاش کو کندھے پر نہیں ڈھوتیں بلکہ زمانے اور وقت کے تقاضوں کے مطابق روایت نشینی کا فریضہ انجام دیتی ہیں۔ اردو زبان و ادب کے تناظر میں دیکھیں تو آج اردو قارئین کے حد درجہ مایوسی نظر آتی ہے۔ اردو قارئین کی کم ہوتی تعداد ہمیں اس جانب غور فکر کرنے پر مجبور کرتی ہے۔ ایسے میں رسائل کے مدیران کی ذمہ داریاں حد درجہ بڑھ جاتی ہیں۔ عصر حاضر میں شائع ہونے والے بیشتر اردو رسائل تعفن زدہ لاشیں ڈھورے ہیں۔ دیانت داری اور احساس ذمہ داری کا جنازہ اٹھ چکا ہے۔ ہر طرف جانب داری اور مصلحت پسند عام ہے۔ رسالوں میں شائع ہونے والے خشک قسم کے مضامین اور غیر معیاری مشمولات دیکھ کر دل مغموم ہو جاتا ہے۔ تحقیق و تنقید کے نام پر چھائی ہوئی ہڈیوں اور اگلے ہوئے نوالوں کے علاوہ کچھ بھی نہیں۔ ایک دم ضرورت کے تحت سرقہ بازوں کی تحریریں دیکھ کر کلیجہ منھ کو آتا ہے۔ ایسے مایوس کن حالات میں سہیل وحید صاحب کی روایت شکن کاوشیں تازگی بخشی ہیں۔ یہی وجہ کہ ان کی دوراندیشی اور بالغ نظری کو زمانہ سلام کر رہا ہے۔ آپ نے ”نیادور“ کو صحیح معنوں میں نئے دور کے تقاضوں سے وابستہ کر کے اس کی رگوں میں تازہ لہو دوڑایا ہے۔ آپ کی بیش بہا کاوشیں اس مشہور زمانہ رسالے کے پرانے قارئین کی بازیافت خوش اسلوبی سے کر رہی ہیں۔ دوسری اہم بات یہ کہ زبان کے بغیر ادب کا تصور بے معنی ہے۔ اس لیے پہلے زبان کی فکر لازمی ہے۔ امید کرتا ہوں کہ دوسرے اداروں کے لوگ بھی سہیل وحید صاحب کی بنائی ہوئی اس راہ صواب کو اختیار کریں گے۔

تازہ شمارے کی خاص خوبی یہ ہے کہ اس

میں تخلیقی ادب کو خصوصی اہمیت دی گئی ہے۔ خاص طور پر غیر افسانوی ادبیات کو جس طرح سے نظر انداز کیا گیا، وہ واقعی قابل افسوس ہے۔ رپورتاژ جیسی کارآمد مصنف

نیادور کے مختلف نمبر کتابی شکل میں



’نیادور‘ نے گزشتہ برسوں میں کئی اہم اور دستاویزی نمبر شائع کئے ہیں۔ انہیں میں سے ’دودھ نمبر، محمد علی جوہر نمبر اور مجاز نمبر‘ بھی شامل ہے۔ پہلے اسے الگ الگ شائع کیا گیا تھا لیکن اب اسے ایک کتابی شکل میں شائع کیا گیا ہے۔ ادب و تاریخ سے دلچسپی رکھنے والے جو قارئین کرام اسے خریدنا چاہتے ہیں، وہ نیادور سے براہ راست یا ذریعہ ای میل رابطہ قائم کر سکتے ہیں۔ اس کی قیمت ۲۰۰ روپے ایڈوانس دینی ہوگی اور اسے منگوانے کیلئے ڈاک یا کوریئر پر آنے والا خرچ ۵۰ روپے ملا کر کل قیمت ۲۵۰ روپے خریدار کے ذمہ واجب الادا ہوگی۔

ایڈیٹر ماہنامہ نیادور

کے ساتھ بھی انصاف نہیں کیا گیا۔ خوشی کا مقام ہے کہ آپ نے نوجوان لکھنے والوں کی تحریریں شامل کی ہیں۔ رپورتاژ کے فن و روایت کے متعلق طلعت گل

صاحبہ کا مضمون قابل تحسین ہے۔ سفینہ بیگم اور نور فاطمہ کی تحریریں تخلیقی حسن سے آراستہ و پیراستہ ہیں۔ نوجوان مصنفہ سفینہ بیگم کے رپورتاژ ”یہ میرا چمن ہے میرا چمن میں اپنے چمن کا بلبل ہوں“ نے علی گڑھ کی پرانی یادیں تازہ کر دیں۔ انہوں نے بہت دلچسپ انداز میں وہاں کا نقشہ کھینچا ہے۔ البتہ رواروی میں لکھی گئی صالحہ صدیقی کی تحریر نے مجھے مایوس کیا۔ ان کے خشک طرز تحریر سے مضمون کمزور ہو گیا ہے۔ نوجوانوں کو زونوئیسی کے مرض سے خود کو محفوظ رکھنے کی ضرورت ہے۔ نجیب انصاری کا انداز بیان بھی کافی پسند آیا۔ دودھ ناتھ سنگھ کو پیش کیا گیا خراج عقیدت بھی ایک قابل تحسین پہل ہے۔

محبوب حسن کا طنزیہ و مزاحیہ مضمون ”ایک تیر میرے سینے میں مارا کہ ہائے ہائے“ میں غضب کی انشا پردازی موجود ہے۔ ایک عاشق کے زخم خوردہ جذبات و احساسات کو انتہائی خوبصورتی سے پیش کیا گیا ہے۔ لیکن کہیں کہیں یاسیت کی کیفیت بھی پیدا ہو گئی ہے۔ موصوف کی دلکش تراش اور پر لطف طرز نگارش نفس مضمون کی ادائیگی میں بے حد معاون ثابت ہوئی ہے۔ آج کل ایسی سادہ و رواں نثر لکھنے والے خال خال ہی نظر آتے ہیں۔ دسمبر کے شمارے میں شائع ان کے مضمون ”اللہ کے نام پر پڑھ لے بابا“ نے بھی اپنی فکری و فنی خوبیوں کے سبب مجھے خاصہ متاثر کیا تھا۔ موصوف نے اس مضمون میں تہذیبی اور علمی زوال کو دلکش پیرائے میں موضوع بحث بنایا تھا۔ ایک پر خلوص مشورہ ہے کہ رسالے میں اگر کلاسیکی ادبیات کو کبھی تھوڑی سی جگہ مل جاتی تو مناسب ہوتا۔ دعا ہے کہ سہیل وحید صاحب اور جملہ اراکین کی یہ کوششیں اردو زبان ادب کے حق میں تادیر جاری رہیں اور ”نیادور“ کی روشنی ملک کے کونے کونے تک پہنچ سکے۔ شکر ہے

ڈاکٹر فرحین رضوی

(فیض آباد، یو پی)

کافی ہے۔ رسالہ بہت ہی پسند آیا۔ اس کا طرز بالکل انوکھا ہے۔ آپ نے اسے دوسرے رسالوں سے منفرد کر دیا ہے۔

اقبال احمد خان

گیا (بہار)

نیادور کے پانچ شمارے ایک ساتھ دستیاب ہوئے۔ عنایت کثیر کا شکر یہ۔ نیادور میں پہلے کی بہ نسبت تبدیلی محسوس ہوتی ہے۔ اسی طرح ترتیب و توازن برقرار رہے تو بہتر ہے۔ اسے گروہ بندی اور عصبيت کا شکار نہ ہونے دیں۔ کلام کی اشاعت اس کے معیار پر منحصر ہونی چاہئے۔ عہد حاضر میں زیادہ تر مدیروں کو کلام نہیں نام چاہئے۔

بلاخوف و تردید یہ بات کہی جاسکتی ہے کہ آپ کی مساعی جلیلہ کا نتیجہ ہے کہ آج نیادور اس منزل پر پہنچ چکا ہے۔

عبرت سچلی شہری

جونپور

مارچ ۲۰۱۸ء کا نیا شمارہ موصول ہوا۔ سرورق دیکھ کر دل خوش ہو گیا۔ رپورتاژ پر پہلی بار اس قدر جامع اور مانع رسالہ دیکھا بلکہ اردو دنیا میں رپورتاژ جیسے موضوع پر کوئی رسالہ اس ترتیب سے نہیں دیکھا جس حسن سے آپ نے اسے سجایا اور سنوارا ہے۔ ادارہ سے لے کر ہر اک مضمون اور افسانے اعلیٰ درجے کے ہیں۔ باز دید بھی عمدہ ہے۔ یونیورسٹیوں کو کور کرنا آسان بات نہیں ہے۔ محسوس ہوتا ہے کہ آپ نے کافی محنت و مشقت کی ہوگی۔ آپ کی یہ مشقت اہل علم و دانش کے لئے کارآمد ثابت ہوگی۔ مزاحیہ عمدہ ہے۔ قدیم لکھنؤ کی آخری بہار، مرزا جعفر حسین کی نثر کا تو کوئی جواب نہیں نیز لکھنؤ جیسے شہر کے سلسلہ میں اس قدر بہترین معلومات شاید ہی کہیں اور سے میسر ہو سکے۔

سید علی مہذب رضا

سرسی، سنہجیل

نے بہت محنت اور کامیاب کوشش کی ہے۔ سچ ہے کہ اگر مدیر باصلاحیت اور ادب دوست ہو تو کسی بھی رسالے کو نئی زندگی مل جاتی ہے۔ اللہ کرے آپ ہر حال میں ثابت قدم رہیں۔

آپ کے رسالہ میں سبھی مشمولات، مضامین، غزلیات اور افسانے کاغذ پر بڑے سلیقے سے سجائے گئے ہیں۔ دیکھ کر یہ محسوس ہوتا ہے کہ آپ کا رسالہ دور جدید میں شائع ہونے والا اردو کے کسی بھی رسالے سے کم نہیں ہے۔

میں آپ کو خوبصورت رسالہ شائع کرنے پر دل کی گہرائیوں سے مبارکباد پیش کرتا ہوں۔ رسالہ نیادور کے معیار اور بڑھتی ہوئی مقبولیت پر آپ کی خدمت میں بہت بہت مبارکباد!

کے انیس اظہر

ویلیور

نیادور کا شمارہ موصول ہوا جس کے بہت بہت شکر گزار ہوں شمارہ کی تزئین ایسی تھی کہ شمارہ پہچان میں نہیں آ رہا تھا۔ ایڈیٹر کی تبدیلی کے ساتھ ساتھ رسالہ کی شکل و شباہت بھی بالکل بدل گئی۔ لگتا ہے رسالہ قید سے آزاد ہو چکا ہے۔ نئی نئی چیزوں اور مضامین کا اضافہ ہوا ہے۔ پرانے اور نئے مشہور لوگوں کا تصاویر کے ساتھ پیدائش اور وفات کی تاریخ کا سلسلہ نیا ہے۔ سابق ایڈیٹر ماہنامہ نیادور وضاحت حسین رضوی صاحب نے بڑے بڑے مشہور لوگوں کا خصوصی نمبر نکال کر نام پیدا کیا۔ ان کی جتنی بھی تعریف کی جائے کم ہے مگر ماہنامہ نیادور ویسا نہیں تھا جیسا اس وقت ہے۔ آپ کے دور میں ماہنامہ کا نام تو وہی ہے لیکن اندر مواد اور مضامین کی ترتیب بدل گئی۔ سب کچھ ہی نئے ڈھنگ سے کر دیا ہے۔ لگتا ہی نہیں ہے کہ وہ نیادور ہے۔ کوئی دوسرا رسالہ دیکھ رہا ہوں۔ امید ہے کہ رسالہ اب پابندی سے موصول ہوگا۔ آپ کی پہچان اور اطمینان کے لئے شمس الرحمن فاروقی صاحب کا رسالہ میں شائع شدہ خط ہی

راقم الحروف آپ کے رسالے نیادور کا پرانا قاری ہے۔ معمولی تلاش کے بعد ذاتی لائبریری میں 'نیادور' کی خصوصی اشاعتیں مل گئیں۔ مسعود حسن رضوی ادیب نمبر، مولانا عبد الماجد دریا آبادی نمبر، فراق گورکھپوری نمبر اول و دوم، قومی یکجہتی نمبر، اودھ نمبر اول و دوم، قرۃ العین نمبر، تکلیل بدایونی نمبر، مجاز نمبر، علی برادران نمبر، جاشا اختر نمبر وغیرہ۔ عام شماروں کی تو گنتی ہی نہیں۔ امیر احمد صدیقی، شاہ نواز قریشی، امجد حسین اور ڈاکٹر وضاحت حسین رضوی کے زمانے کے کئی شمارے محفوظ ہیں۔ دراصل پچھلے چند سالوں میں نیادور اپنی اشاعت کے معاملہ میں خاصہ بدنام رہا۔ اس کے باوجود احقر نیادور کا زرسالانہ ارسال کرتا رہا۔ ایک سال تو صرف دو شمارے ملے مگر میں نے شکایت نہیں کی کہ دو شمارے بھی زرسالانہ میں ادبی اعتبار سے مہنگے نہ تھے۔ اس بار زرسالانہ ادا کرنے کے بعد فروری کا تازہ شمارہ ملا۔ شمارہ دیکھ کر پہلے حیرت اور پھر مسرت ہوئی۔ وہم و گمان میں بھی نہ تھا کہ نیادور کا روپ ایسا بھی ہو سکتا ہے۔ مبارکباد قبول کیجئے۔ اپنے محدود مطالعہ کی وجہ سے راقم الحروف آپ کی علمی اور ادبی خدمات سے واقف نہیں مگر تازہ شمارہ کہہ رہا ہے کہ آپ اس میدان میں نئے ہرگز نہیں۔ اردو کی مایہ ناز ادیبوں اور شاعروں کی تاریخ پیدائش کا سلسلہ جاری رکھیں۔

یعقوب الرحمن

یوت مال (مہاراشٹر)

آپ کا ارسال کردہ نیادور موصول ہوا۔ یاد فرمائی کا دلی شکر یہ۔ رسالہ نیادور کا تازہ شمارہ میرے روبرو ہے۔ تازہ شمارہ دیکھ کر اطمینان اور دل کو بہت خوشی حاصل ہوئی۔ میں آپ کا تہہ دل سے شکر یہ ادا کرتا ہوں اور دعا کرتا ہوں کہ اللہ آپ کو سعادت آمیز توفیق دے۔ آپ لوگ اسی خیر و خوبی کے ساتھ یہ سلسلہ جاری رکھیں۔

رسالہ کو خوبصورتی سے سجانے کے لئے آپ



اتر پردیش کے وزیر اعلیٰ یوگی آدتیہ ناتھ جی سنت کیئرنگ میں 'اسکول چلو ہم' کا آغاز کرتے ہوئے (۳۰ اپریل ۲۰۱۸ء)



اتر پردیش کے وزیر اعلیٰ یوگی آدتیہ ناتھ جی لکھنؤ کی ایک خاتون کو رانی لکشمی بانی بہادری انعام سے نوازتے ہوئے (۲۹ مارچ ۲۰۱۸ء)



اتر پردیش کے وزیر اعلیٰ یوگی آدتیہ ناتھ جی جالون میں منعقد ایک پروگرام میں مستفید کوسٹریٹنگٹ دیتے ہوئے (۳۰ اپریل ۲۰۱۸ء)

उर्दू मासिक
नया दौर
पोस्ट बॉक्स सं० 146,
लखनऊ - 226 001



صدر جمہوریہ ہند جناب رام ناتھ کووند وارانسی میں ایک پروگرام کا افتتاح کرتے ہوئے
ساتھ میں اتر پردیش کے گورنر جناب رام نائیک اور وزیر اعلیٰ یوگی آدتیہ ناتھ جی (۲۶ مارچ)



اتر پردیش کے گورنر جناب رام نائیک وزیر اعلیٰ یوگی آدتیہ ناتھ جی سے ملاقات کے دوران (۱۵/اپریل ۲۰۱۸ء)

वर्ष : 72 अंक 12
अप्रैल 2018
मूल्य : 10 रु./-
वार्षिक मूल्य : 110 रु./-

पंजीयन संख्या : 4552/51
एल० डब्लू/एन० पी०/101/2006-08
ISSN 0548-0663

प्रकाशक व मुद्रक, अनुज कुमार झा, निदेशक द्वारा सूचना एवं जनसम्पर्क विभाग, उ.प्र. के लिए प्रकाश पैकेजर्स, 257 गोलागंज, लखनऊ से
मुद्रित एवं प्रकाशन प्रभाग, सूचना एवं जनसम्पर्क विभाग, उ.प्र., सूचना भवन, पार्क रोड, लखनऊ-226001 से प्रकाशित-सम्पादक, सुहेल वहीद

نیا دور کے شمارے اب Wheeler A.H. کے شمارے ہیں

For Latest Issues of Naya Daur visit at www.information.up.nic.in